


THE
MṚICHCHHAKATIKA
OF
ŚŪDRAKA

With the Commentary of Prithvīdhara.



EDITED

BY

KĀS'INĀTH PĀṆḌURANG PARAB.

REVISED BY

VĀSUDEV LAXMAṆ S'ĀSTRĪ PAṆS'ĪKAR.

Seventh Edition.

PUBLISHED

BY

PĀṆḌURANG JĀWAJĪ,

PROPRIETOR OF THE 'NIRṆAYA SĀGAR' PRESS,

BOMBAY.

1936.

[All rights reserved by the publisher.]

Publisher:-Pandurang Jawaji, } Nirnaya Sagar Press,
Printer:-Ramchandra Yesu Shedge, } 26-28, Kolbhat Lane, Bombay.

श्रीः ।

श्रीशूद्रककविविरचितं

मृच्छकटिकम् ।

पृथ्वीधरकृतया व्याख्यया समेतम् ।

काशीनाथ पाण्डुरङ्ग परब

पणशीकरोपाह्वलक्ष्मणतनुजन्मा वासुदेवशर्मा च

इत्येताभ्यां संस्कृतम् ।

सप्तमं संस्करणम् ।

तच्च

शाके १८५७ वत्सरे

मुम्बय्यां

पाण्डुरङ्ग जावजी,

इत्येतैः स्वीये निर्णयसागरमुद्रणालयेऽङ्कयित्वा प्रकाशितम् ।

॥ श्रीः ॥ मृच्छकटिकम् ।

प्रथमोऽङ्कः ।

पर्यङ्कग्रन्थिबन्धद्विगुणितभुजगाश्लेषसंवीतजानो-

रन्तःप्राणावरोधव्युपरतसकलज्ञानरुद्धेन्द्रियस्य ।

आत्मन्यात्मानमेव व्यपगतकरणं पश्यतस्तत्त्वदृष्ट्या

शंभोर्वः पातु शून्येक्षणघटितलयब्रह्मलम्बः समाधिः ॥ १ ॥

मृच्छकटिकविवृतिः ।

शेमुषीप्रौढजीवातुर्विवृतिर्मृच्छकटिके ।

पृथ्वीधरैश्विकीर्षद्विर्गणेशो गण्यते गुरुः ॥

तथा—

बालानां सुखबोधाय गुरुणां वचनं शुभम् ।

लिख्यते गहनेऽप्यत्र हेरम्बावनतिस्थिरैः ॥

प्रकरणं चेदम् । तस्य च लक्षणम्—‘यत्र कविरात्मबुद्ध्या वस्तु शरीरं च नायकं चैव । विरचयति समुत्पाद्य तज्ज्ञेयं प्रकरणं नाम ॥ चतस्रो वृत्तयः पञ्च संधयोऽष्टौ रसादयः । प्रकरणतो नाटकं विहाय नृपनायकम्(?)’आदिशब्दात्षड्सादिप्रहणम् । नाटकादौ बहुप्रकारप्राकृतप्रपञ्चेषु चतस्र एव भाषाः प्रयुज्यन्ते—शौरसेन्यवन्तिका-प्राच्यामागध्यः । अपभ्रंशप्रपञ्चेषु चतस्र एव भाषाः प्रयुज्यन्ते—शकारीचाण्डाली-शावरीढकदेशीयाः । मृच्छकटिके तु शबरपात्राभावाच्छावरी नास्ति । प्राकृते—‘मागध्यवन्तिजा प्राच्या शौरसेन्यर्धमागधी । बाह्लीका दाक्षिणात्या च सप्त भाषाः प्रकीर्तिताः ॥’ महाराष्ट्रादयः काव्य एव प्रयुज्यन्ते । अपभ्रंशे—‘शकारामीरचाण्डालशबरद्राविडोड्जाः । हीना वनेचराणां च विभाषाः सप्त कीर्तिताः ॥’ विविधा भाषा विभाषाः । हीनपात्रप्रयोज्यत्वाद्धीनाः । वनेचराणां चेति ढकभाषासंग्रहः । तत्रास्मिन्प्रकरणे प्राकृतपाठकेषु सूत्रधारो नटी रदनिका मदनिका बसन्तसेना तन्माता चेटी कर्णपूरकश्चारुदत्तब्राह्मणी शोधनकः श्रेष्ठी—एते एकादश शौरसेनी-भाषापाठकाः । सूत्रधारोऽप्यत्र प्राकृती ‘कार्यवशात्’ इति वक्ष्यते । अवन्तिभाषापाठकौ वीरकचन्दनकौ । प्राच्यभाषापाठकौ विदूषकः । संवाहकः शकारवसन्तसेनाचारुदत्तानां चेटकत्रितयं भिक्षुश्चारुदत्तदारकः—एते षण्मागधीपाठकाः । अपभ्रंशपाठकेषु शकारीभाषापाठकौ राष्ट्रियः । चाण्डालीभाषापाठकौ चाण्डालौ । ढकभाषापाठकौ माथुरद्युतकरौ । तथा—शौरसेन्यवन्तिजा प्राच्या—एतासु दन्त्यसकारता । तत्रावन्तिजा रेफवती लोकोक्तिबहुला । प्राच्या स्वार्षिकककार-

अपि च ।

पातु वो नीलकण्ठस्य कण्ठः श्यामाम्बुदोपमः ।

गौरीभुजलता यत्र विद्युल्लेखेव राजते ॥ २ ॥

(नान्द्यन्ते ।)

सूत्रधारः—अलमनेन परिषत्कुतूहलविमर्दकारिणा परिश्रमेण ।
एवमहमार्यमिश्रान्प्रणिपत्य विज्ञापयामि—यदिदं वयं मृच्छकटिकं
नाम प्रकरणं प्रयोक्तुं व्यवसिताः । एतत्कविः किल

द्विरदेन्द्रगतिश्चकोरनेत्रः परिपूर्णेन्दुमुखः सुविग्रहश्च ।

द्विजमुख्यतमः कविर्बभूव प्रथितः शूद्रक इत्यगाधसत्त्वः ॥ ३ ॥

अपि च ।

ऋग्वेदं सामवेदं गणितमथ कलां वैशिकिं हस्तिशिक्षां

ज्ञात्वा शर्वप्रसादाद्यपगततिमिरे चक्षुषी चोपलभ्य ।

प्राया । मागधी तालव्यशकारवती । शकारीचाण्डाल्योस्तालव्यशकारता । रेफस्य
च लकारता । वकारप्राया ढक्विभाषा । संस्कृतप्रायले दन्त्यतालव्यसशकारद्वय-
युक्ता च । ‘अपार्थमकमं व्यर्थं पुनरुक्तं हतोपमम् । लोकन्यायविरुद्धं च शकार-
वचनं विदुः ॥’ अपार्थं निरर्थम् । व्यर्थं विरुद्धार्थकम् । यद्वा । निश्चितानन्वयं
पदजातं वाक्यजातं चापार्थकम् । व्यर्थं निरर्थकमेव । हतोपमं व्याहृतोपमम् ।
‘शकारप्रायभाषिलाच्छकारो राष्ट्रियः स्मृतः । एकविद्यो विटश्चान्यो हास्यकृच्च
विदूषकः ॥’ स्वार्थिकः ककारः सर्वत्र । द्विवचनं चतुर्थीविभक्तिश्च नास्त्येव ।
द्विले तु बहुवचनम् । चतुर्थ्यर्थे षष्ठी । परस्मैपदात्मनेपदविपर्ययः । पूर्वनिपाता-
नियमश्च । बहुलं छन्दसो निदर्शनमप्रसिद्धच्छन्दोज्ञानार्थम् । पाठविप्लवनिरासार्थं
च पर्यङ्केत्यादि । पर्यङ्कः पर्यङ्किका तस्य बन्धनेन द्विगुणितो यो भुजङ्गस्तस्य
संबन्धेन स्थगितं जानु यस्य । आत्मनि शरीर एवोपरतं करणमिन्द्रियं यथा
स्यादेवं तत्त्वदृष्ट्यानारोपितज्ञानेन शून्येक्षणे निराकारालोचने घटितोऽत्यन्तसं-
बद्धो यो लयस्तत्प्रवणताविशेषस्तेन ब्रह्मणी परमे रूप आसक्तः समाधिर्ध्यान-
मीशस्य वो गुप्मान्शक्षतु ॥ १ ॥ [पात्विति ॥ २ ॥] आर्यान्मान्यान्, मिश्रान-
भ्यस्तबहुशास्त्रान् । चारुदत्तपुत्ररोहमेनकीडनार्थं षष्ठेऽङ्क उक्तं मृच्छकटिकम-
त्रास्ति । ‘अत इनिठनौ’ इति ठन् । मृदः शकटिकास्मिन्निति वा बहुव्रीहिः ।
[द्विरदेन्द्रेति ।] द्विजमुख्यतमः क्षत्रजातिश्रेष्ठः । ‘त्रयो वर्णा द्विजातयः’
इति स्मृतेः क्षत्रियेऽपि द्विजप्रयोगः ॥ ३ ॥ [ऋग्वेदमिति ।] वेशोऽत्र
कात्स्न्येन वेश्यापरः । तत्र भवा विद्यमाना । अध्यात्मादिलाट्टक् । यद्वा वेशोऽग्नि-
निवेशाख्यो राजा तेन कृताम् । कलां चतुःषष्टिकलाप्रतिपादकं प्रबन्धम् । शर्वो
महादेवः । लब्ध्वा चायुःशताब्दमग्निं प्रविष्ट इति जातकादिगणितद्वारा ज्ञात्वा ।

राजानं वीक्ष्य पुत्रं परमसदुदयेनाश्वमेधेन चेष्टा

लब्ध्वा चायुः शताब्दं दशदिनसहितं शूद्रकोऽग्निं प्रविष्टः ॥ ४ ॥

अपि च ।

समरव्यसनी प्रमादशून्यः ककुदं वेदविदां तपोधनश्च ।

परवारणबाहुयुद्धलुब्धः क्षितिपालः किल शूद्रको बभूव ॥ ५ ॥

अस्यां च तत्कृतौ

अवन्तिपुर्यां द्विजसार्थवाहो युवा दरिद्रः किल चारुदत्तः ।

गुणानुरक्ता गणिका च यस्य वसन्तशोभेव वसन्तसेना ॥ ६ ॥

तयोरिदं सत्सुरतोत्सवाश्रयं नयप्रचारं व्यवहारदुष्टताम् ।

खलस्वभावं भवितव्यतां तथा चकार सर्वं किल शूद्रको नृपः ॥ ७ ॥

(परिक्रम्यावलोक्य च ।) अये, शून्येयमस्मत्संगीतशाला । कः नु गताः कुशीलवा भविष्यन्ति । (विचिन्त्य ।) आं, ज्ञातम् ।

शून्यमपुत्रस्य गृहं चिरशून्यं नास्ति यस्य सन्मित्रम् ।

मूर्खस्य दिशः शून्याः सर्वं शून्यं दरिद्रस्य ॥ ८ ॥

कृतं च संगीतकं मया । अनेन चिरसंगीतोपासनेन ग्रीष्मसमये प्रचण्डदिनकरकिरणोच्छुष्कपुष्करबीजमिव प्रचलिततारके क्षुधा ममाक्षिणी खटखटायेते । तद्यावद्गृहिणीमाहूय पृच्छामि, अस्ति किंचित्प्रातराशो न वेति । एषोऽस्मि भोः, कार्यवशात्प्रयोगवशाच्च प्राकृतभाषी संवृतः । अविद अविद भो, चिरसंगीदोवासणेन सुख-

आगामिसूत्रधारवचनापेक्षया 'अग्निं प्रविष्टः' इत्यादिभूतकालप्रत्ययो न विरुद्ध इति मर्मज्ञाः । अग्निप्रवेशोऽपि सर्वस्वार्थनामके यज्ञविशेषे यथा शरभङ्गेन(ण) कृतस्तथा बोद्धव्यः ॥ ४ ॥ समरेति । ककुदं चिह्नभूतं प्रवीणो वा । तथा चामरः—'प्रावीण्ये राजलिङ्गे च वृषाङ्गे ककुदोऽस्त्रियाम्' इति । वारुणो हस्ती ॥ ५ ॥ अवन्तीति । अवन्तिपुर्युजयिनी । 'अस्यां च तत्कृतौ अवन्ति-' इत्यादावस्तिद्वयानुषङ्गः ॥ ६ ॥ [तयोरिति ।] तयोः नीतिस्तस्य प्रचारो व्यवहारस्तं नयप्रचारम् । खहितं व्यवहारः ॥ ७ ॥ [शून्यमिति ।] चिरशून्यमिति कर्मधारयः । चिरं दीर्घः कालो निरवधिः समयः । शून्यमभिमतकार्यरहितम् । सन्मित्रस्य हि सप्तहायले कार्यनिष्पत्तेः सदा पूर्णं इव समयोऽवभासते ॥ ८ ॥ खडिल्यव्यक्तानुकरणम् । संगीतकेन चक्षुषी खटखटायेते इत्यसंबद्धप्रलापेन भाविनः शकारासंबद्धभाषणस्य सूचनम् । प्रातराशः कल्यभोजनम् । कार्यवशात्प्रयो-

पोक्स्वरजालाहं विअ मे बुभुक्खाए मिलणाहं अज्जाहं । ता जाव
 गेहं गदुअ आणामि, अत्थि किंपि कुटुम्बिणीए उववादिदं ण वेत्ति ।
 (परिक्रम्यावलोक्य च ।) एदं तं अह्माणं गेहम् । ता पविसामि ।
 (प्रविश्यावलोक्य च ।) हीमाणहे । किं णु क्खु अह्माणं गेहे अण्णं
 विअ संविहाणअं वट्टदि । आआमितण्डुलोदअप्पवाहा रच्छा लोह-
 कडाहपरिवत्तणकसणसारा किदविसेसआ विअ जुअदी अहिअदरं
 सोहदि भूमी । सिणिद्धगन्वेण उद्दीविअन्ती विअ अहिअं बाघेदि
 मं बुभुक्खा । ता किं पुव्वज्जिदं णिहाणं उव्वण्णं भवे । आदु अहं
 ज्जेव बुभुक्खादो अण्णमअं जीअलोअं पेक्खामि । णत्थि किल
 पादरासो अह्माणं गेहे । पाणाधिअं बाघेदि मं बुभुक्खा । इध सव्वं
 णवं संविहाणअं वट्टदि । एक्का वण्णअं पीसेदि अवरा सुमणाहं
 गुम्फेदि । (विचिन्त्य ।) किं णेदम् । भोदु । कुटुम्बिणिं सद्दाविअ पर-
 मत्थं जाणिस्सम् । (नेपथ्याभिमुखमवलोक्य ।) अज्जे, इदो दाव । (क)

(क) अविद, अविद भोः, चिरसंगीतोपासनेन शुष्कपुष्करनालानीव
 मे बुभुक्षया म्लानान्यङ्गानि । तथावद्गृहं गत्वा जानामि, अस्ति किमपि
 गवसाच्च । कार्यं बोध्यायाः स्त्रियो क्षतिरिते ज्ञानम् । यदुच्यते—‘त्रीषु नाप्रा-
 कृतं वदेत्’ इति सुकुमारत्वेन सुप्रयोगत्वं प्राकृतस्य । यदुक्तम्—‘पुरिसा
 सक्कअजप्पा पाउअगुम्फो वि होइ सुउमारो’ । तथा षष्ठेऽङ्के प्रवहणविपर्यासे वीर-
 कचन्दनकयोः कलहे संभ्रमागतवचनसंवरणार्थं भाषाव्यत्यासाच्चन्दनकस्य पाठः
 संस्कृतेन । तथा पञ्चमाङ्के दुर्दिने कार्यवशाद्वसन्तसेनायाः श्लोकपाठः संस्कृतेन ।
 चारुदत्तस्य दारिद्र्यवर्णनासूचनयोग्यप्राकृतपरिग्रहः । यदाहुः—‘कार्यतश्चोत्तमा-
 षीनां कार्यो भाषाव्यतिक्रमः’ इति । एतत्सर्वमनेन सूचितमिति । अविद अविदेति
 निर्वेदे । कष्टं कष्टमत्यर्थः । ‘अदृष्टाश्रुतसंप्राप्तावविदाविदभोःपदम्’ इति च प्राश्नः ।
 मिलाणाहं म्लानानि । हीमाणहे विस्मये । किं नु खल्वस्माकं गृहेऽन्यदिव संवि-
 धानकं वर्तते । आयामो धीर्घस्तण्डुलप्रक्षालनजलप्रवाहो यत्र तादृशी रथ्या ।
 लोहस्य कटाहो भाजनविशेषस्तत्परिवर्तनेन मार्जनेन कृष्णसारा कृततिलका
 सुवतिवद्भूमिरधिकं शोभते । कृष्णसारा भूमिरित्यनेन चतुर्थाङ्के भवनकोष्टकस्य
 विशेषसूचनम् । सिणिद्धगन्वेण स्निग्धगन्वेन । उद्दीविअन्ती विअ उद्दीप्यमानेव ।
 तत्किं पूर्वार्जितं निधानं बहुसंख्यं धनमुत्पन्नं भवेत् । आदु अथवेत्यर्थः । अह-
 मेव बुभुक्षातोऽन्नमयम् । पाठान्तरे ओदनमयम् । जीवलोकं संसारं पश्यामि ।
 नास्ति किल प्रातराशोऽस्माकं गृहे । प्राणाधिकं प्राणेष्वधिकं यथा स्यादेवम् । मं-

नटी—(प्रविश्य ।) अज्ज, इअस्मि । (क)

सूत्रधारः—अज्जे, साअदं दे । (ख)

नटी—आणत्तेदु अज्जो को णिओओ अणुचिटीअदु त्ति । (ग)

सूत्रधारः—अज्जे, (‘चिरसंगीदोवासणेण’ इत्यादि पठित्वा ।) अत्थि किं पि अस्माणं गेहे असिदब्बं ण वेत्ति । (घ)

नटी—अज्ज, सव्वं अत्थि । (ङ)

सूत्रधारः—किं किं अत्थि । (च)

नटी—तं जघा—गुडोदणं धिअं दहिं तण्डुलाइं अज्जेण अत्तव्वं रसाअणं सव्वं अत्थि त्ति । एवं दे देवा आसासेदु । (छ)

सूत्रधारः—किं अस्माणं गेहे सव्वं अत्थि । आदु परिहससि । (ज)

कुटुम्बिन्या उपपादितं न वेति । इदं तदस्माकं गृहम् । तत्प्रविशामि । आश्चर्यम् । किं नु खल्वस्माकं गृहेऽन्यदिव संविधानकं वर्तते । आया-
मितण्डुलोदकप्रवाहा रथ्या लोहकटाहपरिवर्तनकृष्णसारा कृतविशेषकेव
युवत्यधिकतरं शोभते भूमिः । स्निग्धगन्धेनोद्दीप्यमानेवाधिकं बाधते मां
बुभुक्षा । तत्किं पूर्वार्जितं निधानमुत्पन्नं भवेत् । अथवाहमेव बुभुक्षातो-
ऽन्नमयं जीवलोकं पश्यामि । नास्ति किल प्रातराशोऽस्माकं गृहे । प्राणा-
धिकं बाधते मां बुभुक्षा । इह सर्वं नवं संविधानकं वर्तते । एका वर्णकं
पिनष्टि, अपरा सुमनसो ग्रन्थाति । किंन्विदम् । भवतु । कुटुम्बिनी शब्दाय्य
परमार्थं ज्ञास्यामि । आर्ये इतस्तावत् ।

(क) आर्य, इयमस्मि । (ख) आर्य, स्वागतं ते ।

(ग) आज्ञापयत्वार्थः को नियोगोऽनुष्ठीयतामिति ।

(घ) आर्ये, अस्ति किमप्यस्माकं गेहेऽशितव्यं न वेति ।

(ङ) आर्य, सर्वमस्ति । (च) किं किमस्ति ।

(छ) तद्यथा—गुडौदनं घृतं दधि तण्डुलाः आर्येणात्तव्यं रसायनं
सर्वमस्तीति । एवं तव देवा आशासन्ताम् ।

(ज) किमस्माकं गेहे सर्वमस्ति । अथवा परिहससि ।

माम् । बुभुक्षा बाधते । इह सर्वं नवं संविधानकं वर्तते । एका वर्णकं कस्तूर्यादिकं
समालम्भनं पिनष्टि । अपरा सुमनसः पुष्पाणि ग्रन्थाति । इत्यनेनापि कोष्ठकस्यैव
सूचनम् ॥ असिदब्बं अन्नरूपं द्रव्यम् ॥ धिअं घृतम् । अत्तव्वं रसाअणमिति प्राये-
णात्तव्यं रसायनमस्तीति । एवं तव देवा आशासन्तामिति संदिग्धवाक्योपपन्नासः ॥

नटी—(खगतम् ।) परिहसिस्सं दाव । (प्रकाशम् ।) अज्ज, अत्थि आवणे । (क)

सूत्रधारः—(सक्रोधम् ।) आः अणज्जे, एवं दे आसा छिज्जि-
त्सदि । अभावं अ गमिस्ससि । जं दाणिं अहं वरण्डलम्बुओ विअ
दूरं उक्खिविअ पाडिदो । (ख)

नटी—मरिसेदु मरिसेदु अज्जो । परिहासो क्खु एसो । (ग)

सूत्रधारः—ता किं उण इदं पावं विअ संविहाणअं वट्ठदि ।
एक्का वण्णअं पीसेदि, अवरा सुमणाओ गुम्फेदि, इअं अ पञ्चवण्ण-
कुसुमोवहारसोहिदा भूमी । (घ)

नटी—अज्ज उववासो गहिदो । (ङ)

सूत्रधारः—किं णामधेओ अअं उववासो (च)

नटी—अहिरूअवदी णाम । (छ)

सूत्रधारः—अज्जे, इहलोइओ आदु पारलोइओ । (ज)

नटी—अज्ज, पारलोइओ । (झ)

(क) परिहसिष्यामि तावत् । आर्य, अस्त्यापणे ।

(ख) आः अनार्ये, एवं तवाशा छेत्यति । अभावं च गमिष्यसि ।
यदिदानीमहं वरण्डलम्बुक इव दूरमुत्क्षिप्य पातितः ।

(ग) मर्षतु मर्षत्वार्यः । परिहासः खल्वेषः ।

(घ) तर्कि पुनरिदं नवमिव संविधानकं वर्तते । एका वर्णकं पिनष्टि,
अपरा सुमनसो गुम्फति, इयं च पञ्चवर्णकुसुमोपहारशोमिता भूमिः ।

(ङ) आद्योपवासो गृहीतः । (च) किं नामधेयोऽयमुपवासः ।

(छ) अभिरूपपतिर्नाम । (ज) आर्ये, इहलौकिकोऽथवा पारलौकिकः ।

(झ) आर्य, पारलौकिकः ।

आर्य अस्त्यापणे वणिग्वीथ्याम् ॥ एवं तवाशा छेत्यति । अभावं च गमिष्यसीत्य-
नेन वसन्तसेनायाः प्रवहणविपर्यासमोटनयोः सूचनम् ॥ वरण्डो दीर्घकाष्ठं तस्य
लम्बुकस्तत्प्रान्तनिबद्धो मृत्तिकास्थूणः । स हि द्रोण्यां पानीयोद्दारे दूरमुत्थाप्याघः
पात्यते । केचिदाहुः—वरे(र)ण्ड इष्टकागृह उन्नतीभूतो दीर्घो भित्तिप्रदेशस्तत्र
लम्बुकोऽवयवभूत इष्टकासंघः । सोऽपि हि संयोजनार्थं दूरमुत्थाप्यते । अनन्तरं
निपतत्यपीति ॥ मर्षतु मर्षत्वार्यः । परिहासः खल्वेषः ॥ उपवासः । उपवासरूपं
व्रतमित्यर्थः । अधिकरणघञन्तोऽयम् ॥ अहिरूअवदी णाम अभिरूपपतिर्नाम ॥

सूत्रधारः—(सरोषम् ।) पेक्खन्तु पेक्खन्तु अज्जमिस्सा । मम-
केरकेण भत्तपरिव्वएण पारलोइओ भत्ता अण्णेसीअदि । (क)

नटी—अज्ज, पसीद पसीद । तुमं जेव जम्मन्तरे भविस्ससि
त्ति । (ख)

सूत्रधारः—अअं उववासो केण दे उवदिट्ठो । (ग)

नटी—अज्जस्स जेव पिअवअस्सेन जूण्णवुट्ठेण । (घ)

सूत्रधारः—(सकोपम् ।) आः दासीए पुत्ता जूण्णवुट्ठा, कदा
णु खलु तुमं कुविदेण रण्णा पालएण णववहूकेसहत्यं विअ सुअन्धं
कप्पिज्जन्तं पेक्खिस्सम् । (ङ)

नटी—पसीददु अज्जो । अज्जस्स जेव पारलोइओ अअं उव-
वासो । (च) (इति पादयोः पतति ।)

सूत्रधारः—अज्जे, उट्ठेहि । अधेहि एत्थ उववासे केण
कज्जम् । (छ)

(क) प्रेक्षन्तां प्रेक्षन्तामार्यमिश्राः । मदीयेन भक्तपरिव्ययेन पारलौकिको
भर्तान्विष्यते ।

(ख) आर्य, प्रसीद प्रसीद । त्वमेव जन्मान्तरे भविष्यसीति ।

(ग) अयमुपवासः केन तवोपदिष्टः ।

(घ) आर्यस्यैव प्रियवयस्येन जूर्णवृद्धेन ।

(ङ) आः दास्याः पुत्र जूर्णवृद्ध, कदा नु खलु त्वां कुपितेन राज्ञा
पालकेन नववधूकेशहस्तमिव सुगन्धं छेद्यमानं प्रेक्षिष्ये ।

(च) प्रसीदत्वार्यः । आर्यस्यैव पारलौकिकोऽयमुपवासः ।

(छ) आर्य, उत्तिष्ठ । कथयात्रोपवासे केन कार्यम् ।

पारलौकिक इत्यनेन पालकव्युदासेन नायकान्तरलाभसूचनम् ॥ ममकेरकेण
मदीयेन । भक्तपरिव्वएण भक्तपरिव्ययेन । ओदनव्ययेनेत्यर्थः । यद्वा । भर्तृपरि-
त्यागेन । पारलौकिको भर्तान्विष्यते ॥ त्वमेव जन्मान्तरे भविष्यसीति ॥
अयमुपवासः केन तवोपदिष्टः ॥ आर्यस्यैव प्रियवयस्येन जूर्णवृद्धेन । आः
आक्षेपे । छयं आदुत्या आकारान्तादेशे कृते जूर्णवृद्धा इति । एवं च 'दूआ
तीआ' इत्यादौ च बोद्धव्यम् । कुपितेन राज्ञा पालकेन । कप्पिज्जन्तं छेद्यमानम् ।
वधूपक्षे कल्प्यमानं संसृज्यमानम् । कदा नु खलु त्वां प्रेक्षिष्यामि(ष्ये) । नव-
वधूकेशहस्तमिव वासितं सुगन्धम् । 'वज्जन्तम्' इति पाठे वध्यमानम् । अनेन
संहाराङ्के चारुदत्तनिग्रहसूचनम् ॥ प्रसीदत्वार्यः । आर्यस्यैव पारलौकिकोऽयमुप-
वासः । उट्ठेहि उत्तिष्ठ । कथेहि कथय । एत्थ उववासे अत्रोपवासे । केन

नटी—अस्मारिसजणजोगेण बह्मणेण उवणिमन्तिदेण । (क)

सूत्रधारः—अदो गच्छदु अज्जा । अहंपि अस्मारिसजणजोगं बह्मणं उवणिमन्तेमि । (ख)

नटी—जं अज्जो आणवेदि । (ग) (इति निष्क्रान्ता ।)

सूत्रधारः—(परिक्रम्य ।) हीमाणहे । ता कथं मए एव्वं सुसमि-
द्धाए उज्जइणीए अस्मारिसजणजोगो बह्मणो अण्णेसिदव्वो ।
(विलोक्य ।) एसो चारुदत्तस्स मित्रं मित्रेओ इदो जेव्व आअच्छदि ।
भोदु । पुच्छिस्सं दाव । अज्ज मित्रेअ, अस्माणं गेहे असिदुं अगणी
भोदु अज्जो । (घ)

(नेपथ्ये ।)

भो, अण्णं बह्माणं उवणिमन्तेदु भवम् । वावुडो दाणिं अ-
हम् । (ङ)

सूत्रधारः—अज्ज, संपण्णं भोअणं णीसवत्तं अ । अवि अ
दक्खिणा वि दे भविस्सदि । (च)

(क) अस्मादशजनयोग्येन ब्राह्मणेनोपनिमन्त्रितेन ।

(ख) अतो गच्छत्वार्या । अहमप्यस्मादशजनयोग्यं ब्राह्मणमुपनिमन्त्र-
यामि । (ग) यदार्य आज्ञापयति ।

(घ) आश्चर्यम् । तस्मात्कथं मयैवं सुसमृद्धायामुज्जयिन्यामस्मादशज-
नयोग्यो ब्राह्मणोऽन्वेषितव्यः । एष चारुदत्तस्य मित्रं मित्रेय इत एवाग-
च्छसि । भवतु । प्रक्षयामि तावत् । अद्य मित्रेय, अस्माकं गृहेऽशितुमग्रणी-
र्भवत्वार्यः ।

(ङ) भोः, अन्यं ब्राह्मणमुपनिमन्त्रयतु भवान् । व्यापृत इदानीमहम् ।

(च) आर्य संपन्नं भोजनं निःसपन्नं च । अपि च दक्षिणापि ते
मविष्यति ।

कार्यम् ॥ अस्मारिसजणजोगेण अस्सत्सदृश(शेन)ब्राह्मणेन । उवणिमन्तिदेण
आ(उपनि)मन्त्रितेन ॥ अतो गच्छत्वार्या । अहमप्युपनिमन्त्रयामि ॥ आण-
वेदि आज्ञापयति ॥ ता तस्मात् । कथं कथम् । मए मया । ईदृश्यामुज्जयिन्यां
समृद्धायामस्सत्सदृशो ब्राह्मणोऽन्वेषितव्यः । कोऽर्थः । यद्वा दुःस्थित भवन्ति
ब्राह्मणास्तदा चारवाहीनामपि गृहे कुर्वन्ति भोजनम् । एष चारुदत्तस्य मित्रं
मित्रेयः । इदो जेव्व इत एव । आगच्छति । भवतु । इहमुपनिमन्त्रयिष्ये । अद्य
मित्रेय, अस्माकं गृहे भोक्तुम् । अग्रणी अग्रणीः । प्रहोऽग्रमाप्सीति वाच्य ।

(पुनर्नैपथ्ये ।)

भो, दाणिं पढं जेव पच्चादिट्ठोसि, ता को दाणिं दे णिब्बन्धो पदे पदे मं अनुबन्धेदुम् । (क)

सूत्रधारः—पच्चादिट्ठोसि एदिणा । भोदु । अण्णं बम्हणं उवणिमन्तेमि । (ख) (इति निष्क्रान्तः ।)

इत्यामुखम् ।

(प्रविश्य प्रावारहस्तः ।)

मैत्रेयः—(‘अण्णं बम्हणं’ इति पूर्वोक्तं पठित्वा) अधवा, मए वि मि-
त्तेण परस्स आमन्तणआइं पच्छिदव्वाइं । हा अवत्थे, तुलीअसि ।
जो णाम अहं तत्तभवदो चारुदत्तस्स रिद्धीए अहोरत्तं पअतणसि-
द्धेहिं उग्गारसुरहिगन्धेहिं मोदकेहिं जेव असिदो अब्भन्तरचदु-
स्सालअदुआए उवविट्ठो मल्लकसदपरिवुदो चित्तअरो विअ अङ्गु-

(क) भोः, इदानीं प्रथममेव प्रत्यादिष्टोऽसि, तत्क इदानीं ते निर्बन्धः पदे पदे मामनुरोद्धुम् ।

(ख) प्रत्यादिष्टोऽस्म्येतेन । भवतु । अन्यं ब्राह्मणमुपनिमन्त्रयामि ।

‘अधिदी भोदु’ इत्यपि पाठः । तत्रातिथी भवत्वित्यर्थः । भो, अण्णं अन्यम् । बम्हणं ब्राह्मणम् । उवणिमन्तेदु उपनिमन्त्रयतु भवान् । वावडो व्यापृतः । अहमिदानीं कार्यान्तरव्यासक्तः । दाणिं इदानीम् ॥ संपन्नं मृष्टम् । णिस्सवत्तं च । पितृणां समुत्सृष्टं घृतादिसहिततण्डुलपूर्णपात्रम् । ‘निःस्त्राव’ इति यस्य प्रसिद्धिः । ‘णीसवत्तं निःसपन्नम् । विपक्षस्यापरस्याभावात्’ इति केचित् । अपि च दक्षिणापि ते भविष्यति । एकोऽपि संभावनायाम्, अपरः समुच्चये । भो, दाणिं पच्चादि-
ट्ठोसि इदानीं प्रत्यादिष्टोऽसि । को दाणिं क इदानीम् । दे णिब्बन्धो ते निर्बन्धः । मं माम् । पदे पदे अणुबन्धेदुं अनुरोद्धुम् ॥ पच्चादिट्ठोसि प्रत्यादिष्टोऽसि । एदिणा अर्नैन । भोदु भवतु । अण्णं अन्यम् । बम्हणं ब्राह्मणम् । उवणिमन्तेमि उपनिमन्त्रयिष्ये ॥ प्रस्तावनेत्यामुखसंधिपर्यायः । यदुक्तम्—‘सूत्रधारेण सहिताः संलापं यत्र कुर्वते । नदी विदूषको वापि पारिपार्थक एव वा ॥ आमुखं नाम तस्यैव सैव प्रस्तावना मता ॥’ प्रावारः प्रच्छदपटः । अथवा मयापि मैत्रेयेण परस्य । आमन्तणआइं आमन्त्रणकानि । पच्छिदव्वाइं समीहितव्यानि । यो नामाहं तत्रभवतश्चारुदत्तस्य समृद्ध्याहोरात्रं प्रयत्नसिद्धैरुद्गारसुरभिगन्धिभिर्मोदकै-
रेवाक्षितस्तुतः । मल्लकशतपरिवृतः । मल्लकः पात्रविशेषः पत्रपुटो वा । ‘दोना’ इति प्रसिद्धो विदूषकपक्षे । चित्रकरपक्षे वर्णिकापात्रं मल्लकः । अभ्यन्तरचतुः-

लीहिं छिविअ छिविअ अवणेमि । णअरचत्तरवुसहो विअ रोमन्था-
अमाणो चिट्ठामि । सो दाणिं अहं तस्स दलिद्दाए जहिं तहिं च-
रिअ गेहपारावदो विअ आवासणिमित्तं इष आअच्छामि । एसो
अ अज्जचारुदत्तस्स पिअवअस्सेण जुण्णवुद्धेण जादीकुसुमवासिदो
पावारओ अणुप्पेसिदो सिद्धीकिददेवकज्जस्स अज्जचारुदत्तस्स
उवणेदब्बोत्ति । ता जाव अज्जचारुदत्तं पेक्खामि । (परिक्रम्यावलोक्य
च ।) एसो चारुदत्तो सिद्धिकिददेवकज्जो गिहदेवदाणं बलिं हरेन्तो
इदोज्जेव आअच्छदि । (क)

(ततः प्रविशति यथानिर्दिष्टश्चारुदत्तो रदनिका च ।)

चारुदत्तः—(ऊर्ध्वमवलोक्य सनिर्वेदं निःश्वस्य ।)

(क) अथवा मयापि मैत्रेयेण परस्यामन्नणकानि समीहितव्यानि । हा
अवस्थे, तुलयसि । यो नामाहं तत्रभवतश्चारुदत्तस्य ऋद्ध्याहोरात्रं प्रय-
त्तसिद्धैरुद्धारसुरभिगन्धिभिर्मोदकैरेवाशितोऽभ्यन्तरचतुःशालकद्वार उपविष्टो
मल्लकशतपरिवृतश्चित्रकर इवाङ्गुलीभिः स्पृष्ट्वा स्पृष्ट्वापनयामि । नगरचत्वरवृषभ
इव रोमन्थायमानस्तिष्ठामि । स इदानीमहं तस्य दरिद्रतया यत्र तत्र
चरित्वा गृहपारावत इवावासनिमित्तमत्रागच्छामि । एष चार्यचारुदत्तस्य
प्रियवयस्येन जूर्णवृद्धेन जातीकुसुमवासितः प्रावारकोऽनुप्रेषितः सिद्धीकृत-
देवकार्यस्यार्यचारुदत्तस्योपनेतव्य इति । तथावदार्यचारुदत्तं पश्यामि ।
एष चारुदत्तः सिद्धीकृतदेवकार्यो गृहदेवतानां बलिं हरन्नित एवा-
गच्छति

शालकद्वारे उपविष्टः चित्रकर इव छिविअ छिविअ स्पृष्ट्वा स्पृष्ट्वाङ्गुल्यग्नैरपनयामि
न भक्षयामि । अत्यन्तं तृप्तलादित्यर्थः । चित्रकरोऽप्यङ्गुलीसंस्थितोऽखनिकया
वर्णिकाभाण्डं स्पृष्ट्वा स्पृष्ट्वापनयति विक्षिपति । अन्यथा वर्णिकाभिन्दुपातः
स्यादिति । नववद्धवृषभ इव रोमन्थायमानस्तिष्ठामि । ‘आपणे नगरचत्वरवृषभ
इव’ इति पाठान्तरेऽपि व्याख्या । दाणिं इदानीम् । दलिद्दाए दरिद्रतया । यत्र
कुत्रापि चरित्वा गृहपारावत इवावासनिमित्तं शयनार्थमत्रागच्छामि । एसो एषः ।
जूर्णवृद्धेन जातीकुसुमवासितोऽनुप्रेषितः प्रावारकः । सिद्धीकिददेवकज्जस्स निष्पा-
दितदेवकार्यस्य । पाठान्तरे तु—षष्ठीव्रतकृतदेवकार्यस्येत्यर्थः । आर्यचारुदत्त-
स्योपनेतव्यः । तथावत्पश्यामि । गृहदेवतानां बलिं हरन्नित एवाभिगच्छति । बलिं

यासां बलिः सपदि मद्गृहदेहलीनां

हंसैश्च सारसगणैश्च विलुप्तपूर्वः ।

तास्त्रेव संप्रति विरूढतृणाङ्कुरासु

बीजाञ्जलिः पतति कीटमुखावलीढः ॥ ९ ॥

(इति मन्दं मन्दं परिक्रम्योपविशति ।)

विदूषकः—एसो अज्जचारुदत्तो । ता जाव संपदं उवस-
प्पामि । (उपसृज्य ।) सोत्थि भवदे । बद्धुदु भवम् । (क)

चारुदत्तः—अये, सर्वकालमित्रं मैत्रेयः प्राप्तः । सखे, स्वाग-
तम् । आस्यताम् ।

विदूषकः—जं भवं आणवेदि । (उपविश्य ।) भो वअस्स, एसो दे
पिअवअस्सेण जुण्णवुद्धेण जादीकुसुमवासिदो पावारओ अणुप्पेसिदो
सिद्धीकिददेवकज्जस्स अज्जचारुदत्तस्स तुए उवणेदव्वो त्ति । (ख)
(समर्पयति ।)

(चारुदत्तो गृहीत्वा सन्वितः स्थितः ।)

विदूषकः—भो, किं इदं चिन्तीअदि । (ग)

चारुदत्तः—वयस्य,

सुखं हि दुःखान्यनुभूय शोभते घनान्धकारेष्विव दीपदर्शनम् ।

सुखात्तु यो याति नरो दरिद्रतां धृतः शरीरेण मृतः स जीवति ॥१०॥

विदूषकः—भो वअस्स, मरणादो दालिहादो वा कदरं दे
रोअदि । (घ)

(क) एष आर्यचारुदत्तः । तद्यावत्सांप्रतमुपसर्पामि । स्वस्ति भवते ।
वर्धतां भवान् ।

(ख) यद्भवानाज्ञापयति । भो वयस्य, एष ते प्रियवयसेन जूर्णवृद्धेन
जातीकुसुमवासितः प्रावारकोऽनुप्रेषितः सिद्धीकृतदेवकार्यस्यार्यचारुदत्तस्य
त्वयोपनेतव्य इति । (ग) भोः, किमिदं चिन्त्यते ।

(घ) भो वयस्य, मरणादारिद्याद्वा कतरत्ते रोचते ।

पूजाम् ॥ यासामिति । कीटमुखास्वादितो बीजाञ्जलिः पतति । विरूढा उप-
वितास्तृणाङ्कुरा यासु ॥ ९ ॥ स्वस्ति भवते । वर्धतां भवान् ॥ किमिदं
चिन्त्यते ॥ सुखमित्यादि । दुःखान्यनुभूय सुखं शोभते । न तु सुखमनुभूय
दुःखमिति तात्पर्यम् । स मृत एव जीवति । शरीरेण धृतः शरीरेण वेष्टितः ।
चर्मभस्त्रावदित्यर्थः ॥ १० ॥ मरणादो मरणात् । दालिहादो दारिद्र्यात् । कदरं

चारुदत्तः—वयस्य,

दारिद्र्यान्मरणाद्वा मरणं मम रोचते न दारिद्र्यम् ।

अल्पक्लेशं मरणं दारिद्र्यमनन्तकं दुःखम् ॥ ११ ॥

विदूषकः—भो वयस्स, अलं संतप्पिदेण । पणइजणसंक्रामिद-
विहवस्स सुरजणपीदसेस्स पडिवच्चन्दस्स विअ परिक्वओ वि दे
अहिअदरं रमणीओ । (क)

चारुदत्तः—वयस्य, न ममार्थान्प्रति दैन्यम् । पश्य ।

एतत्तु मां दहति यद्ब्रह्मस्मदीयं

क्षीणार्थमित्यतिथयः परिवर्जयन्ति ।

संशुष्कसान्द्रमदलेखमिव अमन्तः

कालात्यये मधुकराः करिणः कपोलम् ॥ १२ ॥

विदूषकः—भो वयस्स, एदे कखु दासीए पुत्ता अत्थकलवत्ता
वरडाभीदा विअ गोवालदारआ अरण्णे जहिं जहिं ण खज्जन्ति
तहिं तहिं गच्छन्ति । (ख)

चारुदत्तः—वयस्य,

सत्यं न मे विभवनाशकृतास्ति चिन्ता

भाग्यक्रमेण हि धनानि भवन्ति यान्ति ।

(क) भो वयस्य, अलं संतप्तेन । प्रणयिजनसंक्रामितविभवस्य सुरजन-
पीतशेषस्य प्रतिपच्चन्द्रस्येव परिक्षयोऽपि तेऽधिकतरं रमणीयः ।

(ख) भो वयस्य, एते खलु दास्याः पुत्रा अर्थकल्यवर्ता वरटाभीता इव
गोपालदारका अरण्ये यत्र यत्र न खाद्यन्ते तत्र तत्र गच्छन्ति ।

कतरत् । रोचते प्रीतम् ॥ दारिद्र्यादिति । अल्पसमयदुःखदत्तान्मरणमल्पक्ले-
शम् । बहुसमयव्यापिलादाकाङ्क्षितापगमाद्दारिद्र्यमनन्तकं दुःखम् ॥ ११ ॥ संत-
प्पिदेण संतप्तेन । प्रणयिजनसंक्रामितविभवस्य सुरजनपीतशेषस्य प्रतिपच्चन्द्रस्येव

परिक्षयोऽपि तेऽधिकतरं रमणीयः । यद्यसद्ययेनार्थाः स्वदोषेण नाश्यन्ते तदा
सन्तापः क्रियते । तव तु न तथेति भावः । प्रणयी जनः स्निग्धवान्धवोऽर्थो च ॥

एतदिति । क्षीणार्थमिति कृत्वास्मद्ब्रह्मतिथयः संत्यजन्ति । एतन्मां दहति ।
कालात्यये मदसमयापगमे धनलाभसमयापगमे च ॥ १२ ॥ एदे कखु एते
खलु । दासीपुत्रा अर्थरूपप्रातराशाः । वरटा 'वीरणी' इति ख्याता । तत-
स्त्रस्ताः । अरण्ये गोपालपुत्रका इव यत्र यत्र न खाद्यन्ते उपभुज्यन्ते तत्र तत्र
यान्ति । **सत्यमिति ।** विभवनाशकृता मम चिन्ता नास्ति । कथमित्यत आह—

एतत्तु मां दहति नष्टधनाश्रयस्य

यत्सौहृदादपि जनाः शिथिलीभवन्ति ॥ १३ ॥

अपि च ।

दारिद्र्याद्धियमेति ह्रीपरिगतः प्रभ्रश्यते तेजसो

निस्तेजाः परिभूयते परिभवान्निर्वेदमापद्यते ।

निर्विण्णः शुचमेति शोकपिहितो बुद्ध्या परित्यज्यते

निर्बुद्धिः क्षयमेत्यहो निधनता सर्वापदामास्पदम् ॥ १४ ॥

विदूषकः—भो वयस्स, तं ज्ञेय अत्यकलवत्तत्रं सुमरिअ अलं
संतप्पिदेण । (क)

चारुदत्तः—वयस्य, दारिद्र्यं हि पुरुषस्य

निवासश्चिन्तायाः परपरिभवो वैरमपरं

जुगुप्सा मित्राणां स्वजनजनविद्वेषकरणम् ।

वनं गन्तुं बुद्धिर्भवति च कलत्रात्परिभवो

हृदिस्थः शोकाग्निर्न च दहति संतापयति च ॥ १५ ॥

तद्वयस्य, कृतो मया गृहदेवताभ्यो बलिः । गच्छ । त्वमपि चतुष्पथे
मातृभ्यो बलिमुपहर ।

(क) भो वयस्य, तमेवार्थकल्यवर्तं स्मृत्वा लं संतापितेन ।

भाग्यक्रमेण लब्धव्यक्रमेण धनानि भवन्ति । तर्हि चिन्ता कुत इत्यत आह—

एतत्तु मां दहति यन्नष्टधनाश्रयस्य मम सौहृदादपि मैत्रीतोऽपि जनाः शिथिली-
भवन्ति । अर्थशून्येन समं प्रयोजनाभावान्मैत्रीमपि न केऽपि कुर्वते ॥ १३ ॥

दारिद्र्यादिति । लज्जा गच्छति, अकाङ्क्षितासामर्थ्यात् यदा लज्जा गता

तदा तेजसः प्रभ्रष्टो भवति, यावत्तावत्कारणात् । तेजःशून्यः परिभूयते,

भयाभावात् । परिभवान्निर्वेदं गच्छति, मानम्लानेः । ततः शुचमेति, वृथा

जीवनमिति । ततस्त्यज्यते बुद्ध्या । निर्बुद्धिः क्षयं गच्छति । तदुक्तम्—‘बुद्धि-

नाशात्प्रणश्यति’ इति । अत एव सर्वासामापदां स्थानमित्युपसंहरति ॥ १४ ॥

कलवत्तत्रं प्रातराशः । एतद्रूपत्वे चार्थस्य तावद्रूपद्रव्यत्वाज्जनान्तरानवगाहित-

त्वाच्च तद्विस्मृत्य धर्मेचिन्ताः साधवो भवन्तीत्याशयः ॥ **निवास इति** ।

चिन्ताया निवासः कथं मम निर्वाहः स्यादित्येवंरूपायाः । परस्य परिभव इति

षष्ठीसमासः, कर्मधारयो वा । एतच्चाविश्वसनीयतया निर्धनानां ज्ञेयम् । जुगुप्सा

मित्राणामिति, प्रत्युपकारासमर्थत्वात् । स्वजनानां बन्धूनाम्, जनानामन्येषामुदा-

सीनानाम् । करणं कृतिः । कर्तरि करणे वा ल्युट् । भवति चेति चकारो हेतौ ।

विदूषकः—ण गमिस्सम् । (क)

चारुदत्तः—किमर्थम् ।

विदूषकः—जदो एवं पूइज्जन्ता वि देवणा ण दे पसीदन्ति ।
ता को गुणो देवेसु अच्चिदेसु । (ख)

चारुदत्तः—वयस्य, मा मैवम् । गृहस्थस्य नित्योऽयं विधिः ।

तपसा मनसा वाग्भिः पूजिता बलिकर्मभिः ।

तुष्यन्ति शमिनां नित्यं देवताः किं विचारितैः ॥ १६ ॥

तद्गच्छ । मातृभ्यो बलिमुपहर ।

विदूषकः—भो, ण गमिस्सम् । अण्णो को वि पउज्जीअहु ।
मम उण बम्हणस्स सव्वं ज्जेव विपरीदं परिणमदि । आदंसगदा
विअ छाआ वामादो दक्खिणा दक्खिणादो वामा । अण्णं अ
एदाए पदोसवेलाए इध राअमग्गे गणिआ विडा चेडा राजवल्लहा
अ पुरिसा संचरन्ति । ता मण्डूअलुद्धस्स कालसप्पस्स मूसिओ
विअ अहिमुहावदिदो वज्झो दाणिं भविस्सम् । तुमं इध उवविट्ठो
किं करिस्ससि । (ग)

(क) न गमिष्यामि ।

(ख) यत एवं पूज्यमाना अपि देवता न ते प्रसीदन्ति । तत्को गुणा
देवेष्वर्चितेषु ।

(ग) भोः, न गमिष्यामि । अन्यः कोऽपि प्रयुज्यताम् । मम पुनर्ब्राह्म-
णस्य सर्वमेव विपरीतं परिणमति । आदर्शगतेव छाया वामतो दक्षिणो
दक्षिणतो वामा । अन्यच्चैतस्यां प्रदोषवेलायामिह राजमार्गे गणिका विटा-
श्वेटा राजवल्लभाश्च पुरुषाः संचरन्ति । तस्मान्मण्डूकलुब्धस्य कालस-
र्पस्य मूषिक इवाभिमुखापतितो वध्य इदानीं भविष्यामि । त्वमिह उपविष्टः
किं करिष्यसि ।

वनगमने कलशपरिभवो हेतुः ॥ १५ ॥ न गमिष्यामि ॥ एवं पूज्यमाना अपि
देवाः न फलं दर्शयन्ति । तत्को गुणोऽर्चितेषु देवेषु ॥ नित्योऽयं विधिः । अकरणे
प्रत्यवायात् । तपसेति । तुष्यन्ति परलोकमुत्कृष्टं प्रयच्छन्ति । यतः श्राद्ध-
कृदतिथिप्रियो गृहस्थोऽपि मुच्यत इति भावः ॥ १६ ॥ अन्यः कोऽपि
प्रयुज्यताम् । मम सर्वमेव विपरीतमुपनमति । आदर्शगता छायेव । आदर्शस्थ-
प्रतिबिम्बे वामो भागो दक्षिणे दृश्यते, दक्षिणश्च वाम इति वस्तुस्थितिः ।
अन्यच्चैतस्यां प्रदोषवेलायामत्र राजमार्गे गणिका विटाश्वेटा राजवल्लभाः संच-

चारुदत्तः—भवतु । तिष्ठ तावत् । अहं समाधिं निर्वर्तयामि ।
(नेपथ्ये ।)

तिष्ठ वसन्तसेने, तिष्ठ ।

(ततः प्रविशति विटशकारचेटैरनुगम्यमाना वसन्तसेना ।)

विटः—वसन्तसेने, तिष्ठ तिष्ठ ।

किं त्वं भयेन परिवर्तितसौकुमार्या
नृत्यप्रयोगविशदौ चरणौ क्षिपन्ती ।

उद्विग्नचञ्चलकटाक्षविसृष्टदृष्टि-

व्याधानुसारचकिता हरिणीव यासि ॥ १७ ॥

शकारः—च्यिष्ठ वसन्तशेणिण, च्यिष्ठ ।

किं याशि धावशि पलायशि प्रस्खलन्ती
वाशू प्रसीद ण मलिस्सशि चिट्ट दाव ।

कामेण दज्झदि हु मे हडके तवश्री

अङ्गाललाशिपडिदे विअ मांसखण्डे ॥ १८ ॥ (क)

चेटः—अज्जुके, चिट्ट चिट्ट ।

उत्ताशिता गच्छशि अन्तिका मे शंपुण्णपच्छा विअ गिम्हमोरी ।

(क) तिष्ठ वसन्तसेनिके, तिष्ठ ।

किं यासि धावसि पलायसे प्रस्खलन्ती

वासु प्रसीद न मरिष्यसि तिष्ठ तावत् ।

कामेन दह्यते खलु मे हृदयं तपस्वि

अङ्गाराराशिपतितमिव मांसखण्डम् ॥

रन्ति । एतेन विटादीनां प्रवेशं सूचयति । 'नासूचितस्य प्रवेशः' इति । मण्डूक-
लुब्धस्येव कालसर्पस्य मुखापतितो मूषिक इव वध्यो भविष्यामि ॥ किं त्वमिति ।
विशदौ संचरणलाघवगुणान्वितौ । पद इति यावत् । उद्विग्नचञ्चलकटाक्षरूपेण
विसृष्टा दृष्टिर्यया सा तथा । अनुसारोऽनुगमनम् । व्याधेन यदनुगमनं तेन त्रस्ता
मृगीव ॥ १७ ॥ शकारभाषार्या चवर्गशिरस्थितोऽन्तस्थो यकारो लेह्यः ।
'पूस्पृष्टा तालव्य' इति वचनात् । स च संयोगः प्रयत्नलाघवात्पूर्वस्य गुरुत्वं च
करोति । च्यिष्ठ तिष्ठ । किं याशीत्यादि । वसन्ततिलकाच्छन्दसा श्लोकः ।
प्रस्खलन्ती । प्रस्खलनं निम्नोन्नतादौ गतिविघटनम् । 'बाला स्याद्वासूः' इत्यमरः ।
न त्रियसे । तिष्ठ तावत् । हडके हृदयम् । तवश्री वराकः । अङ्गाराराशिपतितं
मांसखण्डमिव कामेन दह्यते ॥ १८ ॥ अज्जुके गणिके । उत्ताशितेत्यादि ।

ओवग्गदी शामिअभट्टके मे वण्णे गडे कुक्कुडशावके व्व ॥१९॥(क)

विटः—वसन्तसेने, तिष्ठ तिष्ठ ।

किं यासि बालकदलीव विकम्पमाना

रक्तांशुकं पवनलोलदशं वहन्ती ।

रक्तोत्पलप्रकरकुड्मलमुत्सृजन्ती

टङ्कैर्मनःशिलगुहेव विदार्यमाणा ॥ २० ॥

शकारः—चिट्ठ वसन्तशेणिण, चिट्ठ ।

मम मअणमणङ्गं मम्मथं वड्ढअन्ती

णिशि अ शअणके मे णिद्दअं आक्खिअन्ती ।

पशलशि भअभीदा पक्खलन्ती खलन्ती

ममवशमणुजादा लावणस्सेव कुन्ती ॥ २१ ॥ (ख)

(क) आर्ये, तिष्ठ तिष्ठ ।

उत्रासिता गच्छत्यन्तिकान्मम संपूर्णपक्षेव ग्रीष्ममयूरी ।

अववल्गतिं स्वामिभट्टारको मम वने गतः कुक्कुटशावक इव ॥

(ख) तिष्ठ वसन्तसेने, तिष्ठ ।

मम मदनमनङ्गं मन्मथं वर्धयन्ती

निशि च शयनके मम निद्रामाक्षिपन्ती ।

प्रसरसि भयभीता प्रस्खलन्ती स्खलन्ती

मम वशमनुयाता रावणस्येव कुन्ती ॥

उपजातिच्छन्दसा श्लोकः । उत्रासिता गच्छत्यन्तिकान्मम । यद्वा । अत्तिका ज्येष्ठा मे भगिनी । 'अत्तिका भगिनी ज्येष्ठा' इत्यमरः । संपूर्णपक्षेव ग्रीष्ममयूरी । ओवग्गदी अववल्गति । ससंभ्रममागच्छतीत्यर्थः । शामिअभट्टके स्वामिभट्टारकः । वने गतः कुक्कुटशावक इव । गडे इति प्रथमान्तस्यैकारान्तत्वम् । 'गतभृतकृतानां डः' इति डः ॥ १९ ॥ किं यासीति । 'टङ्कः पाषाणदारणः' इत्यमरः । विदारणक्षणे हि निर्मला दीप्तिः प्रसरतीति । कुड्मलं कलिका । मनः-शिलगुहेति । महाभारते मनःशिलशब्दोऽपि दृश्यत इति तथा प्रयुक्तः । 'मनःशिला तु कुन्दी' इत्यमरः ॥ २० ॥ मम मअणेत्यादि । मालिनीच्छन्दसा श्लोकः । मम मदनमनङ्गं मन्मथं वर्धयन्ती निशि च शयनके मम निद्रामाक्षिपन्ती । प्रसरसि प्रगच्छसि । 'प्रसरसि दात्यूहवद्विरौषि' इति केचित् । भयभीत-प्रस्खलन्ती स्खलन्ती मम वशमनुयाता रावणस्येव कुन्ती । भयभीतेति । भय-शब्दोऽयमपार्थक्यः । मदनमनङ्गमित्यादि पुनरुक्तम् । रावणस्येव कुन्तीति हतोपमम् । तथा चोक्तम्—'आगमलिङ्गविहीनं देशकलान्यायविपरीतम् ।

विटः—वसन्तसेने,

किं त्वं पदैर्मम पदानि विशेषयन्ती

व्यालीव यासि पतगेन्द्रभयाभिभूता ।

वेगादहं प्रविस्तृतः पवनं न रुन्ध्यां

त्वन्निग्रहे तु वरगात्रि न मे प्रयत्नः ॥ २२ ॥

शकारः—भावे भावे,

एशा णाणकमूशिकामकशिका मच्छाशिका लाशिका

णिण्णाशा कुलणाशिका अवशिका कामस्स मञ्जूषिका ।

एशा वेशवधू शुवेशणिलआ वेशङ्गणा वेशिआ

एशे शे दश णामके मइ कले अज्जावि मं णेच्छदि ॥ २३ ॥ (क)

(क) भाव भाव,

एषा नाणकमोषिकामकशिका मत्स्याशिका लासिका

निर्नासा कुलनाशिका अवशिका कामस्य मञ्जूषिका ।

एषा वेशवधूः सुवेशनिलया वेशाङ्गना वेशिका

एतान्यस्या दश नामकानि मया कृतान्यद्यापि मां नेच्छति ॥

अर्थैकार्थमपार्थं भवति हि वचनं शकारस्य ॥' इति ॥ २१ ॥ विशेषयन्ती
अतिशयाना । व्याली सर्पा । प्रविस्तृतः प्रचलितः । वातं न निरुणध्मि । अपि तु
रुणध्मेव । नकारः काकौ ॥ २२ ॥ 'भावो विद्वान्' इत्यमरः ॥ एशा णाण-
केत्यादि । शार्दूलविक्रीडितच्छन्दसा श्लोकः । एषा । नाणं शिवाङ्कं टङ्क-
कादिवित्तं तस्य मोषणशीलः कामो यस्य तस्य कशिका चर्मकाष्ठिका ।
चौराणां किञ्चित्तया चोपकरणं भवति । तदत्र कशोक्ता । कशा चाश्वताडनी ।
चर्मसडिकोच्यते । मच्छाशिका मत्स्यभक्षिका । 'मच्छं शुष्कमांसम्' इत्येके ।
लाशिका नर्तकी । णिण्णाशा निम्ननासा । कुलणाशिका कुलं वंशस्तन्नाशयति
पातित्यजननात् । 'णीशाशा' इति पाठे निःस्वानामाशा (?) । कुलनाशिकेत्यर्थः ।
नवशिकानायत्ता दानेनापि कस्याप्यायत्ता न भवति । कामस्य मञ्जूषिका पात्र-
विशेषः । कन्दर्पभाजनमिव । वर्तुलीभूतः काम इवेत्यर्थः । एषा वेशवधूः ।
'वेशो वेश्याजनाश्रयः' इत्यमरः । सुवेशनिलया शोभनानां वेशानामलंकाराणां
निलय आश्रयो यस्यां सा । वेशाङ्गना । वेशिका । वेशोऽस्यास्तीति वेशिका ।
एतान्यस्या दश नामकानि मया कृतानि । अद्यापि मां नेच्छति । यदि देवताया
अष्टौ दश द्वादश नामानि पठ्यन्ते तदा सा प्रसन्ना भवति । इयं लेतावतापि न
प्रसन्नेति भावः । अत्र पूर्वार्धोत्तरार्धयोः एषैवेति पुनरुक्तम्, न्यूनमधिकं वा

विटः—

प्रसरसि भयविक्रवा किमर्थं प्रचलितकुण्डलघृष्टगण्डपार्श्व ।

विटजननखघटितेव वीणाजलधरगर्जितभीतसारसीव ॥ २४ ॥

शकारः—

ज्ञाणज्ज्ञणन्तबहुभूषणशब्दमिश्रं

किं दोवदी विअ पलाअशि लामभीदा ।

एशे हलामि शहशत्ति जधा हणूमे

विश्रावशुश्र बहिणिं विअ तं शुभदम् ॥ २५ ॥ (क)

चेटः—

लामेहि अ लाणवल्लहं तो क्खाहिशि मच्छमंशकम् ।

एदेहिं मच्छमंशकेहिं शुणआ मलअं ण शेवन्ति ॥ २६ ॥ (ख)

(क) ज्ञाणज्ज्ञणमिति बहुभूषणशब्दमिश्रं किं द्रौपदीव पलायसे रामभीता ।

एष हरामि सहसेति यथा हनूमान्विश्रावसोर्भगिनीमिव तां सुभद्राम् ॥

(ख) रमय च राजवल्लभं ततः खादिष्यसि मत्स्यमांसकम् ।

एताभ्यां मत्स्यमांसाभ्यां श्वानो मृतकं न सेवन्ते ॥

कृतम् । दशेति व्यर्थम् ॥ २३ ॥ प्रसरसीत्यादि । प्रचलिताभ्यां कुण्डलाभ्यां गण्डयोर्घृष्टं पार्श्वं यस्याः सा । अत एव विटनखपरिमृष्टवीणातुल्या । मनोहरत्वाच्छब्दवत्त्वाद्वा वीणातुल्यत्वम् । विटसदृशौ कुण्डलौ ॥ २४ ॥ ज्ञाणज्ज्ञणन्तेति । वसन्ततिलकं छन्दः । ज्ञाणज्ज्ञणन्तेत्यव्यक्तानुकरणम् । अव्यक्तशब्दविशेषयुक्तबहुभूषणशब्देन मिश्रं यथा स्यादेवम् । किं द्रौपदीव पलायसे रामभीता । एष हरामि झटिति यथा हनूमान्विश्रावसोर्भगिनीमिव तां सुभद्राम् । विश्रावसोः सिद्धराजविशेषस्य न भगिनी सुभद्रा, किं तर्हि कृष्णस्य । यथा इवेति पुनरुक्तम् ॥ २५ ॥ लामेहीत्यादि । प्रतिपादं चतुर्दशमात्रत्वान्मात्रासमकं छन्दः । लामेहि अ रमय च । चकारो भिन्नक्रमः । राजवल्लभं चेत्यर्थः । तो षा(क्खा) हिशि ततः खादिष्यसि मत्स्यमांसकम् । 'तो इत्योकारो लघुश्छन्दोनुरोधात्' इत्याहुः । 'एओकारौ हलन्तस्थौ शुद्धौ वाप्यपदान्वितौ । वीर्घात्परो लघू स्यातां छन्दोविचितिभाषया ॥' इत्युक्तम् । एदेहिं मच्छमंशकेहिं एताभ्यां मत्स्यमांसाभ्यां हेतुभ्याम् । 'मदकलेहिं' इति पाठे मत्स्यशुष्कमांसाभ्यामित्यर्थः । ककारः स्वार्थे । शुणआ श्वानः । मृतकं न सेवन्ते । नकारः शिरश्चालने । न सेवन्ते इति न, अपि तु सेवन्त एवेत्यर्थः ॥ २६ ॥

विटः—भवति वसन्तसेने,

किं त्वं कटीतटनिवेशितमुद्रहन्ती

ताराविचित्ररुचिरं रशनाकलापम् ।

वक्त्रेण निर्मथितचूर्णमनःशिलेन

त्रस्ताद्भुतं नगरदैवतवत्प्रयासि ॥ २७ ॥

शकारः—

अम्हेहि चण्डं अहिशालिअन्ती वणे शिआली विअ कुकुलेहि ।

पलाशि शिग्धं तुलिदं शवेगं शवेण्टणं मे हलअं हलन्ती ॥ २८ ॥ (क)

वसन्तसेना—पल्लवआ पल्लवआ, परहुदिए परहुदिए । (ख)

शकारः—(सभयम् ।) भावे भावे, मणुइशे मणुइशे । (ग)

विटः—न भेतव्यं न भेतव्यम् ।

वसन्तसेना—माहविए माहविए । (घ)

विटः—(सहासम् ।) मूर्खे परिजनोऽन्विष्यति ।

शकारः—भावे भावे, इत्थिआं अण्णेशदि । (ङ)

विटः—अथ किम् ।

शकारः—इत्थिआणं शदं मालेमि । शूले हगे । (च)

(क) अस्माभिश्चण्डमभिसार्यमाणा शृगालीव कुकुरैः ।

पलायसे शीघ्रं त्वरितं सवेगं सवृन्तं मम हृदयं हरन्ती ॥

(ख) पल्लवक पल्लवक, परभृतिके परभृतिके ।

(ग) भाव भाव, मनुष्या मनुष्याः । (घ) माधविके माधविके ।

(ङ) भाव भाव, स्त्रियमन्वेषयति ।

(च) स्त्रीणां शतं मारयामि । शूरोऽहम् ।

किं त्वमिति । वक्त्रेण लक्षिता नगरदैवतावत्प्रयासि । कीदृशेन वक्त्रेण । निर्मथितचूर्णमनःशिलातुल्येन ॥ २७ ॥ अम्हेहि चण्डमिति । उपेन्द्रवज्रा छन्दः । अस्माभिश्चण्डं शीघ्रमभिसार्यमाणा वने शृगालीव कुकुरैः । पलायसे शीघ्रं त्वरितं सवेगं शवेण्टणं सवृन्तं समूलबन्धम् । मे हलअं मम हृदयम् । हरन्ती । 'सवेण्णं सवेण्टनमित्यर्थः' इत्येके ॥ २८ ॥ पल्लवकः परभृतिका च वसन्तसेनायाः परिचारकः परिचारिका च । माधविका अपरा परिचारिका ॥ भावे भावे इति संबोधनम् । मणुइशे मनुष्यः ॥ स्त्रीनामश्रवणेन सगर्वमाह—भाव, स्त्रियमन्वेषयति ॥ स्त्रीणां शतं मारयामि । शूले शूरः । हगे अहम् ॥ हद्दी हद्दी हा धिक्

वसन्तसेना—(शून्यमवलोक्य ।) हृद्धी हृद्धी, कथं परिअणो वि परिब्भट्टो । एत्थ मए अप्पा शअं ज्जेव रक्खिदव्वो । (क)

विटः—अन्विष्यतामन्विष्यताम् ।

शकारः—वशन्तशेणिण, विलव विलव परहुदियं वा पल्लवअं वा शव्वं एव्व वशन्तमाशम् । मए अहिशालिअन्तीं तुमं को पल्लि-त्ताइशदि ।

किं भीमशेणे जमदग्निपुत्रे कुन्तीशुदे वा दशकन्धले वा ।

एशे हगे गेण्हिय केशहस्ते दुस्साशणस्साणुकीदिं कलेमि ॥२९॥
णं पेक्ख णं पेक्ख ।

अशी शुतिकखे वलिदे अ मत्थके

कप्पेम शीशं उद मालएम वा ।

अलं तवेदेण पलाइदेण

मुमुक्खु जे होदि ण शे क्खु जीअदि ॥ ३० ॥ (ख)

(क) हा धिक् हा धिक् । कथं परिजनोऽभि परिभ्रष्टः । अत्र मयात्मा स्वयमेव रक्षितव्यः ।

(ख) वसन्तसेनिके, विलप विलप परभृतिकां वा पल्लवकं वा सर्वं व वसन्तमासम् । मयाभिसार्यमाणां त्वां कः परित्रासते ।

किं भीमसेनो जमदग्निपुत्रः कुन्तीसुतो वा दशकन्धरो वा ।

एषोऽहं गृहीत्वा केशहस्ते दुःशासनस्यानुकृतिं करोमि ॥

ननु प्रेक्षस्व ननु प्रेक्षस्व ।

असिः सुतीक्ष्णो वलितं च मस्तकं कल्पये शीर्षमुत मारयामि वा ।

अलं तवैतेन पलायितेन मुमूर्षुतो भवति न स खलु जीवति ॥

हा धिक् । विलप । किमेकदेशविलापेन सकलं वसन्तमासं वा । अत्र पक्षे एको वाशब्दः शकारवचनतया व्यर्थ एव प्रयुक्तः । अनेकार्थत्वात्त्रिपातानामवधारणे वा । सर्वमेव वसन्तमासमित्यर्थः । को तुमं त्वां परित्रासते ॥ किं भीमशेणे इत्यादि । इन्द्रवज्राश्लोकः । किं भीमसेनो जमदग्निपुत्रः कुन्तीसुतो वा दशकन्धरो वा । एते चत्वारः । एषोऽहं गृहीत्वा केशहस्ते दुःशासनस्यानुकृतिं करोमि ॥ २९ ॥ णं ननु । पेक्ख प्रेक्षस्व । अशी शुतिकखे इति । वंशस्थेन्द्रवज्रोपेन्द्रवज्रादिभिर्द्वादशैकादशवर्णैर्विजात्युपजातिः । असिः सुतीक्ष्णो वलितो ललितः । मस्तकम् । कल्पये छिनद्मि । तव शीघ्रं मारयामि वा ॥ अलं तवैतेन पलायितेन । मुमूर्षुर्यो भवति न स खलु जीवति

वसन्तसेना—अज्ज, अबला क्खु अहम् । (क)

विटः—अत एव ध्रियसे ।

शकारः—अदो जेव ण मालीअशि । (ख)

वसन्तसेना—(खगतम् ।) कथं अणुणओ वि शे भअं उप्पादेदि ।
भोदु । एवं दाव । (प्रकाशम् ।) अज्ज, इमादो किंपि अलंकरणं
तक्कीअदि । (ग)

विटः—शान्तम् । भवति वसन्तसेने, न पुष्पमोषमर्ह्युद्यान-
लता । तत्कृतमलंकरणैः ।

वसन्तसेना—ता किं क्खु दाणिम् । (घ)

शकारः—हगे वरपुलिशमणुइशे वासुदेवके कामइदव्वे । (ङ)

वसन्तसेना—(सकोधम् ।) शन्तं शन्तम् । अवेहि । अणज्जं
मन्तेशि । (च)

शकारः—(सतालिकं विहस्य ।) भावे भावे, पेक्ख दाव । मं अन्त-
लेण शुशिणिद्धा एशा गणिआदालिआ णम् । जेण मं भणादि—
'एहि । शन्तेशि । किलिन्तेशि' त्ति हगे ण गामन्तलं ण णग-
लन्तलं वा गडे । अज्जुके, शवामि भावइश शीशं अत्तणकेहिं पा-

(क) आर्य, अबला खल्वहम् । (ख) अत एव न मार्यसे ।

(ग) कथमनुनयोऽप्यस्य भयमुत्पादयति । भवतु । एवं तावत् । आर्य,
अस्मात्किमप्यलंकरणं तर्क्यते । (घ) तत्किं खल्विदानीम् ।

(ङ) अहं वरपुरुषमनुष्यो वासुदेवः कामयितव्यः ।

(च) शान्तं शान्तम् । अपेहि । अनार्यं मन्त्रयसि ।

॥ ३० ॥ अबला खल्वहम् ॥ अत एव ध्रियसे जीवसि । बलवान्धारयितुं न
शक्यत एवैति तात्पर्यम् ॥ अत एव न मार्यसे ॥ तक्कीअदि अन्विष्यते ॥
कृतं निःफलमलंकरणैः । यत उद्यानलता पुष्पमोषं नाहति ॥ अहं वरपुरुषम-
नुष्यो वासुदेवः कामयितव्य इति तर्क्यत इत्याशयः ॥ सन्तं शान्तम् । अनार्यम-
नर्हम् ॥ सतालिकम् । विटस्य हस्ते तालदानं कृत्वैत्यर्थः । भाव, प्रेक्षस्व तावत् ।
मं अन्तरेण । 'मयीत्यर्थः' इत्येके । अन्तरेण चित्तेन अन्योन्यं सुस्निग्धैषा गणि-
कादारिका ननु । येन मां भणति—'एहि । श्रान्तोऽसि । क्लान्तोऽसि ।' हगे
अहं न ग्रामान्तरगतो न नगरान्तरगतः । ग्रामान्तरगतो नगरान्तरगतश्च
श्रान्तः क्लान्तश्च भवति । न लहमीदृश इत्याशयः । अज्जुके भट्टालिके । भावस्य

देहि । तव जेव पश्चाणुपश्चिआए आहिण्डन्ते शन्ते किलिन्ते
मिह शंवुत्ते । (क)

विटः—(खगतम् ।) अये, कथं शान्तमित्यभिहिते श्रान्त इत्य-
वगच्छति मूर्खः । (प्रकाशम् ।) वसन्तसेने, वेशवासविरुद्धमभिहितं
भवत्या । पश्य ।

तरुणजनसहायश्चिन्त्यतां वेशवासो

विगणय गणिका त्वं मार्गजाता लतेव ।

वहसि हि धनहार्यं पण्यभूतं शरीरं

सममुपचर भद्रे सुप्रियं चाप्रियं च ॥ ३१ ॥

अपि च ।

वाप्यां स्नाति विचक्षणो द्विजवरो मूर्खोऽपि वर्णाधमः

फुल्लं नाम्यति वायसोऽपि हि लतां या नामिता बहिणा ।

ब्रह्मक्षत्रविशस्तरन्ति च यया नावा तथैवेतरे

त्वं वापीव लतेव नौरिव जनं वेद्यासि सर्वं भज ॥ ३२ ॥

वसन्तसेना—गुणो क्व अणुराअस्स कारणम्, ण उण बल-
कारो । (ख)

(क) भाव भाव, प्रेक्षस्व तावत् । मामन्तरेण सुस्निग्धैषा गणिकादा-
रिका ननु । येन मां भणति—‘एहि । श्रान्तोऽसि । क्लान्तोऽसि’ इति ।
अहं न ग्रामान्तरं न नगरान्तरं वा गतः भट्टालिके, शपे भावस्य शीर्षमा-
त्मीयाभ्यां पादाभ्याम् । तवैव पृष्ठानुपृष्ठिकयाहिण्डमानः श्रान्तः क्लान्तो-
ऽस्मि संवृत्तः ।

(ख) गुणः खल्वनुरागस्य कारणम्, न पुनर्बलात्कारः ।

विटस्य । शीर्षेणात्मीयाभ्यां पादाभ्यां शपे । यदग्रे वक्ष्यमाणं तत्तत्सत्यमित्यर्थः ।
तवैव पृष्ठानुपृष्ठिकया । आहिण्डन्ते उद्गाम्यन् । श्रान्तः क्लान्तोऽस्मि संवृत्तः ॥
तरुणेत्यादि । वेशो वेद्याजनवासस्थानम् ॥ ३१ ॥ वाप्यामित्यादि ।
नाम्यति नमयति । नाम्यतीति कण्वादिपाठात् ‘नामं करोति’ इत्यर्थे यक्यकारलोपे
च रूपम् । यथा मगधशब्दे मागध्यतीति भवति । नामं करोतीत्यर्थे णिन्वि ‘संज्ञापू-
र्वको विधिरनिल्यः’ इति गुणमकृत्वा यणादेशे नाम्यतीति रूपम्’ इत्येके । ‘ण्यन्ता-
त्संपदादिपाठमभ्युपेत्य किपि क्यचि रूपम्’ इत्यपरे ॥ ३२ ॥ गुणः खल्वनुरागस्य

शकारः—भावे भावे, एशा गब्भदाशी कामदेवाअदणुज्जाणादो पहुदि ताह दलिद्दचालुदत्ताह अणुलत्ता ण मं कामेदि । वामदो तश्श घलम् । जधा तव मम अ हत्थादो ण एशा पलिब्भंशदि तथा कलेदु भावे । (क)

विटः—(खगतम् ।) यदेव परिहर्तव्यं तदेवोदाहरति मूर्खः । कथं वसन्तसेनार्यचारुदत्तमनुरक्ता । सुष्ठु खल्विदमुच्यते—‘रत्नं रत्नेन संगच्छते’ इति । तद्गच्छतु । किमनेन मूर्खेण । (प्रकाशम् ।) काणेलीमातः, वामतस्तस्य सार्थवाहस्य गृहम् ।

शकारः—अध इं । वामदो तश्श घलम् । (ख)

वसन्तसेना—(खगतम् ।) अम्महे । वामदो तश्श गेहं चि जं शच्चम्, अवरउज्जन्तेण वि दुज्जणेण उवकिदम्, जेण पिअशङ्गमं पाविदम् । (ग)

शकारः—भावे भावे, बलिए वखु अन्धआले माशलाशिपविट्ठा विअ मशिगुडिआ दीशन्दी ज्जेव पणट्ठा वशन्तशेणिआ । (घ)

विटः—अहो, बलवानन्धकारः । तथाहि ।

आलोकविशाला मे सहसा तिमिरप्रवेशविच्छिन्ना ।

(क) भाव भाव, एषा गर्भदासी कामदेवायतनोद्यानात्प्रभृति तस्य दरिद्रचारुदत्तस्यानुरक्ता न मां कामयते । वामतस्तस्य गृहम् । यथा तव मम च हस्ताभ्यां परिभ्रश्यति तथा करोतु भावः ।

(ख) अथ किम् । वामतस्तस्य गृहम् ।

(ग) आश्चर्यम् । वामतस्तस्य गृहमिति यत्सत्यम्, अपराध्यतापि दुर्जनेनोपकृतम्, येन प्रियसंगमः प्रापितः ।

(घ) भाव भाव, बलीयसि खल्वन्धकारे माषराशिप्रविष्टेव मसीगुटिका दृश्यमानैव प्रनष्टा वसन्तसेना ।

कारणम्, न पुनर्बलात्कारः ॥ गर्भदासी जन्मप्रभृतिचेटी । तद्वा तस्य । वामतः पार्श्वे तस्य चारुदत्तस्य गृहम् । ततो यथा तव मम च हस्ताभ्यां प्रभ्रश्यति तथा करोतु भावः ॥ परिहर्तव्यम् । चारुदत्तवासोऽतिनिष्ठ इति वसन्तसेनायाः कथयितुं नार्हतीति तदेव च तेनोक्तम् । तद्वचनं परिहारविषयः । काणेलीमातः । ‘काणेली कन्यकामाता’ इति देशीप्रकाशः । ‘असती काणेली’ इत्येके ॥ भाव, बलीयानन्धकारः । माषराशिप्रविष्टेव मसीगुटिका दृश्यमानैव प्रनष्टा वसन्तसेना ॥

उन्मीलितापि दृष्टिर्निमीलितेवान्धकारेण ॥ ३३ ॥

अपि च ।

लिम्पतीव तमोऽङ्गानि वर्षतीवाञ्जनं नभः ।

असत्पुरुषसेवेव दृष्टिर्विफलतां गता ॥ ३४ ॥

शकारः—भावे भावे, अण्णेशामि वशन्तशेणिअम् । (क)

विटः—काणेलीमातः, अस्ति किञ्चिच्चिह्नं यदुपलक्षयसि ।

शकारः—भावे भावे, किं विअ । (ख)

विटः—भूषणशब्दं सौरभ्यानुविद्धं माल्यगन्धं वा ।

शकारः—शुणामि मल्लगन्धम्, अन्धआलपुलिदाए उण णा-
शिआए ण शुव्वत्तं पेक्खामि भूषणशब्दम् । (ग)

विटः—(जनान्तिकम् ।) वसन्तसेने,

कामं प्रदोषतिमिरेण न दृश्यसे त्वं

सौदामनीव जलदोदरसंधिलीना ।

त्वां सूचयिष्यति तु माल्यसमुद्भवोऽयं

गन्धश्च भीरु मुखराणि च नूपुराणि ॥ ३५ ॥

श्रुतं वसन्तसेने ।

वसन्तसेना—(खगतम् ।) सुदं गहिदं अ । (नाट्येन नूपुराण्यु-
त्सार्य माल्यानि चापनीय किञ्चित्परिक्रम्य हस्तेन परामृश्य ।) अम्मो, भित्ति-

(क) भाव भाव, अन्विष्यामि वसन्तसेनिकाम् ।

(ख) भाव भाव, किमिव ।

(ग) शृणोमि माल्यगन्धम्, अन्धकारपूरितया पुनर्नासिकया न सुव्यक्तं
पश्यामि भूषणशब्दम् ।

आलोकेति । आलोके दर्शने । विशाला महती ॥ ३३ ॥ लिम्पतीत्यादि ।
॥ ३४ ॥ भाव, अन्विष्यामि वसन्तसेनाम् ॥ चिह्नं भूषणशब्दादि । उपलक्षणं
माल्यगन्धादि । 'अस्ति किञ्चिच्चिह्नमुपलक्षयसि' इति पाठान्तरार्थो व्यक्त एव ॥
किं विअ । कीदृशमिवेत्यर्थः ॥ शृणोमि माल्यगन्धम्, अन्धकारपूरितया
पुनर्नासिकया न सुव्यक्तं पश्यामि भूषणशब्दम् । 'शुणामि मल्लगन्धम्' इत्या-
दिना लोकविरुद्धोक्तिः ॥ काममित्यादि ॥ ३५ ॥ श्रुतमवधारितम् ॥
गृहीतमस्य तात्पर्यमप्याकलितम् । अये मातः, भित्तिपरामर्शसूचितं पक्षद्वारं

परामरिससूइदं पक्खदुआरअं क्खु एदम् । जाणामि अ संजोएण
गेहस्स संवुदं पक्खदुआरअम् । (क)

चारुदत्तः—वयस्य, समाप्तजपोऽस्मि । तत्सांप्रतं गच्छ । मा-
तृभ्यो बलिमुपहर ।

विदूषकः—भो, ण गमिस्सम् (ख)

चारुदत्तः—धिक्कष्टम् ।

दारिद्र्यात्पुरुषस्य बान्धवजनो वाक्ये न संतिष्ठते

सुखिग्धा विमुखीभवन्ति सुहृदः स्फारीभवन्त्यापदः ।

सत्त्वं ह्रासमुपैति शीलशशिनः कान्तिः परिम्लायते

पापं कर्म च यत्परैऽपि कृतं तत्तस्य संभाव्यते ॥ ३६ ॥

अपि च ।

सङ्गं नैव हि कश्चिदस्य कुरुते संभाषते नादरा-

त्संप्राप्तो गृहमुत्सवेषु धनिनां सावज्ञमालोक्यते ।

दूरादेव महाजनस्य विहरत्यल्पच्छदो लज्जया

मन्ये निर्धनता प्रकाममपरं षष्ठं महापातकम् ॥ ३७ ॥

अपि च ।

दारिद्र्यं शोचामि भवन्तमेवमस्मच्छरीरे सुहृदित्युषित्वा ।

विपन्नदेहे मयि मन्दभागे ममेति चिन्ता क गमिष्यसि त्वम् ॥ ३८ ॥

(क) श्रुतं गृहीतं च । अहो, भित्तिपरामर्शसूचितं पक्षद्वारकं खल्वेतत् ।
जानामि च संयोगेन गेहस्य संवृत्तं पक्षद्वारकम् ।

(ख) भोः, न गमिष्यामि ।

खल्वेतत् । जानामि संयोगेन स्पर्शनेन्द्रियानुभवेन गृहस्य संवृत्तं पक्षद्वारकम् ॥

दारिद्र्यादित्यादि । बान्धवजनो वाक्ये न संतिष्ठते । वचनं न करोतीत्यर्थः ।

प्रतापाभावात् । स्फारीभवन्त्येकीभवन्ति । तत्तस्य संभाव्यते चौर्यादि-

कमिदमस्य नासीदिनानीं कथमित्यादि ॥ ३६ ॥ सङ्गमित्यादि । अल्पच्छदो

वस्त्रविहीनः ॥ ३७ ॥ दारिद्र्येति । भवन्तमेवं शोचामि । विनष्टदेहे मयि

क यास्यसि । अस्मत्सदृकसार्वदिकः सुहृत्कोऽपि नास्तीत्यर्थः । अर्थपरत्वात्पुं-

लिङ्गत्वम् । यद्वा 'तमेवं भवमुत्पत्तिं स्मरामि' इति कुव्याख्या । सुहृन्मित्रम् ।

अतो हेतोः मयि विनष्टदेहे क यास्यसि त्वमिति मे चारुदत्तस्य चिन्ता ॥ ३८ ॥

विदूषकः—(सवैलक्ष्यम् ।) भो वअस्स, जइ मए गन्तव्वम्, ता एसा वि मे सहाइणी रदणिआ भोदु । (क)

चारुदत्तः—रदनिके, भैत्रेयमनुगच्छ ।

चेटी—जं अज्जो आणवेदि । (ख)

विदूषकः—भोदि रदणिए, गेण्ह बलिं पदीवं अ । अहं अपावुदं पक्खदुआरअं करोमि । (ग) (तथा करोति ।)

वसन्तसेना—मम अब्भुववत्तिणिमित्तं विअ अवावुदं पक्खदुआरअम् । ता जाव पविसामि । (दृष्ट्वा ।) हद्धी हद्धी । कथं पदीवो । (घ) (पटान्तेन निर्वाप्य प्रविष्टा ।)

चारुदत्तः—भैत्रेय, किमेतत् ।

विदूषकः—अवावुदपक्खदुआरण्ण पिण्डीभूदेण वादेण णिन्वाविदो पदीवो । भोदि रदणिए, णिकम तुमं पक्खदुआरण्ण । अहंपि अब्भन्तरचदुस्सालादो पदीवं पज्जालिअ आअच्छामि । (ङ) (इति निष्क्रान्तः ।)

शकारः—भावे भावे, अण्णेशामि वशन्तशेणिअम् । (च)

विटः—अन्विष्यतामन्विष्यताम् ।

शकारः—(तथा कृत्वा ।) भावे भावे, गहिदा गहिदा । (छ)

(क) भो वयस्स, यदि मया गन्तव्यम्, तदेषापि मम सहायिनी रदनिका भवतु । (ख) यदार्य आज्ञापयति ।

(ग) भवति रदनिके, गृहाण बलिं प्रदीपं च । अहमपावृतं पक्षद्वारकं करोमि ।

(घ) ममाभ्युपपत्तिनिमित्तमिवापावृतं पक्षद्वारकम् । तद्यावत्प्रविशामि । हा धिक् हा धिक् । कथं प्रदीपः ।

(ङ) अपावृतपक्षद्वारेण पिण्डीभूतेन वातेन निर्वापितः प्रदीपः भवति रदनिके, निष्काम त्वं पक्षद्वारकेण । अहमप्यभ्यन्तरचतुःशालातः प्रदीपं प्रज्वालयागच्छामि ।

(च) भाव भाव, अन्वेषयामि वसन्तसेनिकाम् ।

(छ) भाव भाव, गृहीता गृहीता ।

सहाइणी द्वितीया ॥ अपावुदं अपावृतम् ॥ अभ्युपपत्तिरनुग्रहः । स्थगितद्वारेणापसरणाभावात्पिण्डीभूतेनैकीभूतेन प्रतिबन्धकत्वात् । अपावृते पक्षद्वारे सति

विटः—मूर्ख, नन्वहम् ।

शकारः—इदो दाव भविअ एअन्ते भावे चिट्ठु । (पुनरन्विष्य चेदं गृहीत्वा ।) भावे भावे, गहिदा गहिदा । (क)

चेटः—भट्टके, चेडे हगे । (ख)

शकारः—इदो भावे, इदो चेडे । भावे चडे, चेडे भावे । तुम्हे दाव एअन्ते चिट्ठ । (पुनरन्विष्य रदनिकां केशेषु गृहीत्वा ।) भावे भावे, शंपदं गहिदा गहिदा वशन्तशेणिआ ।

अन्धआले पलाअन्ती मल्लगन्धेण शूइदा ।

केशविन्दे पलामिट्टा चाणक्येण्व दोवदी ॥ ३९ ॥ (ग)

विटः—

एषासि वयसो दर्पात्कुलपुत्रानुसारिणी ।

केशेषु कुसुमाढ्येषु सेवितव्येषु कर्षिता ॥ ४० ॥

शकारः—

एशाशि वाशू शिलशि ग्गहीदा केशेषु बालेषु शिलोलहेसु ।

अक्रोश विक्रोश लबाहिचण्डं शंभुं शिवं शंकलमीश्वरं वा ॥ ४१ ॥ (घ)

(क) इतस्तावद्भूत्वा एकान्ते भावस्तिष्ठतु । भाव भाव, गृहीता गृहीता ।

(ख) भट्टारक, चेटोहम् ।

(ग) इतो भावः, इतश्चेटः । भावश्चेटः, चेटो भावः । युवां तावदेकान्ते तिष्ठतम् । भाव भाव, सांप्रतं गृहीता गृहीता वसन्तसेनिका ।

अन्धकारे पलायमाना माल्यगन्धेन सूचिता ।

केशवृन्दे परामृष्टा चाणक्येनेव द्रौपदी ॥

(घ) एषासि वासु शिरसि गृहीता केशेषु बालेषु शिरोरुहेषु ।

आक्रोश विक्रोश लपाधिचण्डं शंभुं शिवं शंकरमीश्वरं वा ॥

निर्वापितो दीपः ॥ भाव, गृहीता प्राप्ता ॥ तत इत एकप्रदेशे भूत्वैकान्ते हे भाव, तिष्ठ ॥ भट्टारक, चेटोऽहम् ॥ इदो भाव इत्यादि भ्रमव्युदासाय सुनिश्चयं करोति । युवां द्वावपि तावदेकान्ते तिष्ठतम् । संपदं सांप्रतम् । अन्धआले इत्यादि । अनुष्टुप । अन्धकारे पलायमाना माल्यगन्धेन सूचिता । केशवृन्दे परामृष्टा चाणक्येनेव द्रौपदी ॥ ३९ ॥ एवेति । कुलपुत्रानुसारिणी चारुदत्तानुरक्ता । सेवितव्येष्वलंकार्येषु ॥ ४० ॥ एशाशि वाशू इति । इन्द्रवज्रायाः श्लोकः । एषासि बाला शिरसि केशेषु बालेषु शिरोरुहेषु गृहीता । आक्रोश विक्रोश लप । अधिचण्डमत्युच्चैः । हिशब्द एव वा । चण्डं महादेवं च शंभुं शिवं शंकर-

विटः—

प्रसरसि भयविक्रवा किमर्थं प्रचलितकुण्डलघृष्टगण्डपार्श्व ।

विटजननखघटितेव वीणाजलधरगर्जितभीतसारसीव ॥ २४ ॥

शकारः—

ज्ञाणज्ज्ञणन्तबहुभूषणशब्दमिश्रं

किं द्रोपदी विअ पलाअशि लामभीदा ।

एशे हलामि शहशत्ति जधा हणूमे

विश्रावशुश्र बहिणिं विअ तं शुभद्दम् ॥ २५ ॥ (क)

चेटः—

लामेहि अ लाणवल्लहं तो क्खाहिशि मच्छमंशकम् ।

एदेहिं मच्छमंशकेहिं शुणआ मलअं ण शेवन्ति ॥ २६ ॥ (ख)

(क) ज्ञाणज्ज्ञणमिति बहुभूषणशब्दमिश्रं किं द्रौपदीव पलायसे रामभीता ।

एष हरामि सहसेति यथा हनूमान्विश्रावसोर्भगिनीमिव तां सुभद्राम् ॥

(ख) रमय च राजवल्लभं ततः खादिष्यसि मत्स्यमांसकम् ।

एताभ्यां मत्स्यमांसाभ्यां श्वानो मृतकं न सेवन्ते ॥

कृतम् । दशेति व्यर्थम् ॥ २३ ॥ प्रसरसीत्यादि । प्रचलिताभ्यां कुण्डलाभ्यां गण्डयोर्घृष्टं पार्श्वं यस्याः सा । अत एव विटनखपरिमृष्टवीणातुल्या । मनोहरत्वाच्छब्दवत्त्वाद्वा वीणातुल्यत्वम् । विटसदृशौ कुण्डलौ ॥ २४ ॥ ज्ञाणज्ज्ञणन्तेति । वसन्ततिलकं छन्दः । ज्ञाणज्ज्ञणन्तेत्यव्यक्तानुकरणम् । अव्यक्तशब्दविशेषयुक्तबहुभूषणशब्देन मिश्रं यथा स्यादेवम् । किं द्रौपदीव पलायसे रामभीता । एष हरामि झटिति यथा हनूमान्विश्रावसोर्भगिनीमिव तां सुभद्राम् । विश्रावसोः सिद्धराजविशेषस्य न भगिनी सुभद्रा, किं तर्हि कृष्णस्य । यथा इवेति पुनरुक्तम् ॥ २५ ॥ लामेहीत्यादि । प्रतिपादं चतुर्दशमात्रत्वान्मात्रासमकं छन्दः । लामेहि अ रमय च । चकारो भिन्नक्रमः । राजवल्लभं चेत्यर्थः । तो षा(क्खा) हिशि ततः खादिष्यसि मत्स्यमांसकम् । 'तो इत्योकारो लघुश्छन्दोनुरोधात्' इत्याहुः । 'एओकारौ हलन्तस्थौ शुद्धौ वाप्यपदान्वितौ । दीर्घात्परौ लघू स्यातां छन्दोविचितीभाषया ॥' इत्युक्तम् । एदेहिं मच्छमंशकेहिं एताभ्यां मत्स्यमांसाभ्यां हेतुभ्याम् । 'मश्कलेहिं' इति पाठे मत्स्यशुष्कमांसाभ्यामित्यर्थः । ककारः स्वार्थे । शुणआ श्वानः । मृतकं न सेवन्ते । नकारः शिरश्चालने । न सेवन्ते इति न, अपि तु सेवन्त एवेत्यर्थः ॥ २६ ॥

विटः—भवति वसन्तसेने,
किं त्वं कटीतटनिवेशितमुद्रहन्ती
ताराविचित्ररुचिरं रशनाकलापम् ।
वक्त्रेण निर्मथितचूर्णमनःशिलेन
त्रस्ताद्भुतं नगरदैवतवत्प्रयासि ॥ २७ ॥

शकारः—

अम्हेहि चण्डं अहिशालिअन्ती वणे शिआली विअ कुकुलेहिं ।
पलाशि शिग्घं तुलिदं शवेगं शवेण्टणं मे हलअं हलन्ती ॥ २८ ॥ (क)
वसन्तसेना—पल्लवआ पल्लवआ, परहुदिए परहुदिए । (ख)
शकारः—(सभयम् ।) भावे भावे, मणुइशे मणुइशे । (ग)
विटः—न भेतव्यं न भेतव्यम् ।
वसन्तसेना—माहविए माहविए । (घ)
विटः—(सहासम् ।) मूर्खं परिजनोऽन्विष्यति ।
शकारः—भावे भावे, इत्थिआं अण्णेशदि । (ङ)
विटः—अथ किम् ।
शकारः—इत्थिआणं शदं मालेमि । शूले हगे । (च)

(क) अस्माभिश्चण्डमभिसार्यमाणा शृगालीव कुकुरैः ।
पलायसे शीघ्रं त्वरितं सवेगं सवृन्तं मम हृदयं हरन्ती ॥
(ख) पल्लवक पल्लवक, परभृतिके परभृतिके ।
(ग) भाव भाव, मनुष्या मनुष्याः । (घ) माधविके माधविके ।
(ङ) भाव भाव, स्त्रियमन्वेपयति ।
(च) स्त्रीणां शतं मारयामि । शूरोऽहम् ।

किं त्वमिति । वक्त्रेण लक्षिता नगरदेवतावत्प्रयासि । कीदृशेन वक्त्रेण । निर्मथितचूर्णमनःशिलातुल्येन ॥ २७ ॥ अम्हेहि चण्डमिति । उपेन्द्रवज्रा छन्दः । अस्माभिश्चण्डं शीघ्रमभिसार्यमाणा वने शृगालीव कुकुरैः । पलायसे शीघ्रं त्वरितं सवेगं शवेण्टणं सवृन्तं समूलबन्धम् । मे हलअं मम हृदयम् । हरन्ती । 'सवेण्णं सवेण्टनमित्यर्थः' इत्येके ॥ २८ ॥ पल्लवकः परभृतिका च वसन्तसेनायाः परिचारकः परिचारिका च । माधविका अपरा परिचारिका ॥ भावे भावे इति संबोधनम् । मणुइशे मनुष्यः ॥ स्त्रीनामश्रवणेन सगर्वमाह—भाव, स्त्रियमन्वेपयति ॥ स्त्रीणां शतं मारयामि । शूले शूरः । हगे अहम् ॥ हद्दी हद्दी हा धिक्

वसन्तसेना—(शन्यमवलोक्य ।) हृद्धी हृद्धी, कथं परिअणो वि परिब्भट्ठो । एत्थ मए अप्पा शअं ज्जेव रक्खिदव्वो । (क)

विटः—अन्विष्यतामन्विष्यताम् ।

शकारः—वशन्तशेणिण, विलव विलव परहुदिअं वा पल्लवअं वा शव्वं एव्व वशन्तमाशम् । मए अहिशालिअन्तीं तुमं को पल्लित्ताइशदि ।

किं भीमशेणे जमदग्निपुत्ते कुन्तीशुदे वा दशकन्धले वा ।

एशे हगे गेण्हिय केशहस्ते दुःशाशणइशाणुकीदिं कलेमि ॥२९॥
णं पेक्ख णं पेक्ख ।

अशी शुतिकखे वलिदे अ मत्थके

कप्पेम शीशं उद मालएम वा ।

अलं तवेदेण पलाइदेण

मुमुक्खु जे होदि ण शे क्खु जीअदि ॥ ३० ॥ (ख)

(क) हा धिक्क हा धिक् । कथं परिजनोऽभि परिभ्रष्टः । अत्र मयात्मा स्वयमेव रक्षितव्यः ।

(ख) वसन्तसेनिके, विलप विलप परभृतिकां वा पल्लवकं वा सर्वं व वसन्तमासम् । मयाभिसार्यमाणां त्वां कः परित्रास्यते ।

किं भीमसेनो जमदग्निपुत्रः कुन्तीसुतो वा दशकन्धरो वा ।

एषोऽहं गृहीत्वा केशहस्ते दुःशासनस्यानुकृतिं करोमि ॥

ननु प्रेक्षस्व ननु प्रेक्षस्व ।

असिः सुतीक्ष्णो बलितं च मस्तकं कल्पये शीर्षमुत मारयामि वा ।

अलं तवैतेन पलायितेन मुमूर्षुतो भवति न स खलु जीवति ॥

हा धिक् । विलप । किमेकदेशविलापेन सकलं वसन्तमासं वा । अत्र पक्षे एको वाशब्दः शकारवचनतया व्यर्थ एव प्रयुक्तः । अनेकार्थत्वात्त्रिपातानामवधारणे वा । सर्वमेव वसन्तमासमित्यर्थः । को तुमं त्वां परित्रायते ॥ किं भीमशेणे इत्यादि । इन्द्रवज्राश्लोकः । किं भीमसेनो जमदग्निपुत्रः कुन्तीसुतो वा दशकन्धरो वा । एते चत्वारः । एषोऽहं गृहीत्वा केशहस्ते दुःशासनस्यानुकृतिं करोमि ॥ २९ ॥ णं ननु । पेक्ख प्रेक्षस्व । अशी शुतिकखे इति । वंशस्थेन्द्रवज्रोपेन्द्रवज्रादिभिर्द्वादशैकादशवर्णैर्विजात्युपजातिः । असिः सुतीक्ष्णो बलितो लालितः । मस्तकम् । कल्पये छिनद्मि । तव शीघ्रं मारयामि वा ॥ अलं तवैतेन पलायितेन । मुमूर्षुर्यो भवति न स खलु जीवति

वसन्तसेना—अज्ज, अबला क्खु अहम् । (क)

विटः—अत एव ध्रियसे ।

शकारः—अदो ज्जेव ण मालीअशि । (ख)

वसन्तसेना—(खगतम् ।) कथं अणुणओ वि शे भअं उप्पादेदि ।
भोदु । एवं दाव । (प्रकाशम् ।) अज्ज, इमादो किंपि अलंकरणं
तक्कीअदि । (ग)

विटः—शान्तम् । भवति वसन्तसेने, न पुप्पमोषमर्हत्युद्यान-
लता । तत्कृतमलंकरणैः ।

वसन्तसेना—ता किं क्खु दाणिम् । (घ)

शकारः—हगे वरपुलिशमणुइशे वासुदेवके कामइदव्वे । (ङ)

वसन्तसेना—(सकोधम् ।) शन्तं शन्तम् । अवेहि । अणज्जं
मन्तेशि । (च)

शकारः—(सतालिकं विदस्य ।) भावे भावे, पेक्ख दाव । मं अन्त-
लेण शुशिणिद्धा एशा गणिआदालिआ णम् । जेण मं भणादि—
'एहि । शन्तेशि । किलिन्तेशि' त्ति हगे ण गामन्तलं ण णग-
लन्तलं वा गडे । अज्जुके, शवामि भावइश शीशं अत्तणकेहिं पा-

(क) आर्य, अबला खल्वहम् । (ख) अत एव न मार्यसे ।

(ग) कथमनुनयोऽप्यस्य भयमुत्पादयति । भवतु । एवं तावत् । आर्य,
अस्मात्किमप्यलंकरणं तर्क्यते । (घ) तत्किं खल्विदानीम् ।

(ङ) अहं वरपुरुषमनुष्यो वासुदेवः कामयितव्यः ।

(च) शान्तं शान्तम् । अपेहि । अनार्यं मन्त्रयसि ।

॥ ३० ॥ अबला खल्वहम् ॥ अत एव ध्रियसे जीवसि । बलवान्धारयितुं न
शक्यत एवैति तात्पर्यम् ॥ अत एव न मार्यसे ॥ तक्कीअदि अन्विष्यते ॥
कृतं निःफलमलंकरणैः । यत उद्यानलता पुष्पमोषं नार्हति ॥ अहं वरपुरुषम-
नुष्यो वासुदेवः कामयितव्य इति तर्क्यत इत्याशयः । सन्तं शान्तम् । अनार्यम-
नर्हम् ॥ सतालिकम् । विटस्य हस्ते तालदानं कृत्वेत्यर्थः । भाव, प्रेक्षस्व तावत् ।
मं अन्तरेण । 'मयीत्यर्थः' इत्येके । अन्तरेण चित्तेन अन्योन्यं सुस्निग्धैषा गणि-
कादारिका ननु । येन मां भणति—'एहि । श्रान्तोऽसि । क्लान्तोऽसि ।' हगे
अहं न ग्रामान्तरगतो न नगरान्तरगतः । ग्रामान्तरगतो नगरान्तरगतश्च
श्रान्तः क्लान्तश्च भवति । न लहमीदृश इत्याशयः । अज्जुके भट्टालिके । भावस्य

देहिं । तव जेव पश्चाणुपश्चिआए आहिण्डन्ते शन्ते किलिन्ते
मिह शंवुत्ते । (क)

विटः—(खगतम् ।) अये, कथं शान्तमित्यभिहिते श्रान्त इत्य-
वगच्छति मूर्खः । (प्रकाशम् ।) वसन्तसेने, वेशवासविरुद्धमभिहितं
भवत्या । पश्य ।

तरुणजनसहायश्चिन्त्यतां वेशवासो

विगणय गणिका त्वं मार्गजाता लतेव ।

वहसि हि धनहार्यं पण्यभूतं शरीरं

सममुपचर भद्रे सुप्रियं चाप्रियं च ॥ ३१ ॥

अपि च ।

वाप्यां स्नाति विचक्षणो द्विजवरो मूर्खोऽपि वर्णाधमः

फुलां नाम्यति वायसोऽपि हि लतां या नामिता बहिणा ।

ब्रह्मक्षत्रविशस्तरन्ति च यया नावा तयैवेतरे

त्वं वापीव लतेव नौरिव जनं वेद्यासि सर्वं भज ॥ ३२ ॥

वसन्तसेना—गुणो कसु अणुराअस्स कारणम्, ण उण बल-
कारो । (ख)

(क) भाव भाव, प्रेक्षस्व तावत् । मामन्तरेण सुस्निग्धैषा गणिकादा-
रिका ननु । येन मां भणति—‘एहि । श्रान्तोऽसि । क्लान्तोऽसि’ इति ।
अहं न ग्रामान्तरं न नगरान्तरं वा गतः भट्टालिके, शपे भावस्य शीर्षमा-
त्मीयाभ्यां पादाभ्याम् । तवैव पृष्ठानुपृष्ठिकयाहिण्डमानः श्रान्तः क्लान्तो-
ऽस्मि संवृत्तः ।

(ख) गुणः खल्वनुरागस्य कारणम्, न पुनर्वलात्कारः ।

विटस्य । शीर्षेणात्मीयाभ्यां पादाभ्यां शपे । यदग्रे वक्ष्यमाणं तत्सत्यमित्यर्थः ।
तवैव पृष्ठानुपृष्ठिकया । आहिण्डन्ते उद्गाम्यन् । श्रान्तः क्लान्तोऽस्मि संवृत्तः ॥
तरुणेत्यादि । वेशो वेद्याजनवासस्थानम् ॥ ३१ ॥ वाप्यामित्यादि ।
नाम्यति नमयति । नाम्यतीति कण्वादिपाठात् ‘नामं करोति’ इत्यर्थे यक्यकारलोपे
च रूपम् । यथा मगधशब्दे मागध्यतीति भवति । नामं करोतीत्यर्थे णिचि ‘संज्ञापू-
र्वको विधिरनित्यः’ इति गुणमकृत्वा यणादेशे नाम्यतीति रूपम्’ इत्येके । ‘ण्यन्ता-
त्संपदादिपाठमभ्युपेत्य किपि क्यचि रूपम्’ इत्यपरे ॥ ३२ ॥ गुणः खल्वनुरागस्य

शकारः—भावे भावे, एशा गब्भदाशी कामदेवाअदणुज्जाणादो पहुदि ताह दलिह्वालुदत्ताह अणुलत्ता ण मं कामेदि । वामदो तश्श घलम् । जधा तव मम अ हत्थादो ण एशा पलिब्भंशदि तथा कलेदु भावे । (क)

विटः—(खगतम् ।) यदेव परिहर्तव्यं तदेवोदाहरति मूर्खः । कथं वसन्तसेनार्थचारुदत्तमनुरक्ता । सुष्ठु खल्विदमुच्यते—‘रत्नं रत्नेन संगच्छते’ इति । तद्गच्छतु । किमनेन मूर्खेण । (प्रकाशम् ।) काणेलीमातः, वामतस्तस्य सार्थवाहस्य गृहम् ।

शकारः—अध इं । वामदो तश्श घलम् । (ख)

वसन्तसेना—(खगतम् ।) अम्महे । वामदो तश्श गेहं चि जं शच्चम्, अवरज्जन्तेण वि दुज्जणेण उवकिदम्, जेण पिअशज्जमं पाविदम् । (ग)

शकारः—भावे भावे, बलिए वखु अन्धआले माशलाशिपविट्ठा विअ मशिगुडिआ दीशन्दी ज्जेव पणट्ठा वशन्तशेणिआ । (घ)

विटः—अहो, बलवान्धकारः । तथाहि ।

आलोकविशाला मे सहसा तिमिरप्रवेशविच्छिन्ना ।

(क) भाव भाव, एषा गर्भदासी कामदेवायतनोद्यानात्प्रभृति तस्य दरिद्रचारुदत्तस्यानुरक्ता न मां कामयते । वामतस्तस्य गृहम् । यथा तव मम च हस्ताब्जैषा परिभ्रश्यति तथा करोतु भावः ।

(ख) अथ किम् । वामतस्तस्य गृहम् ।

(ग) आश्चर्यम् । वामतस्तस्य गृहमिति यत्सत्यम्, अपराध्यतापि दुर्जनेनोपकृतम्, येन प्रियसंगमः प्रापितः ।

(घ) भाव भाव, बलीयसि खल्वन्धकारे माषराशिप्रविष्टेव मसीगुटिका दृश्यमानैव प्रनष्टा वसन्तसेना ।

कारणम्, न पुनर्वलात्कारः ॥ गर्भदासी जन्मप्रभृतिचेटी । तद्वा तस्य । वामतः पार्श्वे तस्य चारुदत्तस्य गृहम् । ततो यथा तव मम च हस्ताब्जैषा प्रभ्रश्यति तथा करोतु भावः ॥ परिहर्तव्यम् । चारुदत्तवासोऽतिनिकट इति वसन्तसेनायाः कथयितुं नार्हतीति तदेव च तेनोक्तम् । तद्वचनं परिहारविषयः । काणेलीमातः । ‘काणेली कन्यकामाता’ इति देशीप्रकाशः । ‘असती काणेली’ इत्येके ॥ भाव, बलीयान्धकारः । माषराशिप्रविष्टेव मसीगुटिका दृश्यमानैव प्रनष्टा वसन्तसेना ॥

उन्मीलितापि दृष्टिर्निमीलितेवान्धकारेण ॥ ३३ ॥

अपि च ।

लिम्पतीव तमोऽङ्गानि वर्षतीवाञ्जनं नभः ।

असत्पुरुषसेवेव दृष्टिर्विफलतां गता ॥ ३४ ॥

शकारः—भावे भावे, अण्णेशामि वशन्तशेणिअम् । (क)

विटः—काणेलीमातः, अस्ति किञ्चिच्चिह्नं यदुपलक्षयसि ।

शकारः—भावे भावे, किं विअ । (ख)

विटः—भूषणशब्दं सौरभ्यानुविद्धं माल्यगन्धं वा ।

शकारः—शुणामि मल्लगन्धम्, अन्धआलपुलिदाए उण णा-
शिआए ण शुव्वत्तं पेक्खामि भूषणशब्दम् । (ग)

विटः—(जनान्तिकम् ।) वसन्तसेने,

कामं प्रदोषतिमिरेण न दृश्यसे त्वं

सौदामनीव जलदोदरसंधिलीना ।

त्वां सूचयिष्यति तु माल्यसमुद्भवोऽयं

गन्धश्च भीरु मुखराणि च नूपुराणि ॥ ३५ ॥

श्रुतं वसन्तसेने ।

वसन्तसेना—(खगतम् ।) सुदं गहिदं अ । (नाट्येन नूपुराण्यु-
त्सार्य माल्यानि चापनीय किञ्चित्परिक्रम्य हस्तेन परामृश्य ।) अम्मो, भित्ति-

(क) भाव भाव, अन्विष्यामि वसन्तसेनिकाम् ।

(ख) भाव भाव, किमिव ।

(ग) शृणोमि माल्यगन्धम्, अन्धकारपूरितया पुनर्नासिकया न सुव्यक्तं
पश्यामि भूषणशब्दम् ।

आलोकेति । आलोके दर्शने । विशाला महती ॥ ३३ ॥ लिम्पतीत्यादि ।

॥ ३४ ॥ भाव, अन्विष्यामि वसन्तसेनाम् ॥ चिह्नं भूषणशब्दादि । उपलक्षणं

माल्यगन्धादि । 'अस्ति किञ्चिच्चिह्नमुपलक्षयसि' इति पाठान्तरार्थो व्यक्त एव ॥

किं विअ । कीदृशमिवेत्यर्थः ॥ शृणोमि माल्यगन्धम्, अन्धकारपूरितया

पुनर्नासिकया न सुव्यक्तं पश्यामि भूषणशब्दम् । 'शुणामि मल्लगन्धम्' इत्या-

दिना लोकविरुद्धोक्तिः ॥ काममित्यादि ॥ ३५ ॥ श्रुतमवधारितम् ॥

गृहीतमस्य तात्पर्यमप्याकलितम् । अये मातः, भित्तिपरामर्शसूचितं पक्षद्वारं

परामरिससूदं पक्खदुआरअं क्खु एदम् । जानामि अ संजोएण
गेहस्स संवुदं पक्खदुआरअम् । (क)

चारुदत्तः—वयस्य, समाप्तजपोऽसि । तत्सांप्रतं गच्छ । मा-
तृभ्यो बलिमुपहर ।

विदूषकः—भो, ण गमिस्सम् (ख)

चारुदत्तः—धिकष्टम् ।

दारिद्र्यात्पुरुषस्य बान्धवजनो वाक्ये न संतिष्ठते

सुखिग्या विमुखीभवन्ति सुहृदः स्फारीभवन्त्यापदः ।

सत्त्वं द्वासमुपैति शीलशशिनः कान्तिः परिम्लायते

पापं कर्म च यत्परैऽपि कृतं तत्तस्य संभाव्यते ॥ ३६ ॥

अपि च ।

सङ्गं नैव हि कश्चिदस्य कुरुते संभाषते नादरा-

त्संप्राप्तो गृहमुत्सवेषु धनिनां सावज्ञमालोक्यते ।

दूरादेव महाजनस्य विहरत्यल्पच्छदो लज्जया

मन्ये निर्धनता प्रकाममपरं पष्ठं महापातकम् ॥ ३७ ॥

अपि च ।

दारिद्र्यं शोचामि भवन्तमेवमसच्छरीरे सुहृदित्युपित्वा ।

विपन्नदेहे मयि मन्दभाग्ये ममेति चिन्ता क्व गमिष्यसि त्वम् ॥ ३८ ॥

(क) श्रुतं गृहीतं च । अहो, भित्तिपरामर्शसूचितं पक्षद्वारकं खल्वेतत् ।
जानामि च संयोगेन गेहस्य संवृत्तं पक्षद्वारकम् ।

(ख) भोः, न गमिष्यामि ।

खल्वेतत् । जानामि संयोगेन स्पर्शनेन्द्रियानुभवेन गृहस्य संवृत्तं पक्षद्वारकम् ॥

दारिद्र्यादित्यादि । बान्धवजनो वाक्ये न संतिष्ठते । वचनं न करोतीत्यर्थः ।

प्रतापाभावात् । स्फारीभवन्त्येकीभवन्ति । तत्तस्य संभाव्यते चौर्यादि-

कमिदमस्य नासीदिनानीं कथमित्यादि ॥ ३६ ॥ सङ्गमित्यादि । अल्पच्छदो

वस्त्रविहीनः ॥ ३७ ॥ दारिद्र्येति । भवन्तमेवं शोचामि । विनष्टदेहे मयि

क्व यास्यसि । अस्मत्सदृकसार्वदिकः सुहृत्कोऽपि नास्तीत्यर्थः । अर्थपरत्वात्पुं-

लिङ्गत्वम् । यद्वा 'तमेवं भवमुत्पत्तिं स्मरामि' इति कुव्याख्या । सुहृन्मित्रम् ।

अतो हेतोः मयि विनष्टदेहे क्व यास्यसि त्वमिति मे चारुदत्तस्य चिन्ता ॥ ३८ ॥

विदूषकः—(सवैलक्ष्यम् ।) भो वअस्स, जइ मए गन्तव्वम्, ता एसा वि मे सहाइणी रदणिआ भोदु । (क)

चारुदत्तः—रदनिके, मैत्रेयमनुगच्छ ।

चेटी—जं अज्जो आणवेदि । (ख)

विदूषकः—भोदि रदणिए, गेण्ह बलिं पदीवं अ । अहं अपावुदं पक्खदुआरअं करोमि । (ग) (तथा करोति ।)

वसन्तसेना—मम अब्भुववत्तिणिमित्तं विअ अवावुदं पक्खदुआरअम् । ता जाव पविसामि । (दृष्ट्वा ।) हद्धी हद्धी । कथं पदीवो । (घ) (पटान्तेन निर्वाप्य प्रविष्टा ।)

चारुदत्तः—मैत्रेय, किमेतत् ।

विदूषकः—अवावुदपक्खदुआरण्ण पिण्डीभूदेण वादेण णिन्वाविदो पदीवो । भोदि रदणिए, णिकम तुमं पक्खदुआरण्ण । अहंपि अब्भन्तरचदुस्सालादो पदीवं पज्जालिअ आअच्छामि । (ङ) (इति निष्क्रान्तः ।)

शकारः—भावे भावे, अण्णेशामि वशन्तशेणिअम् । (च)

विटः—अन्विप्यतामन्विप्यताम् ।

शकारः—(तथा कृत्वा ।) भावे भावे, गहिदा गहिदा । (छ)

(क) भो वयस्य, यदि मया गन्तव्यम्, तदेषापि मम सहायिनी रदनिका भवतु । (ख) यदर्थं आज्ञापयति ।

(ग) भवति रदनिके, गृहाण बलिं प्रदीपं च । अहमपावृतं पक्षद्वारकं करोमि ।

(घ) ममाभ्युपपत्तिनिमित्तमिवापावृतं पक्षद्वारकम् । तद्यावत्प्रविशामि । हा धिक् हा धिक् । कथं प्रदीपः ।

(ङ) अपावृतपक्षद्वारेण पिण्डीभूतेन वातेन निर्वापितः प्रदीपः भवति रदनिके, निष्काम त्वं पक्षद्वारकेण । अहमप्यभ्यन्तरचतुःशालातः प्रदीपं प्रज्वाल्यागच्छामि ।

(च) भाव भाव, अन्वेषयामि वसन्तसेनिकाम् ।

(छ) भाव भाव, गृहीता गृहीता ।

सहाइणी द्वितीया ॥ अपावुदं अपावृतम् ॥ अभ्युपपत्तिरनुग्रहः । स्थगितद्वारेणापसरणाभावात्पिण्डीभूतेनैकीभूतेन प्रतिबन्धकत्वात् । अपावृते पक्षद्वारे सति

विटः—मूर्ख, नन्वहम् ।

शकारः—इदो दाव भविअ एअन्ते भावे चिट्ठु । (पुनरन्विष्य चेटं गृहीत्वा ।) भावे भावे, गहिदा गहिदा । (क)

चेटः—भट्टके, चेडे हगे । (ख)

शकारः—इदो भावे, इदो चेडे । भावे चडे, चेडे भावे । तुम्हे दाव एअन्ते चिट्ठ । (पुनरन्विष्य रदनिकां केशेषु गृहीत्वा ।) भावे भावे, शंपदं गहिदा गहिदा वशन्तशेणिआ ।

अन्धआले पलाअन्ती मल्लगन्धेण शूइदा ।

केशविन्दे पलामिट्टा चाणक्केण्व दोवदी ॥ ३९ ॥ (ग)

विटः—

एषासि वयसो दर्पात्कुलपुत्रानुसारिणी ।

केशेषु कुसुमाब्धेषु सेवितव्येषु कर्षिता ॥ ४० ॥

शकारः—

एशाशि वाशू शिलशि ग्गहीदा केशेषु बालेषु शिलोलुहेशु ।

अक्रोश विक्रोश लबाहिचण्डं शंभुं शिवं शंकलमीशलं वा ॥ ४१ ॥ (घ)

(क) इतस्तावद्भूत्वा एकान्ते भावस्तिष्ठतु । भाव भाव, गृहीता गृहीता ।

(ख) भट्टारक, चेटोहम् ।

(ग) इतो भावः, इतश्चेटः । भावश्चेटः, चेटो भावः । युवां तावदेकान्ते तिष्ठतम् । भाव भाव, सांप्रतं गृहीता गृहीता वसन्तसेनिका ।

अन्धकारे पलायमाना माल्यगन्धेन सूचिता ।

केशवृन्दे परामृष्टा चाणक्येनेव द्रौपदी ॥

(घ) एषासि वासु शिरसि गृहीता केशेषु बालेषु शिरोरुहेषु ।

आक्रोश विक्रोश लपाधिचण्डं शंभुं शिवं शंकरमीश्वरं वा ॥

निर्वापितो दीपः ॥ भाव, गृहीता प्राप्ता ॥ तत इत एकप्रदेशे भूत्वैकान्ते हे भाव, तिष्ठ ॥ भट्टारक, चेटोऽहम् ॥ इदो भाव इत्यादि भ्रमव्युदासाय सुनिश्चयं करोति । युवां द्वावपि तावदेकान्ते तिष्ठतम् । संपदं सांप्रतम् । अन्धआले इत्यादि । अनुष्टुप् । अन्धकारे पलायमाना माल्यगन्धेन सूचिता । केशवृन्दे परामृष्टा चाणक्येनेव द्रौपदी ॥ ३९ ॥ एषेति । कुलपुत्रानुसारिणी चारुदत्तानुरक्ता । सेवितव्येष्वलंकार्येषु ॥ ४० ॥ एशाशि वाशू इति । इन्द्रवज्रायाः श्लोकः । एषासि बाला शिरसि केशेषु बालेषु शिरोरुहेषु गृहीता । आक्रोश विक्रोश लप । अधिचण्डमत्युच्चैः । हिशब्द एव वा । चण्डं महादेवं च शंभुं शिवं शंकर-

रदनिका—(सभयम् ।) किं अज्जमिस्सेहिं ववसिदम् । (क)

विटः—काणेलीमातः, अन्य एवैष स्वरसंयोगः ।

शकारः—भावे भावे, जधा दहिशरपलिलुद्धाए मज्जालिए शलपलिवत्ते होदि, तथा दाशीए धीए शलपलिवत्ते कडे । (ख)

विटः—कथं स्वरपरिवर्तः कृतः । अहो चित्रम् । अथवा कि-
मत्र चित्रम् ।

इयं रङ्गप्रवेशेन कलानां चोपशिक्षया ।

वञ्चनापण्डितत्वेन स्वरनैपुण्यमाश्रिता ॥ ४२ ॥

(प्रविश्य ।)

विदूषकः—ही ही भोः, पदोसमन्दमारुदेण पशुबन्धोवणीदस्स विअ छागलस्स हिअअम् फुरफुराअदि पदीवो । (उपसृत्य रदनिकां दृष्ट्वा ।) भो रदणिए । (ग)

शकारः—भावे भावे, मणुश्शे मणुश्शे । (घ)

विदूषकः—जुत्तं नेदम्, सरिसं नेदम्, जं अज्जचारुदत्तस्स दलिह्दाए संपदं परपुरिसा गेहं पविशन्ति । (ङ)

रदनिका—अज्ज मित्तेअ, पेक्ख मे परिहवम् । (च)

(क) किमार्यमिश्रैर्व्यवसितम् ।

(ख) भाव भाव, यथा दधिसरपरिलुब्धाया मार्जारिकायाः स्वरपरिवृत्तिर्भवति, तथा दास्याः पुत्र्या स्वरपरिवृत्तिः कृता ।

(ग) आश्चर्यं भोः, प्रदोषमन्दमारुतेन पशुबन्धोपनीतस्येव छागलस्य हृदयम्, फुरफुरायते प्रदीपः । भो रदनिके ।

(घ) भाव भाव, मनुष्यो मनुष्यः ।

(ङ) युक्तं नेदम्, सदृशं नेदम्, यदार्यचारुदत्तस्य दरिद्रतया सांप्रतं परपुराणा गेहं प्रविशन्ति । (च) आर्य भैत्रेय, प्रेक्षस्व मे परिभवम् ।

मीश्वरं वा ॥ ४१ ॥ आर्यमिश्रैर्मन्यैः । व्यवसितमारब्धम् । भाव, यथा दधिभक्तलुब्धायां मार्जारिकायां स्वरपरिवृत्तिर्भवति तथैतया स्वरपरिवृत्तिः कृता । 'दहि-शर' इति पाठे 'छलि' इति पाठेऽपि शरो दध्न उपरिभागः ॥ इयमिति ॥ ४२ ॥ ही ही भो इति परितोषे । पशुबन्धोपनीतस्येव छागलस्य हृदयं फुरफुरायति अत्यर्थं प्रकम्पते प्रदीपः ॥ जुत्तं नेदम् । नः काकौ । सदृशं नेदम् । संपदं सांप्रतम् ॥

विदूषकः—किं तव परिहवो । आदु अम्हाणम् । (क)

रदनिका—णं तुह्माणं जेव । (ख)

विदूषकः—किं एसो बलक्कारो । (ग)

रदनिका—अध इं । (घ)

विदूषकः—सच्चम् । (ङ)

रदनिका—सच्चम् । (च)

विदूषकः—(सक्रोधं दण्डकाष्टमुद्यम्य ।) मा दाव । भो, सके गेहे कुकुरो वि दाव चण्डो भोदि, किं उण अहं बह्माणो । ता एदिणा अह्मारिसजणभाअवेअकुडिलेण दण्डकट्टेण दुट्ठस्सविअ सुक्खाण-
वेणुअस्स मत्थअं दे पहारेहिं कुट्ठस्सम् । (छ)

विटः—महान्राह्मण, मर्षय मर्षय ।

विदूषकः—(विटं दृष्ट्वा ।) ण एत्थ एसो अवरज्झदि । (शकारं दृष्ट्वा ।) एसो क्खु एत्थ अवरज्झदि । अरे रे राअसालअ संट्ठाणअ दुज्जण दुम्मणुस्स, जुत्तं णेदम् । जइ वि णाम तत्तभवं अज्जचा-
रुदत्तो दल्लिहो संवुत्तो, ता किं तस्स गुणेहिं ण अलंकिदा उ-
ज्जइणी । जेण तस्स गेहं पविसिअ परिअणस्स ईरिसो उवमहो करीअदि ।

(क) किं तव परिभवः । अथवास्माकम् । (ख) ननु युष्माकमेव ।

(ग) किमेष बलात्कारः । (घ) अथ किम् ।

(ङ) सत्यम् । बलात्कारः । (च) सत्यम् ।

(छ) मा तावत् । भोः, स्वके गेहे कुकुरोऽपि तावच्चण्डो भवति, किं पुनरहं ब्राह्मणः । तदेतेनास्मादशजनभागधेयकुटिलेन दण्डकाष्टेन दुष्टस्येव शुष्कवेणुकस्य मस्तकं ते प्रहारैः कुट्टयिष्यामि ।

किं एसो । किं प्रश्ने । किमेष बलात्कारः ॥ मा तावत् । स्वकीयगृहसमीपे कुकुरोऽपि बलीयान्भवति । ता ततः । एतेनास्मादशजनभागधेयवक्त्रेण दण्डकाष्टेन दुष्टस्येव कृतद्वेषस्य वैरिणो महादुष्टस्यानिग्रहेऽपि ममापराधो भवत्येवेत्यर्थः । पाठान्तरे शोडे कर्णेनासिकाशून्यः । दुट्ठस्स विअ दुष्ट-
स्येव । आचरितद्वेषस्य वैरिणः । यद्वा । दुष्टश्चानपराधोऽपि निग्रहं प्राप्नो-
त्येवेत्यर्थः । शुष्कवंशप्रहारेण । शुष्कोऽतिदीर्घत्वप्रतिपादनाय । एवंभूतस्य शिरः कुट्टयते । तथा तव शिरः कुट्टय्यामि ॥ राजश्यालकेत्यादि । संस्थानक

मा दुग्गदोत्ति परिहवो णत्थि कअन्तस्स दुग्गदो णाम ।

चारित्तेण विहीणो अड्डो वि अ दुग्गदो होइ ॥ ४३ ॥ (क)

विटः—(सवैलक्ष्यम् ।) महाब्राह्मण, मर्षय मर्षय । अन्यजनशङ्कया खल्विदमनुष्ठितम्, न दर्पात् । पश्य ।

सकामान्विष्यतेऽस्माभिः

विदूषकः—किं इअम् । (ख)

विटः—शान्तं पापम् ।

काचित्स्वाधीनयौवना ।

सा नष्टा शङ्कया तस्याः प्राप्तेयं शीलवञ्चना ॥ ४४ ॥

सर्वथा इदमनुनयसर्वस्वं गृह्यताम् । (इति खड्गमुत्सृज्य कृताञ्जलिः पादयोः पतति ।)

विदूषकः—सपुरिस, उट्टेहि उट्टेहि । अआणन्तेण मए तुमं उवाल्हे । संपदं उण जाणन्तो अणुणेमि । (ग)

विटः—ननु भवानेवात्रानुनेयः । तदुत्तिष्ठामि समयतः ।

(क) नात्र एषोऽपराध्यति । एष खल्वत्रापराध्यति । अरे रे राज-
श्यालक संस्थानक दुर्जन दुर्मनुष्य, युक्तं नेदम् । यद्यपि नाम तत्रभवा-
नार्यचारुदत्तो दरिद्रः संवृत्तः । तत्किं तस्य गुणैर्नालंकृतोज्जयिनी । येन
तस्य गृहं प्रविश्य परिजनस्येदृश उपमर्दः क्रियते ।

मा दुर्गत इति परिभवो नास्ति कृतान्तस्य दुर्गतो नाम ।

चारित्र्येण विहीन आढ्योऽपि च दुर्गतो भवति ॥

(ख) किमियम् ।

(ग) सत्पुरुष, उत्तिष्ठोत्तिष्ठ । अजानता मया त्वमुपालब्धः । सांप्रतं
पुनर्जानन्ननुनयामि ।

इति तस्य नाम । उपमर्दो निग्रहः । मा दुग्गदो इति । गाथा । मा दुर्गत
इति परिभवो नास्ति कृतान्तस्य दैवस्य दुर्गतो नाम । नाम संभावनायाम् ।
चारित्र्येण विहीन आढ्योऽपि दुर्गतो दरिद्रो भवति ॥ ४३ ॥ महाब्राह्मण-
श्चाण्डालः । सकामेति । सकामा स्वाधीनयौवनेतिपदाभ्यामस्या धारणं
नापराधाय । सा वेद्या तिष्ठति न त्वियमित्याशयः । शीलवञ्चना दुश्चरितसं-
भावना ॥ ४४ ॥ सत्पुरुष, उत्तिष्ठोत्तिष्ठ । अजानता मया त्वमुपालब्धः । सांप्रतं
पुनर्जानन्ननुनयामि । आदरविषयतानुनयः ॥ समयः क्रियाबन्धः ॥ समयमेवाह—

विदूषकः—भणादु भवम् । (क)

विटः—यदीमं वृत्तान्तमार्थचारुदत्तस्य नाख्यास्यसि ।

विदूषकः—न कथइस्सम् । (ख)

विटः—

एष ते प्रणयो विप्र शिरसा धार्यते मया ।

गुणशस्त्रैर्वयं येन शस्त्रवन्तोऽपि निर्जिताः ॥ ४५ ॥

शकारः—(सास्यम् ।) किंनिमित्तं उण भावे, एदश्श दुट्टबडु-
अश्श किविणअज्जलिं कदुअ पाएशु णिवडिदे । (ग)

विटः—भीतोऽस्मि ।

शकारः—कश्श तुमं भीदे । (घ)

विटः—तस्य चारुदत्तस्य गुणेभ्यः ।

शकारः—के तश्श गुणा जश्श गेहं पविशिअ अशिदव्वं पि
णत्थि । (ङ)

विटः—मा मैवम् ।

सोऽस्मद्विधानां प्रणयैः कृशीकृतो

न तेन कश्चिद्विभवैर्विमानितः ।

निदाघकालेष्विव सोदको हृदो

नृणां स तृष्णामपनीय शुष्कवान् ॥ ४६ ॥

(क) भणतु भवान् । (ख) न कथयिष्यामि ।

(ग) किंनिमित्तं पुनर्भाव, एतस्य दुष्टबटुकस्य कृपणाज्जलिं कृत्वा पाद-
योर्निपतितः । (घ) कस्मात्त्वं भीतः ।

(ङ) के तस्य गुणा यस्य गृहं प्रविश्याशितव्यमपि नास्ति ।

यदीममिति ॥ एष इति । गुणशस्त्रैः गुणा एव शस्त्राणि तैः ॥ ५४ ॥ किंनि-
मित्तं पुनर्भाव एतस्य दुष्टबटुकस्य पादयोर्निपतितः । किविणं कृपणम् ॥ के तस्य
गुणा यस्य गृहं प्रविश्याशितव्यं भोक्तव्यमपि नास्ति । यद्वा । अहिअदव्वं पि
आहिकद्वयमय भोक्तव्यमपीत्यर्थः ॥ स इति । प्रणयैः प्रार्थनाभिः । 'लेहप्रकारैः

शकारः—(सामर्षम् ।) के शे गवभदासीए पुत्ते ।

शूले विक्रन्ते पण्डवे शेदकेदू

पुत्ते लाधाए लावणे इन्द्रदत्ते ।

आहो कुन्तीए तेण लामेण जादे

अशशत्थामे धम्मपुत्ते जडाऊ ॥ ४७ ॥ (क)

विटः—मूर्ख, आर्यचारुदत्तः खल्वसौ ।

दीनानां कल्पवृक्षः स्वगुणफलनतः सज्जनानां कुटुम्बी

आदर्शः शिक्षितानां सुचरितनिकषः शीलवेलासमुद्रः ।

सत्कर्ता नावमन्ता पुरुषगुणनिधिर्दक्षिणोदारसत्त्वो

ह्येकः श्लाघ्यः स जीवत्यधिकगुणतया चोच्छ्रसन्तीव चान्ये ॥ ४८ ॥

तदितो गच्छामः ।

शकारः—अगेण्हिअ वयन्तशेणिअम् । (ख)

विटः—नष्टा वसन्तसेना ।

शकारः—कथं विअ । (ग)

विटः—

अन्धस्य दृष्टिरिव पुष्टिरिवातुरस्य

मूर्खस्य बुद्धिरिव सिद्धिरिवालस्य ।

स्वल्पस्मृतेर्व्यसनिनः परमेव विद्या

त्वां प्राप्य सा रतिरिवारिजने प्रनष्टा ॥ ४९ ॥

(क) कः स गर्भदास्याः पुत्रः ।

शूरो विक्रान्तः पाण्डवः श्वेतकेतुः पुत्रो राधाया रावण इन्द्रदत्तः ।

आहो कुन्त्या तेन रामेण जातः अश्वत्थामा धर्मपुत्रो जटायुः ॥

(ख) अगृहीत्वा वसन्तसेनाम् । (ग) कथमिव ।

समयोचितदानैरित्यर्थः' इत्येके ॥ ४६ ॥ केशे गवभदासीए पुत्ते शूलेइत्यादि ॥

श्लोको वैश्वदेव्या वृत्तेन । कः स गर्भदास्या जन्मदास्याः पुत्रः शूरो विक्रान्तः

पाण्डवः श्वेतकेतुः पुत्रो राधाया रावण इन्द्रदत्तः । आहो उषायास्तेन रामेण जातो-

ऽश्वत्थामा धर्मपुत्रो जटायुः ॥ व्यर्थं विरुद्धार्थम् । श्वेतकेतुरौहालकिर्दुर्वाससो

मातुलः ऋषिविशेषः । इन्द्रदत्तो बृहत्कथाप्रलम्भके कथंशे संस्थितः ॥ ४७ ॥

दीनानामिति । सज्जनानां कुटुम्ब्युपजीव्यः ॥ ४८ ॥ अगृहीत्वा वसन्त-

शकारः—अगोहिअ वशन्तशेणिअं ण गमिस्सम् । (क)

विटः—एतदपि न श्रुतं त्वया ।

आलाने गृह्यते हस्ती वाजी वल्गासु गृह्यते ।

हृदये गृह्यते नारी यदिदं नास्ति गम्यताम् ॥ ५० ॥

शकारः—यदि गच्छशि, गच्छ तुमम् । हगे ण गमिस्सम् । (ख)

विटः—एवम् । गच्छामि । (इति निष्क्रान्तः ।)

शकारः—गडे क्खु भावे अभावम् । (विदूषकमुद्दिश्य ।) अले
काकपदशीशमस्तका दुट्ठबडुका, उवविश उवविश । (ग)

विदूषकः—उववेसिदा ज्जेव अम्हे । (घ)

शकारः—केण । (ङ)

विदूषकः—कअन्तेण । (च)

शकारः—उट्ठेहि उट्ठेहि । (छ)

विदूषकः—उट्ठिस्सामो । (ज)

शकारः—कदा । (झ)

विदूषकः—जदा पुणो वि देव्वं अणुऊलं भविस्सदि । (ञ)

शकारः—अले, लोद लोद । (ट)

विदूषकः—रोदाविदा ज्जेव अम्हे । (ठ)

(क) अगृहीत्वा वसन्तसेनां न गमिष्यामि ।

(ख) यदि गच्छसि, गच्छ त्वम् । अहं न गमिष्यामि ।

(ग) गतः खलु भावोऽभावम् । अरे काकपदशीर्षमस्तकं दुष्टबटुकं,
उपविशोपविश । (घ) उपवेशिता एव वयम् । (ङ) केन ।

(च) कृतान्तेन । (छ) उत्तिष्ठोत्तिष्ठ । (ज) उत्थास्यामः ।

(झ) कदा । (ञ) यदा पुनरपि दैवमनुकूलं भविष्यति ।

(ट) अरे, रुदिहि रुदिहि । (ठ) रोदिता एव वयम् ।

सेनाम् ॥ नैष्टादर्शनं गता ॥ अन्धस्येति ॥ ४९ ॥ आलान इति ।
यदि चेदर्थः । चेन्नास्ति तदा गम्यताम् ॥ ५० ॥ गतः खलु भावोऽभा-
वमदर्शनम् । काकपदशीशमस्तका इति । द्यूताद्यकार्यप्रवृत्तौ काकपदाकारा ये
धूर्तास्तेषां शीर्षप्राया ग्रामण्यस्तेषां मस्तकभूतधूर्तचक्रवर्तिनामपि प्रधानभूतः ।
एतेनाचारकुलयोराक्षेपः कृतः । केचित्तु—‘काकपदशीर्षं काकपदवत्पञ्चधा शीर्षं
मस्तकं यस्य । पञ्चेत्युपलक्षणम् । अष्टकपालः । तेनालक्षणयुक्तमस्तकं इत्यर्थः’
इत्याहुः । अत्र च मते शीशमस्तका इति शकारवाणीत्वेन पुनरुक्तत्वं न दोषः ।

शकारः—केण । (क)

विदूषकः—दुग्गदीए । (ख)

शकारः—अले, हश हश । (ग)

विदूषकः—हसिस्सामो । (घ)

शकारः—कदा । (ङ)

विदूषकः—पुणो वि ऋद्धीए अज्जचारुदत्तस्स । (च)

शकारः—अले दुट्ठबडुका, भणेशि मम वअणेण तं दलि-
इचालुदत्तकम्—‘एशा शशुवण्णा शहिलण्णा णवणाडअदंशणु-
ट्ठिदा शुत्तदालि व्व वसन्तशेणा णाम गणिआदालिआ कामदे-
वाअदणुज्जाणादो पहुदि तुमं अणुलत्ता अग्हेहिं बलक्कालाणुणीअ-
माणा तुह गेहं पविट्ठा । ता जइ मम हत्थे शअं ज्जेव पट्ठाविअ
एणं शमप्पेशि, तदो अधिअलणे ववहालं विणा लहुं णिज्जादमा-
णाह तव मए अणुबद्धा पीदी हुविश्शदि । आदु अणिज्जादमाणाह
मलणन्तिके वेले हुविश्शदि । अवि अपेक्ख ।

कश्चालुका गोच्छडडित्तवेण्टा शाके अ शुक्खे तलिदे हु मंशे ।

भत्ते अ हेमन्तिअलत्तिशिद्धे लीणे अ वेले ण हु होदि पूदी ॥ ५१ ॥

(क) केन । (ख) दुर्गत्या । (ग) अरे, हस हस ।

(घ) हसिष्यामः । (ङ) कदा ।

(च) पुनरपि ऋद्धयार्थचारुदत्तस्य ।

दुष्टबटो । अरे रुदिहि ॥ अरे दुष्टबटुक, भणिष्यसि मम वचनेन तं दरिद्रचा-
रुदत्तकम्—‘एषा ससुवर्णा सहिरण्या नवनाटकदर्शनोत्थिता सूत्रधारीव वसन्त-
सेनानाग्री गणिकादारिका कामदेवायतनोद्यानात्प्रभृति त्वमनुरक्तास्माभिर्बला-
त्करानुनीयमाना तव गेहं प्रविष्टा । ततोऽधिकरणे व्यवहारं विना इत्यनेन व्यव-
हारनाम्नो नवमाङ्गस्य सूचनम् । लघु शीघ्रम् । णिज्जादमाणाह निर्यातयतः । तव
मयानुबद्धा प्रीतिर्भविष्यति । अणिज्जादमाणाह अनिर्यातयतः । मरणान्तिकं
वैरं भविष्यति । अपि च प्रेक्षस्व । कश्चालुका इत्यादि । उपजातिच्छन्दसा ।
कूष्माण्डी गोमयलितवृन्ता शाकं च शुष्कं पलिरं प्रचुरप्रलेहं मांसम् । ‘तलिदं
क्षेपके देशी’ इत्येके । ‘भडिदे’ इति पाठे भट्टिन्नमित्यर्थः । ‘शूलाकृतं भट्टिन्नं
स्यात्’ इत्यमरः । भक्तं च हैमन्तिकरात्रिसिद्धं लीणे अ ऋणं च वैरं च न भवति ।

शोस्तकं भणेशि, लश्तकं भणेशि । तथा भणेशि जघा हगे
अत्तणकेलिकाए पाशादबालगकवोदवालिआए उवविट्ठे शुणामि ।
अण्णधा जदि भणेशि, ता कवालपविट्ठकवित्थगुडिअं विअ मश्तअं
दे मडमडाइश्शम् । (क)

विदूषकः—भणिस्सम् । (ख)

शकारः—(अपवार्य) चेडे, गडे शच्चकं ज्जेव भावे । (ग)

चेटः—अध इं । (घ)

शकारः—ता शिगं अवक्कमम्ह । (ङ)

(क) अरे दुष्टबटुक, भणिष्यसि मम वचनेन तं दरिद्रचारुदत्तकम्—
'एषा ससुवर्णा सहिरण्या नवनाटकदर्शनोत्थिता सूत्रधारीव वसन्तसेना-
नाम्नी गणिकादारिका कामदेवायतनोद्यानात्प्रभृति त्वामनुरक्तास्माभिर्ब-
लात्कारानुनीयमाना तव गेहं प्रविष्टा । तद्यदि मम हस्ते स्वयमेव प्रस्था-
प्यैनां समर्पयसि, ततोऽधिकरणे व्यवहारं विना लघु निर्यातयतस्तव मयानु-
बद्धा प्रीतिर्भविष्यति । अथवानिर्यातयतो मरणान्तिकं वैरं भविष्यति । अपि
च प्रेक्षस्व ।

कूष्माण्डी गोमयलिप्तवृन्ता शाकं च शुष्कं तलितं खलु मांसम् ।

भक्तं च हैमन्तिकरात्रिसिद्धं लीनायां च वेलायां न खलु भवति पूति ॥
शोभनं भणिष्यसि, सकपटं भणिष्यसि । तथा भणिष्यसि यथाहमात्मकीयायां
प्रासादबालाग्रकपोतपालिकायामुपविष्टः शृणोमि । अन्यथा यदि भणसि,
तदा कपाटप्रविष्टकपित्थगुलिकमिव मस्तकं ते मडमडायिष्यामि ।

(ख) भणिष्यामि । (ग) चेटः गतः सत्यमेव भावः ।

(घ) अथ किम् । (ङ) तच्छीघ्रमपक्रमावः ।

पूरी पूति ॥ चिरंतनत्वेन प्रक्षिथिलं स्वकार्यम् ॥ ५१ ॥ शोस्तकं शोभनम् ।
लश्तकं सकपटम् । भणिष्यसि । तथा भणिष्यसि । भणेशीति भविष्यद्वर्त-
मानयोस्तुत्यं रूपम् । यथाहमात्मकीयायां प्रासादस्य बालाग्रलक्षितायां कपोत-
पालिकायां विट्ठे । 'बालाग्रं मत्तवारणम् । कपोतपालिका उपरिगृहश्रेणीति
दक्षिणापथे लोकोक्तिरियम्' इति प्राचीनटीका । तस्यामुपविष्टः शृणोमि ।
अन्यथा यदि भणसि तदा कपाटप्रविष्टं कपित्थगुलिकमिव मस्तकं तव शब्द-
विशेषयुक्तं तथा भक्षयिष्यामि लोकोक्त्या मडमडायिश्शमिति व्याख्या-
यते । कपित्थं फलविशेषः । 'लस्तकं शोस्तकं द्वयमपि शोभनार्थम्' इति प्राची-
नटीका ॥ हे चेट, गतो भावो विटः सत्यम् ॥ ततः शीघ्रमपक्रमावः ॥

चेटः—ता गेण्हदु भट्टके अशिम् । (क)

शकारः—तव जेव हत्थे चिट्ठदु । (ख)

चेटः—एसे भट्टालके । गेण्हदु णं भट्टके अशिम् (ग)

शकारः—(विपरीतं गृहीत्वा ।)

णिव्वक्कलं मूलकपेशिवण्णं खन्धेण घेत्तूण अ कोशशुत्तम् ।

कुकेहि कुक्कीहि अ बुक्कअन्ते जधा शिआले शलणं पलामि ॥५२॥ (घ)

(परिक्रम्य निष्क्रान्तौ ।)

विदूषकः—भोदि रदणिए, ण क्खु दे अअं अवमाणो तत्त-
भवदो चारुदत्तस्स णिवेदइदव्वो । दोग्गच्चपीडिअस्स मण्णे दिउ-
णदरा पीडा हुविस्सदि । (ङ)

रदनिका—अज्ज मित्तेअ, रदणिआ क्खु अहं संजदमुही । (च)

विदूषकः—एवं ण्णेदम् । (छ)

चारुदत्तः—(वसन्तसेनामुद्दिश्य ।) रदनिके, मारुताभिलाषी प्र-
दोषसमयशीतार्तो रोहसेनः । ततः प्रवेश्यतामभ्यन्तरमयम् । अनेन
प्रावारकेण छादयैनम् । (इति प्रावारकं प्रयच्छति ।)

(क) तद्गृहात् भट्टारकोऽसिम् । (ख) तवैव हस्ते तिष्ठतु ।

(ग) एष भट्टाकः । गृहात्वेनं भट्टारकोऽसिम् ।

(घ) निर्वल्कलं मूलकपेशिवर्णं स्कन्धेन गृहीत्वा च कोशसुप्तम् ।

कुक्कुरैः कुक्कुरीभिश्च बुक्कयमानो यथा शृगालः शरणं प्रयाति ॥

(ङ) भवति रदनिके, न खलु तेऽयमपमानस्तत्रभवतश्चारुदत्तस्य नि-
वेदयितव्यः । दौर्गत्यपीडितस्य मन्ये द्विगुणतरा पीडा भविष्यति ।

(च) आर्यमैत्रेय, रदनिका खल्वहं संयतमुखी । (छ) एवमिदम् ।

गृहात् भट्टारकोऽसिम् ॥ तवैव हस्ते तिष्ठतु ॥ एषोऽसिः । भट्टारकः स्वामिकः ।
गृहात्वेनं भट्टारकोऽसिम् ॥ णिव्वक्कलमित्यादि । उपजातिच्छन्दसा ।
निर्वल्कलं मूलकपेशिवर्णम् । देशी लक् । मूलकत्ववर्णम् । आलोहितमि-
त्यर्थः । स्कन्धेन गृहीत्वा च कोशीषु सुप्तम् । अलपार्थं स्त्रीलम् । कोशावस्थित-
मित्यर्थः । कुक्कुरैः कुक्कुरीभिश्च शब्दायमानो यथा शृगालस्तथा स्वगृहं प्रयाति ।
विदूषकरदनिके कुक्कुरकुक्कुरीस्थाने ॥ ५२ ॥ न खलु ते परिभवश्चारुदत्तस्य
निवेदयितव्यः । दौर्गत्यपीडितस्य द्विगुणतरा पीडा भविष्यति । एवं ण्णेदमिति

वसन्तसेना—(स्वगतम् ।) कथं परिअणोत्ति मं अवगच्छदि ।
(प्रावारकं गृहीत्वा समाप्राय च स्वगतं सस्पृहम् ।) अम्हहे, जादीकुसुमवा-
सिदो पावारओ । अणुदासीणं से ज्जोव्वणं पडिभासेदि । (क)
(अपवारितकेन प्रावृणोति ।)

चारुदत्तः—ननु रदनिके, रोहसेनं गृहीत्वाभ्यन्तरं प्रविश ।
वसन्तसेना—(स्वगतम् ।) मन्दभाइणी कखु अहं तुम्हे अब्भ-
न्तरस्स । (ख)

चारुदत्तः—ननु रदनिके, प्रतिवचनमपि नास्ति । कष्टम् ।
यदा तु भाग्यक्षयपीडितां दशां नरः कृतान्तोपहितां प्रपद्यते ।
तदास्य मित्राण्यपि यान्त्यमित्रतां चिरानुरक्तोऽपि विरज्यते जनः ॥५३॥
(रदनिकामुपमृल्य ।)

विदूषकः—भो, इअं सा रदणिआ । (ग)

चारुदत्तः—इयं सा रदनिका । इयमपरा का ।

अविज्ञातावसक्तेन दूषिता मम वाससा ।

वसन्तसेना—(स्वगतम् ।) णं भूसिदा । (घ)

चारुदत्तः—

छादिता शरदभ्रेण चन्द्रलेखेव दृश्यते ॥ ५४ ॥

अथवा, न युक्तं परकलत्रदर्शनम् ।

विदूषकः—भो, अलं परकलत्रदंसणसङ्काए । एसा वसन्तसेणा
कामदेवाअदनुज्जाणादो पहुदि भवन्तमणुरत्ता । (ङ)

(क) कथं परिजन इति मामवगच्छति । आश्चर्यम्, जातीकुसुमवासितः
प्रावारकः । अनुदासीनमस्य यौवनं प्रतिभासते ।

(ख) मन्दभागिनी खल्वहं तवाभ्यन्तरस्य ।

(ग) भोः, इयं सा रदनिका । (घ) ननु भूषिता ।

(ङ) भोः, अलं परकलत्रदर्शनशङ्कया । एषा वसन्तसेना कामदेवायत-
नोद्यानात्प्रभृति त्वामनुरक्ता ।

एवार्थे ॥ रोहसेनश्चारुदत्तस्युतः ॥ अद्भ्यहे विस्मये । अनुदासीनं साभिलाषम् ।
तदनु रूपचेष्टायोगात् ॥ अभ्यन्तरगमनस्याभागिनी । वेद्यात्वात् ॥ यदेति ।
भाग्यं शोभनं कर्म ॥ ५३ ॥ अविज्ञातेति । दूषिता परपुरुषत्वात् ॥ ५४ ॥

चारुदत्तः—इयं वसन्तसेना । (स्वगतम् ।)

यया मे जनितः कामः क्षीणे विभवविस्तरे ।

क्रोधः कुपुरुषस्येव स्वगात्रेष्वेव सीदति ॥ ५५ ॥

विदूषकः—भो वयस्स, एसो वखु राअसालो भणादि । (क)

चारुदत्तः—किम् ।

विदूषकः—एसा ससुवण्णा सहिलण्णा णवणाडअदंसणुट्ठिदा सुत्तधालि व्व वसन्तसेणा णाम गणिआदालिआ कामदेवाअदणु-
ज्जाणादो पहुदि तुमं अणुलत्ता अम्हेहिं बलक्कालाणुणीअमाणा तुह
गेहं पविट्ठा । (ख)

वसन्तसेना—(स्वगतम् ।) बलक्कालाणुणीअमाणेत्ति जं सच्चम्,
अलंकिदस्सि एदेहिं अक्खरेहिं । (ग)

विदूषकः—ता जइ मम हत्थे सअं जेव पट्ठाविअ एणं
समप्पेसि, तदो अधिअलणे व्वहालं विणा लहुं णिज्जादमाणाह
तव मए अणुबद्धा पीदी हुविस्सदि । अण्णधा मरणन्तिके वेले
हुविस्सदि । (घ)

चारुदत्तः—(सावज्ञम् ।) अज्जोऽसौ । (स्वगतम् ।) अये, कथं
देवतोपस्थानयोग्या युवतिरियम् । तेन खलु तस्यां वेलायाम् ।

(क) भो वयस, एष खलु राजश्यालो भणति ।

(ख) एषा ससुवर्णा सहिरण्या नवनाटकदर्शनोत्थिता सूत्रधारीव वसन्त-
सेनानाम्नी गणिकादारिका कामदेवायतनोद्यानात्प्रभृति त्वामनुरक्तास्माभिर्ब-
लात्कारानीनुयमाना तव गेहं प्रविष्टा ।

(ग) बलात्कारानुनीयमानेति यत्सत्यम्, अलंकृतास्म्येतैरक्षैरः ।

(घ) तद्यदि मम हस्ते स्वयमेव प्रस्थाप्यैनां समर्पयसि, ततोऽधिकरणे
व्यवहारं विना लघु निर्यातयतस्तव मयानुबद्धा प्रीतिर्भविष्यति । अन्यथा
मरणान्तिकं वैरं भविष्यति ।

कामदेवायतनोद्यानात्प्रभृति ॥ **ययेति** । सीदति कर्तव्यासामर्थ्यात्प्रव्यक्तो न
भवति ॥ ५५ ॥ एषेत्यादि पूर्वोक्तमेव भणति । अलंकृतास्मीति । ममान्यत्रा-

प्रविश गृहमिति प्रतोद्यमाना

न चलति भाग्यकृतां दशामवेक्ष्य ।

पुरुषपरिचयेन च प्रगल्भं

न वदति यद्यपि भाषते बहूनि ॥ ५६ ॥

(प्रकाशम् ।) भवति वसन्तसेने, अनेनाविज्ञानादपरिज्ञातपरिजनोपचारेणापराद्धोऽस्मि । शिरसा भवतीमनुनयामि ।

वसन्तसेना—एदिणा अणुचिदभूमिआरोहणेण अवरज्झा अज्जं सीसेण पणमिअ पसादेमि । (क)

विदूषकः—भो, दुवेवि तुम्हे सुखं पणमिअ कलमकेदरा अण्णोण्णं सीसेण सीसं समाअदा । अहं पि इमिणा करहजाणुसरिसेण सीसेण दुवेवि तुम्हे पसादेमि । (ख) (इत्युत्तिष्ठति ।)

चारुदत्तः—भवतु । तिष्ठतु प्रणयः ।

वसन्तसेना—(स्वगतम् ।) चतुरो मधुरो अ अअं उवण्णासो । ण जुत्तं अज्ज एरिसेण इध आअदाए मए पडिवासिदुम् । भोदु । एव्वं दाव भणिस्सम् । (प्रकाशम् ।) अज्ज, जइ एव्वं अहं अज्जस्स अण्णगेज्झा ता इच्छे अहं इमं अलंकारअं अज्जस्स गेहे णिक्खिदिदुम् । अलंकारस्स णिमित्त एदे पावा अणुसरन्ति । (ग)

चारुदत्तः—अयोग्यमिदं न्यासस्य गृहम् ।

(क) एतेनानुचितभूमिकारोहणेनापराद्धार्यं शीर्षेण प्रणम्य प्रसादयामि ।

(ख) भोः, द्वावपि युवां सुखं प्रणम्य कलमकेदरावन्योन्यं शीर्षेण शीर्षं ममामतौ । अहमप्यमुना करभजानुसदृशेन शीर्षेण द्वावपि युवां प्रसादयामि ।

(ग) चतुरो मधुरश्चायमुपन्यासः । न युक्तमद्येदृशेनेहागतया मया प्रतिवस्तुम् । भवतु । एवं तावद्गणिष्यामि । आर्य, यद्येवमहमार्यस्यानुग्राह्या तदिच्छाम्यहमिममलंकारकमार्यस्य गेहे निक्षेपुम् । अलंकारस्य निमित्तमेते पापा अनुसरन्ति ।

भिलाषो नास्तीत्यर्थः । देवतेवोपस्थानं यस्याः सा । प्रविश गृहमिति । पुष्पिताग्रा वृत्तम् ॥ ५६ ॥ अनुचितभूमिसमारोहणम् पक्षद्वारेणावासप्रवेशादिकम् ॥ करभ उद्गृह्यशुः ॥ प्रणय इत्यनेन संभोगप्रार्थना कटाक्षिता ॥ ईदृशेना-

वसन्तसेना—अज्ज, अलीअम् । पुरुसेसु णासा णिक्खिवि-
अन्ति, ण उण गेहेसु । (क)

चारुदत्तः—मैत्रेय, गृह्यतामयमलंकारः ।

वसन्तसेना—अणुग्गहीदहि (ख) (इत्यलंकारमर्पयति ।)

विदूषकः—(गृहीत्वा ।) सोत्थि भोदीए । (ग)

चारुदत्तः—धिङ् मूर्ख, न्यासः खल्वयम् ।

विदूषकः—(अपवार्थ ।) जइ एव्वं ता चोरेहिं हरिज्जउ । (घ)

चारुदत्तः—अचिरेणैव कालेन ।

विदूषकः—एसो से अह्माणं विण्णासो । (ङ)

चारुदत्तः—निर्यातयिष्ये ।

वसन्तसेना—अज्ज, इच्छे अहम्, इमिणा अज्जेण अणुगच्छि-
ज्जन्ती सकं गेहं गन्तुम् । (च)

चारुदत्तः—मैत्रेय, अनुगच्छ तत्रभवतीम् ।

विदूषकः—तुमं जेव एदं कलहंसगामिणीं अणुगच्छन्तो राअ-
हंसो विअ सोहसि । अहं उण ब्रह्मणो जहिं जणेहिं चउप्प-
होवणीदो उवहारो कुकुरेहिं विअ खज्जमाणो विवज्जिस्सम् । (छ)

चारुदत्तः—एवं भवतु । स्वयमेवानुगच्छामि तत्रभवतीम् ।
तद्राजमार्गविश्वासयोग्याः प्रज्वाल्यन्तां प्रदीपिकाः ।

विदूषकः—वड्ढमाणअ, पज्जालेहि पदीविआओ । (ज)

(क) आर्य, अलीकम् । पुरुषेषु न्यासा निक्षिप्यन्ते, न पुनर्गेहेषु ।

(ख) अनुगृहीतास्मि । (ग) खस्ति भवत्यै ।

(घ) यद्येवं तदा चोरैर्हीयताम् ! (ङ) एषोऽस्या अस्माकं विन्यासः ।

(च) आर्य, इच्छाम्यहमनेनार्येणानुगम्यमाना । स्वकं गेहं गन्तुम् ।

(छ) त्वमेवैतां कसहंसगामिनीमनुगच्छन् राजहंस इव शोभसे । अहं
पुनर्ब्रह्मणो यत्र तत्र जनैश्चतुष्पथोपनीत उपहारः कुक्कुरैरिव खाद्यमानो
विपत्स्ये । (ज) वर्धमानक, प्रज्वालय प्रदीपिकान् ।

गृहीतसंभोगोपकरणादिना । पापा अकार्यकारिणः ॥ भग्नत्वादक्षकाभावाच्चायो-
ग्यता ॥ आर्य, पुरुषेषु न्यासा निक्षिप्यन्ते, न पुनर्गेहेषु ॥ अत्यन्तप्रश्रयवत्त्वा-
दनुग्रहः ॥ चोरेहिं हरिज्जउ इति संधिच्छेदनाप्रस्तृतीयाङ्कस्य सूचनम् ॥ सकं
स्वकम् ॥ चतुष्पथोनीत इवोपहारो देवताबलिरूपः खाद्यमानो विपत्स्ये ॥

चेटी—(जनान्तिकम् ।) अले, तेलेण विणा पदीविआओ पज्जा-
लीअन्ति । (क)

विदूषकः—(जनान्तिकम् ।) ही, ताओ वखु अम्हाणं पदीवि-
आओ अवमाणिदनिद्धणकामुआ विअ गणिआ णिस्सिणेहाओ
दाणिं संवुत्ता । (ख)

चारुदत्तः—मैत्रेय, भवतु । कृतं प्रदीपिकाभिः । पश्य ।

उदयति हि शशाङ्कः कामिनीगण्डपाण्डु-

ग्रंहगणपरिवारो राजमार्गप्रदीपः ।

तिमिरनिकरमध्ये रश्मयो यस्य गौराः

सुतजल इव पङ्के क्षीरधाराः पतन्ति ॥ ५७ ॥

(सानुरागम् ।) भवति वसन्तसेने, इदं भवत्या गृहम् । प्रविशतु भवती ।

(वसन्तसेना सानुरागमवलोकयन्ती निष्क्रान्ता ।)

चारुदत्तः—वयस्य, गता वसन्तसेना । तदेहि । गृहमेव
गच्छावः ।

राजमार्गो हि शून्योऽयं रक्षिणः संचरन्ति च ।

वञ्चना परिहर्तव्या बहुदोषा हि शर्वरी ॥ ५८ ॥

(परिक्रम्य ।) इदं च सुवर्णभाण्डं रक्षितव्यं त्वया रात्रौ, वर्धमानके-
नापि दिवा ।

विदूषकः—जधा भवं आणवेदि । (ग)

(इति निष्क्रान्तौ ।)

इति मृच्छकटिकेऽलंकारन्यासो नाम प्रथमोऽङ्कः ।

(क) अरे, तैलेन विना प्रदीपिकाः प्रज्वाल्यन्ते ।

(ख) आश्चर्यम्, ताः खल्वस्माकं प्रदीपिका अपमानितनिर्धनकामुका इव
गणिका निःस्नेहा इदानीं संवृत्ताः । (ग) यथा भवानाज्ञापयति ।

ही आश्चर्यं । यत एव निर्धनोऽत एवापमानितः । निःस्नेहा निस्तेलश्च । स्नेहो-
ऽनुरागस्तैलं च । संवृत्ताः संवृत्ताः ॥ भवत्वित्युपसंहारोक्तिः । उदयतीति ।
यस्य हिमांशोस्तमोवृन्दमध्ये शुभ्रा रश्मयः पतन्ति । यथा प्रभूतजले कर्दमे
दुग्धधाराः ॥ ५७ ॥ राजमार्ग इति ॥ ५८ ॥

इति महोपाध्यायश्रीपृथ्वीधरकृतौ मृच्छकटिकविवृतौ न्यासार्पणो नाम प्रथमोऽङ्कः ।

द्वितीयोऽङ्कः ।

(प्रविश्य ।)

चेटी—अत्ताए अज्जआसआसं संदेसेण पेसिदम्हि । ता जाव
 षविसिअ अज्जआसआसं गच्छामि । (परिक्रम्यावलोक्य च ।) एसा
 अज्जआ हिअएण किंपि आलिहन्ती चिट्ठदि । ता जाव उवस-
 ष्यामि । (क)

(ततः प्रविशत्यासनस्था सोत्कण्ठा वसन्तसेना मदनिका च ।)

वसन्तसेना—हज्जे, तदो तदो । (ख)

चेटी—अज्जए ण किंपि मन्तेसि । किं तदो तदो । (ग)

वसन्तसेना—किं मए भणिदम् । (घ)

चेटी—तदो तदो त्ति । (ङ)

वसन्तसेना—(सभ्रूक्षेपम् ।) आं, एवम् । (च)

(उपसृत्य ।)

प्रथमा चेटी—अज्जए, अत्ता आदिसदि—‘णहादा भविअ
 देवदाणं पूअं णिव्वत्तेहि त्ति । (छ)

वसन्तसेना—हज्जे, विण्णवेहि अत्तम्—‘अज्ज ण णहाइस्सम् ।
 ता बम्हणो ज्जेव पूअं णिव्वत्तेदु’ त्ति । (ज)

चेटी—जं अज्जआ आणवेदि । (झ) (इति निष्क्रान्ता ।)

(क) मात्रार्यासकाशं संदेशेन प्रेषितास्मि । तद्यावत्प्रविश्यार्यासकाशं ग-
 च्छामि । एषार्या हृदयेन किमप्यालिखन्ती तिष्ठति । तद्यावदुपसर्पामि ।

(ख) चेटी, ततस्ततः ।

(ग) आर्ये, न किमपि मन्त्रयसि किं ततस्ततः ।

(घ) किं मया भणितम् । (ङ) ततस्तत इति । (च) आं एवम् ।

(छ) आर्ये, मातादिशति—‘स्नाता भूत्वा देवतानां पूजां निर्वर्तय’ इति ।

(ज) चेटी, विज्ञापय मातरम्—‘अद्य न स्नास्यामि । तद्वाङ्मण एव
 पूजां निर्वर्तयतु’ इति । (झ) यदार्याज्ञापयति ।

अत्ताए वसन्तसेनामात्रा । अज्जआसआसं वसन्तसेनासकाशम् । संदेशेन
 प्रयोजनार्थम् ॥ हज्जे नीचे । ‘हज्जे, तदो तदो’ इत्युन्माददशारीत्युपन्यासः ॥

मदनिका—अज्जए, सिणेहो पुच्छदि ण पुरोभाइदा, ता किं णेदम् । (क)

वसन्तसेना—मदणिए, केरिसिं मं पेक्खसि । (ख)

मदनिका—अज्जाआए सुण्णहिअत्तणेण जाणामि हिअअगदं कं पि अज्जाअ अहिलसदि त्ति । (ग)

वसन्तसेना—सुद्धु तुए जाणिदम् । परहिअअग्गहणपण्डिआ मदणिआ खलु तुमम् । (घ)

मदनिका—पिअं मे पिअम् । कामो खलु णाम एसो भअवं । अणुगहिदो महसवो तरुणजणस्स । ता कधेदु अज्जाअ, किं राआ राअवल्लहो वा सेवीअदि । (ङ)

वसन्तसेना—हज्जे, रमिदुमिच्छामि, ण सेविदुम् । (च)

मदनिका—विज्जाविसेसालंकिदो किं कोवि ब्रह्मणजुआ कामीअदि । (छ)

वसन्तसेना—पूअणीओ मे बह्मणजणो । (ज)

मदनिका—किं अणेअणअराहिगमणजणिदविहवविस्थारो वाणिअजुआ वा कामीअदि । (झ)

(क) आर्ये, स्नेहः पृच्छति, न पुरोभागिता, तत्किं न्विदम् ।

(ख) मदनिके, कीदृशीं मां प्रेक्षसे ।

(ग) आर्यायाः शून्यहृदयत्वेन जानामि हृदयगतं कमप्यार्याभिलषतीति ।

(घ) सुष्ठु त्वया ज्ञातम् । परहृदयग्रहणपण्डिता मदनिका खलु त्वम् ।

(ङ) प्रियं मे प्रियम् । कामः खलु नामैष भगवान् । अनुगृहीतो महोत्सवस्तरुणजनस्य । तत्कथयत्वार्या, किं राजा राजवल्लभो वा सेव्यते ।

(च) चेति, रन्तुमिच्छामि, न सेवितुम् ।

(छ) विद्याविशेषालंकृतः किं कोऽपि ब्राह्मणयुवा काम्यते ।

(ज) पूजनीयो मे ब्राह्मणजनः ।

(झ) किमनेकनगराभिगमनजनितविभवविस्तारो वाणिज्युवा वा काम्यते ।

अज्जाअ वसन्तसेनैव । ण्हादा ज्ञाता । पूअं पूजाम् ॥ पुरोभाइदा पुरोभागिता दोषदर्शिता । 'दोषैकदृक्पुरोभागी' इत्यमरः । दोषशून्यत्वेनेति भावः ॥ भअवं भगवान् । 'भअवदा' इत्यपि पाठः । भगवता हरेण । स्वीकृतोऽनुगृहीतो

वसन्तसेना—हज्जे, उवारूढसिणेहं पि पणइजणं परिच्चइअ देसन्तरगमणेण वाणिअजणो महन्तं विओअजं दुक्खं उप्पा-
देदि । (क)

मदनिका—अज्जए, ण राआ, ण राअवल्लहो, ण बह्मणो, ण वाणिअजणो । ता को दाणिं सो भट्टिदारिआए कामीअदि । (ख)

वसन्तसेना—हज्जे, तुमं मए सह कामदेवाअदणुज्जाणं गदा आसि । (ग)

मदनिका—अज्जए, गदह्मि । (घ)

वसन्तसेना—तह वि मं उदासीणा विअ पुच्छसि । (ङ)

मदनिका—जाणिदम् । किं सो ज्जेव जेण अज्जआ सरणा-
अदा अब्भुववणा । (च)

वसन्तसेना—किंणामहेओ वखु सो । (छ)

मदनिका—सो वखु सेट्ठिचत्तरे पडिवसदि । (ज)

वसन्तसेना—अइ णामं से पुच्छिदासि । (झ)

मदनिका—सो वखु अज्जए, सुगहीदणामहेओ अज्जचारुदत्तो
णाम । (ञ)

(क) चेति, उपारूढस्नेहमपि प्रणयिजनं परित्यज्य देशान्तरगमनेन
वाणिजजनो महद्वियोगजं दुःखमुत्पादयति ।

(ख) आर्ये, न राजा, न राजवल्लभः, न ब्राह्मणः, न वाणिजजनः ।
तत्क इदानीं स भर्तृदारिकया काम्यते ।

(ग) चेति, त्वं मया सह कामदेवायतनोद्यानं गतासीः ।

(घ) आर्ये गतास्मि । (ङ) तथापि मामुदासीनेव पृच्छसि ।

(च) ज्ञातम् । किं स एव येनार्या शरणागताभ्युपपन्ना ।

(छ) किं नामधेयः खलु सः ।

(ज) स खलु श्रेष्ठिचत्तरे प्रतिवसति । (झ) अयि, नामास्य पृष्टासि ।

(ञ) स खलु आर्ये, सुगृहीतनामधेय आर्यचारुदत्तो नाम ।

चा ॥ ण सेविदुम् । कामोपभोगरसिकास्मि । न द्रव्यार्थिनीत्यर्थः ॥ पूजनीयाश्च
ये भवन्ति तेषां विलासवैमुख्यं सदेति भावः ॥ उवारूढसिणेहं विशृङ्खलेहम् ॥
भट्टिदारिआए ईश्वरसुतया ॥ सुहिदा सुखयुक्ता (?) ॥ अभ्युपपन्ना स्वीकृता ॥ सु-

वसन्तसेना—(सहर्षम्) साधु मदनिके, साधु । सुष्ठु तु ए जाणिदम् । (क)

मदनिका—(खगतम् ।) एवं दाव । (प्रकाशम् ।) अज्जए, दलिहो क्खु सो सुणीअदि । (ख)

वसन्तसेना—अदो ज्जेव कामीअदि । दलिहपुरिससंकन्तमणा क्खु गणिआ लोए अवअणीआ भोदि । (ग)

मदनिका—अज्जए, किं हीणकुसुमं सहआरपादवं महुअरीओ उण सेवन्ति । (घ)

वसन्तसेना—अदो ज्जेव ताओ महुअरीओ वुच्चन्ति । (ङ)

मदनिका—अज्जए, जइ सो मणीसिदो ता कीस दाणिं सहसा ण अहिसारीअदि । (च)

वसन्तसेना—हज्जे, सहसा अहिसारिअन्तो पच्चुअआरदुब्बल-
दाए, मा दाव, जणो दुल्लहदंसणो पुणो भविस्सदि । (छ)

मदनिका—किं अदो ज्जेव सो अलंकारओ तस्स हत्थे णि-
क्खित्तो । (ज)

(क) साधु मदनिके, साधु । सुष्ठु त्वया ज्ञातम् ।

(ख) एवं तावत् । आर्ये, दरिद्रः खलु स श्रूयते ।

(ग) अत एव काम्यते । दरिद्रपुरुषसंक्रान्तमनाः खलु गणिका लोके-
ऽवचनीया भवति ।

(घ) आर्ये, किं हीनकुसुमं सहकारपादपं मधुकर्क्यः पुनः सेवन्ते ।

(ङ) अत एव ता मधुकर्क्य उच्यन्ते ।

(च) आर्ये, यदि स मनीषितस्तत्किमर्थमिदानीं सहसा नाभिसार्यते ।

(छ) चेति, सहसाभिसार्यमाणः प्रत्युपकारदुर्बलतया, मा तावत्, जनो
दुर्लभदर्शनः पुनर्भविष्यति ।

(ज) किमत एव सोऽलंकारस्तस्य हस्ते निक्षिप्तः ।

मृहीतनामधेयो दातृत्वेन ॥ दरिद्रपुरुषदत्तमना अवचनीया भवति अर्थानभि-
लाषित्वात् । अतिख(?)श्चारुदत्तो ब्राह्मणः, अनध्यापकत्वेन विलासी, अन्यश्च
श्रोत्रियः, तर्कतन्त्रप्रवीणः पूजनीयः न काम्यो विलासवैमुख्यादित्याशयः ॥
महुअरीओ इति । मधु कुर्वन्ति सेवन्ते । मत्ता इत्यर्थः ॥ भेट्ति द्यूतकरस्य

वसन्तसेना—हञ्जे, सुट्टु दे जाणिदम् । (क)

(नेपथ्ये ।)

अले भट्टा, दशसुवण्णाह लुद्धु जूदकरु पपलीणु पपलीणु । ता
गेण्ह गेण्ह । चिट्ठ चिट्ठ । दूलात्पदिट्ठो सि । (ख)

(प्रविश्यापटीक्षेपेण संध्रान्तः ।)

संवाहकः—हीमाणहे । कट्टे एशे जुदिअलभावे ।

णवबन्धणमुक्काए विअ

गद्दीए हा ताडिदो म्हि गद्दीए ।

अङ्गलाअमुक्काए विअ शत्तीए

घडुक्को विअ घादिदो म्हि शत्तीए ॥ १ ॥

लेखअवावडहिअअं शहिअं दट्ठूण झत्ति पब्भट्टे ।

एण्हि मग्गणिवडिदे कं णु क्खु शलणं पपज्जे ॥ २ ॥

ता जाव एदे शहिअजूदिअला अण्णदो मं अण्णेशन्ति, ताव हक्के

(क) चेदि, सुट्टु त्वया ज्ञातम् ।

(ख) अरे भट्टारक, दशसुवर्णस्य रुद्धो द्यूतकरः प्रपलायितः प्रपला-
यितः । तद्गृहाण गृहाण । तिष्ठ तिष्ठ । दूरात्प्रदृष्टोऽसि ।

संबोधनम् । दशसुवर्णकृते लुद्धु रुद्धः । पपलीणु प्रपलायितः । दश सुवर्णा लभ्या
यस्य पार्श्वे स द्यूतकरः प्रपलायितः । अतो गृहाण धारय । तिष्ठ तिष्ठ । दूरादेव
दृष्टोऽसि । सभ्यानुद्दिश्य ब्रूते । 'लब्धः' इति पाठे दशसुवर्णानां द्यूतकरो लब्धः ।
प्रपलायित इत्यर्थः ॥ हीमाणहे इति विस्मये । कट्ट एष द्यूतकरभावः । णवबन्ध-
णेत्यादि । चित्रजातिः । गद्दीए गर्दभीनामधेया । हा कष्टम् । ताडितो-
ऽस्मि । गद्दीति वराटिकानाम् । गर्दभीशक्तिके आर्थो इति प्रसिद्धद्यूतके कप-
र्दकनामधेये । नवबन्धनान्मुक्तयेव गर्दभ्या पशुविशेषेण ताडितोस्मि गर्दभ्या ।
ताडनस्वभावा सा यतः । अङ्गराजेन कर्णेन मुक्तयेव शक्यता अङ्गविशेषेण
घटोत्कचो भीमसेनसुत इव ताडितोस्मि शक्यता ॥ १ ॥ लेख इत्यादि ।
गाथा । लेखकव्यापृतहृदयं सभिकं दृष्ट्वा झटिति प्रभ्रष्टः । इदानीं मार्गनिपतितः
कं नु खलु शरणं प्रपद्ये । कं नु खल्विति विमर्शः ॥ २ ॥ तथावदेतौ सभिकद्यू-

विष्पडीवेहिं पादेहिं एदं शुण्णदेउलं पविशिअ देवीभविशम् । (क)
(बहुविधं नाट्यं कृत्वा तथा स्थितः ।)

(ततः प्रविशति माथुरो द्यूतकरश्च ।)

माथुरः—अले भट्टा, दशसुवण्णाह लुद्धु जूदकरु पपलीणु
पपलीणु । ता गेण्ह गेण्ह । चिट्ठ चिट्ठ । दूरात्पदिट्ठोऽसि । (ख)

द्यूतकरः—

जइ वज्जसि पादालं इन्दं शरणं च संपदं जासि ।

सहिअं वज्जिअ एकं रुद्धो वि ण रक्खिदुं तरइ ॥ ३ ॥ (ग)

माथुरः—

कहिं कहिं सुसहिअविष्पलम्भआ

पलासि ले भअपलिवेविदङ्गआ ।

पदे पदे समविसमं खलन्तआ

कुलं जसं अदिकसणं कलेन्तआ ॥ ४ ॥ (घ)

(क) आश्चर्यम् । कष्ट एष द्यूतकरभावः ।

नवबन्धनमुक्तयेव गर्दभ्या हा ताडितोऽसि गर्दभ्या ।

अङ्गराजमुक्तयेव हा शक्त्या घटोत्कच इव घातितोऽसि शक्त्या ॥

लेखकव्यापृतहृदयं सभिकं दृष्ट्वा क्षतिरिति प्रभ्रष्टः ।

इदानीं मार्गनिपतितः कं नु खलु शरणं प्रपद्ये ॥

तद्यावदेतौ सभिकद्यूतकरावन्यतो मामन्विष्यतः, तावदहं विपरीताभ्यां
पादाभ्यामेतच्छून्यदेवकुलं प्रविश्य देवीभविष्यामि ।

(ख) अरे भट्टारक, दशसुवर्णस्य रुद्धो द्यूतकरः प्रपलायितः प्रपलायितः ।
तद्गृहाण गृहाण । तिष्ठ तिष्ठ । दूरात्प्रदृष्टोसि ।

(ग) यदि व्रजसि पातालमिन्द्रं शरणं च सांप्रतं यासि ।

सभिकं वर्जयित्वैकं रुद्धोऽपि न रक्षितुं तरति ॥

(घ) कुत्र कुत्र सुसभिकविप्रलम्भक पलायसे रे भयपरिवेपिताङ्गक ।

पदे पदे समविषमं खलन्कुलं यशोऽतिकृष्णं कुर्वन् ॥

तकरौ मामन्यतोऽन्विष्यतस्तावत् । हके अहम् । विपरीतपादाभ्यामेतच्छून्यं
देवकुलं प्रविश्य देवी भविष्यामि । देवीति च्यवन्तम् ॥ जइ वज्जसीत्यादि ।
आर्या । यदि गच्छसि पातालमिन्द्रं शरणं च सांप्रतं यासि । सभिकं वर्जयित्वैकं
रुद्धोऽपि न रक्षितुं शक्नोति ॥ ३ ॥ कहिं कहिमित्यादि । रुचिरावृत्तम् ।
कुत्र कुत्र सुसभिकविप्रलम्भक पलायसे रे भयपरिवेपमानाङ्गक । पदे पदे सम-

धूतकरः—(पदं वीक्ष्य ।) एसो वज्जदि । इअं पणट्ठा पदवी । (क)

माथुरः—(आलोक्य सवितर्कम् ।) अले, विप्पदीवु पादु । पडिमाशुण्णु देउलु । (विचिन्त्य ।) धुत्तु जूदकरु विप्पदीवेहिं पादेहिं देउलं पविट्ठो । (ख)

धूतकरः—ता अणुसरेम्ह । (ग)

माथुरः—एव्वं भोदु । (घ)

(उभौ देवकुलप्रवेशं निरूपयतः । दृष्टान्योन्यं संज्ञाप्य ।)

धूतकरः—कथं कट्टमयी पडिमा । (ङ)

माथुरः—अले, णहु णहु । शैलपडिमा । (इति बहुविधं चालयति । संज्ञाप्य च ।) एव्वं भोदु । एहि । जूदं किलेह्व । (च) (इति बहुविधं धूतं क्रीडति ।)

संवाहकः—(धूतेच्छाविकारसंवरणं बहुविधं कृत्वा स्वगतम् ।) अले,

कत्ताशहे णिण्णाणअश्श हलइ हडकं मनुइशश्श ।

ढक्काशहे व्व णडाधिवश्श पढभट्टलज्जश्श ॥ ५ ॥

(क) एष व्रजति । इयं प्रनष्टा पदवी ।

(ख) अरे, विप्रतीपौ पादौ । प्रतिमाशून्यं देवकुलम् । धूर्तो धूतकरो विप्रतीपाभ्यां पादाभ्यां देवकुलं प्रविष्टः ।

(ग) ततोऽनुसरावः । (घ) एवं भवतु ।

(ङ) कथं काष्ठमयी प्रतिमा ।

(च) अरे, न खलु न खलु । शैलप्रतिमा । एवं भवतु । एहि । धूतेन क्रीडावः ।

विषमं यथा स्यादेवं स्वल्पकुलं यशश्चातिकृष्णं कुर्वन् ॥ ४ ॥ भट्टा भट्टेत्यन्योन्य-
संबोधनम् (?) । अरे, विप्रतीपपादशून्यं देवकुलम् । प्रयोजनाभावेन नात्र मानुष
इति भावः । धूर्तो धूतकरो विप्रतीपाभ्यां पादाभ्यां देवकुलं प्रविष्ट इत्येके । धूर्तो
धूतकरो विप्रतीपपादाभ्यां देवकुलं प्रविष्टः ॥ ततोऽनुसरावः ॥ संज्ञापनं प्रतिमा-
याम् ॥ [कचेति ।] धूतकरणं यथा सा कत्ता । काड इति प्रसिद्धः । नान्दीपुर
इति प्रसिद्धे । धूत इत्यन्ये (?) । कत्ताशब्दो निर्माणकस्य निर्धनस्य हरति पाक-
यति हृदयं मनुष्यस्य । ढक्काशब्द इव नराधिपस्य प्रभृष्टराज्यस्य । असात्विकता

जाणामि ण कीलिदशं शुमेलुशिहलपधणशण्हं जूअम् ।

तह वि हु कोइलमहुले कत्ताशदे मणं हलदि ॥ ६ ॥ (क)

द्यूतकरः—मम पाटे, मम पाटे । (ख)

माथुरः—ण हु । मम पाटे, मम पाटे । (ग)

संवाहकः—(अन्यतः सहसोपसृत्य ।) णं मम पाटे । (घ)

द्यूतकरः—लद्धे गोहे । (ङ)

माथुरः—(गृहीत्वा ।) अले पेदण्डा, गहीदोसि । पअच्छ तं दशसुवण्णम् । (च)

संवाहकः—अज्ज दइदशम् । (छ)

माथुरः—अहुणा पअच्छ । (ज)

संवाहकः—दइदशम् । पशादं कलेहि । (झ)

माथुरः—अले, णं संपदं पअच्छ । (ञ)

संवाहकः—शिलु पडदि । (ट) (इति भूमौ पतति ।)

(उभौ बहुविधं ताडयतः ।)

माथुरः—एसु तुमं हु जूदिअरमण्डलीए बद्धोसि । (ठ)

(क) अरे, कत्ताशब्दो निर्माणकस्य हरति हृदयं मनुष्यस्य ।

दक्काशब्द इव नराधिपस्य प्रभ्रष्टराज्यस्य ॥

जानामि न क्रीडिष्यामि सुमेरुशिखरपतनसंनिभं द्यूतम् ।

तथापि खलु कोकिलमधुरः कत्ताशब्दो मनो हरति ॥

(ख) मम पाटे, मम पाटे । (ग) न खलु । मम पाटे मम पाटे ।

(घ) ननु मम पाटे । (ङ) लब्धः पुरुषः ।

(च) अरे लुप्तदण्डक, गृहीतोऽसि । प्रयच्छ तद्दशसुवर्णम् ।

(छ) अद्य दास्यामि । (ज) अधुना प्रयच्छ ।

(झ) दास्यामि । प्रसादं कुरु । (ञ) अरे, ननु सांप्रतं प्रयच्छ ।

(ट) शिरः पतति । (ठ) एष त्वं खलु द्यूतकरमण्डल्या बद्धोऽसि ।

इत्यर्थः ॥ ५ ॥ जानामि न क्रीडिष्यामि सुमेरुशिखरपतनसंनिभं द्यूतम् । सुखवि-

नाशकमित्यर्थः । तथापि खलु कोकिलमधुरः कत्ताशब्दो मनो हरति ॥ ६ ॥

मम पाठ इत्यार्थः । द्यूतकरोक्तिविशेषः ॥ गोहे पुरुषः मनुष्यः ॥ पेदण्डा लुप्तद-

ण्डक । उभे अपि देशी ॥ अधुना प्रयच्छ ॥ दास्यामि ॥ शिलु पडदि शिरः

पतति । भ्रमतीत्यर्थः । इति भूमौ निपत्य स्थितः ॥ एष त्वं खलु द्यूतकरमण्डल्या

संवाहकः—(उत्थाय सविषादम् ।) कथं जूदिअलमण्डलीए बद्धो
स्मि । ही, एरो अह्माणं जूदिअलाणं अलङ्घणीए शमए । ता
कुदो दइशम् । (क)

माथुरः—अले, गण्डे कुलु कुलु । (ख)

संवाहकः—एवं कलेमि । (द्यूतकरमुपस्पृश्य ।) अद्धं ते देमि,
अद्धं मे मुञ्चदु । (ग)

द्यूतकरः—एवं भोदु । (घ)

संवाहकः—(सभिकमुपगम्य ।) अद्धइश गण्डे कलेमि । अद्धं
पि मे अज्जो मुञ्चदु (ङ)

माथुरः—को दोसु । एवं भोदु । (च)

संवाहकः—(प्रकाशम् ।) अज्ज, अद्धे तुए मुक्के । (छ)

माथुरः—मुक्के । (ज)

संवाहकः—(द्यूतकरं प्रति ।) अद्धे तुए वि मुक्के । (झ)

द्यूतकरः—मुक्के । (ञ)

संवाहकः—संपदं गमिइशम् । (ट)

माथुरः—पअच्छ तं दशसुवण्णम्, कहिं गच्छसि । (ठ)

(क) कथं द्यूतकरमण्डल्या बद्धोऽस्मि । कष्टम्, एषोऽस्माकं द्यूतकरा-
णामलङ्घनीयः समयः । तस्मात्कुतो दास्यामि ।

(ख) अरे, गण्डः क्रियतां क्रियताम् ।

(ग) एवं करोमि । अर्धं तुभ्यं ददामि, अर्धं मे मुञ्चतु ।

(घ) एवं भवतु ।

(ङ) अर्धस्य गण्डं करोमि । अर्धमपि म आर्यो मुञ्चतु ।

(च) को दोषः । एवं भवतु । (छ) आर्य, अर्धं त्वया मुक्तम् ।

(ज) मुक्तम् । (झ) अर्धं त्वयापि मुक्तम् । (ञ) मुक्तम् ।

(ट) सांप्रतं गमिष्यामि ।

(ठ) प्रयच्छ तं दशसुवर्णम् । कुत्र गच्छसि ।

वद्धः ॥ ही कष्टम् । अस्माभिः सर्वैः समय उलङ्घ्यते । एषोऽस्माकं द्यूतकराणा-
मलङ्घयः समयः ॥ 'गण्डं गण्डो लग्नकः' इति पूर्वटीका ॥ एवं करोमि । मुञ्च ॥
अर्धं सभिकेन मुक्तम् । अर्धं द्यूतकरेण । उभाभ्यां राशिरेव मुक्तः । इति

संवाहकः—पेक्खध पेक्खध भट्टालआ । हा, संपदं जेव एक्काह अद्धे गण्डे कडे, अवलाह अद्धे मुक्के । तहवि मं अबलं शंपदं जेव मग्गदि । (क)

माथुरः—(गृहीत्वा ।) धुत्तु, माथुरु अहं णिउणु । एत्थ तुए ण अहं धुत्तिज्जामि । ता पअच्छ तं पेदण्डआ, सव्वं सुवण्णं संपदम् । (ख)

संवाहकः—कुदो दइश्शम् । (ग)

माथुरः—पिदरु विक्किणिज्ज पअच्छ । (घ)

संवाहकः—कुदो मे पिदा । (ङ)

माथुरः—मादरु विक्किणिज्ज पअच्छ । (च)

संवाहकः—कुदो मे मादा । (छ)

माथुरः—अप्पाणं विक्किणिअ पअच्छ । (ज)

संवाहकः—कलेध पशादम् । णेध मं लाजमग्गम् । (झ)

माथुरः—पसरु । (ञ)

संवाहकः—एव्वं भोदु । (परिक्रामति ।) अज्जा, किणिध मं इमश्श शहिअश्श हत्थादो दशेहिं शुवण्णकेहिं । (दृष्ट्वा आकाशे ।)

(क) प्रेक्षध्वं प्रेक्षध्वं भट्टारकाः । हा, सांप्रतमेव एकस्यार्धे गण्डः कृतः, अपरस्यार्धे मुक्तम् । तथापि मामबलं सांप्रतमेव याचते ।

(ख) धूर्त, माथुरोऽहं निपुणः । अत्र नाहं धूर्तयामि । तत्प्रयच्छ तं लुप्तदण्डक, सर्वं सुवर्णं सांप्रतम् । (ग) कुतो दास्यामि ।

(घ) पितरं विक्रीय प्रयच्छ । (ङ) कुतो मे पिता ।

(च) मातरं विक्रीय प्रयच्छ ।

(छ) कुतो मे माता । (ज) आत्मानं विक्रीय प्रयच्छ ।

(झ) कुरुत प्रसादम् । नयत मां राजमार्गम् । (ञ) प्रसर ।

मुक्तदेयत्वाद्यामीति ब्रूते ॥ भट्टारका इति मध्यस्थान्संबोधयति सांप्रतमेव एक्काह एकस्य । अद्धे अर्धेन । गण्डे कडे । एकस्य सभिकस्यार्धे गण्डः कृतः । द्यूतकरापेक्षितार्धेन द्यूतकरे व(च?) लग्नः । अपराह अद्धेण मुक्के इत्यपरस्य द्यूतकरस्यार्धेन मुक्तोऽस्मि । तच्च सभिकेनैवोपेक्षितम् ॥ अत्र माथुरोऽहं निपुणः । एत्थ तुए अत्र त्वया । धुत्तिज्जामि धूर्त(यै) प्रतार्ये । पेदण्डा लुप्तदण्डक ॥ कुत इति लाभोपायप्रश्ने । पिदरु विक्रीणिज्ज पयच्छ पितरं विक्रीय प्रयच्छ ॥ मादरु विक्रीणिज्ज मातरं विक्रीय ॥ कलेध कुरुत । णेध नयत मं माम् । राजमार्गम् ॥ पसरु प्रसर्प ।

किं भणाध—‘किं कलइश्शशि’ त्ति । गेहे दे कम्मकले हुवि-
श्शम् । कधम् अदइअ पडिवअणं गदे । भोदु एव्वम् । इमं अण्णं
भणइस्सम् । (पुनस्तदेव पठति ।) कधम् । एशे वि मं अवधीलिअ
गदे । हा, अज्जचालुदत्तस्स विहवे विहडिदे एशे वड्डामि मन्द-
भाए । (क)

माथुरः—णं देहि । (ख)

संवाहकः—कुदो दइश्शम् । (ग) (इति पतति ।)

(माथुरः कषेति ।)

संवाहकः—अज्जा, पलित्ताअध पलित्ताअध । (घ)

(ततः प्रविशति दर्दुरकः ।)

दर्दुरकः—भोः, द्यूतं हि नाम पुरुषस्यासिंहासनं राज्यम् ।

न गणयति पराभवं कुतश्चिद्धरति ददाति च नित्यमर्थजातम् ।

नृपतिरिव निकाममायदर्शी विभववता समुपास्यते जनेन ॥ ७ ॥

अपि च ।

द्रव्यं लब्धं द्यूतेनैव दारामित्रं द्यूतेनैव ।

दत्तं मुक्तं द्यूतेनैव सर्वं नष्टं द्यूतेनैव ॥ ८ ॥

अपि च ।

त्रेताहतसर्वस्वः पावरपतगाच्च शोषितशरीरः ।

नर्दितदर्शितमार्गः कटेन विनिपातितो यामि ॥ ९ ॥

(क) एवं भवतु । आर्याः, क्रीणीध्वं मामस्य सभिकस्य हस्तादशमिः
सुवर्णकैः । किं भणत—‘किं करिष्यसि’ इति । गेहे ते कर्मकरो भवि-
ष्यामि । कथम् । अदत्त्वा प्रतिवचनं गतः । भवत्वेवम् । इममन्यं भणि-
ष्यामि । कथम् । एषोऽपि मामवधीर्य गतः । हा, आर्यचारुदत्तस्य
विभवे विघटिते एष वर्ते मन्दभाग्यः । (ख) ननु देहि ।

(ग) कुतो दास्यामि । (घ) आर्याः, परित्रायध्वं परित्रायध्वम् ।

क्लिणध क्रीणीध्वम् । सहिअस्स हत्थादो सभिकस्य पार्श्वदित्यर्थः । असौ तव कर्मकरो
भविष्यामि । हा, आर्यचारुदत्तस्य विभवे विघटिते तस्मिन्निर्धने एष एतादृशाव-
स्थो वर्ते मन्दभाग्यः ॥ नेति । अतिशयमायस्य दर्शको राजवेश्वरेणापि पुरुषेण
सेव्यते ॥ ७ ॥ द्रव्यं लब्धमित्यादि । विद्युन्माला ॥ ८ ॥ त्रेतेति । त्रेता ‘तीया
इति प्रसिद्धः । पावरो ‘दूआ’ इति ख्यातः । नर्दितो ‘नान्दी’ इति प्रसिद्धः । कटेन

(अग्रतोऽवलोक्य ।) अयमस्माकं पूर्वसभिको माथुर इत एवाभिवर्तते । भवतु । अपक्रमितुं न शक्यते । तदवगुण्याम्यात्मानम् ।

(बहुविधं नाट्यं कृत्वा स्थितः । उत्तरीयं निरीक्ष्य ।)

अयं पटः सूत्रदारिद्र्यां गतो ह्ययं पटश्छिद्रशतैरलंकृतः ।

अयं पटः प्रावरितुं न शक्यते ह्ययं पटः संवृत एव शोभते ॥ १० ॥

अथवा किमयं तपस्वी करिष्यति । यो हि

पादेनैकेन गगने द्वितीयेन च भूतले ।

तिष्ठाम्युल्लम्बितस्तावद्यावत्तिष्ठति भास्करः ॥ ११ ॥

माथुरः—दापय दापय । (क)

संवाहकः—कुदो दइशम् । (ख)

(माथुरः कर्पति ।)

दर्दुरकः—अये, किमेतदग्रतः । (आकाशे ।) किं भवानाह—
‘अयं द्यूतकरः सभिकेन खलीक्रियते, न कश्चिन्मोचयति ।’ इति ।
नन्वयं दर्दुरो मोचयति । (उपसृत्य ।) अन्तरमन्तरम् । (दृष्ट्वा ।) अये,
कथं माथुरो धूर्तः । अयमपि तपस्वी संवाहकः ।

यः स्तब्धं दिवसान्तमानतशिरा नास्ते समुल्लम्बितो

यस्योद्धर्षणलोष्टकैरपि सदा पृष्ठे न जातः किणः ।

तस्यैतच्च न कुकुरैरहरहर्जङ्घान्तरं चर्व्यते

तस्यात्यायतकोमलस्य सततं द्यूतप्रसङ्गेन किम् ॥ १२ ॥

भवतु । माथुरं तावत्सान्त्वयामि । (उपगम्य ।) माथुर, अभिवादये ।

(माथुरः प्रत्यभिवादयते ।)

दर्दुरकः—किमेतत् ।

माथुरः—अअं दशसुवर्णं धालेदि । (ग)

(क) दापय दापय । (ख) कुतो दास्यामि ।

(ग) अयं दशसुवर्णं धारयति ।

‘पूरा’ इति प्रसिद्धेन । ‘पावरः पूरा, कटो दूआ’ इति केचित् ॥ ९ ॥ अयमिति ॥ १० ॥
तपस्वी वराकः ॥ पादेनेति ॥ ११ ॥ खलीक्रियते भर्त्स्यते । अन्तरमन्तर-
मिति जनसंमर्दे प्रवेशायावकाशप्रार्थना । य इति । उद्धर्षणः संवर्षणः ।
किणः ‘घाटिः’ इति प्रसिद्धः । यच्छरैर्लङ्घ्यते (?) । ‘कुकुरैश्चर्व्यते’ इति पाठो
व्यक्त एव । न ध्यायतो न निःशेषयतः (?) । अत्यायतो विपुलशरीरः । तथा कोम-
लस्य । ‘व्यायतोऽकृतश्रमः’ इति पूर्वटीका ॥ १२ ॥ कलवत्तं प्रातर्भोजनम् । तत्सा-

दर्दुरकः—ननु कल्यवर्तमेतत् ।

माथुरः—(दर्दुरस्य कक्षतल्लुण्ठीकृतं पटमाकृष्य ।) भट्टा, पश्यत पश्यत । जजरपडप्पावुदो अअं पुलिसो दशसुवणं कल्लवत्तं भणादि । (क)

दर्दुरकः—अरे मूर्ख, नन्वहं दशसुवर्णान्कटकरणेन प्रयच्छामि । तत्किं यस्यास्ति धनं स किं क्रोडे कृत्वा दर्शयति । अरे,

दुर्वर्णोऽसि विनष्टोऽसि दशस्वर्णस्य कारणात् ।

पञ्चेन्द्रियसमायुक्तो नरो व्यापाद्यते त्वया ॥ १३ ॥

माथुरः—भट्टा, तु ए दशसुवण्णु कल्लवत्तु । मए एसु विहवु । (ख)

दर्दुरकः—यद्येवम्, श्रूयतां तर्हि । अन्यांस्तावद्दश सुवर्णानस्यैव प्रयच्छ । अयमपि द्यूतं शीलयतु ।

माथुरः—तत्किं भोदु । (ग)

दर्दुरकः—यदि जेष्यति तदा दास्यति ।

माथुरः—अह ण जिणादि । (घ)

दर्दुरकः—तदा न दास्यति ।

माथुरः—अह ण जुत्तं जप्पिदुम् । एवं अक्खन्तो तुमं पयच्छ धुत्ता । अहं पि णाम माथुरु धुत्तु जूदं मित्था आदंस-
आमि । अण्णस्स वि अहं ण बिभेमि । धुत्ता, खण्डितो सि तुमम् । (ङ)

(क) भर्तारः, पश्यत पश्यत । जजरपटप्रावृतोऽयं पुरुषो दशसुवर्णं कल्यवर्तं भणति ।

(ख) भर्तः, तव दशसुवर्णः कल्यवर्तः । ममैष विभवः ।

(ग) तत्किं भवतु । (घ) अथ न जयति ।

(ङ) अथ न युक्तं जल्पितुम् । एवमाचक्ष्वाण त्वं प्रयच्छ धूर्तक । अहमपि धनमेद्वत्तव्यमिदमित्यर्थः । जीर्णपटसंवृतः (?) । कटकरणेन प्रयच्छामि तत्रार्थः—कल्यवत्तं कल्यं प्रातः वत्त वर्तय (?) । कटत्वेन देहीत्यर्थः । अत एव चाधुना देहि । तत्किमिति गृहादानयनादिनापि विनयः संभाव्यत इत्याशयः । **दुर्वर्णेति** ॥ १३ ॥ भट्टा इति संबोधनोक्तिः । ममैष विभवः ॥ तदेवं सति किम् ॥ अथ न जयति । अथायं न दृढं भद्रं जयतु । पाठान्तरे तु—हह अथ । भद्रकं जन्यम् (?) ॥ एवमहं पत्तुआ धुत्तिज्जामि प्रतार्ये । अहमपि नाम मथुराभवो द्यूत-

दर्दुरकः—अरे, कः खण्डितवृत्तः ।

माथुरः—तुमं हु खण्डितवृत्तो । (क)

दर्दुरकः—पिता ते खण्डितवृत्तः । (संवाहकस्यापक्रमितुं संज्ञां ददाति ।)

माथुरः—गोसाविआपुत्ता, एव्वं जेव जूदं तुए सेविदम् । (ख)

दर्दुरकः—मयैव द्यूतमासेवितम् ।

माथुरः—अले संवाहआ, पअच्छ तं दशसुवण्णम् । (ग)

संवाहकः—अज्ज दइइशम् । दाव दइइशम् । (घ)

(माथुरः कर्षति ।)

दर्दुरकः—मूर्ख, परोक्षे खलीकर्तुं शक्यते, न ममाग्रतः खली-
कर्तुम् ।

(माथुरः संवाहकमाकृष्य घोणायां मुष्टिप्रहारं ददाति । संवाहकः सशोणितं
मूर्च्छां नाटयन्भूमौ पतति । दर्दुरक उपसृत्यान्तरयति । माथुरो दर्दुरकं ताडयति ।
दर्दुरको विप्रतीपं ताडयति ।)

माथुरः—अले अले दुट्ट छिण्णालिआपुत्तअ, फलंपि पावि-
हसि । (ङ)

दर्दुरकः—अरे मूर्ख, अहं त्वया मार्गगत एव ताडितोः । श्वो
यदि राजकुले ताडयिष्यसि, तदा द्रक्ष्यसि ।

माथुरः—एसु पेक्खिस्सम् । (च)

दर्दुरकः—कथं द्रक्ष्यसि ।

नाम माथुरो धूर्तो द्यूतं मिथ्या दर्शयामि । अन्यस्मादप्यहं न विभेमि ।
धूर्त, खण्डितवृत्तोऽसि त्वम् ।

(क) त्वं खलु खण्डितवृत्तः ।

(ख) वेश्यापुत्र, एवमेव द्यूतं त्वया सेवितम् ।

(ग) अरे संवाहक, प्रयच्छ तद्दशसुवर्णम् ।

(घ) अद्य दास्यामि । तावद्दास्यामि ।

(ङ) अरे अरे दुष्ट पुंश्चलीपुत्रक, फलमपि प्राप्स्यसि । (च) एष प्रेक्षिष्ये ।

करो द्यूतं मिथ्या दर्शयामि । अन्यस्मै च नाहं विभेमि । अहमेवान्यं निर्भयः
प्रतारयामि । न तु मामन्य इत्यर्थः । तेन त्वमपि धूर्तोऽसीति भावः ॥ गोसाविआ

माथुरः—(प्रसार्य चक्षुषी ।) एवं पेक्खिस्सम् । (क)

(दुर्दुरको माथुरस्य पांशुना चक्षुषी पूरयित्वा संवाहकस्यापकमितुं संज्ञां ददाति ।
माथुरोऽक्षिणी निगृह्य भूमौ पतति । संवाहकोऽपकामति ।)

दुर्दुरकः—(स्वगतम् ।) प्रधानसभिको माथुरो मया विरोधितः ।
तन्नात्र युज्यते स्थातुम् । कथितं च मम प्रियवयस्येन शर्विलकेन,
यथा किल—‘आर्यकनामा गोपालदारकः सिद्धादेशेन समादिष्टो
राजा भविष्यति ।’ इति । सर्वश्चास्मद्विधो जनस्तमनुसरति । तदह-
मपि तत्समीपमेव गच्छामि । (इति निष्क्रान्तः ।)

संवाहकः—(सत्रासं परिक्रम्य दृष्ट्वा ।) एसे कश्शवि अणपावुदप-
क्खदुयालके गुहे । ता एत्थ पविशिदशम् । (प्रवेशं रूपयित्वा वसन्तसे-
नामालोक्य ।) अज्जे, शलणागदे म्हि । (ख)

वसन्तसेना—अभअं सरणागदस्स । हज्जे, ढक्केहि पक्खदु-
आरअम् । (ग)

(चेटी तथा करोति ।)

वसन्तसेना—कुदो दे भअम् । (घ)

संवाहकः—अज्जे, धणिकादो । (ङ)

वसन्तसेना—हज्जे, संपदं अवावुण्ण पक्खदुआरअम् । (च)

संवाहकः—(आत्मगतम् ।) कधं धणिकादो तुलिदं शे भअका-
लणम् । शुट्ठु क्खु एवं वुच्चदि ।

जे अत्तवलं जाणिअ भालं तुलिदं वहेइ माणुस्से ।

ताहं खलणं ण जायदि ण अ कन्तालगदो विवज्जदि ॥ १४ ॥

(क) एवं प्रेक्षिष्ये ।

(ख) एतत्कस्याप्यनपावृतपक्षद्वारकं गेहम् । तदत्र प्रविशामि । आर्ये,
शरणागतोऽसि ।

(ग) अभयं शरणागतस्य । चेटी, पिधेहि पक्षद्वारकम् ।

(घ) कुतस्ते भयम् । (ङ) आर्ये, धनिकात् ।

(च) चेटी, सांप्रतमपावृणु पक्षद्वारकम् ।

वेद्या ॥ एतत्कस्याप्यनपावृतपक्षद्वारं गेहम् । ढक्केहि पिधेहि ॥ तुलिदमाकलि-
तम् ॥ जे अत्तवलमित्यादि । वैतालीयं छन्दः । यो(य) आत्मवलं ज्ञात्वा
भारं तुलितं वहति मनुष्यः तस्य स्खलनं न जायते न च कान्तारगतो विप-

एत्थ लक्खिदस्सि । (क)

माथुरः—(अक्षिणी प्रमृज्य द्यूतकरं प्रति ।) अले, देहि देहि । (ख)

द्यूतकरः—भट्टा, जावदेव अह्मे दद्दुरेण कलहायिदा तावदेव सो गोहो अवक्कन्तो । (ग)

माथुरः—तस्स जूदकलस्स मुट्ठिप्पहालेण णासिका भग्गा आसि । ता एहि । रुहिरपहं अणुसरेम्ह । (घ)

(अनुसृत्य ।)

द्यूतकरः—भट्टा, वसन्तसेणागेहं पविट्ठो सो । (ङ)

माथुरः—भूदाइं सुवण्णाइं । (च)

द्यूतकरः—लाअउलं गदुअ णिवेदेम्ह । (छ)

माथुरः—एसो धुत्तो अदो णिक्कमिअ अण्णत्त गमिस्सदि । ता उअरोधेणेव्व गेण्हेम्ह । (ज)

(वसन्तसेना मदनिकायाः संज्ञां ददाति ।)

मदनिका—कुदो अज्जो । को वा अज्जो । कस्स वा अज्जो । किं वा वित्तिं अज्जो उवजीअदि । कुदो वा भअम् । (झ)

(क) कथं धनिकात्तलितमस्या भयकारणम् । सुष्ठु खल्वेवमुच्यते ।

य आत्मबलं ज्ञात्वा भारं तुलितं वहति मनुष्यः ।

तस्य स्थलनं न जायते न च कान्तारगतो विपद्यते ॥

अत्र लक्षितोऽस्मि । (ख) अरे, देहि देहि ।

(ग) भर्तः, यावदेव वयं दद्दुरेण कलहायितास्तावदेव स पुरुषोऽपक्रान्तः ।

(घ) तस्य द्यूतकरस्य मुष्टिप्रहारेण नासिका भग्नासीत् । तदेहि । रुधिरपथमनुसरावः । (ङ) भर्तः, वसन्तसेनागृहं प्रविष्टः सः ।

(च) भूतानि सुवर्णानि । (छ) राजकुलं गत्वा निवेदयावः ।

(ज) एष धूर्तोऽतो निष्क्रम्यान्यत्र गमिष्यति । तदुपरोधेनैव गृहीतः ।

(झ) कुत आर्यः । को वार्यः । कस्य वार्यः । कां वा वृत्तिमार्य उपजीवति । कुतो वा भयम् ।

द्यते ॥ १४ ॥ तुलितं कलितमिति 'वा पदान्त-' इति विन्दोर्लोपुत्वम् । वसन्तसेनाया अशक्यविषये व्यापार युक्तः ॥ गोहो मनुष्यः ॥ तस्य दुरात्मनो मया मुष्टिप्रहारेण नासा भग्ना । तदागच्छतु । चिरमेतदनुसरावः । एहि तावत् ॥ अदो अतः । निष्क्रम्यान्यत्र गमिष्यति । तदुपरोधेनैव गृहीतः । गृहपतेर्दारको-

संवाहकः—शुणादु अज्जआ । अज्जए, पाडलिउत्ते मे जन्म-
भूमी । गहवइदालके हगे । संवाहअश्श वित्तिं उवजीआमि । (क)

वसन्तसेना—सुउमारा वखु कला सिक्खिदा अज्जेण । (ख)

संवाहकः—अज्जए, कलेत्ति शिक्खिदा । आजीविआ दाणिं
संवृत्ता । (ग)

चेटी—अदिणिव्विण्णं अज्जेण पडिवअणं दिण्णम् । तदो
तदो । (घ)

संवाहकः—तदो अज्जए, एशे णिजगेहे आहिण्डकाणं मु-
हादो शुणिअ अपुव्वदेशदंशणकुदूहलेण इह आगदे । इहवि मए
पविशिअ उज्जइणिं एक्के अज्जे शुश्शुशिदे । जे तालिशे पिअदंशणे
पिअवादी, दइअ ण कित्तेदि, अवकिदं विशुमलेदि । किं बहुणा
पलन्तेण । दक्खिणदाए पलकेलअं विअ अत्ताणअं अवगच्छदि,
शलणागअवच्छले अ । (ङ)

चेटी—को दाणिं अज्जआए मणोरहन्तरस्स गुणाइं चोरिअ
उज्जइणिं अलंकरेदि । (च)

(क) शृणोत्वार्या । आर्ये, पाटलिपुत्रं मे जन्मभूमिः । गृहपतिदारको-
ऽहम् । संवाहकस्य वृत्तिमुपजीवामि ।

(ख) सुकुमारा खलु कला शिक्षितार्येण ।

(ग) आर्ये, कलेत्ति शिक्षिता । आजीविकेदानीं संवृत्ता ।

(घ) अतिनिर्विण्णमार्येण प्रतिवचनं दत्तम् । ततस्ततः ।

(ङ) तत आर्ये, एष निजगृह आहिण्डकानां मुखाच्छ्रुत्वा पूर्वदेशदर्शनकु-
तूहलेनेहागतः । इहापि मया प्रविश्योज्जयिनीमेक आर्यः शुश्रूषितः । यस्तादृशः
प्रियदर्शनः प्रियवादी, दत्त्वा न कीर्तयति, अपकृतं विस्मरति । किं बहुना
प्रलपितेन । दक्षिणतया परकीयमिवात्मानमवगच्छति, शरणागतवत्सलश्च ।

(च) क इदानीमार्याया मनोरथान्तरस्य गुणांश्चोरयित्वोज्जयिनीम-
लंकरोति ।

ऽहम् । संवाहकस्य शरीरयन्त्रमर्दकस्य व्यापारमुपजीवामि ॥ खगृहपर्यट-
कानां भिक्षुकादीनां वचनं श्रुत्वा । अवकिदं अपकृतं विस्मरति । किं
बहुना पलन्तेण प्रलपितेन ॥ मणोरहन्तरस्स मनोरथामिमुखस्य ॥ अनुक्रोशः

वसन्तसेना—साहु हज्जे, साहु । मए वि एव्वं जेव हिअएण मन्तिदम् । (क)

चेटी—अज्ज, तदो तदो । (ख)

संवाहकः—अज्जए, शे दाणिं अणुक्कोशकिदेहिं पदाणेहिं । (ग)

वसन्तसेना—किं उवरदविहवो संवुत्तो । (घ)

संवाहकः—अणाजक्खिदे जेव कधं अज्जआए विण्णादम् । (ङ)

वसन्तसेना—किं एत्थ जाणीअदि । दुल्लहा गुणा विहवा अ । अपेएसु तडाएसु बहुदरं उदअं भोदि । (च)

चेटी—अज्ज, किंणामधेओ क्खु सो । (छ)

संवाहकः—अज्जे, के दाणिं तश्श भूदलमिअङ्कस्स णामं ण जाणादि । शो क्खु शेट्ठित्तले पडिवशदि । शलाहणिज्जणामधेए अज्जचालुदत्ते णाम । (ज)

वसन्तसेना—(सहर्षमासनादवतीर्य ।) अज्जस्स अत्तणकेरकं एदं गेहम् । हज्जे, देहि से आसणम् । तालवेण्ठअं गेण्ह । परिस्समो अज्जस्स बाधेदि । (झ)

(चेटी तथा करोति ।)

संवाहकः—(खगतम् ।) कधं अज्जचालुदत्तस्स णामशंकीत्तणेण

(क) साधु चेटी, साधु । मयाप्येवमेव हृदयेन मन्त्रितम् ।

(ख) आर्य, ततस्ततः । (ग) आर्ये, स इदानीमनुकोशकृतैः प्रदानैः ।

(घ) किमुपरतविभवः संवृत्तः ।

(ङ) अनाख्यातमेव कथमार्यया विज्ञातम् ।

(च) किमत्र ज्ञातव्यम् । दुर्लभा गुणा विभवाश्च । अपेयेषु तडागेषु बहुतरमुदकं भवति ।

(छ) आर्य, किंणामधेयः खलु सः ।

(ज) आर्ये, क इदानीं तस्य भूतलमृगाङ्गस्य नाम न जानाति । स खलु श्रेष्ठित्तवरे प्रतिवसति । श्लाघनीयनामधेय आर्यचारुदत्तो नाम ।

(झ) आर्यस्यात्मीयमेतद्देहम् । चेटी, देखस्यासनम् । तालवृन्तकं गृहाण । परिश्रम आर्यस्य बाधते ।

करुणा ॥ अणाचक्खिदे अनाख्यातम् । अपेयेषु तडागेषु बहुतरमुदकं भवति ।

ईदिशे मे आदले । शाहु अज्जचालुदत्तो, शाहु । पुहवीए तुमं एक जीवशि शेषे उण जणे शशदि । (इति पादयोर्निपत्य ।) भोदु अज्जए, भोदु । आशणे णिशीददु अज्जआ । (क)

वसन्तसेना—(आसने समुपविश्य ।) अज्ज, कुदो सो धणिओ । (ख)

संवाहकः—

शक्कालधणे वखु शज्जणे काह ण होइ चलाचले धणे ।

जे पूइदुं पि ण जाणादि शे पूआविशेशं पि जाणादि ॥१५॥ (ग)

वसन्तसेना—तदो तदो । (घ)

संवाहकः—तदो तेण अज्जेण शवित्ती पलिचालके किदो म्हि । चालित्तावशेशे अ तस्सिं जूदोवजीवी म्हि शंवुत्ते । तदो भाअधेअ-विशमदाए दशशुवण्णअं जूदे हालिदम् । (ङ)

माधुरः—उच्छादिदो म्हि । मुसिदो म्हि । (च)

संवाहकः—एदे दे शहिअजूदिअलां मं अणुशंधअन्ति ।

शंपदं शुणिअ अज्जआ पमाणम् । (छ)

(क) कथमार्यचारुदत्तस्य नामसंकीर्तनेनेदृशो म आदरः । साधु आर्य-चारुदत्त, साधु । पृथिव्यां त्वमेको जीवसि । शेषः पुनर्जनः श्वसिति । भवत्वार्ये, भवतु । आसने निषीदत्वार्या ।

(ख) आर्य, कुतः स धनिकः ।

(ग) सत्कारधनः खलु सज्जनः कस्य न भवति चलाचलं धनम् ।

यः पूजयितुमपि न जानाति स पूजाविशेषमपि जानाति ॥

(घ) ततस्ततः ।

(ङ) ततस्तेनार्येण सवृत्तिः परिचारकः कृतोऽस्मि । चारित्र्यावशेषे च तस्मिन्धूतोपजीव्यस्मि संवृत्तः । ततो भागधेयविषमतया दशसुवर्णं द्यूते हारितम् ।

(च) उत्सादितोऽस्मि । मुषितोऽस्मि ।

(छ) एतौ तौ समिकद्यूतकरौ मामनुसंधत्तः । सांप्रतं श्रुत्वार्या प्रमाणम् ।

काक्कल्या । अपि तु नैवेत्यर्थः ॥ शक्कालधणे इत्यादि । मात्रासमकम् । प्रतिपादं चलाचले, धणे, से इत्येकारत्रयं लघु छन्दोनुरोधात् । सत्कारधनः खलु सज्जनः कस्य च न भवति चलाचलं धनम् । यः पूजयितुमपि न जानाति स पूजाविशेषं जानाति । अपि तु न जानात्येव ॥ १५ ॥ ततस्तेनार्येण सवृत्तिः कृतवर्तनः परिचारकः कृतः । चारित्रमात्रावशेषे धनशून्ये तस्मिन् ॥ वासपाद-

वसन्तसेना—मदणिण, वासपादवविसंठुलदाए पक्खिणो इदो तदो वि आहिण्डन्ति । हज्जे, ता गच्छ । एदाणं सहिअजूदि-अराणम्, अअं अज्जो ज्जेव पडिवादे त्ति, इमं हत्थाभरणअं तुमं देहि । (क) (इति हस्तात्कटकमाकृष्य चेव्याः प्रयच्छति ।)

चेटी—(गृहीत्वा ।) जं अज्जआ आणवेदि । (ख) (इति निष्क्रान्ता ।)

माथुरः—उच्छादिदो म्हि । मुसिदो म्हि । (ग)

चेटी—जधा एदे उद्धं पेक्खन्ति, दीहं णीससन्ति, अहिलहन्ति अ दुआरणिहिदलोअणा, तथा तक्केमि, एदे दे सहिअजूदिअरा हु-विस्सन्ति । (उपगम्य ।) अज्ज, वन्दामि । (घ)

माथुरः—सुहं तुए होदु । (ङ)

चेटी—अज्ज, कदमो तुम्हाणं सहिओ । (च)

माथुरः—

कस्स तुहुं तणुमज्जे अहरेण रददट्टदुव्विणीदेण ।

जम्पसि मणोहलवअणं आलोअन्ती कडक्खेण ॥ १६ ॥

णत्थि मम विहवो अण्णत्त व्वज । (छ)

(क) मदनिके, वासपादपविसंठुलतया पक्षिण इतस्ततोऽप्याहिण्डन्ते । चेटी, तद्वच्छ । एतयोः सभिकघृतकरयोः, अयमार्य एव प्रतिपादयतीति, इदं हस्ताभरणं त्वं देहि ।

(ख) यदार्याज्ञापयति । (ग) उत्सादितोऽस्मि मुषितोऽस्मि ।

(घ) यथैतावूर्ध्वं प्रेक्षेते, दीर्घं निश्चसतः अभिलपतश्च द्वारनिहितलोचनौ, तथा तर्कयामि, एतौ तौ सभिकघृतकरौ भविष्यतः । आर्य, वन्दे ।

(ङ) सुखं तव भवतु । (च) आर्य, कतरो युवयोः सभिकः ।

(छ) कस्य त्वं तनुमध्ये अधरेण रतदष्टदुर्विनीतेन ।

जल्पसि मनोहरवचनमालोकयन्ती कटाक्षेण ॥

नास्ति मम विभवः । अन्यत्र व्रज ।

पविसंठुलतया पक्षिणो भ्राम्यन्ति । दिनान्ते भूतप्राय इत्यर्थः (?) । आर्यसंवाहकः ॥ अहिण्णन्ति अभिनीयन्ते । दुवारमूले द्वारमूले ॥ सुहवा सुभगा ॥ कस्स तुहमित्यादि । गाथा । मनोहरमव्यक्तं यद्वचनं तन्मनवचनम् (?) । हे तनुमध्ये कस्य त्वं मन्मनवचनम् (?) । दुर्विनीतेन रतौ दष्टेनाधरेण जल्पसि ।

चेटी—जइ ईदिसाइं णं मन्तेसि, ता ण होसि जूदिअरो ।
अत्थि कोवि तुम्हाणं धारओ । (क)

माथुरः—अत्थि । दशसुवणं धालेदि । किं तस्स । (ख)

चेटी—तस्स कारणादो अज्जआ इमं हत्थाभरणं पडिवादेदि ।
णहि णहि । सो जेव पडिवादेदि । (ग)

माथुरः—(सहर्षं गृहीत्वा ।) अले, भणेशि तं कुलपुत्तम्—‘भूदं
तुए गण्डे । आअच्छ । पुणो जूदं रमअ’ । (घ)

(इति निष्क्रान्तौ ।)

चेटी—(वसन्तसेनामुपसृत्य ।) अज्जए, पडितुट्ठा गदा सहिअ-
जूदिअरा । (ङ)

वसन्तसेना — ता गच्छदु । अज्ज बन्धुअणो समस्ससदु । (च)

संवाहकः—अज्जए, जइ एवं ता इअं कला पलिअणहत्थ-
गदा कलीअदु । (छ)

वसन्तसेना—अज्ज, जस्स कारणादो इअं कला सिक्खीअदि,
सो जेव अज्जेण सुस्सूसिदपुव्वो सुस्सूसिदव्वो । (ज)

संवाहकः—(स्वगतम् ।) अज्जआए णिउअं पच्चादिट्ठो मिह ।

(क) यदीदृशानि ननु मन्त्रयसि, तदा न भवसि द्यूतकरः । अस्ति
कोऽपि युष्माकं धारकः ।

(ख) अस्ति । दशसुवर्णं धारयति । किं तस्य ।

(ग) तस्य कारणादार्येदं हस्ताभरणं प्रतिपादयति । नहि नहि स
एव प्रतिपादयति ।

(घ) अरे, भणसि तं कुलपुत्रम्—‘भूतस्तव गण्डः । आगच्छ ।
पुनर्द्यूतं रमस्व’ । (ङ) आर्ये, परितुष्टौ गतौ सभिकद्यूतकरौ ।

(च) तद्गच्छतु । अद्य बन्धुजनः समाश्वसितु ।

(छ) आर्ये, यद्येवं तदियं कला परिजनहस्तगता क्रियताम् ।

(ज) आर्य, यस्य कारणादियं कला शिक्ष्यते, स एवार्येण शुश्रूषितपूर्वः
शुश्रूषितव्यः ।

आलोकयन्ती कटाक्षेण ॥ १६ ॥ मम विभवो नास्ति । अन्यत्र गच्छ ॥ धारयति ॥
यस्य पार्श्वलभ्यमीदृशं तं संवाहकं कुलपुत्रम् । भूतो गण्डः । सुविधानमित्यर्थः ।
‘खण्ड’ इति मरहट्टप्रसिद्धः । तत्पुनरपि द्यूतं रमामहे ॥ इयं कला संवाहक(न)-

कथं पञ्चवकलिशम् (प्रकाशम् ।) अज्जए, अहं एदिणा जूदिअला-
वमाणेण शक्कशमणके हुविशम् । ता शंवाहके जूदिअले शक्कशम-
णके शंवुत्तेति शुमलिदव्वा अज्जआए एदे अक्खलु । (क)

वसन्तसेना—अज्ज, अलं साहसेण । (ख)

संवाहकः—अज्जए, कले णिच्चए । (इति परिक्रम्य ।)

जूदेण तं कदं मे जं वीहत्थं जणश शव्वश ।

एणहिं पाअडशीशे णलिन्दमग्गेण विहलिशम् ॥ १७ ॥ (ग)

(नेपथ्ये कलकलः ।)

संवाहकः—(आकर्ण्य ।) अले, किं णोदम् । (आकाशे ।) किं भ-
णाध—‘एशे क्खु वसन्तशेणआए खुण्टमोडके णाम दुट्ठहत्थी
विअलेदि’ ति । अहो, अज्जआए गन्धगअं पेक्खिशं गदुअ । अहवा
किं मम एदिणा । जधाववशिदं अणुचिट्ठिशम् । (घ) (इति निष्क्रान्ता ।)

(ततः प्रविशत्यपटीक्षेपेण प्रहृष्टो विकटोज्ज्वलवेषः कर्णपूरकः ।)

कर्णपूरकः—कहिं कहिं अज्जआ । (ङ)

(क) आर्यया निपुणं प्रत्यादिष्टोऽस्मि । कथं प्रत्युपकरिष्ये । आर्ये,
अहमेतेन द्यूतकरापमानेन शाक्यश्रमणको भविष्यामि । तत्संवाहको द्यूतकरः
शाक्यश्रमणकः संवृत्त इति स्मर्तव्यान्यार्ययेतान्यक्षराणि ।

(ख) आर्य, अलं साहसेन । (ग) आर्ये, कृतो निश्चयः ।

द्यूतेन तत्कृतं मम यद्विहस्तं जनस्य सर्वस्य ।

इदानीं प्रकटशीर्षो नरेन्द्रमार्गेण विहरिष्यामि ॥

(घ) अरे, किं न्विदम् । किं भणत —‘एष खलु वसन्तसेनायाः खुण्ट-
मोडको नाम दुष्टहस्ती विचरति’ इति । अहो, आर्याया गन्धगजं प्रेक्षिष्ये
गत्वा । अथवा किं ममैतेन । यथाव्यवसितमनुष्ठास्यामि ।

(ङ) कुत्र कुत्रार्या ।

रूपा ॥ शुश्रूषितपूर्वः ॥ शाक्यश्रमणके शाक्यभिष्टुः ॥ एतान्यक्षराणि । जूदेणे-
त्यादि । गाथा । द्यूतेन तत्कृतं मम सर्वस्माज्जनाद्विभ्यते यत् । ‘यद्विभ्यतः
सर्वस्य जनस्य’ इति प्राचीनटीका । इदानीं द्यूतदेयदशसुवर्णदेयकाले । प्रकटशीर्षो
नरेन्द्रमार्गेण विहरिष्यामि । भयविरहादित्याशयः ॥ १७ ॥ विअलेदि विचरति ।
‘विकलयति’ इत्येके । गल्लअदा गुरुत्वम् (?) । महावैभवशालित्वाद् । यथाव्यवसितं

चेटी—दुग्मणुस्स, किं ते उव्वेअकालणम्, जं अगगदो वट्ठिदं
अज्जअं ण पेक्खसि । (क)

कर्णपूरकः—(दृष्ट्वा ।) अज्जए, वन्दामि । (ख)

वसन्तसेना—कण्णऊरअ, परितुट्ठमुहो लक्खीअसि । ता किं
ण्णेदम् । (ग)

कर्णपूरकः—(सविस्मयम् ।) अज्जए, वञ्चिदासि, जाए अज्ज
कण्णऊरअस्स परक्कमो ण दिट्ठो । (घ)

वसन्तसेना—कण्णऊरअ, किं किम् । (ङ)

कर्णपूरकः—सुणादु अज्जआ । जो सो अज्जआए खुण्टमो-
डओ णाम दुट्ठहत्थी, सो आलाणत्थम्भं भञ्जिअ महमेत्थं वावा-
दिअ महन्तं संखोहं करन्तो राअमगं ओदिण्णो । तदो एत्थन्तरे
उग्घुट्ठं जणेण—

अवणेध वालअजणं तुरिदं आरुहध वुक्खपासादम् ।

किं ण हु पेक्खध पुरदो दुट्ठो हत्थी इदो एदि ॥ १८ ॥

अवि च ।

विचलइ णेउरजुअलं छिज्जन्ति अ मेहला मणिक्वइआ ।

वलआ अ सुन्दरदरा रअणङ्कुरजालपडिबद्धा' ॥ १९ ॥

तदो तेण दुट्ठहत्थिणा कलचरणरदणेहिं फुल्लणलिणिं विअ ण-
अरिं उज्जइणिं अवगाहमाणेण समासादिदो परिव्वाजओ । तच्च
परिब्भट्ठदण्डकुण्डिआभाअणं सीअरेहिं सिञ्चिअ दन्तन्तरे क्वित्तं

(क) दुर्मनुष्य, किं त उद्वेगकारणम्, यदग्रतोऽवस्थितामार्यो न
प्रेक्षसे । (ख) आर्ये, वन्दे ।

(ग) कर्णपूरक, परितुष्टमुखो लक्ष्यसे । तत्किं न्विदम् ।

(घ) आर्ये, वञ्चितासि, ययाद्य कर्णपूरकस्य पराक्रमो न दृष्टः ।

(ङ) कर्णपूरक, किं किम् ।

परिव्रज्यानुष्ठानरूपम् ॥ उद्वेगकारणम् । अज्जअं वसन्तसेनाम् ॥ महमेत्थं
महामात्रं हस्त्यारोहम् । अवणेध इत्यादि । गाथाद्वयम् । वृक्षप्रासादम् ॥ १८ ॥
विचलइ इति । नूपुरं वलयाश्च विषटन्ते ॥ १९ ॥ समासादिदो प्राप्तः परि-
व्राजकः संवाहक एव भिक्षुरूपः । हस्तीकरशीकरसिच्यमानमुत्थापिनं प्रेक्ष्य ॥

पेक्खिअ पुणोवि उग्घुट्ठं जणेण—‘हा परिव्वाजओ वावादीअदि’
त्ति । (क)

वसन्तसेना—(ससंभ्रमम् ।) अहो पमादो, अहो पमादो । (ख)

कर्णपूरकः—अलं संभमेण । सुणादु दाव अज्जआ । तदो
विच्छिण्णविसंठुलसिङ्खलाकलावअं उव्वहन्तं दन्तन्तरपरिगहिदं परि-
व्वाजअं उव्वहन्तं तं पेक्खिअ कण्णऊरण मए, णहि णहि,
अज्जआए अण्णपिण्डउट्टेण दासेण, वामचलणेण जूदलेक्खअं उग्घु-
सिअ उग्घुसिअ तुरिदं आवणादो लोहदण्डं गेहिअ आआरिदो
सो दुट्ठहत्थी । (ग)

वसन्तसेना—तदो तदो । (घ)

(क) शृणोत्वार्या । यः स आर्यायाः खुण्टमोडको नाम दुष्टहस्ती, स
आलानस्तम्भं भङ्क्त्वा महामात्रं व्यापाद्य महान्तं संक्षोभं कुर्वन्राजमार्ग-
मवतीर्णः । ततोऽत्रान्तरे उद्बुष्टं जनेन—

‘अपनयत बालकजनं त्वरितमारोहत वृक्षप्रासादम् ।

किं न खलु प्रेक्षध्वं पुरतो दुष्टो हस्ती इत एति ॥

अपि च ।

विचलति नूपुरयुगलं छिद्यन्ते च मेखला मणिलचिताः ।

वल्याश्च सुन्दरतरा रत्नाङ्कुरजालप्रतिबद्धाः ॥

ततस्तेन दुष्टहस्तिना करचरणरदनैः फुल्लनलिनीमिव नगरीमुज्जयिनीमवगा-
हमानेन समासादितः परिव्राजकः । तं च परिभ्रष्टदण्डकुण्डिकाभाजनं
शीकरैः सिक्त्वा दन्तान्तरे क्षिप्तं प्रेक्ष्य पुनरप्युद्बुष्टं जनेन—‘हा, परिव्राजको
व्यापाद्यते’ इति । (ख) अहो प्रमादः, अहो प्रमादः ।

(ग) अलं संभ्रमेण । शृणोतु तावदार्या । ततो विच्छिन्नविसंठुलसिङ्खला-
कलापमुद्धहन्तं दन्तान्तरपरिगृहीतं परिव्राजकमुद्धहन्तं तं प्रेक्ष्य कर्णपूरकेण
मया, नहि नहि, आर्याया अन्नपिण्डपुष्टेन दासेन, वामचरणेन द्यूतलेखकं
उद्बुध्योद्बुध्य त्वरितमापणालौहदण्डं गृहीत्वाकारितः स दुष्टहस्ती ।

(घ) ततस्ततः ।

विसंठुलसिङ्खलाकलापमिति क्रियाविशेषणम् । अन्नपिण्डपुष्टेनाद्युत-
लेखकमुत्प्रार्थ्य । आपणात्क्रयविक्रयस्थानात् । तत्र विक्रयार्थं लोहदण्डोऽप्यस्ति ॥

कर्णपूरकः—

आहणिऊण सरोसं तं हत्थि विञ्जसैलसिहराभम् ।

मोआविओ मए सो दन्तन्तरसंठिओ परिव्राजओ ॥ २० ॥ (क)

वसन्तसेना—सुट्टु दे किदम् । तदो तदो । (ख)

कर्णपूरकः—तदो अज्जए, 'साहु रे कण्णऊरअ, साहु' ति एत्तिअमेत्तं भणन्ती, विसमभरक्कन्ता विअ णावा, एक्कदो पल्हत्था सअला उज्जइणी आसि । तदो अज्जए, एक्केण सुण्णाइं आहरण-ट्ठाणाइं परामुसिअ उद्धं पेक्खिअ दीहं णीससिअ अअं पावारओ मम उवरि विवत्तो । (ग)

वसन्तसेना—कण्णऊरअ, जाणीहि दाव किं एसो जादीकु-सुमवासिदो पावारओ ण वेत्ति । (घ)

कर्णपूरकः—अज्जए, मदगन्धेण सुट्टु तं गन्धं ण जाणामि । (ङ)

वसन्तसेना—णामं पि दाव पेक्ख । (च)

कर्णपूरकः—इमं णामं अज्जआ एव वाएदु । (छ) (इति प्रावारकमुपनयति ।)

वसन्तसेना—अज्जचारुदत्तस्स । (ज) (इति वाचयित्वा सस्पृहं गृहीत्वा प्रावृणोति ।)

चेटी—कण्णऊरअ, सोहदि अज्जआए पावारओ । (झ)

(क) आहत्य सरोषं तं हस्तिनं विन्ध्यशैलशिखराभम् ।

मोचितो मया स दन्तान्तरसंस्थितः परिव्राजकः ।

(ख) सुष्ठु त्वया कृतम् । ततस्ततः ।

(ग) तत आर्ये, 'साधु रे कर्णपूरक, साधु' इत्येतावन्मात्रं भणन्ती, विषमभराकान्ता इव नौः, एकतः पर्यस्ता सकलोजयिन्यासीत् । तत आर्ये, एकेन शून्यान्याभरणस्थानानि परामृश्य ऊर्ध्वं प्रेक्ष्य दीर्घं निःश्वस्यार्थं प्रावारको ममोपरि क्षिप्तः ।

(घ) कर्णपूरक, जानीहि तावत्किमेष जातीकुसुमवासितः प्रावारको न वेत्ति । (ङ) आर्ये मदगन्धेन । सुष्ठु तं गन्धं न जानामि ।

(च) नामापि तावत्प्रेक्षस्व । (छ) इदं नामार्थैव वाचयतु ।

(ज) आर्यचारुदत्तस्व । (झ) कर्णपूरक, शोभत आर्यायाः प्रावारकः ।

आहणिऊणेत्यादि । गाथा । स परिव्राजकः ॥ २० ॥ पल्हत्था पर्यस्ता ।

कर्णपूरकः—आ सोहदि अज्जआए पावारओ । (क)

वसन्तसेना—कण्णऊरअ, इदं दे पारितोसिअम् । (ख)
(इत्याभरणं प्रयच्छति ।)

कर्णपूरकः—(शिरसा गृहीत्वा प्रणम्य च ।) संपदं सुट्ठु सोहदि अ-
ज्जआए पावारओ । (ग)

वसन्तसेना—कण्णऊरअ, एदाए वेलाए कहिं अज्जचारु-
दत्तो । (घ)

कर्णपूरकः—एदेण ज्जेव मग्गेण पवुत्तो गन्तुं गेहम् । (ङ)

वसन्तसेना—हज्जे, उवरिदणं अलिन्दअं आरुहिअ अज्जचा-
रुदत्तं पेक्खेम्ह । (च)

(इति निष्क्रान्ताः सर्वे ।)

इति द्यूतकरसंवाहको नाम द्वितीयोऽङ्कः ।

(क) आं शोभत आर्यायाः प्रावारकः ।

(ख) कर्णपूरक, इदं ते पारितोषिकम् ।

(ग) सांप्रतं सुष्ठु शोभत आर्यायाः प्रावारकः ।

(घ) कर्णपूरक, एतस्यां वेलायां कुत्रार्थचारुदत्तः ।

(ङ) एतेनैव मार्गेण प्रवृत्तो गन्तुं गेहम् ।

(च) चेष्टि, उपरितनमलिन्दकमारुह्यार्थचारुदत्तं पश्यामः ।

परामुसिअ परामुइय ॥ आं, सोहदीति । मया सादसार्जितेन न युक्तमेतदिति
भावः । प्रवृत्तश्चलितः ॥

इति द्यूतकरसंवाहको नाम द्वितीयोऽङ्कः ।

तृतीयोऽङ्कः ।
(ततः प्रविशति चेटः ।)

चेटः—

सुअणे खलु भिच्चाणुकम्पके शामिए णिद्धणके वि शोहदे ।
पिशुणे उण दन्वगन्विदे दुक्कले खलु पलिणामदालुणे ॥ १ ॥
अवि अ ।

शइशपलक्कवलदे ण शक्कि वालिदुं
अण्णपशत्तकलत्ते ण शक्कि वालिदुम् ।
जूदपशत्तमणुइशे ण शक्कि वालिदुं
जे वि शहाविअदोशे ण शक्कि वालिदुम् ॥ २ ॥
का वि वेला अज्जचारुदत्तइश गन्धव्वं शुणिदुं गदइश । अदिक्क-
मदि अद्धलअणी । अज्ज वि ण आअच्छदि । ता जाव बाहि-
लदुआलशालाए गदुअ शुविइशम् । (क) (इति तथा करोति ।)

(क) सुजनः खलु भृत्यानुकम्पकः स्वामी निर्धनकोऽपि शोभते ।

पिशुनः पुनर्द्रव्यगर्वितो दुष्करः खलु परिणामदारुणः ॥

अपि च ।

सस्यलम्पटबलीवदो न शक्यो वारयितु-
मन्यप्रसक्तकलत्रं न शक्यं वारयितुम् ।

द्यूतप्रसक्तमनुष्यो न शक्यो वारयितुं
योऽपि स्वाभाविकदोषो न शक्यो वारयितुम् ॥

कापि वेलार्यचारुदत्तस्य गान्धर्वं श्रोतुं गतस्य । अतिक्रामत्यर्धरजनी ।
अद्यापि नागच्छति । तथावद्बहिर्द्वारशालायां गत्वा स्वप्स्यामि ।

सुअणे इत्यादि । वैतालीयम् । ‘सुअणे’ इत्येकारो लघुः छन्दोनुरोधात् ।
सुजनः खलु भृत्यानुकम्पकः स्वामी निर्धनोऽपि शोभते । पिशुनः पुनर्द्रव्यगर्वितो
दुष्करः खलु परिणामदारुणः ॥ खलु यस्मादर्थे । दुष्करो यतः, अतः परि-
णामदारुणः ॥ १ ॥ **शइशपलक्केत्यादि ।** शक्करी जातिः । पलक्को ल-
म्पटः । ‘पडकला’ इति महाराष्ट्रभाषा । सस्यलम्पटो बलीवदो न शक्यो वार-
यितुम् । अन्यप्रसक्तकलत्रं न शक्यं वारयितुम् । द्यूतप्रसक्तमनुष्यो न शक्यो
वारयितुम् । योऽपि स्वाभाविको दोषः सोऽपीत्यर्थान्न शक्यो वारयितुम् ॥
अतिरिक्तादातृत्वं दोष एवेति । तं च मम स्वामी न त्यजतीति भावः ॥ २ ॥

(ततः प्रविशति चारुदत्तो विदूषकश्च ।)

चारुदत्तः—अहो अहो, साधु साधु, रेभिलेन गीतम् । वीणा हि नामासमुद्रोत्थितं रत्नम् । कुतः ।

उत्कण्ठितस्य हृदयानुगुणा वयस्या

संकेतके चिरयति प्रवरो विनोदः ।

संस्थापना प्रियतमा विरहातुराणां

रक्तस्य रागपरिवृद्धिकरः प्रमोदः ॥ ३ ॥

विदूषकः—भो, एहि । गेहं गच्छेह्य । (क)

चारुदत्तः—अहो, सुष्ठु भावरेभिलेन गीतम् ।

विदूषकः—मम दाव दुवेहिं जेव्व हस्सं जाअदि । इत्थिआए सक्कअं पठन्तीए, मणुस्सेण अ काअलीं गाअन्तेण । इत्थिआ दाव सक्कअं पठन्ती, दिण्णणवणस्सा विअ गिड्डी, अहिअं सुसुआअदि । मणुस्सो वि काअलीं गाअन्तो, सुक्खसुमणोदामवेट्ठिदो बुद्धपुरोहिदो विअ मन्तं जवन्तो, दिढं से ण रोअदि । (ख)

चारुदत्तः—वयस्य, सुष्ठु खल्वद्य गीतं भावरेभिलेन । न च भवान्परितुष्टः ।

रक्तं च नाम मधुरं च समं स्फुटं च

भावान्वितं च ललितं च मनोहरं च ।

किंवा प्रशस्तवचनैर्वहुभिर्मदुक्तै-

रन्तर्हिता यदि भवेद्वनितेति मन्ये ॥ ४ ॥

(क) भोः, एहि । गृहं गच्छावः ।

(ख) मम तावद्वाभ्यामेव हास्यं जायते । स्त्रिया संस्कृतं पठन्त्या, मनुष्येण च 'काकली' गायता । स्त्री तावत्संस्कृतं पठन्ती, दत्तनवनसेव गृष्टिः, अधिकं सूक्ष्मशब्दं करोति । मनुष्योपि काकलीं गायन्, शुष्कसुमनोदामवेष्टितो वृद्धपुरोहित इव मन्त्रं जपन्, दृढं मे न रोचते ।

गन्धर्व्वं गान्धर्व्वम् । गीतमित्यर्थः ॥ उत्कण्ठितस्येति ॥ ३ ॥ सक्कअं संस्कृतम् । काअलीं काकलीम् । णस्सा नासिकाविवररज्जूः । सुसुआअदीत्यव्यक्तशब्दानुकारणम् । शुष्कसुमनोदामवेष्टितत्वेन चिरकालजपप्रवणत्वमुक्तम् ॥ रक्तमिति । भावान्वितं रत्यास्पदम् । ललितं लालित्याख्यधर्मविशेषशालि ।

अपि च ।

तं तस्य स्वरसंक्रमं मृदुगिरः श्लिष्टं च तन्नीस्वनं

वर्णानामपि मूर्च्छनान्तरगतं तारं विरामे मृदुम् ।

हेलासंयमितं पुनश्च ललितं रागद्विरुच्चारितं

यत्सत्यं विरतेऽपि गीतसमये गच्छामि शृण्वन्निव ॥ ५ ॥

विदूषकः—भो वअस्स, आवणन्तररच्छाविभाणसु सुहं कुकुरा वि सुत्ता । ता गेहं गच्छेम्ह । (अप्रतोऽवलोक्य ।) वअस्स, पेक्ख पेक्ख । एसो वि अन्धआरस्स विअ अवआसं देन्तो अन्तरिक्खपासादादो ओदरदि भअवं चन्दो । (क)

चारुदत्तः—सम्यगाह भवान् ।

असौ हि दत्त्वा तिमिरावकाशमस्तं व्रजत्युन्नतकोटिरिन्दुः ।

जलावगाढस्य वनद्विपस्य तीक्ष्णं विषाणाग्रमिवावशिष्टम् ॥ ६ ॥

विदूषकः—भो, एदं अह्माणं गेहम् । वड्डमाणअ, वड्डमाणअ, उम्घाटेहि दुआरअम् । (ख)

चेटः—अज्जमित्तेअस्स शलशंजोए शुणीअदि । आगदे अज्ज, चालुदत्ते । ता जाव दुआलअं शे उम्घाटेमि । (तथा कृत्वा ।) अज्ज-वन्दामि । मित्तेअ, तुमंपि वन्दामि । एत्थ वित्थिण्णे आशणे णि-शीदन्दु अज्जा । (ग)

(क) भो वयस्य, आपणान्तररथ्याविभागेषु सुखं कुकुरा अपि सुप्ताः । तद्गृहं गच्छावः । वयस्य, पश्य पश्य । एषोऽप्यन्धकारस्येवावकाशं ददन्-न्तरिक्षप्रासादादवतरति भगवांश्चन्द्रः ।

(ख) भोः, इदमस्माकं गेहम् । वर्धमानक, वर्धमानक, उद्धाटय द्वारम् ।

(ग) आर्यमैत्रेयस्य स्वरसंयोगः श्रूयते । आगत आर्यचारुदत्तः । तद्या-वद्वारमस्योद्धाटयामि । आर्य, वन्दे । मैत्रेय, त्वामपि वन्दे । अत्र विस्तीर्ण-आसने निषीदतमार्यौ ।

पिहितायोषिदेव गायति न पुरुष इति भासते ॥ ४ ॥ तस्मिन्ति ॥ ५ ॥ आपणमध्यरथ्याविभागेषु कुकुरा अपि सुप्ताः । ओदरदि अवतरति । अस्ताभिमुखं यातीत्यर्थः ॥ असाविति । विषाणाग्रं दन्ताग्रम् ॥ ६ ॥ संयोगः समवधानम् ।

(उभौ नाट्येन प्रविद्योपविशतः ।)

विदूषकः—बहुमाणअ, रअणिअं सद्वावेहि पादाइं धोइ-
दुम् । (क)

चारुदत्तः—(सानुकम्पम् ।) अलं सुसज्जनं प्रबोधयितुम् ।

चेटः—अज्जमित्तेअ, अहं पाणिअं गेण्हे । तुमं पादाइं धो-
वेहि । (ख)

विदूषकः—(सकोधम् ।) भो वअस्स, एसो दाणिं दासीए पुत्तो
भविअ पाणिअं गेण्हेदि । मं उण बह्णं पादाइं धोवावेदि । (ग)

चारुदत्तः—वयस्य मैत्रेय, त्वमुदकं गृहाण । वर्धमानकः
पादौ प्रक्षालयतु ।

चेटः—अज्जमित्तेअ, देहि उदअम् । (घ)

(विदूषकस्तथा करोति । चेटश्चारुदत्तस्य पादौ प्रक्षाल्यापसरति ।)

चारुदत्तः—दीयतां ब्राह्मणस्य पादोदकम् ।

विदूषकः—किं मम पादोदण्हिं । भूमीए जेव मए ताडिद-
गद्दहेण विअ पुणोवि लोट्टिदव्वम् । (ङ)

चेटः—अज्जमित्तेअ, बह्णो क्खु तुमम् । (च)

विदूषकः—जथा सब्बणागाणं मज्जे डुण्डुहो, तथा सब्बबह्म-
णाणं मज्जे अहं बह्णो । (छ)

चेटः—अज्जमित्तेअ, तथा वि धोइइशम् । (तथा कृत्वा ।) अज्ज-

(क) वर्धमानक, रदनिकामाकारय पादौ धावितुम् ।

(ख) आर्यमैत्रेय, अहं पानीयं गृह्णामि । त्वं पादौ धाव ।

(ग) भो वयस्य, एष इदानीं दास्याः पुत्रो भूत्वा पानीयं गृह्णाति ।
मां पुनर्ब्राह्मणं पादौ धावयति ।

(घ) आर्यमैत्रेय, देह्युदकम् ।

(ङ) किं मम पादोदकैः । भूम्यामेव मया ताडितगर्दभेनेव पुनरपि
लोटितव्यम् । (च) आर्यमैत्रेय, ब्राह्मणः खलु त्वम् ।

(छ) यथा सर्वनागानां मध्ये डुण्डुभः, तथा सर्वब्राह्मणानां मध्येऽहं
ब्राह्मणः ।

मित्तेअ, एदं तं शुवण्णभण्डअं मम दिवा, तुह लत्तिं च । ता
गेण्ह । (क) (इति दत्त्वा निष्क्रान्तः ।)

विदूषकः—(गृहीत्वा ।) अज्ज वि एदं चिट्ठदि । किं एत्थ
उज्जइणीए चोरो वि णत्थि, जो एदं दासीए पुत्तं णिद्दाचोरं
ण अवहरदि । भो वअस्स, अब्भन्तरचतुस्सालअं पवेसआमि
णम् । (ख)

चारुदत्तः—

अलं चतुःशालमिमं प्रवेश्य प्रकाशनारीधृत एष यस्मात् ।

तस्मात्स्वयं धारय विप्र तावद्यावन्न तस्याः खलु भोः समर्प्यते ॥७॥
(निद्रां नाटयन्, 'तं तस्य स्वरसंक्रमम्—' (३।५) इति पुनः पठति ।)

विदूषकः—अवि णिद्दाअदि भवम् । (ग)

चारुदत्तः—अथ किम् ।

इयं हि निद्रा नयनावलम्बिनी ललाटदेशादुपसर्पतीव माम् ।

अदृश्यरूपा चपला जरेव या मनुष्यसत्त्वं परिभूय वर्धते ॥ ८ ॥

विदूषकः—ता सुवेत्स । (घ) (नाट्येन स्वपिति ।)

(ततः प्रविशति शर्विलकः ।)

शर्विलकः—

कृत्वा शरीरपरिणाहसुखप्रवेशं

शिक्षाबलेन च बलेन च कर्ममार्गम् ।

गच्छामि भूमिपरिसर्पणघृष्टपाश्वर्धो

निर्मुच्यमान इव जीर्णतनुर्भुजङ्गः ॥ ९ ॥

(क) आर्यमैत्रेय, तथापि धाविष्यामि । आर्यमैत्रेय, एतत्तत्सुवर्णभाण्डं
मम दिवा, तव रात्रौ च । तद्गृहाण ।

(ख) अद्याप्येतत्तिष्ठति । किमत्रोज्जयिन्यां चोरोऽपि नास्ति, य एतं
दास्याः पुत्रं निद्राचौरं नापहरति । भो वयस्, अभ्यन्तरचतुःशालकं प्रवे-
शयाम्येनम् ।

(ग) अपि निद्राति भवान् ।

(घ) तत्स्वपिवः ।

देमि ददामि (?) । कवाटमुद्राध्यावकाशं विभरामीत्यर्थः (?) ॥ अलमिति ।
प्रकाशनारी वेद्या ॥ ७ ॥ इयमिति । मनुष्यसत्त्वं नृसत्ताम् । मनुष्यमिति
यावत् ॥ ८ ॥ कृत्वेति । कर्ममार्गं संधिम् । यथा जीर्णतनुः सर्पः मुच्यमान-

(नभोऽवलोक्य सहर्षम् ।) । अये, कथमस्तमुपगच्छति स भगवान्मृगाङ्कः ।
तथा हि ।

नृपतिपुरुषशङ्कितप्रचारं परगृहदूषणनिश्चितैकवीरम् ।

घनपटलतमोनिरुद्धतारा रजनिरियं जननीव संवृणोति ॥ १० ॥

वृक्षवाटिकापरिसरे संधिं कृत्वा प्रविष्टोऽस्मि मध्यमकम् । तद्याव-
दिदानीं चतुःशालकमपि दूषयामि । भोः,

कामं नीचमिदं वदन्तु पुरुषाः स्वमे च यद्वर्धते

विश्वस्तेषु च वञ्चनापरिभवश्चौर्यं न शौर्यं हि तत् ।

स्वाधीना वचनीयतापि हि वरं बद्धो न सेवाञ्जलि-

मार्गो ह्येष नरेन्द्रसौप्तिकवधे पूर्वं कृतो द्रौणिना ॥ ११ ॥

तत्कस्मिन्नेदेशे संधिमुत्पादयामि ।

देशः को नु जलावसेकशिथिलो यस्मिन्न शब्दो भवे-

द्वितीनां च न दर्शनान्तरगतः संधिः करालो भवेत् ।

क्षारक्षीणतया च लोष्टककृशं जीर्णं क्व हर्म्यं भवे-

त्कस्मिन्स्त्रीजनदर्शनं च न भवेत्स्यादर्थसिद्धिश्च मे ॥ १२ ॥

(भित्तिं परामृश्य ।) नित्यादित्यदर्शनोदकसेचनेन दूषितेयं भूमि क्षार-
क्षीणा । मूषिकोत्करश्चेह । हन्त, सिद्धोऽयमर्थः । प्रथममेतत्स्कन्द-
पुत्राणां सिद्धिलक्षणम् । अत्र कर्मप्रारम्भे कीदृशमिदानीं संधिमु-
त्पादयामि । इह खलु भगवता कनकशक्तिना चतुर्विधः संध्युपायो
दर्शितः । तद्यथा—पक्वेष्टकानामाकर्षणम्, आमोष्टकानां छेदनम्,
पिण्डमयानां सेचनम्, काष्ठमयानां पाटनमिति । तदत्र पक्वेष्टक
इष्टिकाकर्षणम् । तत्र

कञ्जुको गच्छति ॥ ९ ॥ नृपतीति । पटलं वृन्दं रोगमेदश्च । तारानक्षत्रमक्षणः

कनीनिका च ॥ १० ॥ काममिति । अथत्थान्ना पाण्डवपक्षपातिनो राजानो

रात्रौ संधिं कृत्वा मारिताः । सौप्तिकमिति भावकान्तादध्यात्मादित्वाद्वा ॥ ११ ॥

देश इति । संधिः किंभूतः । दर्शनान्तरगतो दर्शनान्तरे कनकशक्त्यादिमत-

विशेषस्तदनुगतस्तद्वोधितः । करालो विपरीतः । स्त्रीजनदर्शनं हि तदनिष्टाचरणं

वीरजनगर्हितं संभाव्येत ॥ १२ ॥ स्कन्दपुत्राणां स्कन्दोपजीविचौराचार्याणाम् ॥

पद्मव्याकोशं भास्करं बालचन्द्रं

वापी विस्तीर्णं स्वस्तिकं पूर्णकुम्भम् ।

तत्कस्मिन्देशे दर्शयाम्यात्मशिल्पं

दृष्ट्वा श्वो यं यद्विस्मयं यान्ति पौराः ॥ १३ ॥

तदत्र पक्वेष्टके पूर्णकुम्भ एव शोभते । तमुत्पादयामि ।

अन्यासु भित्तिषु मया निशि पाटितासु

क्षारक्षतासु विपमासु च कल्पनासु ।

दृष्ट्वा प्रभातसमये प्रतिवेशिवर्गो

दोषांश्च मे वदति कर्मणि कौशलं च ॥ १४ ॥

नमो वरदाय कुमारकार्तिकेयाय, नमः कनकशक्तये ब्रह्मण्यदेवाय
देवव्रताय, नमो भास्करनन्दिने, नमो योगाचार्याय यस्याहं प्रथमः
शिष्यः । तेन च परितुष्टेन योगरोचना मे दत्ता ।

अनया हि समालब्धं न मां द्रक्ष्यन्ति रक्षिणः ।

शस्त्रं च पतितं गात्रे रुजं नोत्पादयिष्यति ॥ १५ ॥

(तथा करोति ।) धिक्कष्टम् । प्रमाणसूत्रं मे विस्मृतम् । (विचिन्त्य ।)
आं, इदं यज्ञोपवीतं प्रमाणसूत्रं भविष्यति । यज्ञोपवीतं हि नाम
ब्राह्मणस्य महदुपकरणद्रव्यम्, विशेषतोऽस्मद्विधस्य । कुतः ।

एतेन मापयति भित्तिषु कर्ममार्ग-

मेतेन मोचयति भूषणसंप्रयोगान् ।

उद्धाटको भवति यन्नदृढे कपाटे

दष्टस्य कीटभुजगैः परिवेष्टनं च ॥ १६ ॥

मापयित्वा कर्म समारभे । (तथा कृत्वावलोक्य च ।) एकलोष्टाव-
शेषोऽयं संधिः । धिक्कष्टम् । अहिना दष्टोऽस्मि । (यज्ञोपवीतेनाङ्गुली ।)

पद्मव्याकोशमित्यादि । वैश्वदेवीछन्दः । वापी विस्तीर्णमिति द्वे नामनी ।
यदुक्तवान्—‘इष्टकाभित्तौ च संस्कारवशेन पद्मव्याकोशादयः सप्त संज्ञाः’ इति ।
भास्करो मण्डलाकारः । अन्येऽपि नामसदृशः सप्त संधयः ॥ १३ ॥ अन्या-
स्विति । कौशलं चेति चकारोऽप्यर्थे ॥ १४ ॥ कार्तिकेयः परमगुरुः । ‘ब्रह्मण्यदेवा-
दयोऽपरगुरुवः’ इत्याहुः सर्वे । ‘कार्तिकेयविशेषणम्’ इत्येके । ‘ब्रह्मण्याय देवाय’
इति कचित्पाठः ॥ अनयेति ॥ १५ ॥ एतेनेति । कर्मसु संधिरचनासु । भूषण-

बद्धा विषवेगं नाटयति । चिकित्सां कृत्वा) स्वस्थोऽस्मि । (पुनः कर्म कृत्वा । दृष्ट्वा च ।) अये, ज्वलति प्रदीपः । तथा हि ।

शिखा प्रदीपस्य सुवर्णपिञ्जरा महीतले संधिमुखेन निर्गता ।

विभाति पर्यन्ततमःसमावृता सुवर्णरेखेव कपे निवेशिता ॥ १७ ॥

(पुनः कर्म कृत्वा ।) समाप्तोऽयं संधिः । भवतु । प्रविशामि । अथवा न तावत्प्रविशामि । प्रतिपुरुषं निवेशयामि । (तथा कृत्वा ।) अये, न कश्चित् । नमः कार्तिकेयाय । (प्रविश्य । दृष्ट्वा च ।) अये, पुरुषद्वयं सुप्तम् । भवतु । आत्मरक्षार्थं द्वारमुद्धाटयामि । कथं जीर्णत्वाद्वृहस्य विरोति कपाटम् । तद्यावत्सलिलमन्वेपयामि । क्व न खलु सलिलं भविष्यति । (इतस्ततो दृष्ट्वा सलिलं गृहीत्वा क्षिपन्त्यङ्कम् ।) मा तावद्भूमौ पतच्छब्दमुत्पादयेत् । भवतु । एवं तावत् । (ष्ट्रेण प्रतीक्ष्य कपाटमुद्धाट्य च ।) भवतु । एवं तावत् । इदानीं परीक्षे किं लक्ष्यसुप्तम्, उत परमार्थसुप्तमिदं द्वयम् । (त्रासयित्वा परीक्ष्य च ।) अये, परमार्थसुप्तनानेन भवितव्यम् । तथा हि ।

निःश्वासोऽस्य न शङ्कितः सुविशदस्तुल्यान्तरं वर्तते

दृष्टिर्गाढनिमीलिता न विकला नाभ्यन्तरे चञ्चला ।

मात्रं सस्तशरीरसंधिशिथिलं शय्याप्रमाणाधिकं

दीपं चापि न मर्पयेदभिमुखं स्याल्लक्ष्यसुप्तं यदि ॥ १८ ॥

(समन्तादवलोक्य ।) अये, कथं मृदङ्गः । अयं दर्दुरः । अयं पणवः । इयमपि वीणा । एते वंशाः । अमी पुस्तकाः । कथं नाट्याचार्यस्य गृहमिदम् । अथवा भवनप्रत्ययात्प्रविष्टोऽस्मि । तर्कि परमार्थदरिद्रोऽयम्, उत राजभयाच्चौरभयाद्वा भूमिष्ठं द्रव्यं धारयति । तन्ममापि नाम शर्विलकस्य भूमिष्ठं द्रव्यम् । भवतु । बीजं प्रक्षि-

संप्रयोगानिति कटकादर्धमावकीलकमुल्लिष्टसंयोजनाभेदात् ॥ १६ ॥ शिखेति ।

॥ १७ ॥ 'प्रतीक्ष्य' इत्यत्र 'प्रतीच्छ्य' इति पाठो दृश्यते । तच्च प्रतीच्छाग्रहणं कृत्वेत्यत्रार्थे णिचि समासे क्त्वाप्रत्यये त्यपि रूपम् । लक्ष्यसुप्तं व्याजसुप्तम् । निःश्वास इति । तुल्यमविषयमन्तरमन्तरालो यथा स्यादेवं वर्तते ।

पामि । (तथा कृत्वा ।) निक्षिप्तं बीजं न क्वचित्स्फारीभवति । अये,
परमार्थदरिद्रोऽयम् । भवतु । गच्छामि ।

विदूषकः—(उत्स्वप्रायते ।) भो वअस्स, संधी विअ दिज्जदि ।
चोरं विअ पेक्खामि । ता गेण्हदु भवं एदं सुवण्णभण्डअम् । (क)

शर्विलकः—किं न खल्वयमिह मां प्रविष्टं ज्ञात्वा दरिद्रो-
ऽस्मीत्युपहसति । तत्किं व्यापादयामि उत लघुत्वादुत्स्वप्रायते ।
(दृष्ट्वा ।) अये, जर्जरस्नानशाटीनिबद्धं दीपप्रभयोद्दीपितं सत्यमेवैतदलं-
करणभाण्डम् । भवतु । गृह्णामि । अथवा न युक्तं तुल्यावस्थं कुल-
पुत्रजनं पीडयितुम् । तद्गच्छामि ।

विदूषकः—भो वअस्स, साविदोसि गोबह्मणकामाए, जइ
एदं सुवण्णभण्डअं ण गेह्णसि । (ख)

शर्विलकः—अनतिक्रमणीया भगवती गोकाम्या ब्राह्मणकाम्या
च तद्गृह्णामि । अथवा ज्वलति प्रदीपः । अस्ति च मया प्रदीपनि-
र्वापणार्थमाग्नेयः कीटो धार्यते । तं तावत्प्रवेशयामि । तस्यायं देश-
कालः । एष मुक्तो मया कीटो यात्वेवास्य दीपस्योपरि मण्डलैर्वि-
चित्रैर्विचरितुम् । एष पक्षद्वयानिलेन निर्वापितो भद्रपीठेन धिक्कृ-
तमन्धकारम् । अथवा मयाप्यस्मद्ब्राह्मणकुलेन धिक्कृतमन्धकारम् ।
अहं हि चतुर्वेदविदोऽप्रतिग्राहकस्य पुत्रः शर्विलको नाम ब्राह्मणो
गणिकामदनिकार्थमकार्यमनुतिष्ठामि । इदानीं करोमि ब्राह्मणस्य
प्रणयम् । (इति जिघृक्षति ।)

(क) भो वयस्य, संधिरिव दृश्यते, । चौरमिव पश्यामि । तद्गृह्णतु
भवानिदं सुवर्णभाण्डम् ।

(ख) भो वयस्य, शापितोऽसि गोब्राह्मणकाम्यया, यद्येतत्सुवर्णभाण्डं न
गृह्णसि ।

कपटपुत्रस्य विषमान्तरालवत्त्वाद् ॥ १८ ॥ स्फारीभवति । अभिमन्त्रितो बीजवि-
शेषो घनसहितभूतले क्षिप्तो बहुलीभवतीति प्रसिद्धिः ॥ लघुत्वाच्चपलत्वाद् ॥
गोकाम्येति । कामयतेर्लिङ्गसामान्ये अचो यति पश्चात्क्रीलं विवक्षणीयम् ।

विदूषकः—भो वअस्स, सीदलो दे अगगहत्यो । (क)

शर्विलकः—धिकप्रमादः । सलिलसंपर्काच्छीतलो मेऽग्रहस्तः ।
भवतु । कक्षयोर्हस्तं प्रक्षिपामि । (नाट्येन सव्यहस्तमुष्णीकृत्य गृह्णाति ।)

विदूषकः—गहिदम् । (ख)

शर्विलकः—अनतिक्रमणीयोऽयं ब्राह्मणप्रणयः । तद्गृहीतम् ।

विदूषकः—दाणिं विक्रीणिदपण्णो विअ वाणिओ, अहं सुहं
सुविस्सम् । (ग)

शर्विलकः—महाब्राह्मण, स्वपिहि वर्षशतम् । कष्टमेवं मदनि-
कागणिकार्थे ब्राह्मणकुलं तमसि पातितम् । अथवा आत्मा पातितः ।

धिगस्तु खलु दारिद्र्यमनिर्वेदितपौरुषम् ।

यदेतद्गर्हितं कर्म निन्दामि च करोमि च ॥ १९ ॥

तद्यावन्मदनिकाया निष्क्रयणार्थं वसन्तसेनागृहं गच्छामि ।

(परिक्रम्यावलोक्य च ।) अये, परशब्द इव । मा नाम रक्षिणः । भ-
वतु । स्तम्भीभूत्वा तिष्ठामि । अथवा ममापि नाम शर्विलकस्य
रक्षिणः । योऽहं

मार्जारः क्रमणे मृगः प्रसरणे श्येनो ग्रहालुञ्चने

सुप्तासुप्तमनुष्यवीर्यतुलनेश्च सर्पणे पन्नगः ।

माया रूपशरीरवेशरचने वाग्देशभाषान्तरे

दीपो रात्रिषु संकटेषु डुडुमो वाजी स्थले नौर्जले ॥ २० ॥

(क) भो वयस्य, शीतलस्तेऽग्रहस्तः । (ख) गृहीतम् ।

(ग) इहानीं विक्रीतपण्य इव वाणिक्, अहं सुखं स्वप्स्यामि ।

गोब्राह्मणसहिताया भङ्गं लं करोषि यदीदं न गृह्णासीति शपथार्थः ॥ प्रणयो-
ऽभ्यर्थना ॥ विक्रीणिदपण्णो विअ विक्रीतपण्य इव ॥ धिगिति । अनिर्वेदितेति
प्रकरणनिश्चयो निर्वेदः, तदभावोऽनिर्वेदः ॥ १९ ॥ पदशब्द इत्यनेन रदनिकाप्रवे-
शसूचनम् । मार्जार इति । ग्रहणयुक्तमालुञ्चनं । ग्रहालुञ्चनम् । आ कुकुरः । माया
शाम्बरी विद्या । रूपमाकारम् । वेशोऽलंकारादियोजना । डुडुम उहुंसः (?) ॥ २० ॥

अपि च ।

भुजग इव गतौ गिरिः स्थिरत्वे पतगपतेः परिसर्पणे च तुल्यः ।

शश इव भुवनावलोकनेऽहं वृक इव च ग्रहणे बले च सिंहः ॥२१॥

(प्रविश्य ।)

रदनिका—हद्धी हद्धी, बाहिरदुआरसालाए पसुत्तो वड्डमा-
णओ । सेवि एत्थ ण दीसइ । भोदु । अज्जमित्तेअं सद्दावेमि । (क)
(इति परिक्रामति ।)

शर्विलकः—(रदनिकां हन्तुमिच्छति । निरूप्य ।) कथं स्त्री । भवतु
गच्छामि । (इति निष्क्रान्तः ।)

रदनिका—(गत्वा सत्रासम् ।) हद्धी हद्धी, अह्माणं गेहे संधिं
कप्पिअ चोरो णिक्कमति । भोदु । मित्तेअं गदुअ पबोधेमि ।
(विदूषकमुपगम्य ।) अज्जमित्तेअ, उट्ठेहि उट्ठेहि । अह्माणं गेहे संधिं
कप्पिअ चोरो णिक्कन्तो । (ख)

विदूषकः—(उत्थाय ।) आः दासीए धीए, किं भणासि—
'चोरं कप्पिअ संधी णिक्कन्तो' । (ग)

रदनिका—हदास, अलं परिहासेण । किं ण पेक्खसि एणम् । (घ)

विदूषकः—आः दासीए धीए, किं भणासि—'दुदिअं विअ
हुआरअं उग्घाडिदं' ति । भो वअस्स चारुदत्त, उट्ठेहि उट्ठेहि ।
अह्माणं गेहे संधिं दइअ चोरो णिक्कन्तो । (ङ)

(क) हा धिक् हा धिक्, बहिर्द्वारशालायां प्रसुतो वर्धमानकः ।
सोऽप्यत्र न दृश्यते । भवतु । आर्यमैत्रेयमाह्वयामि ।

(ख) हा धिक् हा धिक्, अस्माकं गृहे संधिं कर्तयित्वा चोरो निष्क्रा-
मति । भवतु । मैत्रेयं गत्वा प्रबोधयामि । आर्यमैत्रेयं उत्तिष्ठोत्तिष्ठ ।
अस्माकं गेहे संधिं कर्तयित्वा चोरो निष्क्रान्तः ।

(ग) आः दास्याः पुत्रिके, किं भणसि 'चौरं कर्तयित्वा संधि-
निष्क्रान्तः' । (घ) हताश, अलं परिहासेन । किं न प्रेक्षस एनम् ।

(ङ) आ दास्याः पुत्रिके, किं भणसि—'द्वितीयमिव द्वारमनुद्घाटितम्'
इति । भो वयस्य चारुदत्त, उत्तिष्ठोत्तिष्ठ । अस्माकं गेहे संधिं दत्त्वा
चोरो निष्क्रान्तः ।

भुजग इति । वृक इति हुण्डार इति प्रसिद्धः ॥ २१ ॥ कप्पिअ क्लृप्त्वा । निर्मा-

चारुदत्तः—भवतु । भोः, अलं परिहासेन ।

विदूषकः—भो, ण परिहासो । पेक्खदु भवम् । (क)

चारुदत्तः—कस्सिनुद्देशे ।

विदूषकः—भो, एसो । (ख)

चारुदत्तः—(विलोक्य) अहो, दर्शनीयोऽयं संधिः ।

उपरितलनिपातितेष्टकोऽयं

शिरसि तनुर्विपुलश्च मध्यदेशे ।

असदृशजनसंप्रयोगभीरो-

हृदयमिव स्फुटितं महागृहस्य ॥ २२ ॥

कथमस्मिन्नपि कर्मणि कुशलता ।

विदूषकः—भो वअस्स, अअं संधी दुवेहिं ज्जेव दिण्णो भवे ।
आदु आगन्तुएण, सिक्खिदुकामेण वा । अण्णधा इध उज्जइणीए
को अम्हाणं घरविहवं ण जाणादि । (ग)

चारुदत्तः—

वैदेश्येन कृतो भवेन्मम गृहे व्यापारमभ्यस्यता

नासौ वेदितवान्धनैर्विरहितं विसन्धसुप्तं जनम् ।

दृष्ट्वा प्राञ्जहतीं निवासरचनामस्माकमाशान्वितः

संधिच्छेदनखिन्न एव सुचिरं पश्चान्निराशो गतः ॥ २३ ॥

ततः सुहृद्भ्यः किमसौ कथयिष्यति तपस्वी—‘सार्थवाहसुतस्य गृहं
प्रविश्य न किञ्चिन्मया समासादितम्’ इति ।

विदूषकः—भो, कथं तं ज्जेव चोरहदअं अणुसोचसि । तेण
चिन्तिदं महन्तं एदं गेहम् । इदो रअणभण्डअं सुवण्णभण्डअं वा

(क) भोः, न परिहासः । प्रेक्षतां भवान् । (ख) भोः, एषः ।

(ग) भो वयस्य, एष संधिर्द्वाभ्यामेव दत्तो भवेत् । अथवागन्तुकेन,
शिक्षितुकामेन वा । अन्यथात्रोज्जयिन्यां गृहविभवं न जानाति ।

येत्यर्थः ॥ उपरीति । उपरिभागे तलभागे च विनिपातिता आकृष्टा इष्टका
यत्र । ‘उपरितन-’ इति पाठ उपरितनी उपरिभवा । शेषं तुल्यम् ॥ २२ ॥
वैदेश्येनेति ॥ २३ ॥ णिकामिस्सं निष्कामयिष्यामि । बहिःकरिष्यामीति ।

णिक्कामिस्सम् । (सृत्ता । सविषादमात्मगतम् ।) कहिं तं सुवण्णभण्डम् ।
(पुनरनुस्मृत्य । प्रकाशम् ।) भो वअस्स, तुमं सव्वकालं भणासि—‘मुखो
मित्तेअओ, अपण्डितो मित्तेअओ’ ति । सुट्ठु मए किदं तं सुवण्ण-
भण्डं भवदो हत्थे सम्पपन्तेण । अण्णघा दासीए पुत्तेण अव-
हिदं भवे । (क)

चारुदत्तः—अलं परिहासेन ।

विदूषकः—भो, जह णाम अहं मुखो ता किं परिहासस्स
वि देशअलं ण जाणामि । (ख)

चारुदत्तः—कस्यां वेलायाम् ।

विदूषकः—भो, जदा तुमं मए भणितो सि—‘शीदलो दे
अगहत्थो’ । (ग)

चारुदत्तः—कदाचिदेवमपि स्यात् । (सर्वतो निरूप्य । सहर्षम् ।)
वयस्य, दिष्ट्या ते प्रियं निवेदयामि ।

विदूषकः—किं ण अवहिदम् । (घ)

चारुदत्तः—हृतम् ।

विदूषकः—तवा वि किं पिअम् । (ङ)

चारुदत्तः—यदसौ कृतार्थो गतः ।

विदूषकः—णासो क्खु सो । (च)

(क) भोः, कथं तमेव चौरहतकमनुशोचसि । तेन चिन्तितं महदेत-
द्ब्रह्म । इतो रत्नभाण्डं सुवर्णभाण्डं वा निष्क्रामयिष्यामि । कुत्र तत्सुवर्ण-
भाण्डम् । भो वयस्य, त्वं सर्वकालं भणसि—‘मुखो मैत्रेयः, अपण्डितो
मैत्रेयः’ इति । सुष्टु मया कृतं तत्सुवर्णभाण्डं भवतो हस्ते समर्पयता ।
अन्यथा दास्याः पुत्रेणापहृतं भवेत् ।

(ख) भोः, यथा नामाहं मूर्खस्तत्किं परिहासस्यापि देशकालं न
जाणामि ।

(ग) भोः, यदा त्वं मया भणितोऽसि—‘शीतलस्तेऽग्रहस्तः’ ।

(घ) किं नापहृतम् ।

(ङ) तथापि किं प्रियम् । (च) न्यासः खलु सः ।

यावत् । अवहि(द)दं अपहृतम् ॥ दिष्ट्या हर्षे ॥ ण अवहिदं नापहृतम् ।

चारुदत्तः—कथं न्यासः । (मोहमुपगतः ।)

विदूषकः—समस्ससदु भवम् । जइ णासो चोरेण अवहिदो तुमं किं मोहं उगवदो । (क)

चारुदत्तः—(समाश्वस्य ।) वयस्य,

कः श्रद्धास्यति भूतार्थं सर्वो मां तूलयिष्यति ।

शङ्कनीया हि लोकेऽस्मिन्निप्प्रतापा दरिद्रता ॥ २४ ॥

भोः, कष्टम् ।

यदि तावत्कृतान्तेन प्रणयोऽर्थेषु मे कृतः ।

किमिदानीं नृशंसेन चारित्रमपि दूषितम् ॥ २५ ॥

विदूषकः—अहं कखु अवलविस्सम्—‘केण दिण्णम्, केण गहीदम्, को वा स क्खि’ त्ति । (ख)

चारुदत्तः—अहमिदानीमनृतमभिधास्ये ।

भैक्ष्येणाप्यर्जयिष्यामि पुनर्न्यासप्रतिक्रियाम् ।

अनृतं नाभिधास्यामि चारित्रभ्रंशकारणम् ॥ २६ ॥

रदनिका—ता जाव अज्जा धूदाए गदुअ णिवेदेमिं । (ग)
(इति निष्क्रान्ताः सर्वे ।)

(ततः प्रविशति चेष्ट्या सह चारुदत्तवधूः ।)

वधूः—(ससंभ्रमम् ।) अइ, सच्चं अवरिक्खदसरीरो अज्जउत्तो अज्जमित्तेण सह । (घ)

चेटी—भट्टिणि, सच्चम् । किं तु जो सो वेस्साजणकेरको अलंकारओ सो अवहिदो । (ङ)

(क) समाश्वसितु भवान् । यदि न्यासश्चौरेणापहतस्त्वं किं मोहमुपगतः ।

(ख) अहं खल्वपलपिष्यामि—‘केन दत्तम्, केन गृहीतम्, को वा साक्षी’ इति । (ग) तद्यावदार्या धूतायै गत्वा निवेदयामि ।

(घ) अयि, सत्यमपरिक्षितशरीर आर्यपुत्र आर्यभैत्रेयेण सह ।

(ङ) भर्त्रि, सत्यम् । किं तु यः स वेश्याजनसालंकारकः सोऽपहतः ।

क इति । निष्प्रतापा निष्पौरुषा ॥ २४ ॥ यदीति । प्रणयोऽर्थित्वम् ॥ २५ ॥ भैक्ष्येणेति ॥ २६ ॥ अवरक्खणजणस्य अपगतं रक्षणं यस्यासौ अपरक्षणो

(वधूमोहं नाटयति ।)

चेटी—समस्ससदु अज्जाधूदा । (क)

वधूः—(समाश्वस्य ।) हज्जे, किं भणासि—‘अवरिक्खदसरीरो अज्जउत्तो’ ति । वरं दाणिं सो सरीरेण परिक्खदो, ण उण चारि-
त्तेण । संपदं उज्जङ्णीए जणो एवं मन्तइस्सदि—दलिह्दाए
अज्जउत्तेण जेव ईदिसं अकज्जं अणुचिट्ठिदम्’ ति । (ऊर्ध्वमवलोक्य
निःश्वस्य च ।) भअवं कअन्त, पोक्खरवत्तपडिदजलबिन्दुचञ्चलेहिं
कीलसि दलिह्दपुरिसभाअधेएहिं । इअं च मे एक्का मादुघरलद्धा
रअणावली चिट्ठिदि । एदं पि अदिसोण्डीरदाए अज्जउत्तो ण गेण्हि-
स्सदि । हज्जे, अज्जमित्तेअं दाव सद्दावेहि । (ख)

चेटी—जं अज्जा धूदा आणवेदि । (विदूषकमुपगम्य ।) अज्ज-
मित्तेअ, धूदा दे सद्दावेदि । (ग)

विदूषकः—कहिं सा । (घ)

चेटी—एसा चिट्ठिदि । उवसप्प । (ङ)

विदूषकः—(उपसृत्य ।) सोत्थि भोदीए । (च)

वधूः—अज्ज, वन्दामि । अज्ज, पौरत्थिमामुहो होहि । (छ)

विदूषकः—एसो भोदि, पौरत्थिमामुहो संवुत्तो ह्मि । (ज)

(क) समाश्वसित्वार्या धूता ।

(ख) चेटी, किं भणसि—‘अपरिक्षतशरीर आर्यपुत्रः’ इति । वरमिदानीं
स शरीरेण परिक्षतः । न पुनश्चारित्रेण । सांप्रतमुज्जयिन्यां जन एवं मन्त्र-
यिष्यति—‘दरिद्रतयार्यपुत्रेणैवेदशमकार्यमनुष्ठितम्’ इति । भगवन्कृतान्त,
पुष्करपत्रपतितजलबिन्दुचञ्चलैः क्रीडसि दरिद्रपुरुषभागधेयैः । इयं च म
एका मानृगृहलब्धा रत्नावली तिष्ठति । एतामप्यतिशौण्डीरतथार्यपुत्रो न
ग्रहीष्यति । चेटी, आर्यमैत्रेयं तावदाह्वय ।

(ग) यदार्या धूताज्ञापयति । आर्यमैत्रेय, धूता त्वामाह्वयति ।

(घ) कुत्र सा । (ङ) एषा तिष्ठति । उपसर्प ।

(च) स्वस्ति भवत्याः । (छ) आर्य, वन्दे । आर्य, पुरस्तान्मुखो भव ।

(ज) एष भवति, पुरस्तान्मुखः संवृत्तोऽस्मि ।

वेद्याजनः (?) । अवहिदो अपहृतः ॥ पौरत्थिमामुहो पौरत्स्याभिमुखः । पूर्व-

वधूः—अज्ज, पडिच्छ इमम् । (क)

विदूषकः—किं ण्णेदम् । (ख)

वधूः—अहं कखु रअणसट्ठि उववसिदा आसि । तहिं जघा-
विहवाणुसारेण बम्हणो पडिग्गाहिदव्वो । सो अ ण पडिग्गाहिदो,
ता तस्स किदे पडिच्छ इमं रअणमालिअम् । (ग)

विदूषकः—(गृहीत्वा ।) सोत्थि । गमिस्सम् । पिअवअस्सस्स
णिवेदेमि । (घ)

वधूः—अज्जमित्तेअ, मा कखु मं लज्जावेहि । (ङ) (इति नि-
ष्क्रान्ता ।)

विदूषकः—(सविस्मयम् ।) अहो, से महाणुभावदा । (च)

चारुदत्तः—अये, चिरयति मैत्रेयः । मा नाम वैक्लव्यादकार्यं
कुर्यात् । मैत्रेय, मैत्रेय ।

विदूषकः—(उपसृत्य ।) एसो ह्वि । गेण्ह एदम् । (छ) (रत्ना-
वलीं दर्शयति ।)

चारुदत्तः—किमेतत् ।

विदूषकः—भो, जं दे सरिसदारसंगहस्स फलम् । (ज)

चारुदत्तः—कथम् । ब्राह्मणी मामनुकम्पते । कष्टम् । इदानी-
मस्मि दरिद्रः ।

आत्मभाग्यक्षतद्रव्यः स्त्रीद्रव्येणानुकम्पितः ।

अर्थतः पुरुषो नारी या नारी सार्थतः पुमान् ॥ २७ ॥

(क) आर्य, प्रतीच्छेयम् । (ख) किं न्विदम् ।

(ग) अहं खलु रत्नषष्ठीमुपोषितासम् । तत्र यथाविभवानुसारेण ब्राह्मणः
प्रतिग्राहितव्यः । स च न प्रतिग्राहितः, तत्तस्य कृते प्रतीच्छेयं रत्नमा-
लिकाम् ।

(घ) स्वस्ति । गमिष्यामि । प्रियवयस्यस्य निवेदयामि ।

(ङ) आर्यमैत्रेय, मा खलु मां लज्जितां कुरु ।

(च) अहो, अस्या महानुभावता । (छ) एषोऽस्मि । गृहाणैताम् ।

(ज) भोः यत्ते सदृशदारसंग्रहस्य फलम् ।

दिग्वलम्बितमुख इत्यर्थः ॥ रअणसट्ठि रत्नषष्ठिकाभिधं व्रतम् । 'अरण्यषष्ठिका

अथवा । नाहं दरिद्रः । यस्य मम

विभवानुगता भार्या सुखदुःखसुहृद्भवान् ।

सत्यं च न परिभ्रष्टं यद्दरिद्रेषु दुर्लभम् ॥ २८ ॥

मैत्रेय, गच्छ रत्नावलीमादाय वसन्तसेनायाः सकाशम् । वक्तव्या च सा मद्रचनात्—‘यत्स्वल्बस्माभिः सुवर्णभाण्डमात्मीयमिति कृत्वा विश्रम्भाद्भूते हारितम् । तस्य कृते गृह्यतामियं रत्नावली’ इति ।

विदूषकः—मा दाव अक्खाइदस्स अभुत्तस्स अप्पमुल्लस्स चोरेहिं अवहिदस्स कारणादो चतुःसमुद्सारभूदा रअणावली दीअदि । (क)

चारुदत्तः—वयस्य, मा मैवम् ।

यं समालम्ब्य विश्वासं न्यासोऽस्मासु तया कृतः ।

तस्यैतन्महतो मूल्यं प्रत्ययस्यैव दीयते ॥ २९ ॥

तद्वयस्य, अस्मच्छरीरस्पृष्टिकया शापितोऽसि, नैनामग्राहयित्वात्रागन्तव्यम् । वर्धमानक,

एताभिरिष्टिकाभिः संधिः क्रियतां सुसंहतः शीघ्रम् ।

परिवादबहलदोषान्न यस्य रक्षां परिहरामि ॥ ३० ॥

वयस्य मैत्रेय, भवताप्यकृपणशौण्डीर्यमभिधातव्यम् ।

विदूषकः—भो, दलिदो किं अक्किवणं मन्तेदि । (ख)

चारुदत्तः—अदरिद्रोऽसि सखे, यस्य मम । (‘विभवानुगता भार्या’ (३।२८) इत्यादि पुनः पठति ।) तद्गच्छतु भवान् । अहमपि कृतशौचः संध्यामुपासे । (इति निष्क्रान्ताः सर्वे ।)

इति संधिच्छेदोनाम तृतीयोऽङ्कः ।

(क) मा तावदखादितस्याभुक्तस्याल्पमूल्यस्य चौरैरपहृतस्य कारणाच्चतुःसमुद्सारभूता रत्नावली दीयते । (ख) भोः, दरिद्रः किमकृपणं मन्त्रयति ।

नाम ग्रीष्मव्रतम्’ इत्येके ॥ आत्मेति ॥ २७ ॥ विभवेति ॥ २८ ॥ चतुःसमुद्देति । चतुःसमुद्राणां रत्नाकराणां सारभूता ॥ यमिति । समालम्ब्येत्याद्यपूर्वोऽपि सोहणसवनविभवेति (?) कुलीनत्वादेरित्यर्थः (?) ॥ २९ ॥ एताभिरिति ॥ ३० ॥ सत्त्वमाशयं महत्त्वम् (?) ॥

इति संधिच्छेदो नाम तृतीयोऽङ्कः ।

चतुर्थोऽङ्कः ।

(ततः प्रविशति चेटी ।)

चेटः—आणत्तम्हि अत्ताए अज्जआए सआसं गन्तुम् । एसा अज्जआ चित्तफलअणिसण्णदिट्ठी मदणिआए सह किंपि मन्तअन्ती चिट्ठदि । ता जाव उवसप्पामि । (क) (इति परिक्रामति ।)

(ततः प्रविशति यथानिर्दिष्टा वसन्तसेना मदनिका च ।)

वसन्तसेना—हज्जे मदणिए, अवि सुसदिसी इअं चित्ताकिदी अज्जचारुदत्तस्स । (ख)

मदनिका—सुसदिसी । (ग)

वसन्तसेना—कथं तुमं जाणासि । (घ)

मदनिका—जेण अज्जआए सुसिणिद्धा दिट्ठी अणुलम्मा । (ङ)

वसन्तसेना—हज्जे, किं वेसवासदाक्खिण्णेण मदणिए, एवं भणासि । (च)

मदनिका—अज्जए, किं जो ज्जेव जणो वेसे पडिवसदि, सो ज्जव अलीअदक्खिणो भोदि । (छ)

वसन्तसेना—हज्जे, णाणापुरिससङ्गेण वेस्साजणो अलीअदक्खिणो भोदि । (ज)

(क) आज्ञप्तास्मि मात्रार्यायाः सकाशं गन्तुम् । एषार्या चित्रफलक-निषण्णदृष्टिर्मदनिकया सह किमपि मन्त्रयन्ती तिष्ठति । तद्यावदुपसर्पामि ।

(ख) चेटी मदनिके, अपि सुसदृशीयं चित्राकृतिरार्यचारुदत्तस्य ।

(ग) सुसदृशी । (घ) कथं त्वं जानासि ।

(ङ) येनार्यायाः सुस्निग्धा दृष्टिरनुलम्भा ।

(च) चेटी, किं वेशवासदाक्षिण्येन मदनिके, एवं भणसि ।

(छ) आर्ये, किं य एव जनो वेशे प्रतिवसति, स एवालीकदक्षिणो भवति ।

(ज) चेटी, नानापुरुषसङ्गेन वेश्याजनोऽलीकदक्षिणो भवति ।

मदनिका—जदो दाव अज्जआए दिट्ठी इध अभिरमदि हि-
अअं च, तस्स कारणं किं पुच्छीअदि । (क)

वसन्तसेना—हज्जे, सहीजणादो उवहणीअदां रक्खामि । (ख)

मदनिका—अज्जए, एवं णेदम् । सहीजणचित्ताणुवत्ती
अवलाजणो भोदि । (ग)

प्रथमा चेटी—(उपसृत्य ।) अज्जए, अत्ता आणवेदि—‘गहिदा-
वगुण्ठणं पक्खदुआरए सज्जं पवहणम् । ता गच्च’ ति । (घ)

वसन्तसेना—हज्जे, किं अज्जचारुदत्तो मं णइस्सदि । (ङ)

चेटी—अज्जए, जेण पवहणेण सह सुवण्णदससाहस्सिओ
अलंकारओ अणुप्पेसिदो । (च)

वसन्तसेना—को उण सो । (छ)

चेटी—एसो ज्जेव राअस्सालो संठाणओ । (ज)

वसन्तसेना—(सक्रोधम् ।) अवेहि । मा पुणो एवं भणि-
स्ससि । (झ)

चेटी—पसीददु पसीददु अज्जआ । संदेसेण म्हि पेसिदा । (ञ)

वसन्तसेना—अहं संदेसस्स ज्जेव कुप्पामि । (ट)

(क) यतस्तावदार्याया दृष्टिरिहामिरमते हृदयं च, तस्य कारणं किं
पृच्छयते । (ख) चेटी, सखीजनादुपहसनीयतां रक्षामि ।

(ग) आर्ये, एवं नेदम् । सखीजनचित्तानुवर्त्यबलाजनो भवति ।

(घ) आर्ये, माताज्ञापयति—‘गृहीतावगुण्ठनं पक्षद्वारे सज्जं प्रवहणम् ।
तद्गच्छ’ इति । (ङ) चेटी, किमार्यचारुदत्तो मां नेष्यति ।

(च) आर्ये, येन प्रवहणेन सह सुवर्णदशसाहसिकोऽलंकारोऽनुप्रेषितः ।

(छ) कः पुनः सः । (ज) एष एव राजश्यालः संस्थानकः ।

(झ) अपेहि । मा पुनरेवं भणिष्यसि ।

(ञ) प्रसीदतु प्रसीदत्वार्या । संदेशेनास्मि प्रेषिता ।

(ट) अहं संदेशस्यैव कुप्यामि ।

तस्सेत्यादि । यत्र चक्षुर्हृदये लभे तत्र कारणं किं पर्यलोच्यते । अति-
प्रियनामासावलं विलम्बेनेत्याशयः ॥ गहिदावगुण्ठणं गृहीतावगुण्ठनम् ॥

चेटी—ता किंति अत्तं विण्णविस्सम् । (क)

वसन्तसेना—एवं विण्णाविदव्वा—‘जह् मं जीअन्तीं इच्छसि,
ता एवं ण पुणो अहं अत्ताए आण्णाविदव्वा’ । (ख)

चेटी—जधा दे रोअदि । (ग) (इति निष्क्रान्ता ।)

(प्रविश्य ।)

शर्विलकः—

दत्त्वा निशाया वचनीयदोषं निद्रां च जित्वा नृपतेश्च रक्ष्यान् ।

स एष सूर्योदयमन्दरश्मिः क्षपाक्षयाच्चन्द्र इवास्मि जातः ॥ १ ॥

अपि च ।

यः कश्चित्त्वरितगतिर्निरीक्षते मां

संभ्रान्तं द्रुतमुपसर्पति स्थितं वा ।

तं सर्वं तुलयति दूषितोऽन्तरात्मा

स्वैर्दोषैर्भवति हि शङ्कितो मनुष्यः ॥ २ ॥

मया खलु मदनिकायाः कृते साहसमनुष्ठितम् ।

परिजनकथासक्तः कश्चिन्नरः समुपेक्षितः

क्वचिदपि गृहं नारीनाथं निरीक्ष्य विवर्जितम् ।

नरपतिबले पार्श्वीयाते स्थितं गृहदारुव-

द्यवसितशतैरेवंप्रायैर्निशा दिवसीकृता ॥ ३ ॥

(इति परिक्रामति ।)

वसन्तसेना—हज्जे, इमं दाव चित्तफलअं मम सअणीए ठा-
विअ तालवेण्टअं गेणिहअ लहु आअच्छ । (घ)

मदनिका—जं अज्जआ आणवेदि । (ङ) (इति फलकं गृहीत्वा
निष्क्रान्ता ।)

(क) तत्किमिति मातरं विज्ञापयिष्यामि ।

(ख) एवं विज्ञापयितव्या—‘यदि मां जीवन्तीमिच्छसि, तदैवं न पुनरहं
मात्राज्ञापयितव्या’ । (ग) यथा ते रोचते ।

(घ) चेटी, इमं तावच्चित्रफलकं मम शयनीये स्थापयित्वा तालवृन्तं
गृहीत्वा लघ्वागच्छ । (ङ) यदर्याज्ञापयति ।

विण्णविस्सं विज्ञापयिष्यामि ॥ दत्त्वेति ॥ १ ॥ य इति । त्वरितगतिः कश्चिन्न

शर्विलकः—इदं वसन्तसेनाया गृहम् । तद्यावत्प्रविशामि ।
(प्रविश्य ।) क नु मया मदनिका द्रष्टव्या ।

(ततः प्रविशति तालवृन्तहस्ता मदनिका ।)

शर्विलकः—(दृष्ट्वा ।) अये, इयं मदनिका ।

मदनमपि गुणैर्विशेषयन्ती रतिरिव मूर्तिमती विभाति येयम् ।

मम हृदयमनङ्गवह्नितप्तं भृशमिव चन्दनशीतलं करोति ॥ ४ ॥

मदनिके ।

मदनिका—(दृष्ट्वा ।) अम्मो, कथं सव्विलओ । सव्विलअ,
साअदं दे कहिं तुमम् । (क)

शर्विलकः—कथयिष्यामि ।

(इति सानुरागमन्योन्यं पश्यतः ।)

वसन्तसेना—चिरअदि मदणिआ । ता कहिं णु वखु सा ।
(गवाक्षकेन दृष्ट्वा ।) कथम् । एसा केनावि पुरिसकेण सह मन्तअन्ती
चिट्ठदि । जधा अदिसिणिद्धाए णिच्चलदिट्ठीए आपिबन्ती विअ
एदं निज्झाअदि तथा तक्केमि, एसो सो जणो एदं इच्छदि अमु-
जिस्सं कादुम् । ता रमदु रमदु । मा कस्सावि पीदिच्छेदो भोदु ।
ण वखु सहाविस्सम् । (ख)

मदनिका—सव्विलअ, कधेहि । (ग)

(शर्विलकः सशङ्कं दिशोऽवलोकयति ।)

मदनिका—सव्विलअ, किं ण्णेदम् । ससङ्को विअ लक्खी-
असि । (घ)

(क) आश्चर्यम्, कथं शर्विलकः । शर्विलक, स्वागतं ते । कुत्र त्वम् ।

(ख) चिरयति मदनिका । तत्कुत्र नु खलु सा । कथम् । एषा केनापि
पुरुषकेण सह मन्त्रयन्ती तिष्ठति । यथातिस्निग्धया निश्चलदृष्ट्या पिबन्तीवैतं
निध्यायति तथा तर्कयामि, एष स जन एनामिच्छत्यभुजिष्यां कर्तुम् ।
तद्रमतां रमताम् मा कस्यापि प्रीतिच्छेदो भवतु । न खल्वाकारयिष्यामि ।

(ग) शर्विलक, कथय ।

(घ) शर्विलक, किं न्विदम् । सशङ्क इव लक्ष्यसे ।

संभ्रान्तं माम् ॥ २ ॥ परिजनेति ॥ ३ ॥ मदनमिति ॥ ४ ॥ अभुजिस्सं अप्रे-

शर्विलकः—वक्ष्ये त्वां किञ्चिद्रहस्यम् । तद्विविक्तमिदम् ।

मदनिका—अथ इं । (क)

वसन्तसेना—कथं परमरहस्यम् । ता ण सुणिस्सम् । (ख)

शर्विलकः—मदनिके, किं वसन्तसेना मोक्षयति त्वां निष्क-
येण ।

वसन्तसेना—कथं मम संबन्धिणी कथा । ता सुणिस्सं इ-
मिणः गवक्खेण ओवारिदसरीरा । (ग)

मदनिका—सव्विलअ, भणिदा मए अज्जआ । तदो भणादि—
'जइ जम छन्दो तदा विणा अत्थं सव्वं परिजणं अभुजिस्सं
करइस्सम्' । अथ सव्विलअ, कुदो दे एत्तिओ विहवो, जेण मं
अज्जआसआसादो मोआइस्ससि । (घ)

शर्विलकः—

दारिद्य्रेणाभिभूतेन त्वत्स्नेहानुगतेन च ।

अथ रात्रौ मया भीरु त्वदर्थे साहसं कृतम् ॥ ५ ॥

वसन्तसेना—पसण्णा से आकिदी, साहसकम्मदाए उण उ-
व्वेअणीआ । (ङ)

मदनिका—सव्विलअ, इत्थीकलवत्तस्स कारणेण उहअं पि
संसए विणिक्खित्तम् । (च)

शर्विलकः—किं किम् ।

(क) अथ किम् । (ख) कथं परमरहस्यम् । तन्न श्रोष्यामि ।

(ग) कथं मम संबन्धिनी कथा । तच्छ्रोष्याम्यनेन गवाक्षेणापवारित-
शरीरा ।

(घ) शर्विलक, भणिता मयार्या । तदा भणति—'यदि मम छन्द-
स्तदा विनार्थं सर्वं परिजनमभुजिष्यं करिष्यामि । अथ शर्विलक, कुतस्त
एतावान्विभवः, येन मामार्यासकाशान्मोचयिष्यसि ।

(ङ) प्रसन्नास्याकृतिः साहसकर्मतया पुनरुद्वेजनीया ।

(च) शर्विलक, स्त्रीकल्यवर्तस्य कारणेनोभयमपि संशये विनिक्षिप्तम् ।

ष्याम् । स्वाधीनामिति यावत् । मम छन्दो ममाभिलाषः ॥ दारिद्य्रेणेति ।
साहसं चौर्यरूपम् ॥ ५५ ॥ साहसे जीवतानपेक्षकर्मणि । ण हु ते इति । न

मदनिका—सरीरं चारितं च । (क)

शर्विलकः—अपण्डिते, साहसे श्रीः प्रतिवसति ।

मदनिका—सव्विलअ, अखण्डितचारित्तो सि । ता ण खु ते मम कारणादो साहसं करन्तेण अचन्तविरुद्धं आचरिदम् । (ख)

शर्विलकः—

नो मुष्णाभ्यङ्गलां विभूषणवतीं फुल्लामिवाहं लतां
विप्रस्रं न हरामि काञ्चनमथो यज्ञार्थमभ्युद्धृतम् ।

धाव्युत्सङ्गतं हरामि न तथा बालं धनार्थं क्वचि-

त्कार्याकार्याविचारिणी मम मतिश्चौर्येऽपि नित्यं स्थिता ॥ ६ ॥

तद्विज्ञाप्यतां वसन्तसेना—

‘अयं तव शरीरस्य प्रमाणादिव निर्मितः ।

अप्रकाशो ह्यलंकारो मत्स्नेहाद्वार्यतामिति’ ॥ ७ ॥

मदनिका—सव्विलअ, अप्पकाशो अलंकारओ । अअं च जणो त्ति दुवेवि ण जुज्जदि । ता उवणेहि दाव । पेक्खामि एदं अलंकारअम् । (ग)

शर्विलकः—इदमलंकरणम् । (इति साशङ्कं समर्पयति ।)

मदनिका—(निरूप्य ।) दिट्ठपुरुव्वो विअ अअं अलंकारओ । ता भणेहिं कुदो दे एसो । (घ)

शर्विलकः—मदनिके, किं तवानेन । गृह्यताम् ।

(क) शरीरं चारित्रं च ।

(ख) शर्विलक, अखण्डितचारित्रोऽसि । तन्न खलु त्वया मम कारणात्साहसं कुर्वतात्यन्तविरुद्धमाचरितम् ।

(ग) शर्विलक, अप्रकाशोऽलंकारः । अयं च जन इति द्वयमपि न युज्यते । तदुपनय तावत् । पश्याम्येनमलंकारम् ।

(घ) दृष्टपूर्वं इवायमलंकारः । तद्गण कुतस्त एषः ।

स्वल्पाचरितम्, अपि स्वाचरितमेव नो मुष्णामीति । शूद्रखर्णहरणे न तथा पातकमिति विप्रेत्यादिनोक्तम् ॥ ६ ॥ अयमिति । तव वसन्तसेनायाः ॥ अनुद्धितः प्रकाशो यस्य सोऽप्रकाशः । अनेनास्माकं दण्ड इत्यनेन न प्रकाशयितव्य इत्यर्थः ॥ ७ ॥ अयं जनो वसन्तसेनास्वरूपः । अपिरनुनये । ‘अयं

मदनिका—(सरोषम् ।) जइ मे पञ्चअं ण गच्छसि, ता किं-
णिमित्तं मां णिक्किणासि । (क)

शर्विलकः—अयि, प्रभाते मया श्रुतं श्रेष्ठिचत्वरे, यथा—
'सार्थवाहस्य चारुदत्तस्य' इति ।

(वसन्तसेना मदनिका च मूर्च्छां नाटयतः ।)

शर्विलकः—मदनिके, समाश्वसिहि । किमिदानीं त्वं
विषादस्तप्तसर्वाङ्गी संभ्रमभ्रान्तलोचना ।

नीयमाना भुजिष्या त्वं कम्पसे नानुकम्पसे ॥ ८ ॥

मदनिका—(समाश्वस्य ।) साहसिअ, ण कखु तुए मम कार-
णादो इमं अकज्जं करन्तेण तस्सिं गेहे कोवि वावादिदो परिकखदो
वा । (ख)

शर्विलकः—मदनिके, भीते सुप्ते न शर्विलकः प्रहरति ।
तन्मया न कश्चिद्व्यापादितो नापि परिक्षतः ।

मदनिका—सच्चम् । (ग)

शर्विलकः—सत्यम् ।

वसन्तसेना—(संज्ञां लब्ध्वा ।) अम्महे, पञ्चवजीविदग्धि । (घ)

मदनिका—पिअम् । (ङ)

शर्विलकः—(सेर्ष्यम् ।) मदनिके, किं नाम प्रियमिति ।

त्वत्सेहवद्बह्दयो हि करोम्यकार्यं

सद्वृत्तपूर्वपुरुषेऽपि कुले प्रसूतः ।

रक्षामि मन्मथविपन्नगुणोऽपि मानं

मित्रं च मां व्यपदिशस्यपरं च यासि ॥ ९ ॥

(साकूतम् ।)

(क) यदि मे प्रत्ययं न गच्छसि, तर्किनिमित्तं मां निष्क्रीणासि ।

(ख) साहसिक, न खलु त्वया मम कारणादिदमकार्यं कुर्वता तस्मिन्नेहे
कोऽपि व्यापादितः परिक्षतो वा । (ग) सत्यम् ।

(घ) आश्चर्यम्, प्रत्युपजीवितास्मि । (ङ) प्रियम् ।

जनः शर्विलकः' इति प्राचीनटीका । तच्च बुध्यते । वेद्यात्वे वसन्तसेनाया
निमृत्तं संगतमित्यभिप्रायः ॥ विषादेति ॥ ८ ॥ त्वदिति । मन्मथेन वि-
पन्नो गुणो यस्य । ईदृशोऽपि देहं रक्षामि । मदनिकार्थं चौर्याहरणेन हीनगुणलं

इह सर्वस्वफलिनः कुलपुत्रमहाद्रुमाः ।

निष्फलत्वमलं यान्ति वेश्याविहगभक्षिताः ॥ १० ॥

अयं च सुरतज्वालः कामाग्निः प्रणयेन्धनः ।

नराणां यत्र हूयन्ते यौवनानि धनानि च ॥ ११ ॥

वसन्तसेना—(सस्मितम् ।) अहो, से अत्थाणे आवेओ । (क)

शर्विलकः—सर्वथा

अपण्डितास्ते पुरुषा मता मे ये स्त्रीषु च श्रीषु च विश्वसन्ति ।

श्रियो हि कुर्वन्ति तथैव नार्यो भुजङ्गकन्यापरिसर्पणानि ॥ १२ ॥

स्त्रीषु न रागः कार्यो रक्तं पुरुषं स्त्रियः परिभवन्ति ।

रक्तैव हि रन्तव्या विरक्तभावा तु हातव्या ॥ १३ ॥

सुष्ठुखल्विदमुच्यते—

एता हसन्ति च रुदन्ति च वित्तहेतो-

र्विश्वासयन्ति पुरुषं न तु विश्वसन्ति ।

तस्मान्नरेण कुलशीलसमन्वितेन

वेश्याः श्मशानसुमना इव वर्जनीयाः ॥ १४ ॥

अपि च ।

समुद्रवीचीव चलस्वभावाः संध्याभ्रलेखेव मुहूर्तरागाः ।

स्त्रियो हृतार्थाः पुरुषं निरर्थं निष्पीडितालक्तकवत्त्यजन्ति ॥ १५ ॥

स्त्रियो नाम चपलाः

अन्यं मनुष्यं हृदयेन कृत्वा अन्यं ततो दृष्टिमिराह्वयन्ति ।

अन्यत्र मुञ्चन्ति मदप्रसेकमन्यं शरीरेण च कामयन्ते ॥ १६ ॥

सूक्तं खलु कस्यापि—

न पर्वताग्रे नलिनी प्ररोहति न गर्दभा वाजिधुरं वहन्ति ।

यवाः प्रकीर्णा न भवन्ति शालयो न वेशजाताः शुचयस्तथाङ्गनाः ॥ १७ ॥

(क) अहो, असास्थान आवेगः ।

व्यक्तम् ॥ ९ ॥ इहेति ॥ १० ॥ अयमिति ॥ ११ ॥ अपण्डिता इति ॥ १२ ॥ स्त्रीष्विति ॥ १३ ॥ एता इति । सुमनसः पुष्पवृत्तेरेक-
वचनान्ततापि । यथा—‘अप्रत्याख्येये दधिसुमनसी’ इति । ‘सुमना माल-
ती’ इत्येके । वचनमेदेऽपि सतामनुद्वेजकलाददुष्टलमुपमायाः ॥ १४ ॥ समु-

आः दुरात्मन् चारुदत्तहतक, अयं न भवसि । (इति कतिचित्पदानि गच्छति ।)

मदनिका—(अञ्चले गृहीत्वा ।) अह् असंबद्धभासअ, असंभावणीए कुप्पसि । (क)

शर्विलकः—कथमसंभावनीयं नाम ।

मदनिका—एसो कखु अलंकारओ अज्जआकेरओ । (ख)

शर्विलकः—ततः किम् ।

मदनिका—स च तस्स अज्जस्स हत्थे विणिक्खित्तो । (ग)

शर्विलकः—किमर्थम् ।

मदनिका—(कर्णे) एव्वं विअ । (घ)

शर्विलकः—(सवैलक्ष्यम् ।) भोः कष्टम् ।

छायार्थं ग्रीष्मसंतप्तो यामेवाहं समाश्रितः ।

अजानता मया सैव पत्रैः शाखा वियोजिता ॥ १८ ॥

वसन्तसेना—कथं एसो वि संतप्पदि जेव । ता अजाणन्तेण एदिणा एव्वं अणुचिट्ठिदम् । (ङ)

शर्विलकः—मदनिके, किमिदानीं युक्तम् ।

मदनिका—इत्थं तुमं जेव पण्डिओ । (च)

शर्विलकः—नैवम् । पश्य ।

स्त्रियो हि नाम खल्वेता निसर्गादेव पण्डिताः ।

पुरुषाणां तु पाण्डित्यं शास्त्रैरेवोपदिश्यते ॥ १९ ॥

मदनिका—सव्विलअ, जइ मम वअणं सुणीअदि, ता तस्स जेव महाणुभावस्स पडिणिज्जादेहि । (छ)

(क) अयि असंबद्धभाषक, असंभावनीये कुप्यसि ।

(ख) एष खल्वलंकार आर्यासंबन्धी ।

(ग) स च तस्यार्थस्य हस्ते निनिक्षिप्तः । (घ) एवमिव ।

(ङ) कथमेषोऽपि संतप्यत एव । तदजानतैतेनैवमनुष्ठितम् ।

(च) अत्र त्वमेव पण्डितः ।

(छ) शर्विलक, यदि मम वचनं श्रूयते, तदा तस्यैव महानुभावस्य प्रतिनिर्यातय ।

ब्रेति ॥ १५ ॥ अन्यमिति ॥ १६ ॥ नेति ॥ १७ ॥ छायार्थमिति
मृ० ९

शर्विलकः—मदनिके, यद्यसौ राजकुले मां कथयति ।

मदनिका—ण चन्दादो आदवो होदि । (क)

वसन्तसेना—साहु मदणिए, साहु । (ख)

शर्विलकः—मदनिके,

न खलु मम विषादः साहसेऽस्मिन्भयं वा

कथयसि हि किमर्थं तस्य साधोर्गुणांस्त्वम् ।

जनयति मम वेदं कुत्सितं कर्म लज्जां

नृपतिरिह शठानां माहशां किं न कुर्यात् ॥ २० ॥

तथापि नीतिविरुद्धमेतत् । अन्य उपायश्चिन्त्यताम् ।

मदनिका—सो अअं अवरो उवाओ । (ग)

वसन्तसेना—को वखु अवरो उवाओ हुविस्सदि । (घ)

मदनिका—तस्स जेव अज्जस्स केरओ भविअ एदं अलंका-
रअं अज्जआए उवणेहि । (ङ)

शर्विलकः—एवं कृते किं भवति ।

मदनिका—तुमं दाव अचोरो, सो वि अज्जो अरिणो, अज्ज-
आए सकं अलंकारअं उवगदं भोदि । (च)

शर्विलकः—नन्वतिसाहसमेतत् ।

मदनिका—अइ, उवणेहि । अण्णधा अदिसाहसम् । (छ)

वसन्तसेना—साहु मदणिए, साहु । अभुजिस्सए विअ म-
न्तिदम् । (ज)

(क) न चन्द्रादातपो भवति । (ख) साधु मदनिके, साधु ।

(ग) सोऽयमपर उपायः । (घ) कः खल्वपर उपायो भविष्यति ।

(ङ) तस्यैवार्यस्य संबन्धी भूत्वेममलंकारकमार्याया उपनय ।

(च) त्वं तावदचौरः, सोऽप्यार्योऽनृणः, आर्यया स्वकोऽलंकार उपगतो
भवति । (छ) अयि, उपनय । अन्यथातिसाहसम् ।

(ज) साधु मदनिके, साधु । अभुजिष्येव मन्त्रितम् ।

॥ १८ ॥ स्त्रिय इति ॥ १९ ॥ न खल्विति ॥ २० ॥

अथ निजपतित्वेनैवमाह—तुमं जेवेति । इदानीं ब्राह्मणभार्यात्वेनेति भावः ।

शर्विलकः—

मयासा महती बुद्धिर्भवतीमनुगच्छता ।

निशायां नष्टचन्द्रायां दुर्लभो मार्गदर्शकः ॥ २१ ॥

मदनिका—तेण हि तुमं इमस्सि कामदेवगेहे मुहुत्तअं चिट्ठ,
जाव अज्जआए तुह आगमणं णिवेदेमि । (क)

शर्विलकः—एवं भवतु ।

मदनिका—(उपसृत्य ।) अज्जए, एसो कखु चारुदत्तस्स सआ-
सादो बह्मणो आअदो । (ख)

वसन्तसेना—हज्जे, तस्स केरअं त्ति कथं तुमं जाणासि । (ग)

मदनिका—अज्जए, अत्तणकेरअं वि ण जाणामि । (घ)

वसन्तसेना—(स्वगतं सशिरःकम्पं विहस्य ।) जुज्जदि । (प्रकाशम् ।)
पविसदु । (ङ)

मदनिका—जं अज्जआ आणवेदि । (उपगम्य ।) पविसदु स-
न्विलओ । (च)

शर्विलकः—(उपसृत्य सवैलक्ष्यम् ।) स्वस्ति भवत्यै ।

वसन्तसेना—अज्ज, वन्दामि । उवविसदु अज्जो । (छ)

शर्विलकः—सार्थवाहस्त्वां विज्ञापयति—‘जर्जरत्वादृहस्य दूर-
क्ष्यमिदं भाण्डम् । तद्ब्रूताम्’ । (इति मदनिकायाः समर्प्य प्रस्थितः ।)

(क) तेन हि त्वमस्मिन्कामदेवगेहे मुहूर्तकं तिष्ठ, यावदार्थायै तवाग-
मनं निवेदयामि ।

(ख) *आर्ये, एष खलु चारुदत्तस्य सकाशाद्ब्राह्मण आगतः ।

(ग) चेष्टि, तस्य संबन्धीति कथं त्वं जानासि ।

(घ) आर्ये, आत्मसंबन्धिनमपि न जानामि ।

(ङ) युज्यते । प्रविशतु ।

(च) यदार्थाज्ञापयति । प्रविशतु शर्विलकः ।

(छ) आर्य, वन्दे । उपाविशत्वार्थः ।

मयेति ॥ २१ ॥ अत्तणकेरअं वीति चारुदत्तस्यानुचरत्वं स्वीकृत्य ब्रूते ।

वसन्तसेना—अज्ज, ममावि दाव पडिसंदेसं तहिं अज्जो णेदु । (क)

शर्विलकः—(खगतम् ।) कस्तत्र यास्यति । (प्रकाशम् ।) कः प्रतिसंदेशः ।

वसन्तसेना—पडिच्छदु अज्जो मदणिअम् । (ख)

शर्विलकः—भवति, न खल्ववगच्छम् ।

वसन्तसेना—अहं अवगच्छामि । (ग)

शर्विलकः—कथमिव ।

वसन्तसेना—अहं अज्जचारुदत्तेण भणिदा—‘जो इमं अलंकारं समप्पइस्सदि, तस्स तुए मदणिआ दादव्वा’ । ता सो जेव एदं दे देदित्ति एव्वं अज्जेण अवगच्छिदव्वम् । (घ)

शर्विलकः—(खगतम् ।) अये विज्ञातोऽहमनया । (प्रकाशम् ।) साधु आर्यचारुदत्त, साधु ।

गुणेष्वेव हि कर्तव्यः प्रयत्नः पुरुषैः सदा ।

गुणयुक्तो दरिद्रोऽपि नेश्वरैरगुणैः समः ॥ २२ ॥

अपि च ।

गुणेषु यत्नः पुरुषेण कार्यो न किञ्चिदप्राप्यतमं गुणानाम् ।

गुणप्रकर्षादुडुपेन शंभोरलङ्घ्यमुलङ्घितमुत्तमाङ्गम् ॥ २३ ॥

वसन्तसेना—को एत्थ पवहणिओ । (ङ)

(प्रविश्य सप्रवहणः ।)

चेटः—अज्जए, सज्जं पवहणम् । (च)

(क) आर्य, ममापि तावत्प्रतिसंदेशं तत्रार्यो नयतु ।

(ख) प्रतीच्छत्वार्यो मदनिकाम् । (ग) अहमवगच्छामि ।

(घ) अहमार्यचारुदत्तेन भणिता—‘य इममलंकारकं समर्पयिष्यति, तस्य त्वया मदनिका दातव्या । तस्स एवैतां ते ददातीत्येवमार्येणावगन्तव्यम् । (ङ) कोऽत्र प्रवहणिकः ।

(च) आर्ये, सज्जं प्रवहणम् ।

वसन्तसेना—हञ्जे मअणिए, सुदिट्ठं मं करेहि । दिण्णासि ।
आरुह पवहणम् । सुमरेसि मम् । (क)

मदनिका—(रुदती ।) परिचत्तस्मि अज्जआए । (ख) (इति पा-
दयोः पतति ।)

वसन्तसेना—संपदं तुमं ज्जेव वन्दणीआ संवुत्ता । ता गच्छ ।
आरुह पवहणम् । सुमरेसि मम् । (ग)

शर्विलकः—खस्ति भवत्यै । मदनिके,

सुदृष्टः क्रियतामेष शिरसा वन्द्यतां जनः ।

यत्र ते दुर्लभं प्राप्तं वधूशब्दावगुण्ठनम् ॥ २४ ॥

(इति मदनिकया सह प्रवहणमारुह्य गन्तुं प्रवृत्तः ।)

(नेपथ्ये ।)

कः कोऽत्र भोः । राष्ट्रियः समाज्ञापयति—‘एष खल्वार्यको
गोपालदारको राजा भविष्यतीति सिद्धादेशप्रत्ययपरित्रस्तेन पालकेन
राज्ञा घोषादानीय घोरे बन्धनागारे बद्धः । ततः स्वेषु स्थाने-
ष्वप्रमत्तैर्भवद्भिर्भवितव्यम्’ ।

शर्विलकः—(आकर्ष्य ।) कथं राज्ञा पालकेन प्रियसुहृदार्यको
मे बद्धः । कलत्रवांश्चास्मि संवृत्तः । आः, कष्टम् । अथवा
द्वयमिदमतीव लोके प्रियं नराणां सुहृच्च वनिता च ।

संप्रति तु सुन्दरीणां शतादपि सुहृद्विशिष्टतमः ॥ २५ ॥

भवतु । अवतरामि । (इत्यवतरति ।)

मदनिका—(सास्त्रमञ्जलिं बद्धा ।) एवं णेदम् । ता परं णेदु मं
अज्जउत्तो समीवं गुरुअणाणम् । (घ)

(क) चेष्टि मदनिके, सुदृष्टं मां कुरु । दत्तासि । आरोह प्रवहणम् ।
स्मरसि माम् । (ख) परित्यक्तास्मार्यया ।

(ग) सांप्रतं त्वमेव वन्दनीया संवृत्ता । तद्गच्छ । आरोह प्रवहणम् ।
स्मरसि माम् ।

(घ) एवं नेदम् । तत्परं नयतु मामार्यपुत्रः समीपं गुरुजनानाम् ।

सुदृष्ट इति । यत्र ते इति । हेतावाधारविवक्षया ‘यत्र’ इति सप्तमी । कर्तुः
शेषत्वविवक्षया ‘ते’ इति षष्ठी ॥ २४ ॥ द्वयमिति ॥ २५ ॥ उदवसितं गृहम् ॥

शर्विलकः—साधु प्रिये, साधु । असच्चित्तसदृशमहितम् ।
(चेष्टमुद्दिश्य ।) भद्र, जानीषे रेभिलस्य सार्थवाहस्योदवसितम् ।

चेष्टः—अध ई । (क)

शर्विलकः—तत्र प्रापय प्रियाम् ।

चेष्टः—जं अज्जो आणवेदि । (ख)

मदनिका—जधा अज्जउत्तो भणादि, अप्पमत्तेण दाव अज्ज-
उत्तेण होदव्वम् । (ग) (इति निष्क्रान्ता ।)

शर्विलकः—अहमिदानीं

जातीन्विटान्स्वभुजविक्रमलब्धवर्णा-

नराजापमानकुपितांश्च नरेन्द्रभृत्यान् ।

उत्तेजयामि सुहृदः परिमोक्षणाय

यौगन्धरायण इवोदयनस्य राज्ञः ॥ २६ ॥

अपि च ।

प्रियसुहृदमकारणे गृहीतं

रिपुभिरसाधुभिराहितात्मशङ्कैः ।

सरभसमभिपत्य मोचयामि

स्थितमिव राहुमुखे शशाङ्कबिम्बम् ॥ २७ ॥

(इति निष्क्रान्तः ।)

(प्रविश्य ।)

चेष्टः—अज्जए, दिट्ठिआ वड्डसि । अज्जचारुदत्तस्स सआसादो
बल्लणो आअदो । (घ)

वसन्तसेना—अहो, रमणीअदा अज्ज दिवसस्स । ता हज्जे,
सादरं बन्धुलेण समं पवेसेहि णम् । (ङ)

(क) अथ किम् । (ख) यदार्थं आज्ञापयति ।

(ग) यथार्थपुत्रो भणति, अप्रमत्तेन तावदार्थपुत्रेण भवितव्यम् ।

(घ) आर्ये, दिष्ट्या वर्धसे । आर्यचारुदत्तस्य सकाशाद्ब्राह्मण आगतः ।

(ङ) अहो, रमणीयताय दिवसस्य । तच्चेष्टि, सादरं बन्धुलेन समं प्रवेशयैनम् ।

ज्ञातीनिति ॥ २६ ॥ प्रियेति ॥ २७ ॥ बन्धुलेन ।

चेटी — जं अज्जआ आणवेदि । (क) (इति निष्क्रान्ता ।)

(विदूषको बन्धुलेन सह प्रविशति ।)

विदूषकः — ही ही भोः, तव चरणकिलेसविणिज्जिदेण रक्खस-
राआ रावणो पुप्फकेण विमाणेण गच्छदि । अहं उण बह्मणो
अकिदतवचरणकिलेसो वि णरणारीजणेण गच्छामि । (ख)

चेटी — पेक्खदु अज्जो अह्मकेरकं गेहदुआरम् । (ग)

विदूषकः — (अवलोक्य सविस्मयम् ।) अहो सलिलसित्तमज्जिद-
किदहरिदोवलेवणस्स विविहसुअन्धिकुसुमोवहारचित्तलिहिदभूमिभा-
अस्स गअणतलाअलोअणकोदूहलदूरुणामिदसीसस्स दोलाअमा-
णावलम्बिदैरावणहत्थब्भमाइदमल्लिआदामगुणालंकिदस्स समुच्छि-
ददन्तिदन्ततोरणावभासिदस्स महारअणोवराओवसोहिणा पवणबल-
न्दोलणाललन्तचञ्चलग्गहत्थेण 'इदो एहि' ति बाहरन्तेण विअ मं
सोहग्गपडाअणिवहेणोवसोहिदस्स तोरणधरणत्थम्भवेदिअणिकिख-
त्तसमुल्लसन्तहरिदचूदपल्लवल्लामफटिहमङ्गलकलसाभिरामोहअपास्स-
स्स महासुरवक्खत्थलदुब्भेज्जवज्जणिरन्तरपडिबद्धकणअकवाडस्स दुग्ग-

(क) यदार्थाज्ञापयति ।

(ख) आश्चर्यं भोः, तपश्चरणक्लेशविनिर्जितेन राक्षसराजो रावणः पुष्पकेण
विमानेन गच्छति । अहं पुनर्ब्राह्मणोऽकृततपश्चरणक्लेशोऽपि नरनारीजनेन
गच्छामि । (ग) प्रेक्षतामार्योऽस्मदीयं गेहद्वारम् ।

अत्रैवाङ्के पञ्चमप्रकोष्ठके 'परगृहललिताः' (४।२८) इत्यादि बन्धुलक्षणं करि-
ष्यते । ही ही भो इति विस्मये । तपश्चरणक्लेशविनिर्जितेन स्वाधीनेन । पुष्प-
केण विमानविशेषेण । अकृततपश्चरणक्लेशः । नरयुक्ता नारी नरनारी सोद्वाहिका
यस्य । पुष्पकमपि सा नरनारी सीतारूपा उद्वाहनीया यस्येदृशम् । शब्दच्छलेन
साम्यम् ॥ अहो वसन्तसेनाभवनद्वारस्य सश्रीकता । किंभूतस्य । सलिलसिक्क-
माजितकृतहरितोपलेपनस्य । कृतगोमयोपलेपनस्येत्यर्थात् । तथा विविधसुगन्धि-
कुसुमोपहारचित्रलिखितभूमिभागस्य । गगनतलावलोकनकौतूहलदूरोन्नामितशी-
र्षस्य । उच्छ्रायप्रकर्षपरमेतत् । दोलायमानावलम्बितैरावणहस्तभ्रमागतमल्ली-
दामगुणालंकृतस्य । समुच्छ्रितदन्तिदन्ततोरणावभासितस्य । महारत्नोपरागोप-
शोभिना पवनबलान्दोलनाललचञ्चलाग्रहस्तेन इति एहीति व्याहरतेषां मां सौभा-
ग्यपताकानिवहेनोपशोभितस्य । तोरणधरणस्तम्भवेदिकानिक्षिप्तसमुल्लसद्भरितचू-
तपल्लवल्लामस्फटिकमङ्गलकलशाभिरामोभयपार्श्वस्य । महासुरवक्खत्तदुर्भेद्यव-

दजणमणोरहाआसकरस्स वसन्तसेणाभवणदुआरस्स सस्सिसरीअदा ।
जं सच्चं मज्झत्थस्स वि जणस्स बलाद्धिट्ठिं आआरेदि । (क)

चेटी—एदु एदु । इमं पढमं पओट्ठं पविसदु अज्जो । (ख)

विदूषकः—(प्रविश्यावलोक्य च ।) ही ही भोः, इधो वि पढमे
पओट्ठे ससिसङ्खमुणालसच्छाहाओ विणिहिदचुण्णमुट्ठिपाण्डुराओ
विविहरअणपडिबद्धकञ्चनसोबाणसोहिदाओ पासादपन्तिओ ओल-
म्बिदमुत्तादामेहिं फटिहवादाअणमुहचन्देहिं णिज्झाअन्ती विअ
उज्जइणिम् । सोत्तिओ विअ सुहोवविट्ठो णिहाअदि दोवारिओ ।
सदहिणा कलमोदणेण पलोहिदा ण भक्खन्ति वायसा बलिं सुधा-
सवण्णदाए । आदियदु भोदी । (ग)

(क) अहो सलिलसिक्तमार्जितकृतहरितोपलेपनस्य विविधसुगन्धिकुसुमो-
पहारचित्रलिखितभूमिभागस्य गगनतलावलोकनकौतूहलदूरोन्नामितशीर्षस्य
दोलायमानावलम्बितैरावणहस्तभ्रमागतमल्लिकादामगुणालंकृतस्य समुच्छ्रितद-
न्तिदन्ततोरणावभासितस्य महारत्नोपरागोपशोभिना पवनबलान्दोलनाललञ्च-
खलाग्रहस्तेन 'इत एहि' इतिव्याहरतेव मां सौभाग्यपताकानिवहेनोपशोभि-
तस्य तोरणधरणस्तम्भवेदिकानिक्षिप्तसमुल्लसद्भरितचूतपल्लवललामस्फटिकमङ्ग-
लकलशाभिरामोभयपार्श्वस्य महासुरवक्षःस्थलदुर्भेद्यवन्ननिरन्तरप्रतिबद्धकनक-
कपाटस्य दुर्गतजनमनोरथायासकरस्य वसन्तसेनाभवनद्वारस्य सश्रीकता ।
यत्सत्यं मध्यस्थस्यापि जनस्य बलाद्दृष्टिमाकारयति ।

(ख) एत्वेतु । इमं प्रथमं प्रकोष्ठं प्रविशत्वार्यः ।

(ग) आश्चर्यं भोः, अत्रापि प्रथमे प्रकोष्ठे शशिशङ्खमृणालसच्छाया
विनिहितचूर्णमुट्ठिपाण्डुरा विविधरत्नप्रतिबद्धकाञ्चनसोपानशोभिताः प्रासा-
दपङ्क्तयोऽवलम्बितमुत्तादामभिः स्फटिकवातायनमुखचन्द्रैर्निर्ध्यायन्तीवोज्ज-
यिनीम् । श्रोत्रिय इव सुखोपविष्टो निद्राति दौवारिकः । सदध्ना कलमोदनेन
प्रलोभिता न भक्षयन्ति वायसा बलिं सुधासवर्णतया । आदिशतु भवती ।

अरन्ननिरन्तरप्रतिबद्धकनककपाटस्य । दुर्गतजनमनोरथायासकरस्य ।
यत्सत्यं मध्यस्थस्यापि जनस्य बलाद्दृष्टिमाकारयत्याह्वयति ॥ प्रथमप्रकोष्ठ-
वर्णनम्—शशिशङ्खमृणालसच्छायाः विनिहितचूर्णमुट्ठिपाण्डुराः विविधरत्नप्रतिब-
द्धकाञ्चनसोपानशोभिताः प्रासादपङ्क्तयः अवलम्बितमुत्ताफलदामभिः स्फटिकवा-
तायनमुखचन्द्रैर्निर्ध्यायन्तीवोज्जयिनीम् । श्रोत्रिय इव सुखोपविष्टो निद्राति
दौवारिकः । सदध्ना कलमोदनेन प्रलोभिता न भक्षयन्ति वायसा

चेटी—एदु एदु अज्जो । इमं दुदिअं पओदुं पविसदु
अज्जो । (क)

विदूषकः—(प्रविश्यावलोक्य च ।) ही ही भोः, इदो वि दुदिए
पओदुं पज्जन्तोवणीदजवसवुसकवलसुपुट्टा तेलब्भज्जिदविसाणा बद्धा
पवहणबइल्ला । अअं अण्णदरो अवमाणिदो विअ कुलीणो दीहं
णीससदि सेरिहो । इदो अ अवणीदजुज्झस्स मल्लस्स विअ मही-
अदि गीवा मेसस्स । इदो इदो अवराणं अस्साणं केसकप्पणा क-
रीअदि । अअं अवरो पाडच्चरो विअ दिढबद्धो मन्दुराए साहा-
मिओ । (अन्यतोऽवलोक्य च ।) इदो अ कूरच्चुअतेल्लमिस्सं पिण्डं
हत्थी पडिच्छावीअदि मेत्थपुरिसेहिं । आदिसदु भोदी । (ख)

चेटी—एदु एदु अज्जो । इमं तइअं पओदुं पविसदु
अज्जो । (ग)

विदूषकः—(प्रविश्य दृष्ट्वा च ।) ही ही भोः, इदो वि तइए प-
ओदुं इमाइं दाव कुलउत्तजणोववेसणणिमित्तं विरचिदाइं आस-
णाइं । अद्धवाचिदो पासअपीठे चिट्ठइ पोत्थओ । एसो अ सा-

(क) एत्वेत्वार्यः । इमं द्वितीयं प्रकोष्ठं प्रविशत्वार्यः ।

(ख) आश्चर्यं भोः, इहापि द्वितीये प्रकोष्ठे पर्यन्तोपनीतयवसवुसकवल-
सुपुष्टास्तैलाभ्यक्तविषाणा बद्धाः प्रवहणबलीवर्दाः । अयमन्यतरोऽवमानित
इव कुलीनो दीर्घ निःश्वसिति सैरिभः । इतश्चापनीतयुद्धस्य मल्लस्येव मर्द्यते
ग्रीवा मेषस्य । इतोऽपरेषामश्वानां केशकल्पना क्रियते । अयमपरः
पाटच्चर इव दढबद्धो मन्दुरायां शाखामृगः । इतश्च कूरच्युततैलमिश्रं पिण्डं
हस्ती प्रतिग्राह्यते मात्रपुरुषैः । आदिशतु भवती ।

(ग) एत्वेत्वार्यः । इमं तृतीयं प्रकोष्ठं प्रविशत्वार्यः ।

बलिं सुधासवर्णतया ॥ इहापि द्वितीयप्रकोष्ठके पर्यन्तोपनीतयवसवुसकवल-
सुपुष्टास्तैलाभ्यक्तविषाणा बद्धाः प्रवहणबलीवर्दाः । अयमपरोऽवमानित इव
कुलीनो दीर्घ निःश्वसिति सैरिभो महिषः । इतोऽपनीतयुद्धस्य मल्लस्येव मृद्यते
ग्रीवा मेषस्य । इतोऽपरेषामश्वानां केशकल्पना क्रियते । अयमपरः पाट-
च्चर इव चौर इव दढबद्धो मन्दुरायां शाखामृगः । इतोऽपि भक्ततैलगृत्तमिश्रपिण्डं
ग्राह्यते हस्ती हस्तिपक्षपुरुषैः ॥ इहापि तृतीये प्रकोष्ठे इमानि तावत्कुल-
पुत्रजनोपवेशननिमित्तं विरचितान्यासनानि । अर्धपठितस्तिष्ठति पुस्तकः ।

हीणमणिमअसारिआसहिदो पासअपीठो । इमे अ अवरे मअ-
णसंधिविगहचदुरा विविहवणिआविलित्तचित्तफलअगहत्था इदो
तदो परिब्भमति गणिआ घुड्ढविडा अ । आदिसदु भोदी । (क)

चेटी—एदु एदु अज्जो । इमं चउट्ठं पओट्ठं पविसदु
अज्जो । (ख)

विदूषकः—(प्रविश्यावलोक्य च ।) ही ही भोः, इदो वि चउट्ठे
पओट्ठे जुवदिकरताडिदा जलधरा विअ गम्भीरं णदन्ति मुदङ्गा,
हीणपुण्णाओ विअ गअणादो तारआओ णिवडन्ति कंसतालआ,
महुअरविरुअं विअ महुरं वज्जदि वंसो । इअं अवरा ईसाप्पणअकु-
विदकामिणी विअ अङ्कारोविदा कररुहपरामरिसेण सारिज्जदि
वीणा । इमाओ अवराओ कुसुमरसमत्ताओ विअ महुअरिओ अ-
दिमहुरं पगीदाओ गणिआदारिआओ णच्चिअन्ति, णट्ठअं पठि-
अन्ति, ससिङ्गारओ । ओवगिगदा गवक्खेसु वादं गेण्हन्ति सलिल-
गमारीओ । आदिसदु भोदी । (ग)

(क) आश्चर्यं भोः, इहापि तृतीये प्रकोष्ठे इमानि तावत्कुलपुत्रजनोपवे-
शननिमित्तं विरचितान्यासनानि । अर्धवाचितं पाशकपीठे तिष्ठति पुस्तकम् ।
एतच्च स्वाधीनमणिमयसारिकासहितं पाशकपीठम् । इमे चापरे मदनसंधि-
विग्रहचतुरा विविधवर्णिकाविलिप्तचित्रफलकाग्रहस्ता इतस्ततः परिभ्रमन्ति
गणिका वृद्धविटाश्च । आदिशतु भवती ।

(ख) एत्वेत्वार्यः । इमं चतुर्थे प्रकोष्ठं प्रविशत्वार्यः ।

(ग) आश्चर्यं भोः, इहापि चतुर्थे प्रकोष्ठे युवतिकरताडिता जलधरा इव
गम्भीरं नदन्ति मृदङ्गाः, क्षीणपुण्या इव गगनात्तारका निपतन्ति कांस्य-

कामशास्त्रस्येत्यर्थात् । स्वाधीनमणिमयशारीसहितं पाशकपीठम् । 'सारितम्'
इति पाठे प्रसारितमित्यर्थः । 'स्वाधीनमकृत्रिमम्' इति प्राचीनटीका । इमे चा-
परे मदनसंधिविग्रहचतुरा विविधवर्णिकाविलिप्तं चित्रफलकं वहमाना इतस्ततः
परिभ्रमन्ति गणिका वृद्धविटाः ॥ इहापि चतुर्थे प्रकोष्ठे युवतिकरताडिता
जलधरा इव गम्भीरं धीरं नदन्ति मुरजाः । क्षीणपुण्या इव गगनात्तारा इव
निपतन्ति कांस्यतालाः । वैदग्ध्यवादानादेव निपातः । मधुकराभिरुतमिव मधुरं
वाद्यते वंशः । इयमपरा प्रणयकुपिता कामिनीवाङ्कारोपिता कररुहपरामर्शेन सा-
र्यते वीणाः । इमा अपराः कुसुमरसमत्ता इव मधुकर्याऽतिमधुरं प्रगीताः । गणिका-
दारिका वैश्याविशेषा इति गुणपताकायामुक्तम् । नाट्यते नाट्यं । पट्यते स शृङ्गार-

चेटी—एदु एदु अज्जो । इमं पञ्चमं पञ्चोदं पविसदु अज्जो । (क)

विदूषकः—(प्रविश्य दृष्ट्वा च ।) ही ही भोः, इदो वि पञ्चमे पञ्चोदं अअं दलिहज्जणलोहुप्पादणअरो आहरइ उवचिदो हिङ्गुते-ल्लगन्धो । विविहसुरहिधूसुगरोहिं णिच्चं संताविज्जमाणं णीससदि विअ महाणसं दुवारमुहेहिं । अधिअं उसुसावेदि मं साहिज्जमाणब-हुविहभक्खभोअणगन्धो । अअं अवरो पडच्चरं विअ पोह्तिं धोअदि रूपिदारओ । बहुविहाहारविआरं उवसाहेदि सूवआरो । बज्झन्ति मोदआ, पञ्चन्ति अपूवआ । (आत्मगतम् ।) अवि दाणिं इह वड्ढिअं भुञ्जसु त्ति पादोदअं लहिस्सम् । (अन्यतोऽवलोक्य च ।) इदो ग-न्धवच्चरगणेहिं विअ विविहालंकारसोहिदेहिं गणिआजणेहिं बन्धुलेहिं अ जं सच्चं सग्गीअदि एदं गेहम् । भो, के तुल्ले बन्धुला णाम । (ख)

तालाः, मधुकरविरुतमिव मधुरं वाद्यते वंशः । इयमपरेष्वाप्रणयकुपितका-मिनीवाङ्कारोपिता कररुहपरामर्शेन सार्यते वीणा । इमा अपराः कुसुमरस-मत्ता इव मधुकुर्योऽतिमधुरं प्रगीता गणिकादारिका नर्त्यन्ते, नाट्यं पाठ्यन्ते सशृङ्गारम् । अल्पवलिगता गवाक्षेषु वातं गृह्णन्ति सलिलगर्ग्यः । आदिशतु भवती ।

(क) एत्वेत्वार्यः । इमं पञ्चमं प्रकोष्ठं प्रविशत्वार्यः ।

(ख) आश्चर्यं भोः, इहापि पञ्चमे प्रकोष्ठेऽयं दरिद्रजनलोभोत्पादनकर

म् । अवलम्बिता गवाक्षेषु वातं गृह्णन्ति सलिलगर्ग्यः । एतच्च जनानां पानार्थम् ॥ इहापि पञ्चमप्रकोष्ठे अयमपि दरिद्रजनलोभोत्पादनकरो हिङ्गुतैलगन्ध आ सम-न्ताद्धरति । विविधसुरभिधूमोद्गारैर्नित्यं संताप्यमानं निःश्वसितीव महानखं द्वारमुखैः । अधिकं रोमाञ्चयति मां साध्यमानबहुविधभक्ष्यभोजनगन्धः । भोजनं । करणे ल्युटि व्यञ्जनादिवचनः । अयमपरः पटच्चरमिव जीर्णवस्त्रमिव । छे-द्यपट्टमनेकाधारशोणिताभ्यामुपहतत्वात् । रूपिदारओ । रूपशब्दः पशुवचनस्तथो-गाद्रूपी खट्टिकस्तस्य दारकः पुत्रः । यद्वा । रूपी रूपसंघस्तस्य दारकश्छेदकः खट्टिक एव । यत्र मांसं छिद्यते तं पदं धावति प्रक्षालयति । बहुविधाहारविकारमु-पसाध्यति सूषकारः । बध्यन्ते मोदकाः । पच्यन्तेऽपूपकाः । अपीदानीमहं भोक्तुं पादोदकं लप्से । 'वर्धितम्' इति पाठे 'व्यञ्जनादिसामग्र्योपचितं वर्धितकम्' इति पूर्वटीका । इतश्च गन्धर्वाप्सरोगणैरिव विविधालंकारशोभितैर्गणिकाजनैर्बन्धुलैश्च

बन्धुलाः—वयं खलु

परगृहललिताः परान्नपुष्टाः परपुरुषैर्जनिताः पराङ्गनासु ।

परधननिरता गुणेष्ववाच्या गजकलभा इव बन्धुला ललामः ॥ २८ ॥

विदूषकः—आदिसदु भोदी । (क)

चेटी—एदु एदु अज्जो । इमं छट्ठं पओट्ठं पविसदु अज्जो । (ख)

विदूषकः—(प्रविश्यावलोक्य च ।) ही ही भोः, इदो वि छट्ठे प-
ओट्ठ अमुं दाव सुवण्णरअणाणं कम्मतोरणां णीलरअणविणिक्खि-
त्ताइं इन्दाउहट्ठाणं विअ दरिसअन्ति । वेदुरिअमोत्तिअपवालअपु-
प्फराअइन्दणीलककैतरअपन्नराअमरगअपहुदिआइं रअणविसेसाइं
अण्णोणं विचारेन्ति सिप्पिणो । बज्झन्ति जादरूवेहिं माणिक्काइं ।
वडिज्जन्ति सुवण्णालंकारा । रत्तसुत्तेण गत्थीअन्ति मोत्तिआभर-
णाइं । घसीअन्ति धीरं वेदुरिआइं । छेदीअन्ति सङ्गआ । साणि-
आहरत्युपचितो हिङ्गुतैलगन्धः । विविधसुरभिधूमोद्गारैर्नित्यं संताप्यमानं
निःश्वसितीव महानसं द्वारमुखैः । अधिकमुत्सुकायते मां साध्यमानबहुविध-
भक्ष्यभोजनगन्धः । अयमपरः पटञ्चरमिव हतपशूदरपेशिं धावति रूपिदा-
रकः । बहुविधाहारविकारमुपसाधयति सूपकारः । बध्यन्ते मोदकाः । पच्य-
न्तेऽपूपकाः । अपीदानीमिह वर्धितं भुङ्क्व इति पादोदकं लप्से । इह
गन्धर्वाप्सरोगणैरिव विविधालंकारशोभितैर्गणिकाजनैर्बन्धुलैश्च यत्सत्यं स्वर्गा-
यत इदं गेहम् । भोः, के यूयं बन्धुला नाम ।

(क) आदिशतु भवती ।

(ख) एत्वेत्वार्यः । इमं षष्ठं प्रकोष्ठं प्रविशत्वार्यः ।

यत्सत्यं स्वर्गायत इदं गृहम् ॥ परगृहेति । गुणेष्ववाच्याः । अनभिधानीयगुणा
इत्यर्थः । 'ऋणेषु' इति पाठे ऋणेष्ववाच्या ऋणमेवावसीय सर्वैरभिमुह्यामह
इत्यर्थः । ललामो विलसामः । 'लल विलासे' भौवादिकः । अनुप्रासानुरोधे-
नानयोरैक्यम् । 'ललामाः' इति पाठे श्रेष्ठा इत्यर्थः ॥ २८ ॥ इहापि षष्ठे प्रकोष्ठे
अयं तावत्सुवर्णरत्नानां कर्मतोरणानि नीले रत्ने वस्तुविशेषे निक्षिप्तानि
प्रसारितानीन्द्रायुधस्थानकमिव दर्शयन्ति । नीलरत्नेष्वा(?)रोपितानीन्द्रायुधमिव
दृश्यन्त इत्याशयः । वैदूर्यमौक्तिकप्रवालकपुष्परागनीलककैतरपद्मरागमरकत-
प्रमृतीन्रत्नविशेषानन्योन्यं विचारयन्ति क्षिप्तिनः । प्रवालककैतरौ मणिविशेषौ ।
बध्यन्ते जातरूपैः सुवर्णैर्मणिक्क्यानि । घट्यन्ते सुवर्णालंकाराः । लोहितसू-
त्रैर्मध्यन्ते मौक्तिकाभरणानि । घृष्यन्ते वैदूर्याणि । छिद्यन्ते शङ्खाः । शाणे

ज्जन्ति पवालआ । सुक्खविअन्ति ओल्लविदकुङ्कुमपत्थरा । साली-
अदि सल्लज्जअम् । विस्साणीअदि चन्दणरसो । संजोईअन्ति गन्ध-
जुत्तीओ । दीअदि गणिआकामुकाणां सकप्पूरं ताम्बूलम् । अव-
लोईअदि सकडक्खअम् । पअट्टदि हासो । पिबीअदि अ अणव-
रअं ससिक्कारं मदिरा । इमे चेडा, इमा चेडिआओ, इमे अवरे
अवधीरिदपुत्तदारवित्ता मणुस्सा आसवकरआपीदमदिरेहिं गणिआ-
जणेहिं जे मुक्का ते पिअन्ति । आदिसदु भोदी । (क)

चेटी—एदु एदु अज्जो । इमं सत्तमं पओट्ठं पविसदु
अज्जो । (ख)

(क) आश्चर्यं भोः, इहापि षष्ठे प्रकोष्ठेऽमूनि तावत्सुवर्णरत्नानां कर्मतो-
रणानि नीलरत्नविनिक्षिप्तानीन्द्रायुधस्थानमिव दर्शयन्ति । वैदूर्यमौक्तिक-
प्रवालकुपुष्परागेन्द्रनीलकर्केतरकपद्मरागमरकतप्रभृतीन् रत्नविशेषानन्योन्यं वि-
चारयन्ति शिल्पिनः । बध्यन्ते जातरूपैर्माणिक्यानि । घट्यन्ते सुवर्णालं-
काराः । रक्तसूत्रेण ग्रथ्यन्ते मौक्तिकाभरणानि । घृष्यन्ते घीरं वैदूर्याणि ।
छिद्यन्ते शङ्खाः । शाणैर्घृष्यन्ते प्रवालकाः । शोष्यन्त आर्द्रकुङ्कुमप्रस्तराः ।
सार्यते कस्तूरिका । विशेषेण घृष्यते चन्दनरसः । संयोज्यन्ते गन्धयुक्तयः ।
दीयते गणिकाकामुकयोः सकप्पूरं ताम्बूलम् । अवलोक्यते सकटाक्षम् ।
प्रवर्तते हासः । पीयते चानवरतं ससीत्कारं मदिरा । इमे चेटाः, इमाश्चे-
टिकाः, इमे अपरेऽवधीरितपुत्रदारवित्ता मनुष्या आसवकरकापीतमदिरैर्गणि-
काजनैर्ये मुक्तास्ते पिबन्ति । आदिशतु भवती ।

(ख) एत्वेत्वार्यः । इमं सप्तमं कोष्ठं प्रविशत्वार्यः ।

घृष्यन्ते प्रवालानि । शोष्यन्ते ओल्लविदमवतारिता आर्द्रिता वा कुङ्कुमप्र-
स्तराः । 'प्रस्तरः कुङ्कुमाधारश्चर्मपुटः' इत्याहुः । सालीअदि आर्द्राक्रियते ।
सल्लज्जअं कस्तूरिका । शल्यवद्वेधकत्वात् । आज्यमिव मृगमदत्वात् (?) । विस्सा-
णीअदि विशेषेण घृष्यते चन्दनरसः । संयोज्यन्ते गन्धयुक्तयः । दीयते गणि-
काकामुकयोः सकप्पूरं ताम्बूलम् । अवलोक्यते सकटाक्षम् । प्रवर्तते हासः ।
पीयतेऽनवरतं ससिक्कारं मदिरा । इमेऽन्येऽवज्ञातपुत्रदारवित्ता मनुष्या आसव-
करकेणापीतमदिरा गणिकाजनैर्ये मुक्तास्ते वाटं पिबन्ति । अयमर्थः—मद्यपान-
भाण्डेनापीतमद्या अनादृतनिजपरिवारास्यत्तान्यकर्तव्या अत एव तत्रैवात्यन्त-
मवस्थाना गणिकाभिर्ये मुक्ता निःसारिता इत्युक्तं ते पुरुषा बारंवार पुनः-

विदूषकः—(प्रविश्यावलोक्य च ।) ही ही भो, इधो वि सत्तमे पओट्टे सुसिलिट्टविहङ्गवाडीसुहणिसण्णाइं अण्णोण्णचुम्बणपराइं सुहं अणुभवन्ति पारावदमिहुणाइं । दहिभत्तपूरिदोदरो बह्मणो विअ सुत्तं पढदि पञ्जरसुओ इअं अवरा संमाणणालद्धपसरा विअ घरदासी अधिअं कुरुकुराअदि मदनसारिआ । अणेअफलर-सास्सादपहट्टकण्ठा कुम्भदासी विअ कूअदि परपुट्ठा । आलम्बिदा नागदन्तेसु पञ्जरपरम्पराओ । जोधीअन्ति लावआ । आलवीअन्ति कविञ्जला । पेसीअन्ति पञ्जरकवोदा । इदो तदो विविहमणिचित्त-लिदो विअ अअं सहरिसं णच्चन्तो रविकिरणसंतत्तं पक्खुक्खेवेहिं विधुवेदि विअ पासादं घरमोरो । (अन्यतोऽवलोक्य च ।) इदो पिण्डी-किदा विअ चन्दपादा पदगदिं सिक्खन्ता विअ कामिणीणं पच्छादो परिब्भमन्ति राअहंसमिहुणा । एदे अवरे वुद्धमहल्लाका विअ इदो तदो संचरन्ति घरसारसा । ही ही भो, पसारणअं किदं गणिआए णापक्खिसमूहेहिं । जं सच्चं क्खु णन्दणवणं विअ मे गणिआधरं पडिभासदि । आदिसदु भोदी । (क)

(क) आश्चर्यं भोः, इहापि सप्तमे प्रकोष्ठे सुश्लिष्टविहङ्गवाटीसुखनिषण्णा-न्यन्योन्यचुम्बनपराणि सुखमनुभवन्ति पारावतमिथुनानि । दधिभक्तपूरितो-दरो ब्राह्मण इव सूक्तं पठति पञ्जरशुकः । इयमपरा संमाननालब्धप्रसरेव

पुनर्मयमेव पिबन्ति । मदिराया अवारितसत्रत्वमुक्तम् ॥ इह सप्तमे प्रकोष्ठे सुश्लिष्टायां विहङ्गवात्यां कपोतपालिकायां सुखनिषण्णान्यन्योन्यचुम्बनपराणि सुखमनुभवन्ति पारावतमिथुनानि । दधिभक्तपूरितोदरो ब्राह्मण इव सूक्तं पठति पञ्जरशुकः । ऋक्समुदायः सूक्तम् । शोभनोक्तं च यथा स्यादेवम् । इयमपरा संमाननालब्धप्रसरेव गृहदासी अधिकं कुरुकुरायते मदनसारिका । अनेक-फलरसास्वादप्रहृष्टकण्ठा कुम्भदासीव कूजति परपुष्टा कोकिला । 'आलम्बिता नागदन्तेषु गृहभित्तिस्थदारुविशेषेषु । नागदन्तका इति प्रकृष्टौ कः । पञ्जर-परम्पराः । योध्यन्ते लावकाः । आलाप्यन्ते कपिञ्जला गौरास्तित्तिरयः । प्रेष्यन्ते पञ्जरकपोताः । योद्धुमित्यर्थात् । इतस्ततो विविधमणिविचित्रित इवायं सहच-रीसहितः सहर्षं नृत्यन्तरविकिरणसंततं पक्षोत्क्षेपैर्वाजयतीव प्रासादं गृहम-यूरः । इतः पिण्डीकृताश्चन्द्रकिरणा इव पदगतिं शिक्षमाणानि कामिनीनां पश्चा-त्परिभ्रमन्ति राजहंसमिथुनानि । एतेऽपरे वृद्धमहल्लाका इव इतस्ततः परिभ्रमन्ति गृहसारसाः । प्रसारणकं दत्तं गणिकाभिर्नानापक्षिसमूहे । यत्सत्यं खल्वेतन्नन्दनव-

चेटी—एदु एदु अज्जो । इमं अट्टमं पओट्टं पविसदु अज्जो । (क)

विदूषकः—(प्रविश्यावलोक्य च ।) भोदि, को एसो पट्टपावारअपाउदो अधिअदरं अच्चब्भुदपुणरुत्तालंकारालंकिदो अङ्गभङ्गेहिं परिकखलन्तो इदो तदो परिब्भमदि । (ख)

चेटी—अज्ज, एसो अज्जआए भादा भोदि । (ग)

विदूषकः—केत्तिअं तवच्चरणं कदुअ वसन्तसेणाए भादा भोदि । अधवा ।

मा दाव जइ वि एसो उज्जलो सिणिद्धो अ सुअन्धो अ ।

तह वि मसाणवीधीए जादो विअ चम्पअरुक्खो अणहिगमणीओ लोअस्स ॥ २९ ॥

(अन्यतोऽवलोक्य ।) भोदि, एसा उण का फुल्लपावारअपाउदा उवा-

गृहदासी अधिकं कुरकुरायते मदनसारिका । अनेकफलरसास्वादग्रहृष्ट-
कण्ठा कुम्भदासीव कूजति परपुष्टा । आलम्बिता नागदन्तेषु पञ्जरपरम्पराः ।
योध्यन्ते लावकाः । आलाप्यन्ते कपिञ्जलाः । प्रेष्यन्ते पञ्जरकपोताः । इत-
स्ततो विविधमणिचित्रित इवायं सहर्षं नृत्यन्रविकिरणसंतप्तं पक्षोत्क्षेपैर्विधुव-
तीव प्रासादं गृहमयूरः । इतः पिण्डीकृता इव चन्द्रपादाः पदगतिं शिक्ष-
माणानीव कामिनीनां पश्चात्परिभ्रमन्ति राजहंसमिथुनानि । एतेऽपरे वृद्धम-
हल्लाका इव इतस्ततः संचरन्ति गृहसारसाः । आश्चर्यं भो, प्रसारणं कृतं
गणिकया नानापक्षिसमूहैः । यत्सत्यं खलु नन्दनवनमिव मे गणिकागृहं
प्रतिभासते आदिशतु भवती ।

(क) एत्वेत्वार्यः । इममष्टमं प्रकोष्ठं प्रविशत्वार्यः ।

(ख) भवति, क एष पट्टपावारकप्रावृतोऽधिकतरमत्यद्भुतपुनरुत्तालंका-
रालंकृतोऽङ्गभङ्गैः परिस्खलन्नितस्ततः परिभ्रमति ।

(ग) आर्य, एष आर्याया भ्राता भवति ।

नमिव मे गणिकाग्रहं प्रतिभाति ॥ इहापि अष्टमे प्रकोष्ठे । भवति, क एष
पट्टप्रच्छदप्रावृतोऽधिकतरमत्यद्भुतपुनरुत्तालंकारालंकृतोऽङ्गभङ्गैः परिस्खलन्नित-
स्ततः परिभ्रमति ॥ मा दाव जइ वि इति । आर्या । विततायामिव अ-

णहजुअलणिविस्वत्तलेलचिक्कणेहिं पादेहिं उच्चासणे उवविट्ठा
चिट्ठदि । (क)

चेटी—अज्ज, एसा क्खु अह्माणं अज्जआए अत्तिआ । (ख)

विदूषकः—अहो से कवट्टडाइणीए पोट्टवित्थारो । ता किं
एदं पवेसिअ महादेवं विअ दुआरसोहा इह घरे णिमिदा । (ग)

चेटी—हदास, मा एवं उवहस अह्माणं अत्तिअम् । एसा
क्खु चाउत्थिएण पीडीअदि । (घ)

विदूषकः—(सपरिहासम् ।) भअवं चाउत्थिअ, एदिणा उवआ-
रेण मं पि बह्मणं आलोएहि । (ङ)

चेटी—हदास, मरिस्ससि । (च)

(क) कियत्तपश्ररणं कृत्वा वसन्तसेनाया भ्राता भवति । अथवा ।
मा तावद्यद्यप्येष उज्ज्वलः स्निग्धश्च सुगन्धश्च ।

तथापि श्मशानवीथ्यां जात इव चम्पकवृक्षोऽनभिगमनीयो लोकस्य ॥
भवति, एषा पुनः का पुष्पप्रावारकप्रावृतोपानद्युगलनिक्षिप्ततैलचिक्कणाभ्यां
पादाभ्यामुच्चासन उपविष्टा तिष्ठति ।

(ख) आर्य, एषा खल्वस्माकमार्याया माता ।

(ग) अहो अस्याः कपर्दकडाकिन्या उदरविस्तारः । तत्किमेतां प्रवेश्य
महादेवमिव द्वारशोभा इह गृहे निर्मिता ।

(घ) हताश, मैवमुपहसास्माकं मातरम् । एषा खलु चातुर्थिकेन पीड्यते ।

(ङ) भगवंश्चातुर्थिक, एतेनोपकारेण मामपि ब्राह्मणमवलोकय ।

(च) हताश, मरिष्यसि ।

मेध्य इवेति पाठान्तरे इत्यर्थः । अनभिगम्योऽनभिगमनीयः । एषा पुनः का
पुष्पप्रावारकप्रावृता । 'पुष्पपट' इति प्रसिद्धः । उपानद्युगलनिक्षिप्ततैलचिक्कणाभ्यां
पादाभ्यां लक्षिता । अहो अस्याः कपर्दकडाकिन्या उदरविस्तारः । 'करट्ट'
इति पाठे अशौचाभ्यवहरणप्रयुक्तकरट्टब्राह्मणवत् । तत्किमितीमां प्रवेश्य महा-
देवमिव द्वारशोभा इह गृहे निर्मिता । अन्यथा अनेन द्वारेणास्या गृहे न प्रवेशः
स्यादित्याशयः ॥ एषा खल्वस्माकं माता चातुर्थिकेन ज्वरविशेषेण पीड्य-
ते । तेनेदृशी दशेत्युक्तम् ॥ सपरिहासम् । भगवंश्चातुर्थिक, एतेनोपकारेण
मामपि ब्राह्मणमवलोकय । शूणपीणजठरो शूण उच्छूनः, पीनो महाभोगः

विदूषकः—(सपरिहासम् ।) दासीए धीए, वरं ईदिसो शूणपीण-जठरो मुदो ज्जेव ।

सीधुसुरासवमत्तिआ एआवत्थं गदा हि अत्तिआ ।

जइ मरइ एत्थ अत्तिआ भोदि सिआलसहस्सपज्जत्तिआ ॥ ३० ॥

भोदि, किं तुह्माणं जाणवत्ता वहन्ति । (क)

चेटी—अज्ज, णहि णहि । (ख)

विदूषकः—किं वा एत्थ पुच्छीअदि । तुह्माणं क्खु पेम्मणि-म्मलजले मअणसमुदे त्थणणिअम्बजहणा ज्जेव जाणवत्ता मण-हरणा । एवं वसन्तसेणाए बहुवुत्तन्तं अट्टपओट्टं भवणं पेक्खिअ जं सच्चं जाणामि, एकत्थं विअ तिविट्ठअं दिट्ठम् । पसंसिदं णत्थि मे वाआविहवो । किं दाव गणिआघरो, अहवा कुबेरभवणपरिच्छेदो त्ति । कहिं तुह्माणं अज्जआ । (ग)

चेटी—अज्ज, एसा रुक्खवाडिआए चिट्ठदि । ता पविसदु अज्जो । (ग)

विदूषकः—(प्रविश्य दृष्ट्वा च ।) ही ही भो, अही रुक्खवाडि-

(क) दास्याः पुत्रि, वरमीदृशः शूनपीनजठरो मृत एव ।

सीधुसुरासवमत्ता एतावदवस्थां गता हि माता ।

यदि म्रियतेऽत्र माता भवति शृगालसहस्रपर्यासिका ॥

भवति किं युष्माकं यानपात्राणि वहन्ति । (ख) आर्य नहि नहि ।

(ग) किं वात्र पृच्छयते । युष्माकं खलु प्रेमनिर्मलजले मदनसमुदे स्तन-नितम्बजघनान्येव यानपात्राणि मनोहराणि । एवं वसन्तसेनाया बहुवृत्तान्त-मष्टप्रकोष्ठं भवनं प्रेक्ष्य यत्सत्यं जानामि, एकस्थमिव त्रिविष्टपं दृष्टम् । प्रशंसितुं नास्ति मे वाग्विभवः । किं तावद्गणिकागृहम्, अथवा कुबेरभवनपरिच्छेद इति । कुत्र युष्माकमार्या ।

(घ) आर्य, एषा वृक्षवाटिकायां तिष्ठति । तत्प्रविशत्वार्थः ।

मुदो मृतः । सीधुसुरासवेत्यादि । उपजातिविशेषः । सीधुसुरासवा मदिरा-विशेषाः । एतावदवस्थामापन्नपीनत्वरूपा गता यदि म्रियतेऽत्र मृता भवति शृगालानां पर्यासिका सौहित्यम् ॥ ३० ॥ युष्माकमपि यानपात्रा वहन्ति उद्वा-हकेनार्जितविभवस्यैव परमियान्विस्तारो भवतीति प्रष्टुमभिप्रायः(?) ॥ प्रेमनि-

आए एस्सिरीअदा । अच्छरीदिकुसुमपत्थारा रोविदाअणेअपादवा,
गिरन्तरपादवतलणिम्मिदा जुवदिजहणप्पमाणा पट्टदोला, सुवण्णजू-
धिआसेहालिआमालईमल्लिआणोमालिआकुरबआअदिमोत्तअप्पहुदिकु-
सुमेहिं सअं णिवडिदेवि जं सच्चं लहुकरेदि विअ णन्दणवणस्स
सस्सिरीअदम् । (अन्यतोऽवलोक्य ।) इदो अ उदअन्तसूरसमप्पहेहिं
कमलरत्तोप्पलेहिं संज्ञाअदि विअ दीहिआ । अवि अ ।

एसो असोअवुच्छो णवणिग्गमकुसुमपल्लवो भादि ।

सुभटो व्व समरमज्जे घणलोहिदपङ्कचच्चिको ॥ ३१ ॥

भोदु । ता कहिं तुह्माणं अज्जआ । (क)

चेटी—अज्ज, ओणामेहि दिट्ठिम् । पेक्ख अज्जअम् । (ख)

विदूषकः—(दृष्ट्वा उपसृत्य ।) सोत्थि भोदीए । (ग)

वसन्तसेना—(संस्कृतमाश्रित्य ।) अये, मैत्रेयः । (उत्थाय ।) स्वा-
गतम् । इदमासनम् । अत्रोपविश्यताम् ।

विदूषकः—उपविसदु भोदी । (घ)

(उभावुपविशतः ।)

वसन्तसेना—अपि कुशलं सार्थवाहपुत्रस्य ।

(क) आश्चर्यं भोः, अहो वृक्षवाटिकायाः सश्रीकता । अच्छरीतिकुसु-
मप्रस्तारा रोपितानेकपादपाः निरन्तरपादपतलनिर्मिता युवतिजघनप्रमाणा
पट्टदोला, सुवर्णयूथिकाशेफालिकामालतीमल्लिकानवमल्लिककुरबकातिमुत्तक-
प्रभृतिकुसुमैः स्वयं निपतितैर्यत्सत्यं लघूकरोतीव नन्दनवनस्य सश्रीकताम् ।
इतश्च उदयत्सूर्यसमप्रभैः कमलरत्तोत्पलैः संध्यायते इव दीर्घिका । अपि च ।

एषोऽशोकवृक्षो नवनिर्गमकुसुमपल्लवो भाति ।

सुभट इव समरमध्ये घनलोहितपङ्कचार्चिकः ।

भवतु । तत्कुत्र युष्माकमार्या ।

(ख) आर्य, अवनमय दृष्टिम् । पश्यार्याम् । (ग) स्वस्ति भवत्यै ।

(घ) उपविशतु भवती ।

मैलजले मदनसमुद्रे स्तननितम्बजघनान्येव यानपात्राणि ॥ सर्वैर्दुःकुसुमप्रस्तारा-
रोपितानेकपादपा निरन्तरपादपतलनिर्मिता युवतिजघनप्रमाणा पट्टदोला ।
लघुकीकरोतीव नन्दनवनस्य सश्रीकलम् । एसो असोअ इत्यादि । गाथा ।
वुच्छो वृक्षः । घनरुधिरपङ्कचार्चिका चर्चा यस्य सः ॥ ३१ ॥ ओणामेहि

विदूषकः—भोदि, कुशलम् । (क)

वसन्तसेना—आर्य मैत्रेय, अपीदानीं

गुणप्रवालं विनयप्रशाखं विश्रम्भमूलं महनीयपुष्पम् ।

तं साधुवृक्षं स्वगुणैः फलाढ्यं सुहृद्विगङ्गाः सुखमाश्रयन्ति ॥३२॥

विदूषकः—(प्रकाशम् ।) सुदु उवलक्खिदं दुट्ठविलासिणीए ।

(प्रकाशम् ।) अध इं । (ख)

वसन्तसेना—अये, किमागमनप्रयोजनम् ।

विदूषकः—सुणादु भोदी । तत्तभवं चारुदत्तो सीसे अञ्जलिं कदुअ भोदिं विण्णवेदि । (ग)

वसन्तसेना—(अञ्जलिं बद्ध्वा ।) किमाज्ञापयति ।

विदूषकः—मए तं सुवण्णभण्डअं विस्सम्मादो अत्तण्णकेरकेत्ति कदुअ जूदे हारिदम् । सो अ सहिओ राअवत्थहारी ण जाणिअदि कहिं गदो त्ति । (घ)

चेटी—अज्जेए, दिट्ठिआ वड्डसि । अज्जो जूदिअरो संवुत्तो । (ङ)

वसन्तसेना—(स्वगतम् ।) कथम् । चोरेण अवहिदं पि सोण्डी-रदाए जूदे हारिदं त्ति भणादि । अदो ज्जेव कामीअदि । (च)

(क) भवति, कुशलम् ।

(ख) सुष्ठूपलक्षितं दुष्टविलासिन्या । अथ किम् ।

(ग) शृणोतु भवती । तत्रभवांश्चरुदत्तः शीर्षेऽञ्जलिं कृत्वा भवतीं विज्ञापयति ।

(घ) मया तत्सुवर्णभाण्डं विश्रम्भादात्मीयमिति कृत्वा द्यूते हारितम् । स च सभिको राजवार्ताहारी न ज्ञायते कुत्र गत इति ।

(ङ) आर्य, दिष्ट्या, वर्धसे । आर्यो द्यूतकरः संवृत्तः ।

(च) कथम् । चोरेणापहतमपि शौण्डीरतया द्यूते हारितमिति भणति । अत एव काम्यते ।

अवनमय ॥ गुणेति ॥ ३२ ॥ से अस्याः । भावे क्ययोगे षष्ठी (?) । छात्रस्य हसितमिति यथा ॥ अध इं अथ किम् । अनुमतौ ॥ राअवत्थहारी वा

विदूषकः—ता तस्स कारणादो गेण्हदु भोदी इमं रअणा-
वलिम् । (क)

वसन्तसेना—(आत्मगतम् ।) किं दंसेमि तं अलंकारअम् ।
(विचिन्त्य ।) अधवा ण दाव । (ख)

विदूषकः—किं दाव ण गेण्हदि भोदी एदं रअणावलिम् । (ग)

वसन्तसेना—(विहस्य सखीमुखं पश्यन्ती ।) मित्तेअ, कथं ण गे-
ण्हिस्सं रअणावलिम् । (इति गृहीत्वा पार्श्वे स्थापयति । स्वगतम् ।) कथं
झीणकुसुमादो वि सहआरपादवादो मअरन्दबिन्दओ णिवडन्ति ।
(प्रकाशम् ।) अज्ज, विण्णवेहि तं जूदिअरं मम वअणेण अज्जचारुद-
त्तम्—‘अहं पि पदोसे अज्जं पेक्खिदुं आअच्छामि’ ति । (घ)

विदूषकः—(स्वगतम् ।) किं अण्णं तहिं गदुअ गेण्हिस्सदि ।
(प्रकाशम् ।) भोदी, भणामि—(स्वगतम् ।) ‘णिअत्तीअदु इमादो गणि-
आपसङ्गादो, ति । (ङ) (इति निष्क्रान्तः ।)

वसन्तसेना—हज्जे, गेण्ह एदं अलंकारअम् । चारुदत्तं अहि-
रमिदुं गच्छन्न । (च)

चेटी—अज्जए, पेक्ख पेक्ख । उण्णमदि अकालदुद्दिणम् । (छ)

(क) तत्तस्य कारणाद्गृह्णातु भवतीमां रत्नावलीम् ।

(ख) किं दर्शयामि तमलंकारम् । अथवा न तावत् ।

(ग) किं तावन्न गृह्णाति भवतीमां रत्नावलीम् ।

(घ) मैत्रेय, कथं न ग्रहीष्यामि रत्नावलीम् । कथं हीनकुसुमादपि सह-
कारपादपान्मकरन्दबिन्दवो निपतन्ति । आर्य, विज्ञापय तं धूतकरं मम वच-
नेनार्यचारुदत्तम्—‘अहमपि प्रदोष आर्यं प्रेक्षितुमागच्छामि’ इति ।

(ङ) किमन्यत्तत्र गत्वा ग्रहीष्यति । भवति, भणामि—‘निवर्ततामस्मा-
द्गणिकाप्रसङ्गात्’ इति ।

(च) चेटी, गृहाणैतमलंकारम् । चारुदत्तमभिरन्तुं गच्छामः ।

(छ) आर्ये, पश्य पश्य । उन्नमत्यकालदुर्दिनम् ।

संस्कृतः ॥ सोण्डीरदाए शौण्डीर्येणाशयमहत्त्वेन । भोदी भवती । भणामीत्यनन्तरं

वसन्तसेना—

उदयन्तु नाम मेघा भवत निशा वर्षमविरतं पततु ।

गणयामि नैव सर्वं दयिताभिमुखेन हृदयेन ॥ ३३ ॥

हञ्जे, हारं गेण्हिअ लहुं आअच्छ । (क)

(इति निष्क्रान्ताः सर्वे ।)

मदनिकाशर्विलको नाम चतुर्थोऽङ्कः ।

(क) चेटि, हारं गृहीत्वा शीघ्रमागच्छ ।

सहासनाटकसूत्रं परितमिव तथा कृत्वा बोद्धव्यम्(?) उदयन्त्विति ॥ ३३ ॥

इति मदनिकाप्रदानो नाम चतुर्थोऽङ्कः ॥

पञ्चमोऽङ्कः ।

(ततः प्रविशत्यासनस्थः सोत्कण्ठश्चारुदत्तः ।)

चारुदत्तः—(ऊर्ध्वमवलोक्य ।) उन्नमत्यकालदुर्दिनम् । यदेतत्

आलोकितं गृहशिखण्डभिरुत्कलपै-

हसैर्यियासुभिरपाकृतमुन्मनस्कैः ।

आकालिकं सपदि दुर्दिनमन्तरीक्ष-

मुत्कण्ठितस्य हृदयं च समं रुणद्धि ॥ १ ॥

अपि च ।

मेघो जलार्द्रमहिषोदरभृङ्गनीलो

विद्युत्प्रभारचितपीतपटोत्तरीयः ।

आभाति संहतबलाकगृहीतशङ्खः

खं केशवोऽपर इवाक्रमितुं प्रवृत्तः ॥ २ ॥

अपि च ।

केशवगात्रश्यामः कुटिलबलाकावलीरचितशङ्खः ।

विद्युद्रुणकौशेयश्चक्रधर इवोन्नतो मेघः ॥ ३ ॥

एता निषिक्तरजतद्रवसंनिकाशा

धारा जवेन पतिता जलदोदरेभ्यः ।

विद्युत्प्रदीपशिखया क्षणनष्टदृष्टा-

शिछन्ना इवाम्बरपटस्य दशाः पतन्ति ॥ ४ ॥

पूर्वाङ्केऽङ्कावतारेणैव सूचितस्य प्रकरणनायकस्य प्रवेशः । तथा चोक्तम्—
'प्रवेशश्चूलिका चैव तथा विष्कम्भकोऽपरः । अङ्कावतारोऽङ्कमुखम् योपक्षेपप-
ञ्चकम् ॥' इति । प्रवेशयतीति प्रवेशः । पचाद्यच् । प्रवेशको ण्वुलन्त उच्यते ।
अधमपात्रप्रयोज्यः प्रवेशकः । तदुक्तम्—मृत्यवर्गकथावच्च कर्तव्यस्तु प्रवेशकः ।
अन्तर्जवनिकासंस्थैस्तथा मागधबन्दिभिः ॥ अर्थोपक्षेपणं यत्र क्रियते सा हि
चूलिका । विष्कम्भस्तु द्विधा सोऽयं शुद्धः संकीर्ण एव च । शुद्धो मध्यमपा-
त्रेण संकीर्णो मध्यमाधमैः ॥' इति । आलोकितमिति । अपाकृतं निरस्तम् ।
अनभिनन्दितमिति यावत् ॥ १ ॥ मेघ इति । बलाकशब्दः पुंलिङ्गोऽप्येषां
संमतः । खं आकाशम् ॥ २ ॥ केशवेति ॥ ३ ॥ एता इति । निषिक्तं

संसत्तैरिव चक्रवाकमिथुनैर्हंसैः प्रडीनैरिव

व्याविद्धैरिव मीनचक्रमकरैर्हर्म्यैरिव प्रोच्छ्रितैः ।

तैस्तैराकृतिविस्तरैरनुगतैर्मैघैः समभ्युन्नतैः

पत्रच्छेद्यमिवेह भाति गगनं विश्लेषितैर्वायुना ॥ ५ ॥

एतत्तद्भूतराष्ट्रवक्रसदृशं मेघान्धकारं नभो

हृष्टो गर्जति चातिदर्पितबलो दुर्योधनो वा शिखी ।

अक्षद्यूतजितो युधिष्ठिर इवाध्वानं गतः कोकिलो

हंसाः संप्रति पाण्डवा इव वनादज्ञातचर्या गताः ॥ ६ ॥

(विचिन्त्य ।) चिरं खलु कालो मैत्रेयस्य वसन्तसेनायाः सकाशं ग-
तस्य । नाद्यापि आगच्छति ।

(प्रविश्य ।)

विदूषकः—अहो गणिआए लोभो अदक्खिणदा अ, जदो ण
कधा वि किदा अण्णा । अणेकहा सिणेहाणुसारं भणिअ किं पि,
एवमेअ गहिदा रअणावली । एत्तिआए ऋद्धीए ण तए अहं भ-
णिदो—‘अज्जमित्तेअ, वीसमीअदु । मल्लकेण पाणीअं पि पिबिअ
गच्छीअदु’त्ति । ता मा दाव दासीए धीआए गणिआए मुहं पि
पेक्खिस्सम् । (सनिर्वेदम् ।) सुष्ठु खलु वुच्चदि—‘अकन्दसमुत्थिता
पउमिणी, अवञ्चओ वाणिओ, अचोरो, सुवण्णआरो, अकलहो
गामसमागमो, अलुद्धा गणिआ त्ति दुक्करं एदे संभावीअन्ति’ ।
ता पिअवअस्सं गदुअ इमादो गणिआपसङ्गादो णिवत्तावेमि ।
(परिक्रम्य दृष्ट्वा ।) कथं पिअवअस्सो रुक्खवाडिआए उवविट्ठो चि-

द्रावितम् ॥ ४ ॥ **संसत्तैरिति** । प्रडीनैरिति कर्मणि क्तः (?) । व्याविद्धै-
र्ग्रीनैः । चक्रं समूहः । पत्रस्य छेदः खण्डनं विचलं (?) यत्र चित्रे तत्पत्रछेद्यं
चित्रम् । तदिव गगनं शोभते ॥ ५ ॥ **एतदिति** । धृतराष्ट्रवक्रसदृशं नष्टच-
न्द्रार्कत्वात् । वा इवार्थे । शिखी मयूरः । वनादिति त्यब्लोपे कर्मणि पञ्चमी ।
वनं प्राप्येत्यर्थः ॥ ६ ॥ अणेकहा सिणेहाणुसारं भणिअ अनेकधा स्नेहानुसारं
भणित्वा । पाठान्तरे णैव कथा कथं हारितमलंकारभाण्डमित्यादिका नैव कथा-

दृदि । ता जाव उवसप्पामि । (उपसृत्य ।) सोत्थि भवदे । वड्डु भवम् । (क)

चारुदत्तः—(विलोक्य ।) अये, सुहन्मे मैत्रेयः प्राप्तः । वयस्य, स्वागतम् । आस्यताम् ।

विदूषकः—उवविट्ठो ह्मि । (ख)

चारुदत्तः—वयस्य, कथय तत्कार्यम् ।

विदूषकः—तं क्खु कज्जं विणट्टम् । (ग)

चारुदत्तः—किं तया न गृहीता रत्नावली ।

विदूषकः—कुदो अह्माणं एत्तिअं भाअघेअम् । णवणलिण-
कोमलं अञ्जलिं मत्थए कदुअ पडिच्छिआ । (घ)

चारुदत्तः—तत्किं ब्रवीषि विनष्टमिति ।

विदूषकः—भो, कथं ण विणट्टम्, जं अमुत्तपीदस्स चोरेहिं
अवहिदस्स अप्पमुल्लस्य सुवण्णभण्डअस्स कारणादो चतुस्समुदसा-
रभूदा रअणमाला हारिदा । (ङ)

(क) अहो गणिकाया लोभोऽदक्षिणता च । यतो न कथापि कृतान्या ।
अनेकधा स्नेहानुसारं भणित्वा किमपि, एवमेव गृहीता रत्नावली । एतावत्या
ऋद्ध्या न तयाहं भणितः—‘आर्यमैत्रेय, विश्रम्यताम् । मल्लकेन
पानीयमपि पीत्वा गम्यताम्’ इति । तन्मा तावद्वास्याः पुत्र्या गणिकाया
मुखमपि द्रक्ष्यामि । सुष्ठु खलूच्यते— ‘अकन्दसमुत्थिता पद्मिनी, अवञ्चको
वणिक्, अचौरः सुवर्णकारः, अकलहो ग्रामसमागमः, अलुब्धा गणि-
केति दुष्करमेते संभाव्यन्ते’ । तत्प्रियवयस्यं गत्वास्माद्गणिकाप्रसङ्गान्निवर्त-
यामि । कथं प्रियवयस्यो वृक्षवाटिकायामुपविष्टिष्ठति । तद्यावदुपसर्पामि ।
स्वस्ति भवते । वर्धतां भवान् ।

(ख) उपविष्टोऽस्मि । (ग) तत्खलु कार्यं विनष्टम् ।

(घ) कुतोऽस्माकमेतावद्भागधेयम् । नवनलिनकोमलमञ्जलिं मस्तके
कृत्वा प्रतीष्टा ।

(ङ) भोः, कथं न विनष्टम्, यदमुक्तपीतस्य चौरैरपहतस्याल्पमूल्यस्य
सुवर्णभण्डस्य कारणाच्चतुःसमुद्रसारभूता रत्नमाला हारिता ।

नुसारः कृतोऽस्या रत्नावल्या भाव (?) इत्यादिकः । मल्लको भाजनविशेषः ।
तन्मा तावद् । यद्भोजनाद्यर्थमपि न तथा भणितोऽहम् ॥ यदमुक्तपीतस्य चौरै-

चारुदत्तः—वयस्य, मा मैवम् ।

यं समालम्ब्य विश्वासं न्यासोऽस्मासु तया कृतः ।

तस्यैतन्महतो मूल्यं प्रत्ययस्यैव दीयते ॥ ७ ॥

विदूषकः—भो वअस्स, एदं पि मे दुदिअं संतावकारणं जं सहीअणदिण्णसण्णाए पडन्तोवारिदं मुहं कदुअ अहं उवहसिदो । ता अहं बह्मणो भविअ दाणिं भवन्तं सीसेण पडिअ विण्णवेमि—‘णिवत्तीअदु अप्पा इमादो बहुपच्चवाआदो गणिआपसङ्गादो’ । गणिआ णाम पादुअन्तरप्पविट्ठा विअ लेट्ठुआ दुक्खेण उण णिरा- करीअदि । अवि अ भो वअस्स, गणिआ हत्थी काअत्थओ भिक्खु चाटो रासहो अ जहिं एदे णिवसन्ति तहिं दुट्ठा वि ण जाअन्ति । (क)

चारुदत्तः—वयस्य, अलमिदानीं सर्वं परिवादमुक्त्वा । अवस्थ- यैवास्मि निवारितः । पश्य ।

वेगं करोति तुरगस्त्वरितं प्रयातुं

प्राणव्ययान्न चरणास्तु तथा वहन्ति ।

सर्वत्र यान्ति पुरुषस्य चलाः स्वभावाः

खिन्नास्ततो हृदयमेव पुनर्विशन्ति ॥ ८ ॥

अपि च वयस्य,

यस्यार्थास्तस्य सा कान्ता धनहार्यो ह्यसौ जनः ।

(स्वगतम् ।) न गुणहार्यो ह्यसौ जनः । (प्रकाशम् ।)

वयमर्थैः परित्यक्ता ननु त्यक्तैव सा मया ॥ ९ ॥

(क) भो वयस्य, एतदपि मे द्वितीयं संतापकारणं यत्सखीजनदत्तसं- ज्ञया पटान्तापवारितं मुखं कृत्वाहमुपहसितः । तदहं ब्राह्मणो भूत्वेदानीं भवन्तं शीर्षेण पतित्वा विज्ञापयामि—‘निवर्त्यतामात्मास्माद्बहुप्रत्यवायाद्ग- णिकाप्रसङ्गात्’ । गणिका नाम पादुकान्तरप्रविष्टेव लेट्ठुका दुःखेन पुनर्नि- राक्रियते । अपि च भो वयस्य, गणिका हस्ती कायस्थो भिक्षुश्चाटो रासमश्च यत्रैते निवसन्ति तत्र दुष्टा अपि न जायन्ते ।

रेवापहतस्याल्पमूल्यस्य ॥ यमिति ॥ ७ ॥ यत्सखीजनदत्तसंज्ञया पटान्तापवा- रितं मुखं कृत्वा । गणिकाहस्ती कायस्थो भिक्षुश्चाटौ(टो) क्षुद्रविषयभोक्ता रासभो गर्दभः ॥ वेगमिति ॥ ८ ॥ यस्येति ॥ ९ ॥ अवेध माणहेति ।

विदूषकः—(अधोऽवलोक्य खगतम् ।) जधा एसो उद्धं पेक्खिअ दीहं णिस्ससदि, तथा तक्केमि मए विणिवारिअन्तस्स अधिअदरं वड्ढिदा से उक्कण्ठा । ता सुट्ठुक्खु एव्वं वुच्चदि—‘कामो वामो’त्ति । (प्रकाशम् ।) भो वयस्स, भणिदं अ ताए—भणेहि चारुदत्तम्—‘अज्ज पओसे मए एत्थ आअन्तव्वं’त्ति । ता तक्केमि रअणावलीए अपरितुट्ठा अवरं मग्गिदं आअमिस्सदि त्ति । (क)

चारुदत्तः—वयस्य, आगच्छतु । परितुष्टा यास्यति ।

चेटः—(प्रविश्य ।) अवेध माणहे ।

जधा जधा वश्यदि अब्भखण्डे तथा तथा तिम्मदि पुट्ठिचम्मे ।

जधा जधा लग्गदि शीदवादे तथा तथा वेवदि मे हलक्के ॥ १० ॥

(ग्रहस्य ।)

वंशं वाए शतच्छिद्धं सुशद्धं वीणं वाए शततन्ति नदन्तिम् ।

गीअं गाए गद्दहश्शाणुल्लअं के मे गाणे तुम्बुल्ल णालदे वा ॥ ११ ॥

आणत्तहि अज्जआए वशन्तशेणाए—‘कुम्भीलआ, गच्छ तुमम् । मम आगमणं अज्जचारुदत्तश्श णिवेदेहि’ त्ति । ता जाव अज्जचारुदत्तश्श गेहं गच्छामि । (परिक्रम्य प्रविष्टकेन दृष्ट्वा ।) एशे चालुदत्ते रुक्खवाडिआए चिट्ठदि । एशे वि शे दुट्ठवड्डुके । ता जाव उव-

(क) यथैष ऊर्ध्वं प्रेक्ष्य दीर्घं निश्चसिति, तथा तर्कयामि मया विनियार्यमाणस्याधिकतरं वृद्धास्योत्कण्ठा । तत्सुष्ठु खल्वेवमुच्यते—‘कामो वामः’ इति । भो वयस्य, भणितं च तया—भण चारुदत्तम्—‘अद्य प्रदोषे मयात्रागन्तव्यम्’ इति । तत्तर्कयामि रत्नावल्या अपरितुष्टापरं याचि-
तुमागमिष्यतीति ।

अवेत अवगच्छत मानवा इत्यर्थः । जधा जघेति । उपेन्द्रवज्रया श्लोकः । यथा यथा वर्षत्यप्रखण्डं तथा तथा तिम्यति आर्द्राभवति पृष्ठचर्म । यथा यथा लगति शीतवातस्तथा तथा वेपते मे हृदयम् ॥ १० ॥ वंशं वाए इति । उपजातिविशेषः । पादत्रयं जगतीजात्या । चतुर्थः पादः शालिन्या । वंशं वादयामि सप्तच्छदं सुशब्दं वीणां वादयामि सप्ततन्त्रीं नदन्तीम् । गीतं गायामि गर्दभस्यानुरूपं को मे तुल्यस्तुम्बुर्नारदो वा ॥ ११ ॥ अस्य बद्ध-

शप्पेमि । कथं ढक्किदे दुवाले रुक्खवाडिआए । भोदु । एदस्स दुट्टवडुकस्स शण्णं देमि । (क) (इति लोष्टगुटिकाः क्षिपति ।)

विदूषकः—अए, को दाणिं एसो पाआरवेट्ठिदं विअ कइत्थं मं लोष्टकैहिं ताडेदि । (ख)

चारुदत्तः—आरामप्रासादवेदिकायां क्रीडद्भिः पारावतैः पातितं भवेत् ।

विदूषकः—दासीए पुत्त दुट्टपारावअ, चिट्ठ चिट्ठ । जाव एदिणा दण्डकट्टेण सुपक्कं विअ चूअफलं इमादो पासादादो भूमीए पाडइस्सम् । (ग) (इति दण्डकाष्टमुद्यम्य धावति ।)

चारुदत्तः—(यज्ञोपवीत आकृष्य ।) वयस्य, उपविश । किमनेन । तिष्ठतु दयितासहितस्तपस्वी पारावतः ।

चेटः—कथं पारावदं पेक्खदि । मं ण पेक्खदि । भोदु । अवराए लोष्टगुडिकाए पुणो वि ताडइस्सम् । (घ) (तथा करोति ।)

(क) अवेत मानवाः,

यथा यथा वर्षत्यत्रखण्डं तथा तथा तिम्यति पृष्ठचर्म ।

यथा यथा लगति शीतवातस्तथा तथा वेपते मे हृदयम् ॥

वंश वादयामि सप्तच्छिद्रं सुशब्दं वीणां वादयामि सप्ततर्त्रीं नदन्तीम् ।

गीतं गायामि गर्दभस्यानुरूपं को मे गाने तुम्बुरुर्नारदो वा ॥

आज्ञप्तोऽस्म्यार्यया वसन्तसेनया—‘कुम्भीलक, गच्छ त्वम् । ममागमन-
मार्यचारुदत्तस्य निवेदय’ इति । तथावदार्थचारुदत्तस्य गेहं गच्छामि ।
एष चारुदत्तो वृक्षवाटिकायां तिष्ठति । एषोऽपि स दुष्टबटुकः तथावदुप-
सर्पामि । कथमाच्छादितं द्वारं वृक्षवाटिकायाः । भवतु । एतस्य दुष्टबटु-
कस्य संज्ञा ददामि ।

(ख) अये, क इदानीमेष प्राकारवेष्टितमिव कपित्थं मां लोष्टकैस्ताड-
यति ।

(ग) दास्याः पुत्र दुष्टपारावत, तिष्ठ तिष्ठ यावदेतेन दण्डकाष्टेन सुप-
क्कमिव चूतफलमस्मात्प्रासादाद्भूमौ पातयिष्यामि ।

(घ) कथं पारावतं पश्यति । मां न पश्यति । भवतु । अपरया लोष्टगु-
टिकया पुनरपि ताडयिष्यामि ।

विदूषकः—(दिशोऽवलोक्य ।) कथं कुम्भीलओ । ता जाव उ-
वसप्पामि । (उपसृत्य । द्वारमुद्वाक्य ।) अरे कुम्भीलअ, पविश । सा-
अदं दे । (क)

चेटः—(प्रविश्य ।) अज्ज, वन्दामि । (ख)

विदूषकः—अरे, कहिं तुमं ईदिसे दुद्दिणे अन्धआरे आअदो । (ग)

चेटः—अले, एसा शा । (घ)

विदूषकः—का एसा का । (ङ)

चेटः—एसा शा । (च)

विदूषकः—किं दाणिं दासीए पुत्ता, दुब्भिकखकाले वुद्धरङ्को
विअ उद्धकं सासाअसि—‘एसा सा से’त्ति । (छ)

चेटः—अले, तुमं पि दाणिं इन्द्रमहकामुको विअ सुट्ठु किं
काकाअसि—‘का के’त्ति । (ज)

विदूषकः—ता कहेहि । (झ)

चेटः—(स्वगतम् ।) भोदु । एवं भणिशम् । (प्रकाशम्)
अले, पण्हं दे दइशम् । (ञ)

विदूषकः—अहं दे मुण्डे गोडुं दइशम् । (ट)

(क) कथं कुम्भीलकः । तद्यावदुपसर्पामि । अरे कुम्भीलक, प्रविश ।
स्वागतं ते । (ख) आर्य, वन्दे ।

(ग) अरे, कुत्र त्वमीदृशे दुर्दिनेऽन्धकार आगतः ।

(घ) अरे, एषा सा । (ङ) कैषा का । (च) एषा सा ।

(छ) किमिदानीं दास्याः पुत्र, दुर्भिक्षकाले वृद्धरङ्ग इवोर्ध्वकं श्वासा-
यसे—‘एषा सा सा’ इति ।

(ज) अरे त्वमपीदानीमिन्द्रमहकामुक इव सुष्ठु किं काकायसे—
‘का का’ इति । (झ) तत्कथय ।

(ञ) भवतु । एवं भणिष्यामि । अरे, प्रश्रं ते दास्यामि ।

(ट) अहं ते मस्तके पादं दास्यामि ।

कस्य संज्ञां ददामि ॥ कपित्थं फलविशेषः ॥ वृद्धविम्बो दुंवासू इति यावत्(?) ।
इन्द्रमहकामुकः काकः । ‘इन्द्रमह काकपोदओ विअ’ इति पाठो व्यक्तार्थ एव ॥

चेटः—अले, जाणाहि दाव, तेण हि कर्शिंश काले चूआ मोलेन्ति । (क)

विदूषकः—अरे दासीए पुत्ता, गिह्ने । (ख)

चेटः—(सहासम् ।) अले, णहि णहि । (ग)

विदूषकः—(स्वगतम् ।) किं दाणिं एत्थ कहिस्सम् । (विचिन्त्य ।) भोदु । चारुदत्तं गदुअ पुच्छिस्सम् । (प्रकाशम् ।) अरे, मुहुत्तअं चिट्ठ । (चारुदत्तमुपसृत्य ।) भो वअस्स, पुच्छिस्सं दाव, कर्स्सि काले चूआ मोलेन्ति । (घ)

चारुदत्तः—मूर्ख, वसन्ते ।

विदूषकः—(चेटमुपगम्य ।) मुख, वसन्ते । (ङ)

चेटः—दुदिअ दे पण्हं दइशम् । शुशमिद्धाणं गामाणं का लक्खअं कलेदि । (च)

विदूषकः—अरे, रच्छा । (छ)

चेटः—(सहासम् ।) अले, णहि णहि । (ज)

विदूषकः—भोदु । संसए पडिदब्धि । (विचिन्त्य ।) भोदु । चारुदत्तं पुणो वि पुच्छिस्सम् । (झ) (पुनर्निवृत्य चारुदत्तं तथैवोदाहरति ।)

चारुदत्तः—वयस्य, सेना ।

विदूषकः—(चेटमुपगम्य ।) अरे दासीए पुत्ता, सेणा । (ञ)

(क) अरे, जानीहि तावत्, तेन हि कस्मिन्काले चूता मुकुलिता भवन्ति ।

(ख) अरे दास्याःपुत्र, ग्रीष्मे । (ग) अरे, नहि नहि ।

(घ) किमिदानीमत्र कथयिष्यामि । भवतु । चारुदत्तं गत्वा प्रक्ष्यामि । अरे, मुहूर्तकं तिष्ठ । भो वयस्य, प्रक्ष्यामि तावत्, कस्मिन्काले चूता मुकुलिता भवन्ति । (ङ) मूर्ख, वसन्ते ।

(च) द्वितीयं ते प्रश्नं दास्यामि । सुसमृद्धानां ग्रामाणां का रक्षां करोति । (छ) अरे, रथ्या । (ज) अरे, नहि नहि ।

(झ) भवतु । संशये पतितोऽस्मि । भवतु चारुदत्तं पुनरपि प्रक्ष्यामि । (ञ) अरे दास्याः पुत्र, सेना ।

चेटः—अले, दुवे वि एक्किंश कदुअ शिगं भणाहि । (क)

विदूषकः—सेणावसन्ते । (ख)

चेटः—णं पलिवत्तिअ भणाहि । (ग)

विदूषकः—(कायेन परिवृत्य ।) सेणावसन्ते । (घ)

चेटः—अले मुख बडुका, पदाइं पलिवत्तावेहि । (ङ)

विदूषकः—(पादौ परिवर्त्य ।) सेणावसन्ते । (च)

विटः—अले मुख, अक्खलपदाइं पलिवत्तावेहि । (छ)

विदूषकः—(विचिन्त्य ।) वसन्तसेणा । (ज)

चेटः—एशा शा आअदा । (झ)

विदूषकः—ता जाव चारुदत्तस्स णिवेदेमि । (उपसृत्य ।) भो चारुदत्त, धणिओ दे आअदो । (ञ)

चारुदत्तः—कुतोऽस्सत्कुले धनिकः ।

विदूषकः—जइ कुले णत्थि, ता दुवारे अत्थि । एसा वसन्तसेणा आअदा । (ट)

चारुदत्तः—वयस्य, किं मां प्रतारयसि ।

विदूषकः—जइ मे वअणे ण पत्तिआअसि, ता एदं कुम्भीलअं पुच्छ । अरे दासीए पुत्ता कुम्भीलअ, उवसप्प । (ठ)

चेटः—(उपसृत्य ।) अज्ज, वन्दामि । (ड)

चारुदत्तः—भद्र, स्वागतम् । कथय सत्यं प्राप्ता वसन्तसेना ।

(क) अरे, द्वे अप्येकस्मिन्कृत्वा शीघ्रं भण ।

(ख) सेनावसन्ते । (ग) ननु परिवर्त्य भण ।

(घ) सेनावसन्ते । (ङ) अरे मूर्ख बटुक, पदे परिवर्तय ।

(च) सेनावसन्ते । (छ) अरे मूर्ख, अक्षरपदे परिवर्तय ।

(ज) वसन्तसेना । (झ) एषा सागता ।

(ञ) तथावच्चारुदत्तस्य निवेदयामि । भो चारुदत्त, धनिकस्त आगतः ।

(ट) यदि कुले नास्ति, तद्वारेऽस्ति एषा वसन्तसेनागता ।

(ठ) यदि मे वचने न प्रत्ययसे, तदिमं कुम्भीलकं पृच्छ । अरे दास्याः पुत्र कुम्भीलक, उपसर्प । (ड) आर्य, वन्दे ।

चेटः—एशा शा आअदा वशन्तशेणा । (क)

चारुदत्तः—(सहर्षम् ।) भद्र, न कदाचित्प्रियवचनं निष्फली-
कृतं मया । तद्ब्रह्मतां पारितोषिकम् । (इत्युत्तरीयं प्रयच्छति ।)

चेटः—(गृहीत्वा प्रणम्य सपरितोषम् ।) जाव अज्जआए णिवे-
देमि । (ख) (इति निष्क्रान्तः ।)

विदूषकः—भो, अवि जाणासि, किंणिमित्तं ईदिसे दुद्दिणे
आअदेत्ति । (ग)

चारुदत्तः—वयस्य, न सम्यगवधारयामि ।

विदूषकः—मए जाणिदम् । अप्पमुल्ला रअणावली, बहुमुल्लं
सुवण्णभण्डअं त्ति ण परितुट्ठा अवरं मग्गिदुं आअदा । (घ)

चारुदत्तः—(स्वगतम् ।) परितुष्टा यास्यति ।

(ततः प्रविशत्युज्ज्वलाभिसारिकावेशेन वसन्तसेना, सोत्कण्ठा
छत्रधारिणी, विटश्च ।)

विटः—(वसन्तसेनामुद्दिश्य ।)

अपद्मा श्रीरेषा प्रहरणमनङ्गस्य ललितं

कुलस्त्रीणां शोको मदनवरवृक्षस्य कुसुमम् ।

सलीलं गच्छन्ती रतिसमयलज्जाप्रणयिनी

रतिक्षेत्रे रङ्गे प्रियपथिकसार्थैरनुगता ॥ १२ ॥

वसन्तसेने, पश्य पश्य ।

गर्जन्ति शैलशिखरेषु विलम्बिबिम्बा

मेघा वियुक्तवनिताहृदयानुकाराः ।

(क) एषा सागता वसन्तसेना । (ख) यावदार्याया निवेदयामि ।

(ग) भोः, अपि जानासि, किंनिमित्तमीदृशे दुर्दिन आगतेति ।

(घ) मया ज्ञातम् । अल्पमूल्या रत्नावली, बहुमूल्यं सुवर्णभाण्डमिति न
परितुष्टापरं याचितुमागता ।

पण्डं प्रश्नम् ॥ मुण्डे मस्तके । गोई पादम् ॥ अपद्मेति । एषा वसन्तसेनेति
संनिर्घषेण । लज्जाप्रणयिनीत्यत्र संधावचा (?) मिलादिनाकारलोपः ॥ १२ ॥

येषां रवेण सहसोत्पतितैर्मयूरैः

खं वीज्यते मणिमयैरिव तालवृन्तैः ॥ १३ ॥

अपि च ।

पङ्कक्लिन्नमुखाः पिबन्ति सलिलं धाराहता दर्दुराः

कण्ठं मुञ्चति बर्हिणः समदनो नीपः प्रदीपायते ।

संन्यासः कुलदूषणैरिव जनैर्मैघैर्वृतश्चन्द्रमा

विद्यन्नीचकुलोद्गतेव युवतिर्नैकत्र संतिष्ठते ॥ १४ ॥

वसन्तसेना—भाव, सुष्ठु दे भणितम् । (क) एषा हि

मूढे निरन्तरपयोधरया मयैव

कान्तः सहाभिरमते यदि किं तवात्र ।

मां गर्जितैरपि मुहुर्विनिवारयन्ती

मार्गं रुणद्धि कुपितेव निशा सपत्नी ॥ १५ ॥

विटः—भवतु । एवं तावत् । उपालभ्यतां तावदियम् ।

वसन्तसेना—भाव, किमनया स्त्रीस्वभावदुर्विदग्धयोपालब्धया ।

पश्यतु भावः ।

मेघा वर्षन्तु गर्जन्तु मुञ्चन्त्वशनिमेव वा ।

गणयन्ति न शीतोष्णं रमणाभिमुखाः स्त्रियः ॥ १६ ॥

विटः—वसन्तसेने, पश्य पश्य । अयमपरः

पवनचपलवेगः स्थूलधाराशरौघः

स्तनितपटहनादः स्पष्टविद्युत्पताकः ।

हरति करसमूहं खे शशाङ्कस्य मेघो

नृप इव पुरमध्ये मन्दवीर्यस्य शत्रोः ॥ १७ ॥

(क) भाव, सुष्ठु ते भणितम् ।

गर्जन्तीति ॥ १३ ॥ पङ्केति । कण्ठं मुञ्चतीति । 'कण्ठो गले गलध्वाने' इति कोशः । लावण्ययोगवान् पूर्णं कण्ठं मुञ्चतीत्युत्प्रेक्षा (?) ॥ १४ ॥ मूढे इति । मूढे इति वसन्तसेनायाः साक्षेपसंबोधनम् । पयोधरो मेघः, स्तनौ च ॥ १५ ॥ मेघा इति ॥ १६ ॥ अयमपर इति शत्रोः पुनर्मध्य इत्यर्थात् । पवनेति । करसमूहं

वसन्तसेना—एवं णेदम् । ता कथं एसो अवरो । (क)

एतैरेव यदा गजेन्द्रमलिनैराध्मातलम्बोदरै-

र्गर्जद्भिः सतडिहलाकशबलैर्मैधैः सशल्यं मनः ।

तत्किं प्रोषितभर्तृवध्यपटहो हा हा हताशो बकः

प्रावृट् प्रावृडिति ब्रवीति शठधीः क्षारं क्षते प्रक्षिपन् ॥ १८ ॥

विटः—वसन्तसेने, एवमेतत् । इदमपरं पश्य ।

बलाका पाण्डुरोष्णीषं विद्युदुत्क्षिप्तचामरम् ।

मत्तवारणसारूप्यं कर्तुकाममिवाम्बरम् ॥ १९ ॥

वसन्तसेना—भाव, पेक्ख पेक्ख । (ख)

एतैरार्द्रतमालपत्रमलिनैरापीतसूर्यं नभो

बल्मीकाः शरताडिता इव गजाः सीदन्ति धाराहताः ।

विद्युत्काञ्चनदीपिकेव रचिता प्रासादसंचारिणी

ज्योत्स्ना दुर्बलभर्तृकेव वनिता प्रोत्सार्य मेघैर्हता ॥ २० ॥

विटः—वसन्तसेने, पश्य पश्य ।

एते हि विद्युद्गुणबद्धकक्षा गजा इवान्योन्यमभिद्रवन्तः ।

शकाज्ञया वारिधराः सधारा गां रूप्यरज्ज्वेव समुद्धरन्ति २१

अपि च पश्य ।

महावाताध्मातैर्महिषकुलनीलैर्जलधरै-

श्चलैर्विद्युत्पक्षैर्जलधिभिरिवान्तःप्रचलितैः ।

इयं गन्धोद्दामा नवहरितशष्पाङ्कुरवती

धरा धारापातैर्मणिमयशरैर्भिद्यत इव ॥ २२ ॥

वसन्तसेना—भाव, एसो अवरो । (ग)

(क) एवं न्विदम् । तत्कथमेषोऽपरः । (ख) भाव, पश्य पश्य ।

(ग) भाव, एषोऽपरः ।

अंशु—राजग्राह्यभार्गी ॥ १७ ॥ एतैरिति । प्रेषितभर्तृशब्दात् 'न नित्यः समासान्तः' इति न 'नयृतश्च' इति कप् ॥ १८ ॥ बलाकेति ॥ १९ ॥ एतैरिति ॥ २० ॥ एत इति । कक्षा मध्यबन्धनम् । गां भूमिम् ॥ २१ ॥ महेति । शष्पाङ्कुराः

एषेहीति शिखण्डिनां पटुतरं केकाभिराक्रन्दितः

प्रोड्डीयेव बलाकया सरभसं सोत्कण्ठमालिङ्गितः ।

हंसैरुज्झितपङ्कजैरतितरां सोद्वेगमुद्रीक्षितः

कुर्वन्नञ्जनमेचका इव दिशो मेघः समुत्तिष्ठति ॥ २३ ॥

विटः—एवमेतत् । तथा हि पश्य ।

निष्पन्दीकृतपद्मषण्डनयनं नष्टक्षपावासरं

विद्युद्भिः क्षणनष्टदृष्टतिमिरं प्रच्छादिताशामुखम् ।

निश्चेष्टं स्वपितीव संप्रति पयोधारागृहान्तर्गतं

स्फीताम्भोधरधामनैकजलदच्छत्रापिधानं जगत् ॥ २४ ॥

वसन्तसेना—भाव, एवं णेदम् । ता पेक्ख पेक्ख । (क)

गता नाशं तारा उपकृतमसाधाविव जने

वियुक्ताः कान्तेन स्त्रिय इव न राजन्ति ककुभः ।

प्रकामान्तस्तप्तं त्रिदशपतिशस्त्रस्य शिखिना

द्रवीभूतं मन्ये पतति जलरूपेण गगनम् ॥ २५ ॥

अपि च पश्य ।

उन्नमति नमति वर्षति गर्जति मेघः करोति तिमिरौघम् ।

प्रथमश्रीरिव पुरुषः करोति रूपाण्यनेकानि ॥ २६ ॥

विटः—एवमेतत् ।

विद्युद्भिर्ज्वलतीव संविहसतीवोच्चैर्बलाकाशतै-

र्माहेन्द्रेण विवल्गतीव धनुषा धाराशरोद्धारिणा ।

विस्पष्टाशनिनिस्वनेन रसतीवाघूर्णतीवानिलै-

नीलैः सान्द्रमिवाहिभिर्जलधरैर्धूपायतीवाम्बरम् ॥ २७ ॥

वसन्तसेना—

जलधर निर्लज्जस्त्वं यन्मां दयितस्य वेश्म गच्छन्तीम् ।

स्तनितेन भीषयित्वा धाराहस्तैः परामृशसि ॥ २८ ॥

(क) भाव, एवं न्विदम् । तत्पश्य पश्य ।

संलग्नशरतुल्याः ॥ २२ ॥ एहीति । मेचकाः श्यामाः ॥ निष्पन्दीति ॥ २४ ॥

गता इति । गगनं जलरूपेण द्रवीभूतं पतति । त्रिदशपतिशस्त्रस्य व-
ज्रस्य ॥ २५ ॥ उन्नमतीति ॥ २६ ॥ विद्युद्भिरिति ॥ २७ ॥ जलध-

भोः शक्र,

किं ते ब्रह्म पूर्वरतिप्रसक्ता यत्त्वं नदस्यम्बुद सिंहनादैः ।

न युक्तमेतत्प्रियकाङ्क्षिताया मार्गं निरोद्धुं मम वर्षपातैः ॥२९॥

अपि च ।

यद्वदहल्याहेतोर्मृषा वदसि शक्र गौतमोऽस्मीति ।

तद्वन्ममापि दुःखं निरपेक्ष निवार्यतां जलदः ॥ ३० ॥

अपि च ।

गर्ज वा वर्ष वा शक्र मुञ्च वा शतशोऽशनिम् ।

न शक्या हि स्त्रियो रोद्धुं प्रस्थिता दयितं प्रति ॥ ३१ ॥

यदि गर्जति वारिधरो गर्जतु तन्नाम निष्ठुराः पुरुषाः ।

अयि विद्युत्प्रमदानां त्वमपि च दुःखं न जानासि ॥ ३२ ॥

विटः—भवति, अलमलमुपालम्भेन । उपकारिणी तवेयम् ।

ऐरावतोरसि चलेव सुवर्णरज्जुः

शैलस्य मूर्ध्नि निहितेव सिता पताका ।

आखण्डलस्य भवनोदरदीपिकेय-

माख्याति ते प्रियतमस्य हि संनिवेशम् ॥ ३३ ॥

वसन्तसेना—भाव, एवं तं ज्ञेय एदं गेहम् । (क)

विटः—सकलकलाभिज्ञाया न किञ्चिदिह तवोपदेष्टव्यमस्ति ।

तथापि स्नेहः प्रलापयति । अत्र प्रविश्य कोपोऽत्यन्तं न कर्तव्यः ।

यदि कुप्यसि नास्ति रतिः कोपेन विनाथवा कुतः कामः ।

कुप्य च कोपय च त्वं प्रसीद च त्वं प्रसादय च कान्तम् ॥३४॥

(क) भाव, एवं तदेवैतद्गेहम् ।

रेति ॥ २८ ॥ किं त इति । रतिप्रसक्ता संभोगेन प्रसक्ता । प्रियेण काङ्क्षितायाः ॥ २९ ॥ यद्वदिति । हे शक्र, यथा अहल्याया अप्राप्तिदुःखेन गौतमोऽस्मीत्यसत्यं ब्रूषे । हे निरपेक्ष परपीडानभिज्ञ, तद्वन्ममापि दुःखं जानीहीत्यर्थत् । ततः किं कर्तुमुचितमित्याह—निवार्यतामिति । प्रियभवनगमनं प्रति विरोधकलादित्याशयः ॥ ३० ॥ गर्जति ॥ ३१ ॥ यदिति ॥ ३२ ॥ ऐरा-

भवतु । एवं तावत् । भो भोः, निवेद्यतामार्थचारुदत्ताय ।

एषा फुल्लकदम्बनीपसुरभौ काले घनोद्भासिते

कान्तस्यालयमागता समदना हृष्टा जलार्द्रालका ।

विद्युद्वारिदगर्जितैः सचकिता त्वदर्शनाकाङ्क्षिणी

पादौ नूपुरलम्पकर्मधरौ प्रक्षालयन्ती स्थिता ॥ ३५ ॥

चारुदत्तः—(आकर्ष्य ।) वयस्य, ज्ञायतां किमेतदिति ।

विदूषकः—जं भवं आणवेदि । (वसन्तसेनामुपगम्य । सादरम् ।)

सोत्थि भोदीए । (क)

वसन्तसेना—अज्ज, वन्दामि । साअदं अज्जस्स । (विटं प्रति ।)

भाव, एसा छत्तधारिआ भावस्स ज्जेव भोदु । (ख)

विटः—(खगतम् ।) अनेनोपायेन निपुणं प्रेषितोऽस्मि ।

(प्रकाशम् ।) एवं भवतु । भवति वसन्तसेने,

साटोपकूटकपटानृतजन्मभूमेः

शाठ्यात्मकस्य रतिकेलिकृतालयस्य ।

वेश्यापणस्य सुरतोत्सवसंग्रहस्य

दाक्षिण्यपण्यमुखनिष्क्रयसिद्धिरस्तु ॥ ३६ ॥

(इति निष्क्रान्तो विटः ।)

वसन्तसेना—अज्ज मित्तेअ, कहिं तुह्माणं जूदिअरो । (ग)

विदूषकः—(खगतम् ।) ही ही भो, जूदिअरो त्ति भणन्तीए

अलंकिदो पिअवअस्सो । (प्रकाशम् ।) भोदि, एसो क्खु सुक्ख-

रुक्खवाडिआए । (घ)

(क) यद्भवानाज्ञापयति । स्वस्ति भवत्यै ।

(ख) आर्य, वन्दे । स्वागतमार्थस्य । भाव, एषा छत्रधारिका भावस्यैव भवतु । (ग) आर्य मैत्रेय, कुत्र युष्माकं द्यूतकरः ।

(घ) आश्चर्यं भोः द्यूतकर इति भणन्त्यालंकृतः प्रियवयस्यः । भवति, एष खलु शुष्कवृक्षवाटिकायाम् ।

वत इति ॥ ३३ ॥ यदीति ॥ ३४ ॥ एषेति ॥ ३५ ॥ साटोपेति ।

आटोपो दम्भः, कूटं माया, कपटं छद्म, अचतं मृषाभाषणम् । निहवप्राकट्यमेदा-
त्कूटकपटयोर्भेदः । एतेषां जन्मभूमेः । वेश्यापणो वेश्याव्यवहारः । व्यज्यके-
त्यर्थः(१) । दाक्षिण्यपण्यप्रधानं निष्क्रयो मूल्यम् ॥ ३६ ॥ अपि पारशिष्यामि ॥

वसन्तसेना—अज्ज, का तुम्हाणं सुक्खरुक्खवाडिआ वु-
च्चदि । (क)

विदूषकः—भोदि, जहिं ण खाईअदि । ण पीईअदि । (ख)
(वसन्तसेना स्मितं करोति ।)

विदूषकः—ता पविसदु भोदी । (ग)

वसन्तसेना—(जनान्तिकम् ।) एत्थ, पविसिअ किं मए भणि-
दव्वम् । (घ)

चेटी—जूदिअर, अवि सुहो दे पदोसो ति । (ङ)

वसन्तसेना—अवि पारइस्सम् । (च)

चेटी—अवसरो ज्जेव पारइस्सदि । (छ)

विदूषकः—पविसदु भोदी । (ज)

वसन्तसेना—(प्रविश्योपसृत्य च । पुष्पैस्ताडयन्ती ।) अइ जूदिअर,
अवि सुहो दे पदोसो । (झ)

चारुदत्तः—(अवलोक्य ।) अये, वसन्तसेना प्राप्ता । (सहर्ष-
मुत्थाय ।) अयि प्रिये,

सदा प्रदोषो मम याति जाग्रतः

सदा च मे निःश्वसतो गता निशा ।

त्वया समेतस्य विशाललोचने

ममाद्य शोकान्तकरः प्रदोषकः ॥ ३७ ॥

तत्स्वागतं भवत्यै । इदमासनम् । अत्रोपविश्यताम् ।

(क) आर्य, का युष्माकं शुष्कवृक्षवाटिकोच्यते ।

(ख) भवति, यत्र न खाद्यते । न पीयते ।

(ग) तस्मात्प्रविशतु भवती ।

(घ) अत्र प्रविश्य किं मया भणितव्यम् ।

(ङ) द्यूतकर, अपि सुखस्ते प्रदोष इति

(च) अपि पारयिष्यामि । (छ) अवसर एव पारयिष्यति ।

(ज) प्रविशतु भवती । (झ) अयि द्यूतकर, अपि सुखस्ते प्रदोषः ।

विदूषकः—इदं आसणम् । उवविसदु भोदी । (क)

(वसन्तसेनासीना । ततः सर्व उपविशन्ति ।)

चारुदत्तः—वयस्य, पश्य पश्य ।

वर्षोदकमुद्गिरता श्रवणान्तविलम्बिना कदम्बेन ।

एकः स्तनोऽभिषिक्तो नृपसुत इव यौवराज्यस्थः ॥ ३८ ॥

तद्वयस्य, क्लिप्ते वाससी वसन्तसेनायाः । अन्ये प्रधानवाससी समु-
पनीयेतामिति ।

विदूषकः—जं भवं आणवेदि । (ख)

चेटी—अज्ज मित्तेअ, चिट्ठ तुमम् । अहं ज्जेव अज्जअं सुस्सू-
इस्सम् । (ग) (तथा करोति ।)

विदूषकः—(अपवारितकेन ।) भो वअस्स, पुच्छामि दाव तत्थ-
भोदिं किं पि । (घ)

चारुदत्तः—एवं क्रियताम् ।

विदूषकः—(प्रकाशम् ।) अध किंणिमित्तं उण ईदिसे पणट्ठच-
न्दालोए दुद्दिणअन्धआरे आअदा भोदी । (ङ)

चेटी—अज्जए, उजुओ बम्हणो । (च)

वसन्तसेना—णं णिउणोत्ति भणाहि । (छ)

चेटी—एसा क्खु अज्जआ एव्वं पुच्छिदुं आअदा—‘केत्तिअं
ताए रअणावलीए मुल्लं’ ति । (ज)

(क) इदमासनम् । उपविशतु भवती । (ख) यद्भवानाज्ञापयति ।

(ग) आर्य मैत्रेय, तिष्ठ त्वम् । अहमेवार्थं शुश्रूषयिष्यामि ।

(घ) भो वयस्य, पृच्छामि तावत्तत्रभवतीं किमपि ।

(ङ) अथ किंनिमित्तं पुनरीदृशे प्रनष्टचन्द्रालोके दुर्दिनान्धकार आगता
भवती । (च) आर्ये, ऋजुको ब्राह्मणः ।

(छ) ननु निपुण इति भण ।

(ज) एषा खल्वार्या एवं प्रष्टुमागता—‘क्रियत्तस्या रत्नावल्या मू-
ल्यम्’ इति ।

सदेति ॥ ३७ ॥ वर्षोदकमिति ॥ ३८ ॥ आभाविभो आचार्य उपदेष्टा(?)

विदूषकः—(जनान्तिकम् ।) भो, भणिदं मए, जघा अप्प-
मुल्ला रअणावली, बहुमुल्लं सुवण्णभण्डअम् । ण परितुट्ठा । अवरं
मग्गिदुं आअदा । (क)

चेटी—सा क्खु अज्जआए अत्तणकेरकेत्ति भणिअ जुदे हा-
रिदा । सो अ सहिओ राअवात्थहारी ण जाणीअदि कहिं
गदो त्ति । (ख)

विदूषकः—भोदि, मन्तिदं ज्जेव मन्तीअदि । (ग)

चेटी—जाव सो अण्णेसीअदि ताव एदं ज्जेव गेण्ह सुवण्ण-
भण्डअम् । (घ) (इति दर्शयति ।)

(विदूषको विचारयति ।)

चेटी—अदिमेत्तं अज्जो णिज्झाअदि । ता किं दिट्ठपुरुव्वं
दे । (ङ)

विदूषकः—भोदि, सिप्पकुसलदाए ओबन्देदि दिट्ठिम् । (च)

चेटी—अज्ज, वञ्चिदोसि दिट्ठीए । तं ज्जेव एदं सुवण्ण-
भण्डअम् । (छ)

विदूषकः—(सहर्षम् ।) भो वअस्स, तं ज्जेव एदं सुवण्णभण्ड-
अम्, जं अम्हाणं गेहे चोरेहिं अवहिदम् । (ज)

चारुदत्तः—वयस्य,

(क) भोः, भणितं मया, यथाल्पमूल्या रत्नावली, बहुमूल्यं सुवर्णभा-
ण्डम् । न परितुष्टा । अपरं याचितुमागता ।

(ख) सा खल्वार्यया आत्मीयेति भणित्वा द्यूते हारिता । स च सभिको
राजवार्ताहारी न ज्ञायते कुत्र गत इति ।

(ग) भवति, मन्त्रितमेव मन्त्रयते ।

(घ) यावत्सोऽन्विष्यते तावदिदमेव गृहाण सुवर्णभाण्डम् ।

(ङ) अतिमात्रमार्यो निध्यायति । तत्किं द्रष्टृपूर्वं ते ।

(च) भवति, शिल्पकुशलतयावबध्नाति दृष्टिम् ।

(छ) आर्य, वञ्चितोऽसि दृष्ट्या । तदेवेदं सुवर्णभाण्डम् ।

(ज) भो वयस्य, तदेवेदं सुवर्णभाण्डम्, यदस्माकं गृहे चौरैरपहृतम् ।

योऽस्माभिश्चिन्तितो व्याजः कर्तुं न्यासप्रतिक्रियाम् ।

स एव प्रस्तुतोऽस्माकं किंतु सत्यं विडम्बना ॥ ३९ ॥

विदूषकः—भो वअस्स, सच्चं सबामि बम्हणेण । (क)

चारुदत्तः—प्रियं नः प्रियम् ।

विदूषकः—(जनान्तिकम् ।) भो, पुच्छामि णं कुदो एदं समा-
सादिदं ति । (ख)

चारुदत्तः—को दोषः ।

विदूषकः—(चेष्ट्याः कर्णे ।) एवं विअ । (ग)

चेटी—(विदूषकस्य कर्णे ।) एवं विअ । (घ)

चारुदत्तः—किमिदं कथ्यते । किं वयं बाह्याः ।

विदूषकः—(चारुदत्तस्य कर्णे ।) एवं विअ । (ङ)

चारुदत्तः—भद्रे, सत्यं तदेवेदं सुवर्णभाण्डम् ।

चेटी—अज्ज, अध इं । (च)

चारुदत्तः—भद्रे, न कदाचित्प्रियनिवेदनं निष्फलीकृतं मया ।
तद्दृष्टतां पारितोषिकमिदमङ्गुलीयकम् । (इत्यनङ्गुलीयकं हस्तमवलोक्य
छज्जां नाटयति ।)

वसन्तसेना—(आत्मगतम् ।) अदो जेव कामीअसि । (छ)

चारुदत्तः—(जनान्तिकम् ।) भोः, कष्टम् ।

धनैर्वियुक्तस्य नरस्य लोके किं जीवितेनादित एव तावत् ।

यस्य प्रतीकारनिरर्थकत्वात्कोपप्रसादा विफलीभवन्ति ॥ ४० ॥

(क) भो वयस्य, सत्यं शपे ब्राह्मण्येन ।

(ख) भोः, पृच्छामि ननु कुत इदं समासादितमिति । (ग) एवमिव ।

(घ) एवमिव । (ङ) एवमिव ।

(च) आर्य, अथ किम् ।

(छ) अत एव काम्यसे ।

प्रेष्यतां भुज्यताम् (?) । य इति । किं तु स एव व्याजो विडम्बनास्माकं प्रस्तुत
आरब्धा ॥ ३९ ॥ अथवा सत्यमेवेदम् । अथवेति प्रकरणात्प्रतीयते । बद्धान्ते

अपि च ।

पक्षविकलश्च पक्षी शुष्कश्च तरुः सरश्च जलहीनम् ।

सर्पश्चोद्धृतदंष्ट्रस्तुल्यं लोके दरिद्रश्च ॥ ४१ ॥

अपि च ।

शून्यैर्गृहैः खलु समाः पुरुषा दरिद्राः

कूपैश्च तोयरहितैस्तरुभिश्च शीर्णैः ।

यद्दृष्टपूर्वजनसंगमविस्मृताना-

मेवं भवन्ति विफलाः परितोषकालाः ॥ ४२ ॥

विदूषकः—भो, अलं अदिमेत्तं संतप्पिदेण । (प्रकाशं सपरि-
हासम् ।) भोदि, समप्पीअदु ममकेरिआ ण्हाणसाडिआ । (क)

वसन्तसेना—अज्ज चारुदत्त, जुत्तं णेदं इमाए रअणावलीए
इमं जणं तुलइदुम् । (ख)

चारुदत्तः—(सविलक्षस्मितम् ।) वसन्तसेने, पश्य पश्य ।

कः श्रद्धास्यति भूतार्थं सर्वो मां तूलयिष्यति ।

शङ्कनीया हि लोकेऽस्मिन्निष्प्रतापा दरिद्रता ॥ ४३ ॥

विदूषकः—हज्जे, किं भोदीए इध ज्जेव सुविदव्वम् । (ग)

चेटी—(विहस्य ।) अज्ज मित्तेअ अदिमेत्तं दाणिं उजुअं अत्ता-
णअं दंसेसि । (घ)

विदूषकः—भो वअस्य, एसो कखु ओसारअन्तो विअ सुहो-

(क) भोः, अलमतिमात्रं संतापितेन । भवति, समर्प्यतां मम स्नानशा-
टिका ।

(ख) आर्य चारुदत्त, युक्तं नेदमनया रत्नावल्या इमं जनं तूलयितुम् ।

(ग) चेटी, किं भवत्या इहैव सुसव्यम् ।

(घ) आर्य मैत्रेय, अतिमात्रमिदानीमृजुमात्मानं दर्शयसि ।

ब्राह्मणेन ॥ घनैरिति ॥ ४० ॥ पक्षेति ॥ ४१ ॥ शून्यैरिति । यद्दृ-
ष्टेति । यतो यस्माद्दृष्टपूर्वस्य जनस्य संगमेनोत्तरलतया वर्तमानस्वदन्यविस्मृ-
तानां विस्मरणवतां पुंसाम् ॥ ४२ ॥ मत्संबन्धिनी स्नानशाटिका ॥ तूलयितु-
मिति । लुब्धालुब्धजिज्ञासया श(ब)हुमूल्याया रत्नावल्या अल्पमूल्यसुवर्ण-

वविष्टं जणं पुणोवि वित्थारिवारिधाराहिं पविट्ठो पज्जण्णो । (क)

चारुदत्तः—सम्यगाह भवान् ।

अमूर्हि भित्त्वा जलदान्तराणि पङ्कान्तराणीव मृणालसूच्यः ।

पतन्ति चन्द्रव्यसनाद्विमुक्ता दिवोऽश्रुधारा इव वारिधाराः ॥४४॥

अपि च ।

धाराभिरार्यजनचित्तसुनिर्मलाभि-

श्रण्डाभिरर्जुनशरप्रतिकर्कशाभिः ।

मेघाः स्रवन्ति बलदेवपटप्रकाशाः

शक्रस्य मौक्तिकनिधानमिवोद्विरन्तः ॥ ४५ ॥

प्रिये, पश्य पश्य ।

एतैः पिष्टतमालवर्णकनिभैरालिसमम्भोधरैः

संसक्तैरुपवीजितं सुरभिभिः शीतैः प्रदोषानिलैः ।

एषाम्भोदसमागमप्रणयिनी खच्छन्दमभ्यागता

रक्ता कान्तमिवाम्बरं प्रियतमा विद्युत्समालिङ्गति ॥ ४६ ॥

(वसन्तसेना शृङ्गारभावं नाटयन्ती चारुदत्तमालिङ्गति ।)

चारुदत्तः—(स्पर्शं नाटयन्प्रत्यालिङ्ग्य ।)

भो मेघ गम्भीरतरं नद त्वं तव प्रसादात्सरपीडितं मे ।

संस्पर्शरोमाञ्चितजातरागं कदम्बपुष्पत्वमुपैति गात्रम् ॥ ४७ ॥

विदूषकः—दासीए पुत्त दुद्दिण, अणज्जो दाणिं सि तुमम्,

जं अत्तभोदिं विज्जुआए भायावेसि । (ख)

चारुदत्तः—वयस्य, नार्हस्युपालब्धम् ।

वर्षशतमस्तु दुर्दिनमविरतधारं शतहृदा स्फुरतु ।

अस्मद्विधदुर्लभया यदहं प्रियया परिष्वक्तः ॥ ४८ ॥

(क) भो वयस्य, एष खल्वपसारयन्निव सुखोपविष्टं जनं पुनरपि विस्तारिवारिधाराभिः प्रविष्टः पर्जन्यः ।

(ख) दास्याः पुत्र दुर्दिन, अनार्य इदानीमसि त्वम्, यदत्रभवतीं विद्युता भीषयसि ।

भाण्डस्य कृते योगात् ॥ क इति ॥ ४३ ॥ अमूरिति ॥ ४४ ॥ धाराभिरिति ॥ ४५ ॥ एतैरिति । वर्णकं विलेपनम् ॥ ४६ ॥ भो मेघेति ॥ ४७ ॥ वर्षशतमिति । अस्मद्विधदुर्लभया । दरिद्रस्य वेशावाप्त्यसंभवात् ॥ ४८ ॥

अपि च । वयस्य,

धन्यानि तेषां खलु जीवितानि ये कामिनीनां गृहमागतानाम् ।

आर्द्राणि मेघोदकशीतलानि गात्राणि गात्रेषु परिष्वजन्ति ॥ ४९ ॥

प्रिये वसन्तसेने,

स्तम्भेषु प्रचलितवेदिसंचयान्तं

शीर्णत्वात्कथमपि धार्यते वितानम् ।

एषा च स्फुटितसुधाद्रवानुलेपा-

त्स क्लिन्ना सलिलभरेण चित्रभित्तिः ॥ ५० ॥

(ऊर्ध्वमवलोक्य ।) अये इन्द्रधनुः । प्रिये, पश्य पश्य ।

विद्युज्जिह्वेनेदं महेन्द्रचापोच्छ्रितायतभुजेन ।

जलधरविवृद्धहनुना विजृम्भितमिवान्तरीक्षेण ॥ ५१ ॥

तदेहि । अभ्यन्तरमेव प्रविशावः (इत्युत्थाय परिक्रामति ।)

तालीषु तारं विटपेषु मन्द्रं शिलासु रुक्षं सलिलेषु चण्डम् ।

संगीतवीणा इव ताड्यमानास्तालानुसारेण पतन्ति धाराः ॥ ५२ ॥

(इति निष्क्रान्ताः सर्वे ।)

दुर्दिनो नाम पञ्चमोऽङ्कः ।

धन्यानीति ॥ ४९ ॥ स्तम्भेष्वित्यादि । प्रकृतिच्छन्दसा । वितानं

चन्द्रातपः ॥ ५० ॥ विद्युदिति । आर्या । अनया च वेतालादिभयानकरूपव-

र्णनम् ॥ ५१ ॥ तालीष्विति । संगीतवीणा इव धाराः ॥ ५२ ॥

इति दुर्दिनो नाम पञ्चमोऽङ्कः ॥

षष्ठोऽङ्कः ।

(ततः प्रविशति चेटी ।)

चेटी—कधं अज्ज वि अज्जआ ण विवुज्झदि । भोदु । पवि-
सिअ पडिबोधइस्सम् । (क) (इति नाट्येन परिक्रामति ।)

(ततः प्रविशत्याच्छादितशरीरा प्रसुप्ता वसन्तसेना ।)

चेटी—(निरूप्य ।) उत्थेदु उत्थेदु अज्जआ । पभादं संवुत्तम् । (ख)

वसन्तसेना—(प्रतिबुध्य ।) कधं रत्ति ज्जेव पभादं संवुत्तम् । (ग)

चेटी—अम्हाणं एसो पभादो । अज्जआए उण रत्ति ज्जेव । (घ)

वसन्तसेना—हज्जे, कहिं उण तुम्हाणं जूदिअरो । (ङ)

चेटी—अज्जए, वड्डमाणअं समादिसिअ पुप्फकरण्डअं जिण्णु-
ज्जाणं गदो अज्जचारुदत्तो । (च)

वसन्तसेना—किं समादिसिअ । (छ)

चेटी—जोएहि रात्तीए पवहणम्, वसन्तसेना गच्छदुत्ति । (ज)

वसन्तसेना—हज्जे, कहिं मए गन्तव्वम् । (झ)

चेटी—अज्जए, जहिं चारुदत्तो । (ञ)

वसन्तसेना—(चेटीं परिष्वज्य ।) हज्जे, सुट्ठु ण निज्झाइदो रात्तीए ।

(क) कथमद्याप्यार्या न विबुध्यते । भवतु । प्रविश्य प्रतिबोधयिष्यामि ।

(ख) उत्तिष्ठतूत्तिष्ठत्वार्या । प्रभातं संवृत्तम् ।

(ग) कथं रात्रिरेव प्रभातं संवृत्तम् ।

(घ) अस्माकमेतत्प्रभातम् । आर्यायाः पुना रात्रिरेव ।

(ङ) चेटी, कुतः पुनर्युष्माकं द्यूतकरः ।

(च) आर्ये, वर्धमानकं समादिश्य पुष्पकरण्डकं जीर्णोद्यानं गत आर्य-
चारुदत्तः । (छ) किं समादिश्य ।

(ज) योजय रात्रौ प्रवहणम्, वसन्तसेना गच्छत्विति ।

(झ) चेटी, कुत्र मया गन्तव्यम् ।

(ञ) आर्ये, यत्र चारुदत्तः ।

जोएहि योजय । अपय्यसं अपर्याप्तम् । यहच्छासंबन्धि (?) । एतेन मृच्छ-

ता अज्ज पच्चक्खं पेक्खिस्सम् । हज्जे, किं पविट्ठा अहं इह अब्भ-
न्तरचदुस्सालअम् । (क)

चेटी—ण केवलं अब्भन्तरचदुस्सालअम् । सव्वजणस्स वि
हिअअं पविट्ठा । (ख)

वसन्तसेना—अवि संतप्पदि चारुदत्तस्स परिअणो । (ग)

चेटी—संतप्पिस्सदि । (घ)

वसन्तसेना—कदा । (ङ)

चेटी—जदो अज्जआ गमिस्सदि । (च)

वसन्तसेना—तदो मए पढमं संतप्पिदव्वम् । (साउनयम् ।)
हज्जे, गेण्ह एदं रअणावलिम् । मम बहिणीआए अज्जाधूदाए ग-
दुअ समप्पेहि । भणिदव्वं च—‘अहं सिरिचारुदत्तस्स गुणणि-
ज्जिदा दासी, तदा तुम्हाणं पि । ता एसा तुह ज्जेव कण्ठाहरणं
होदु रअणावली । (छ)

चेटी—अज्जए, कुपिस्सदि चारुदत्तो अज्जाए दाव । (ज)

वसन्तसेना—गच्छ । ण कुपिस्सदि । (झ)

चेटी—(गृहीत्वा ।) जं आणवेदि । (इति निष्क्रम्य पुनः प्रविशति ।)
अज्जअ, भणादि अज्जा धूदा—‘अज्जउत्तेण तुम्हाणं पसादीकिदा ।

(क) चेटि, सुष्ठु न निध्यातो रात्रौ । तदद्य प्रत्यक्षं प्रेक्षिष्ये । चेटि, किं
प्रविष्टाहमिहाभ्यन्तरचतुःशालकम् ।

(ख) न केवलमभ्यन्तरचतुःशालकम् । सर्वजनस्यापि हृदयं प्रविष्टा ।

(ग) अपि संतप्यते चारुदत्तस्य परिजनः । (घ) संतप्यति ।

(ङ) कदा । (च) यदार्था गमिष्यति ।

(छ) तदा मया प्रथमं संतप्तव्यम् । चेटि, गृहाणेमां रत्नावलीम् । मम
भगिन्या आर्याधूतायै गत्वा समर्पय । वक्तव्यं च—‘अहं श्रीचारुदत्तस्य
गुणनिर्जिता दासी, तदा शुष्माकमपि । तदेषा तवैव कण्ठाभरणं भवतु
रत्नावली’ ।

(ज) आर्ये, कुपिष्यति चारुदत्त आर्यायै तावत् ।

(झ) गच्छ । न कुपिष्यति ।

ण जुत्तं मम एदं गेण्हिदुम् । अज्जउत्तो जेव मम आहरणवि-
सेसो त्ति जाणादु भोदी' । (क)

(ततः प्रविशति दारकं गृहीत्वा रदनिका ।)

रदनिका—एहि वच्छ, सअडिआए कीलम्ह (ख)

दारकः—(सक्कुरुणम् ।) रदणिए, किं मम एदाए मट्ठिआसअ-
डिआए । तं जेव सोवण्णसअडिअं देहि । (ग)

रदनिका—(सनिवेदं निःश्वस्य ।) जाद, कुदो अम्हणं सुवण्णव-
वहारो । तादस्स पुणोवि रिद्धीए सुवण्णसअडिआए कीलिस्ससि ।
ता जाव विणोदेमि णम् । अज्जआ वसन्तसेणाए समीवं उवस-
प्पिस्सम् । (उपसृत्य ।) अज्जए, पणमामि । (घ)

वसन्तसेना—रदणिए, साअदं दे । कस्स उण अअं दारओ ।
अणलंकिदसरीरो वि चन्द्रमुहो आणन्देदि मम हिअअम् । (ङ)

रदनिका—एसो कखु अज्जचारुदत्तस्स पुत्तो रोहसेणो
णाम । (च)

वसन्तसेना—(बाहू प्रसार्य ।) एहि मे पुत्तअ, आलिङ्ग । (इत्यङ्क
उपवेश्य ।) अणुकिदं अणेण पिदुणो रूवम् । (छ)

(क) यदाज्ञापयति । आर्ये, भणत्वार्या धूता—आर्यपुत्रेण शुष्माकं
प्रसादीकृता । न युक्तं ममैतां ग्रहीतुम् । आर्यपुत्र एव ममाभरणविशेष
इति जानातु भवती । (ख) एहि वत्स, शकटिकया क्रीडावः ।

(ग) रदनिके, किं ममैतया मृत्तिकाशकटिकया । तामेव सौवर्णशक-
टिकां देहि ।

(घ) जात, कुतोऽस्माकं सुवर्णव्यवहारः । तातस्य पुनरपि ऋद्ध्या सुव-
र्णशकटिकया क्रीडिष्यसि । तद्यावद्विनोदयाम्येनम् । आर्याया वसन्तसेनायाः
समीपमुपसर्पिष्यामि । आर्ये, प्रणमामि ।

(ङ) रदनिके, स्वागतं ते । कस्य पुनरयं दारकः । अनलंकृतशरीरोऽपि
चन्द्रमुख आनन्दयति मम हृदयम् ।

(च) एष खल्वार्यचारुदत्तस्य पुत्रो रोहसेनो नाम ।

(छ) एहि मे पुत्रक, आलिङ्ग । अनुकृतमनेन पितृ रूपम् ।

रदनिका—ण केवलं रूपम्, सीलं पि तत्केमि । एदिणा अ-
ज्जचारुदत्तो अत्ताणअं विणोदेदि । (क)

वसन्तसेना—अथ किंणिमित्तं एसो रोअदि । (ख)

रदनिका—एदिणा पडिवेसिअगहवइदारअकेरिआए सुव-
णसअडिआए कीलिदम् । तेण अ सा णीदा । तदो उण तं मग्ग-
न्तस्स मए इअं मट्ठिआसअडिआ कदुअ दिण्णा । तदो भणा-
दि—‘रदणिए, किं मम एदाए मट्ठिआसअडिआए । तं ज्जेव
सोवणसअडिअं देहि’ ति । (ग)

वसन्तसेना—हद्धी हद्धी । अअं पि णाम परसंपत्तीए संत-
प्पदि । भअवं कअन्त, पोक्खरवत्तपडिदजलबिन्दुसरिसेहिं की-
लसि तुमं पुरिसभाअधेएहिं । (इति साक्षा ।) जाद, मा रोद । सु-
वणसअडिआए कीलिस्ससि । (घ)

दारकः—रदणिए, का एसा । (ङ)

वसन्तसेना—पिदुणो दे गुणणिज्जिदा दासी । (च)

रदनिका—जाद, अज्जआ दे जणणी भोदि । (छ)

(क) न केवलं रूपम्, शीलमपि तर्कयामि । एतेनार्थचारुदत्त आ-
त्मानं विनोदयति । (ख) अथ किंनिमित्तमेष रोदिति ।

(ग) एतेन प्रतिवेशिकगृहपतिदारकस्य सुवर्णशकटिकया क्रीडितम् ।
तेन च सा नीता । ततः पुनस्तां याचतो मयेयं मृत्तिकाशकटिका कृत्वा
दत्ता । ततो भणति—‘रदनिके, किं ममैतया मृत्तिकाशकटिकया । तामेव
सौवर्णशकटिकां देहि’ इति ।

(घ) हा धिक् हा धिक् । अयमपि नाम परसंपत्त्या संतप्यते । भगव-
न्कृतान्त, पुष्करपत्रपतितजलबिन्दुसदृशैः क्रीडसि त्वं पुरुषभागधेयैः । जात
मा रुदिहि । सौवर्णशकटिकया क्रीडिष्यसि । (ङ) रदनिके, कैषा ।

(च) पितुस्ते गुणनिर्जिता दासी ।

(छ) जात, आर्या ते जननी भवति ।

कटेन प्रतिवेशिकगृहपतिदारकसंबन्धिन्या सुवर्णशकटिकया क्रीडितम् । तेन प्रति-

दारकः—रदणिए, अलिअंतुमं भणसि । जइ अम्हाणं
अज्जआ जणणी ता कीस अलंकिदा । (क)

वसन्तसेना—जाद, मुद्धेण मुहेण अदिकरुणं मन्तेसि ।
(नाय्येनाभरणान्यवतार्य रुदती ।) एसा दाणिं दे जणणी संवुत्ता । ता
गेण्ह एदं अलंकारअम् । सोवण्णसअडिअं घडावेहि । (ख)

दारकः—अवेहि । ण गेणिहस्सम् । रोदसि तुमम् । (ग)

वसन्तसेना—(अश्रूणि प्रमृज्य ।) जाद, ण रोदिससम् । गच्छ ।
कील । (अलंकारैर्मृच्छकटिकं पूरयित्वा ।) जाद, कारेहि सोवण्णसअ-
डिअम् । (घ)

(इति दारकमादाय निष्क्रान्ता रदनिका ।)

(प्रविश्य प्रवहणाधिरूढः ।)

चेटी—लदणिए लदणिए, णिवेदेहि अज्जआए वसन्तशे-
णाए—‘ओहालिअं पक्खदुआलए सज्जं पवहणं चिट्ठदि’ । (ङ)
(प्रविश्य ।)

रदनिका—अज्जए, एसो वड्डमाणओ विण्णवेदि—‘पक्खदु-
आरए सज्जं पवहणं’ ति । (च)

(क) रदनिके, अलीकं त्वं भणसि । यद्यस्माकमार्या जननी, तत्किमर्थ-
मलंकृता ।

(ख) जात, मुग्धेन मुखेनातिकरुणं मन्त्रयसि । एषेदानीं ते जननी सं-
वृत्ता । तद्ब्रूहाणैतमलंकारम् सौवर्णशकटिकां कारय ।

(ग) अपेहि । न ग्रहिष्यामि । रोदिषि त्वम् ।

(घ) जात, न रोदिष्यामि । गच्छ । कीड । जात, कारय सौवर्णशक-
टिकाम् ।

(ङ) रदनिके रदनिके, निवेदयार्यायै वसन्तसेनायै—‘अपवारितं पक्ष-
द्वारके सज्जं प्रवहणं तिष्ठति’ ।

(च) आर्ये एष वर्धमानको विज्ञापयति—‘पक्षद्वारे सज्जं प्रवहणम्’
इति ।

वेक्षिगृहपतिदारकेण ॥ तव पितुर्गुणनिर्जिता दासी ॥ अलिअं अलीकम् । अस-
त्यमिति यावत् ॥ बालहस्ताभ्यां सुवर्णपूर्णं शकटिकां दारकं च स्वयं गृहीत्वा

वसन्तसेना—हञ्जे, चिट्टु मुहुत्तअम् । जाव अहं अत्ताणअं पसाधेमि । (क)

रदनिका—(निष्कम्य ।) वड्डमाणआ, चिट्टु मुहुत्तअम् । जाव अज्जाआ अत्ताणअं पसाधेदि । (ख)

चेटः—ही ही भोः, मए वि जाणत्थलके विशुमलिदे । ता जाव गेण्हिअ आअच्छामि । एदे णइशालज्जुकडुआ बइल्ला । भोदु । पवहणेण ज्जेव गदागदि कलिइशम् । (ग) (इति निष्क्रान्तश्चेटः ।)

वसन्तसेना—हञ्जे, उवणेहि मे पसाहणम् । अत्ताणअं पसाधइस्सम् । (घ) (इति प्रसाधयन्ती स्थिता ।)

(प्रविश्य प्रवहणाधिरूढः ।)

स्थावरकश्चेटः—आणत्तहि लाअशालअशंठाणेण—‘थावलआ, पवहणं गेण्हिअ पुप्फकलण्डअं जिण्णुज्जाणं तुलिदं आअच्छेहि’ ति । भोदु । तहिं ज्जेव गच्छामि । वहध बइल्ला, वहध । (परिक्रम्यावलोक्य च ।) कथं गामशअलेहिं लुद्धे मग्गे । किं दाणिं एत्थ कलइशम् । (साटोपम् ।) अले ले, ओशलध ओशलध । (आकर्ण्य ।) किं भणाध—‘एशे कइशकेलके पवहणे’ ति । एशे लाअशालअशंठाणकेलके पवहणे ति । ता शिग्गं ओशलध । (अवलोक्य ।) कथम्, एशे अवले शहिअं विअ मं पेक्खिअ शहश ज्जेव जूदपलाइदे विअ जूदिअले ओहालिअ अत्ताणअं अण्णदो अवक्कन्ते । ता को उण एशे । अधवा किं मम एदिणा । तुलिदं

(क) चेटी, तिष्ठतु मुहूर्तकम् । यावदहमात्मानं प्रसाधयामि ।

(ख) वर्धमानक, तिष्ठ मुहूर्तकम् । यावदार्थात्मानं प्रसाधयति ।

(ग) ही ही भोः, मयापि यानास्तरणं विस्मृतम् । तथावद्गृहीत्वागच्छामि । एते नासिकारज्जुकटुका बलीवर्दाः । भवतु । प्रवहणेनैव गतागतिं करिष्यामि ।

(घ) चेटी, उपनय मे प्रसाधनम् । आत्मानं प्रसाधयिष्यामि ।

निष्क्रान्तः ॥ उद्धाटितं पक्षद्वारकम् (?) ॥ ही ही इत्यकस्मात्स्तरणविषयेण । जाणत्थलके यानास्तरणकम् । णस्साकडुआ नासिकारज्जवा दुःसहाः । अतोऽतिक्रमः संभाव्यते । ‘णस्साकडुआ’ इत्यपि पाठः । तत्र नस्याकटुका इत्यर्थः । बइल्ला बलीवर्दाः ॥ द्यूतपलायि इव द्यूतकरः सभिकमिव मां दृष्ट्वा प्रच्छादितश-

गमिश्शम् । अले ले गामलुआ, ओशलध ओशलध । किं भ-
गाध—‘मुहुत्तअं चिट्ठ । चक्कपलिवट्ठिं देहि’ति । अले ले, लाअ-
शालअशंठाणकेलके हग्गे शूले चक्कपलिवट्ठिं दइश्शम् । अधवा
एशे एआई तवश्शी । ता एव्वं कलेमि । एदं पवहणं अज्जचा-
लुदत्तश्श रुक्खवाडिआए पक्खदुआलए थावेमि । (इति प्रवहणं
संस्थाप्य ।) एशे ह्मि आअदे । (क) (इति निष्क्रान्तः ।)

चेटी—अज्जए, णेमिसदो विअ सुणीअदि । ता आअदो पव-
हणो । (ख)

वसन्तसेना—हज्जे, गच्छ । तुवरदि मे हिअअम् । ता आदे-
सेहि पक्खदुआलअम् । (ग)

चेटी—एदु एदु अज्जआ । (घ)

वसन्तसेना—(परिक्रम्य ।) हज्जे, वीसम तुमम् । (ङ)

(क) आज्ञप्तोऽस्मि राजश्यालकसंस्थानेन—‘स्थावरक, प्रवहणं गृहीत्वा
पुष्पकरण्डकं जीर्णोद्यानं त्वरितमागच्छ’ इति । भवतु । तत्रैव गच्छामि ।
वहतं बलीवर्दाः, वहतम् । कथं ग्रामशकटै रुद्धो मार्गः । किमिदानीमत्र
करिष्यामि । अरे रे, अपसरत अपसरत । किं भणथ—‘एतत्कस्य प्रवह-
णम्’ इति । एतद्राजश्यालकसंस्थानस्य प्रवहणमिति । तच्छीघ्रमपसरत ।
कथम्, एषोऽपरः सभिकमिव मां प्रेक्ष्य सहसैव द्यूतपलायित इव द्यूतकरोऽ-
पचार्यात्मानमन्यतोऽपक्रान्तः । तत्कः पुनरेषः । अथवा किं ममैतेन । त्वरितं
गमिष्यामि । अरे रे ग्राम्याः, अपसरत अपसरत । किं भणथ—‘मुहूर्तकं
तिष्ठ । चक्रपरिवृत्तिं देहि’ इति । अरे रे राजश्यालकसंस्थानस्याहं शूर-
श्चक्रपरिवृत्तिं दास्यामि । अथवा एष एकाकी तपस्वी । तदेवं करोमि ।
एतत्प्रवहणमार्यचारुदत्तस्य वृक्षवाटिकायाः पक्षद्वारके स्थापयामि । ए-
षोऽस्म्यागतः ।

(ख) आर्ये, नेमिशब्द इव श्रूयते । तदागतं प्रवहणम् ।

(ग) चेटी, गच्छ । त्वरयति मे हृदयम् । तदादिश पक्षद्वारम् ।

(घ) एत्वेत्वार्या । (ङ) चेटी, विश्राम्य त्वम् ।

रीरः । एतेनार्यकस्य पलायनमुपक्षिप्तम् । गामेलुआ ग्राम्याः । चक्रपरिवट्ठिं
चक्रपरिवृत्तिम् । शूले क्षूरः । एआई तवस्सी एकाकी बराकः । एशे आअदे

चेटी—जं अज्जआ आणवेदि । (क) (इति निष्क्रान्ता ।)

वसन्तसेना—(दक्षिणाक्षिस्पन्दं सूचयित्वा प्रवहणमधिरुह्य च ।) किं ण्णेदं फुरदि दाहिणं लोअणम् । अधवा चारुदत्तस्स ज्जेव दंसणं अणिमित्तं पमज्जइस्सदि । (ख)

(प्रविश्य ।)

स्थावरकश्चेटः—ओशालिदा मए शअडा । ता जाव ग-
च्छामि । (इति नाट्येनाधिरुह्य चालयित्वा । स्वगतम् ।) भालिके पवहणे ।
अधवा चक्रपलिवट्टिआए पलिइशन्तइश भालिके पवहणे पडिभा-
शेदि । मोदु । गमिइशम् । जाध गोणा, जाध । (ग)
(नेपथ्ये ।)

अरे रे दोवारिआ, अप्पमत्ता सएसु सएसु गुम्मट्टाणेषु होध ।
एसो अज्ज गोवालदारओ गुत्तिअं भञ्जिअ गुत्तिवालअं वावादिअ
बन्धणं भेदिअ परिब्भट्टो अवक्कमदि । ता गेण्हध गेण्हध । (घ)

(प्रविश्यापटीपेक्षेण संभ्रान्त एकचरणलम्पनिगडोऽवगुण्ठित

आर्यकः परिक्रामति ।)

चेटः—(स्वगतम् ।) महन्ते णअलीए शंभमे उप्पण्णे । ता तु-
लिदं तुलिदं गमिइशम् । (ङ) (इति निष्क्रान्तः ।)

(क) यदार्याज्ञापयति ।

(ख) किं न्विदं स्फुरति दक्षिणं लोचनम् । अथवा चारुदत्तस्यैव दर्श-
नमनिमित्तं प्रमार्जयिष्यति ।

(ग) अपसारिता मया शकटाः । तद्यावद्गच्छामि । भारवत्प्रवहणम् ।
अथवा चक्रपरिवर्तनेन परिश्रान्तस्य भारवत्प्रवहणं प्रतिभासते । भवतु ।
गमिष्यामि । यातं गावौ, यातम् ।

(घ) अरे रे दौवारिकाः, अप्रमत्ताः स्वेषु स्वेषु गुल्मस्थानेषु भवत ।
एषोऽयं गोपालदारको गुप्तिं भङ्क्त्वा गुप्तिपालकं व्यापाद्य बन्धनं भित्त्वा
परिभ्रष्टोऽपक्रामति । तद्गृहीत गृहीत ।

(ङ) महाज्ञगर्या संभ्रम उत्पन्नः । तत्त्वरितं गमिष्यामि ।

इति चक्रपरिवृत्तिदानार्थम् । एतेन शकारस्य काकनेत्रमुक्तम् (?) । अतोऽपि च
शकारलाघवमुक्तमित्यवधेयम् ॥ भालिके भ(भा)रवत् । सभारमित्यर्थः । मल-
र्थायः । गोणा गावः ॥ सकलानि यानि पदानि मश्वानि (?) । पत्रं प्रवहणादि ।
गुम्मट्टाणेषु । लेपो जीमूतरद्यस्थाने (?) । परिब्भट्टो बन्धनमेदादपगतः । ता

आर्यकः—

हित्वाहं नरपतिबन्धनापदेश-

व्यापत्तिव्यसनमहार्णवं महान्तम् ।

पादाग्रस्थितनिगडैकपाशकर्षी

प्रभ्रष्टो गज इव बन्धनाद्भ्रमामि ॥ १ ॥

भोः, अहं खलु सिद्धादेशजनितपरित्रासेन राज्ञा पालकेन घोषा-
दानीय विशसने गूढागारे बन्धनेन बद्धः । तस्माच्च प्रियसुहृच्छ-
र्विलकप्रसादेन बन्धनात्परिभ्रष्टोऽस्मि । (अश्रूणि विसृज्य ।)

भाग्यानि मे यदि तदा मम कोऽपराधो

यद्वन्यनाग इव संयमितोऽस्मि तेन ।

दैवी च सिद्धिरपि लङ्घयितुं न शक्या

गम्यो नृपो बलवता सह को विरोधः ॥ २ ॥

तत्कुत्र गच्छामि मन्दभाग्यः । (विलोक्य ।) इदं कस्यापि साधो-
रनावृतपक्षद्वारं गेहम् ।

इदं गृहं भिन्नमदत्तदण्डो विशीर्णसंधिश्च महाकपाटः ।

ध्रुवं कुटुम्बी व्यसनाभिभूतां दशां प्रपन्नो मम तुल्यभाग्यः ॥ ३ ॥

तदत्र तावत्प्रविश्य तिष्ठामि ।

(नेपथ्ये ।)

जाध गोणा, जाध । (क)

आर्यकः—(आकर्ष्य ।) अये, प्रवहणमित एवाभिवर्तते ।

भवेद्गोष्ठीयानं न च विषमशीलैरधिगतं

वधूसंयानं वा तदभिगमनोपस्थितमिदम् ।

बहिर्नेतव्यं वा प्रवरजनयोग्यं विधिवशा-

द्विविक्तत्वाच्छून्यं मम खलु भवेद्दैवविहितम् ॥ ४ ॥

(क) यातं गावौ, यातम् ।

गेण्डध ततो धारयत ॥ हित्वेति । व्यसनं महार्णवम् । संघाताजन्य-
त्वेन (?) संबन्धेन ॥ १ ॥ भाग्यानीति । गम्यो नृपः । सर्वेषां सेव्यो हि
राजेश्वर्यः ॥ २ ॥ इदमिति ॥ ३ ॥ भवेदिति ॥ ४ ॥ सुदृढं सुव्य-

(ततः प्रवहणेन सह प्रविश्य ।)

वर्धमानकश्वेटः—हीमाणहे । आणीदे मए जाणत्थलके । ल-
दणिए, णिवेदेहि अज्जआए वशन्तशेणाए—‘अवत्थिदे शज्जे पवहणे
अहिलुहिअ पुप्फकलण्डअं जिण्णुज्जाणं गच्छदु अज्जआ’ । (क)

आर्यकः—(आकर्ण्य ।) गणिकाप्रवहणमिदम् । बहिर्यानं च ।
भवतु । अधिरोहामि । (इति खैरमुपसर्पति ।)

चेटः—(श्रुत्वा ।) कथं णेउलशहे । ता आअदा कखु अज्जआ ।
अज्जए, इमे णदशकडुआ बइल्ला । ता पिट्ठदो ज्जेव आलुहदु अ-
ज्जआ । (ख)

(आर्यकस्तथा करोति ।)

चेटः—पादुप्फालचालिदाणं णेउलाणं वीशन्तो शहो । भल-
कन्ते अ पवहणे । तथा तक्केमि शंपदं अज्जआए आलुह्वाए होद-
व्वम् । ता गच्छामि । जाध गोणा, जाध । (ग) (इति परिक्रामति ।)

(प्रविश्य ।)

वीरकः—अरे रे, अरे जअ-जअमाण-चन्दणअ-मङ्गल-पुल्लभद्-
प्पसुहा,

किं अच्छघ वीसद्धा जो सो गोवालदारओ बद्धो ।

भेत्तूण समं वच्चइ णरवइहिअअं अ बन्धणं चावि ॥ ५ ॥

अले पुरत्थिमे पदोलीदुआरे चिट्ठ तुमम् । तुमं पि पच्छिमे, तुमं

(क) आश्चर्यम् । आनीतं मया यानास्तरणम् । रदनिके, निवेदयार्थायै
वसन्तसेनायै—‘अवस्थितं सज्जं प्रवहणमधिरुह्य पुष्पकरण्डकं जीर्णोद्यानं
गच्छत्वार्था’ ।

(ख) कथं नूपुरशब्दः । तदागता खल्वार्या । आर्ये, इमौ नासिकारज्जु-
कटुकौ बलीवर्दौ । तत्पृष्ठत एवारोहत्वार्था ।

(ग) पादोत्फालचालितानां नूपुराणां विश्रान्तः शब्दः । भाराक्रान्तं च
प्रवहणम् । तथा तर्कयामि सांप्रतमार्ययारूढया भवितव्यम् । तद्गच्छामि ।
यातं गावौ, यातम् ।

कम् ॥ जय-जयमान-चन्दनक-मङ्गलक-पुण्योटकमुखाः । किं अच्छघे-
त्यादि । गाथा । किं तिष्ठत विश्वस्ता योऽसौ गोपालदारको बद्धः । भित्त्वा समं
व्रजति नरपतिहृदयं च बन्धनं चापि ॥ ५ ॥ पुरत्थिमे पूर्वस्मिन् ॥ वीरक वि-

पि दक्षिणे, तुमं पि उत्तरे । जो वि एसो पाआरखण्डो, एदं
अहिरुहिअ चन्दणेण समं गदुअ अवलोएमि । एहि चन्दणअ,
एहि । इदो दाव । (क)

(प्रविश्य संध्रान्तः ।)

चन्दनकः—अरे रे वीरअ विसल्ल-भीमङ्गअ-दण्डकालअ-दण्ड-
सूरप्पमुहा,

आअच्छध वीसत्था तुरिअं जत्तेह ललु करेज्जाह ।

लच्छी जेण ण रण्णोपहवइ गोत्तन्तरं गन्तुम् ॥ ६ ॥

अवि अ ।

उज्जाणेषु सहासु अ मग्गे णअरीअ आवणे घोसे ।

तं तं जोहह तुरिअं सङ्का वा जाअए जत्थ ॥ ७ ॥

रे वे वीरअ किं किं दरिसेसि भणाहि दाव वीसद्धम् ।

भेत्तूण अ बन्धणअं को सो गोवालदारअं हरइ ॥ ८ ॥

कस्सट्टमो दिणअरो कस्स चउत्थो अ वट्टए चन्दो ।

छट्ठो अ भग्गवगहो भूमिउओ पञ्चमो कस्स ॥ ९ ॥

(क) अरे रे, अरे जय-जयमान-चन्दनक-मङ्गल-पुष्पभद्रप्रमुखाः,

किं स्थ विश्रब्धाः यः स गोपालदारको बद्धः ।

भित्त्वा समं व्रजति नरपतिहृदयं च बन्धनं चापि ॥

अरे, पुरस्तात्प्रतोलीद्वारे तिष्ठ त्वम्, त्वमपि पश्चिमे, त्वमपि दक्षिणे, त्वम-
प्युत्तरे । योऽप्येष प्राकारखण्डः, एनमधिरुह्य चन्दनेन समं गत्वाव-
लोकयामि । एहि चन्दनक, एहि । इतस्तावत् ।

शल्य भीमाङ्गद-दण्डकाल-दण्डशूरप्रमुखाः । आअच्छधेति । गाथापञ्चकम् ।
आगच्छत विश्वतास्त्वरितं यतत लघु कुरुत । लक्ष्मीयेन न राज्ञः प्रभवति गोत्रा-
न्तरं गन्तुम् ॥ ६ ॥ उद्यानेषु सभासु च मार्गे नगर्या आपणे घोषे । तत्तथो-
जयत त्वरिता शङ्का वा जायते यत्र ॥ ७ ॥ अरे रे वीरक किं किं दर्शयसि
ब्रवी (ब्रू) हि तावद्विश्वस्तम् । मोचयित्वा बन्धनकं कोऽसौ गोपालकं ह-
रति ॥ ८ ॥ कस्याष्टमो दिनकरः कस्य चतुर्थश्च वर्तते चन्द्रः । षष्ठश्च भार्ग-

भण कस्स जम्मछट्ठो जीवो णवमो तहेअ सूरसुओ ।

जीअन्ते चन्दणए को सो गोवालदारअं हरइ ॥ १० ॥ (क)

वीरकः—भट चन्दणआ,

अवहरइ कोवि तुरिअं चन्दणअ सवामि तुज्ज हिअएण ।

जइ अद्दइददिणअरे गोवालअदारओ खुडिदो ॥ ११ ॥ (ख)

(क) अरे रे वीरक-विशल्य-भीमाङ्गद-दण्डकाल-दण्डशूरप्रमुखाः,

आगच्छत विश्वस्तास्त्वरितं यतध्वं लघु कुरुत ।

लक्ष्मीर्येन न राज्ञः प्रभवति गोत्रान्तरं गन्तुम् ॥

अपि च ।

उद्यानेषु सभासु च मार्गे नगर्यामापणे घोषे ।

तं तमन्वेषयत त्वरितं शङ्का वा जायते यत्र ॥

रे रे वीरक किं किं दर्शयसि भणसि तावद्विश्रब्धम् ।

भित्त्वा च बन्धनकं कः स गोपालदारकं हरति ॥

कस्याष्टमो दिनकरः कस्य चतुर्थश्च वर्तते चन्द्रः ।

षष्ठश्च भार्गवग्रहो भूमिसुतः पञ्चमः कस्य ॥

भण कस्य जन्मषष्ठो जीवो नवमस्तथैव सूरसुतः ।

जीवति चन्दनके कः स गोपालदारकं हरति ॥

(ख) भट चन्दनक,

अपहरति कोऽपि त्वरितं चन्दनक शपे तव हृदयेन ।

यथार्धोदितदिनकरे गोपालदारकः खुटितः ॥

वग्रहो भूमिसुतः पञ्चमः कस्य ॥ ९ ॥ भण कस्य जन्मषष्ठो जीवो नवमस्तथैव सूरसुतः । जीवति चन्दनके कोऽसौ गोपालकं हरति ॥ १० ॥ 'रुक्त्रासौ चाष्ट-मस्थे भवन्ति (ति) सुवच (द) ना अद्यापि चलिते (न स्वापि वनिता)' इत्यष्ट-मरविफलम् । 'चतुर्थेऽविश्वासः शिशुलिन (खरिणि) भुजङ्गेन सदृशः' इति [चतुर्थं] चन्द्रफलम् । 'षष्ठो भृगुः परिभव [स] रोगतापदः' [इति षष्ठभार्ग-वफलम्] । 'विष(रिपु) गदकोपभयानि पञ्चमे तनयकृताश्च शुचो महीसुते । क्षि(द्यु) तिरपि नाय (स्य) भवेच्चिरं (चिरं भवेत्) स्थिरा क्षिरसि कपेरिव मालती कृता ॥' [इति पञ्चममङ्गलफलम्] । 'जीवे जन्मन्यपश (ग) तधनीः (नधीः) स्था-नभ्रंशो(भ्रष्टो) बहुकलहोद्यतः' [इति जन्मस्थगुरुफलम्] । 'न सश्री (खी)-वदनं तिलकोज्ज्वलं न वच (चव) नं शिखिकोकिलता (ना) दितम् । हरिणघृतसा-रस (शाववि) चित्रितं वि (रि) पुण(ग) ते मनसः सु(सु)खदं गुरौ ॥' [इति] षष्ठजीव-फलम् । 'गच्छत्यध्वानं सप्तमे चाष्टमे व (च) हीनः स्त्रीपुत्रैः सूर्यजे दीन-

चेटः—जाध गोणा, जाध । (क)

चन्दनकः—(दृष्ट्वा ।) अरे रे, पेक्ख पेक्ख ।

ओहारिओ पवहणो वच्चइ मज्झेण राअमग्गस्स ।

एदं दाव विआरह कस्स कहिं पवसिओ पवहणो चि ॥१२॥ (ख)

वीरकः—(अवलोक्य ।) अरे पवहणवाहआ, मा दाव एवं पवहणं वाहेहि । कस्सकेरकं एदं पवहणम् । को वा इध आरूढो । कहिं वावज्जइ । (ग)

चेटः—एशे क्खु पवहणे अज्जचालुदत्ताह केल्के । इध अज्जआ वशन्तशेणा आलुढा पुप्फकरण्डअं जिण्णुज्जाणं कीलिटुं चालुदत्तश्श णीअदि । (घ)

वीरकः—(चन्दनमुपसृत्य ।) एसो पवहणवाहओ भणादि—‘अज्जचालुदत्तस्स पवहणं वशन्तशेणा आलुढा । पुप्फकरण्डअं जिण्णुज्जाणं णीअदि’ चि । (ङ)

(क) यातं गावौ, यातम् । (ख) अरे रे, पश्य पश्य ।

अपवारितं प्रवहणं व्रजति मध्येन राजमार्गस्य ।

एतत्तावद्विचारय कस्य कुत्र प्रोषितं प्रवहणमिति ॥

(ग) अरे प्रवहणवाहक, मा तावदेतत्प्रवहणं वाहय । कस्यैतत्प्रवहणम् । को वा इहारूढः कुत्र वा व्रजति ।

(घ) एतत्खलु वा प्रवहणमार्यचारुदत्तस्य । इहार्या वसन्ससेनारूढा । पुष्पकरण्डकं जीर्णोद्यानं क्रीडितुं चारुदत्तस्य नीयते ।

(ङ) एष प्रवहणवाहको भणति—‘आर्यचारुदत्तस्य प्रवहणं वसन्तसेनारूढा । पुष्पकरण्डकं जीर्णोद्यानं नीयते’ इति ।

चेष्टः । तद्वद्धर्मस्थे वरैकृ(ह)द्रोगवत्या(बन्धै)ध(र्ध)मौऽस्तु(प्यु)छियेत वैर्य (श्व) देवी क्रियाभ्यः(यः) ॥’ इति नवमशनैश्वरफलम् ॥ भट चन्दनकेति संबोधनम् । अवहरइ इत्यादि । गाथा । अव(प)हरति कोपि लरितं चन्दनक शपे तव हृदयेन । यथाधोदितदिनकरे गोपालदारकः खण्डितः ॥ ११ ॥ ओहारिओ इत्यादि । गाथा । उद्घाटितं प्रवहणं व्रजति मध्येन राजमार्गस्य । एवं तावद्विचारयत कस्य कुत्र वा प्रवसितं प्रवहणमिति ॥ १२ ॥ यच्छ-

चन्दनकः—ता गच्छदु । (क)

वीरकः—अणवलोइदो जेव (ख)

चन्दनकः—अध इं । (ग)

वीरकः—कस्स पच्चएण । (घ)

चन्दनकः—अज्जचारुदत्तस्स । (ङ)

वीरकः—को अज्जचारुदत्तो, का वा वसन्तसेणा, जेण अणवलोइदं वज्जइ । (च)

चन्दनकः—अरे, अज्जचारुदत्तं ण जाणासि, ण वा वसन्तसेणिअम् । जइ अज्जचारुदत्तं वसन्तसेणिअं वा ण जाणासि, ता गअणे जोण्हासहिदं चन्दं पि तुमं ण जाणादि ।

को तं गुणारविन्दं शीलमिअङ्कं जणो ण जाणादि ।

आवण्णदुक्खमोक्खं चउसाअरसारअं रअणम् ॥ १३ ॥

दो जेव षूअणीआ इह णअरीए तिलअमूदाअ ।

अज्जा वसन्तसेणा धम्मणिही चारुदत्तो अ ॥ १४ ॥ (छ)

(क) तद्गच्छतु । (ख) अनवलोकित एव । (ग) अथ किम् ।

(घ) कस्य प्रत्ययेन । (ङ) आर्यचारुदत्तस्य ।

(च) क आर्यचारुदत्तः, का वा वसन्तसेना, येनानवलोकितं व्रजति ।

(छ) अरे आर्यचारुदत्तं न जानासि, न वा वसन्तसेनाम् । यद्यार्यचारुदत्तं वसन्तसेनां वा न जानासि, तदा गगने ज्योत्स्नासहितं चन्द्रमपि त्वं न जानासि ।

कस्तं गुणारविन्दं शीलमृगाङ्कं जनो न जानाति ।

आपन्नदुःखमोक्षं चतुःसागरसारं रत्नम् ॥

द्वावेव पूजनीयाविह नगर्या तिलकभूतौ च ।

आर्या वसन्तसेना धर्मनिधिश्चारुदत्तश्च ॥

न्दसमिति यथाच्छन्दम् (?) । यथेष्टमित्यर्थः ॥ को कमित्यादि गाथाद्वयम् । कस्तं गुणारविन्दं शीलमृगाङ्कं जनो न जानाति । आपन्नदुःखस्य मोक्षो यतस्तं चतुःसागरसारकं रत्नम् ॥ १३ ॥ द्वावेव पूजनीयाविह नगर्या तिलकभूतौ च ।

वीरकः—अरे चन्दणआ,

जाणामि चारुदत्तं वसन्तसेणं अ सुट्ठु जाणामि ।

पत्ते अ राअकज्जे पिदरं पि अहं ण जाणामि ॥ १५ ॥ (क)

आर्यकः—(खगतम् ।) अयं मे पूर्ववैरी । अयं मे पूर्वबन्धुः ।

यतः ।

एककार्यनियोगेऽपि नानयोस्तुल्यशीलता ।

विवाहे च चितायां च यथा हुतभुजोर्द्वयोः ॥ १६ ॥

चन्दनकः—तुमं तन्तिलो सेणावई रण्णो पच्चइदो । एदे धारिदा मए बइल्ला । अवलोएहि । (ख)

वीरकः—तुमं पि रण्णो पच्चइदो बलवई । ता तुमं जेव अवलोएहि । (ग)

चन्दनकः—मए अवलोइदं तुए अवलोइदं भोदि । (घ)

वीरकः—जं तुए अवलोइदं तं रण्णा पालएण अवलोइदम् । (ङ)

चन्दनकः—अरे, उण्णामेहि धुरम् । (च)

(चेष्टस्तथा करोति ।)

आर्यकः—(खगतम् ।) अपि रक्षिणो मामवलोकयन्ति । अशस्त्रश्चास्मि मन्दभाग्यः । अथवा ।

(क) अरे चन्दनक,

जानामि चारुदत्तं वसन्तसेनां च सुष्ठु जानामि ।

प्राप्ते च राजकार्ये पितरमप्यहं न जानामि ॥

(ख) त्वं तन्निलः सेनापती राज्ञः प्रत्ययितः । एतौ धारितौ मया बलीवदौ । अवलोकय ।

(ग) त्वमपि राज्ञः प्रत्ययितो बलपतिः । तस्मात्त्वमेवावलोकय ।

(घ) मयावलोकितं त्वयावलोकितं भवति ।

(ङ) यत्त्वालोकितं तद्राज्ञा पालकेनावलोकितम् ।

(च) अरे, उन्नामय धुरम् ।

आर्या वसन्तसेना धर्मनिधिश्चारुदत्तश्च ॥ १४ ॥ जानामीति । गाथा । जानामि चारुदत्तं वसन्तसेनां च सुष्ठु जानामि । प्राप्ते च राजकार्ये पितरमप्यहं न जानामि । प्राप्ते चेति चकारः पुनरर्थे ॥ १५ ॥ एकेति ॥ १६ ॥

भीमस्यानुकरिष्यामि बाहुः शस्त्रं भविष्यति ।

वरं व्यायच्छतो मृत्युर्न गृहीतस्य बन्धने ॥ १७ ॥

अथवा साहसस्य तावदनवसरः ।

(चन्दनको नाट्येन प्रवहणमारुह्यावलोकयति ।)

आर्यकः—शरणागतोऽस्मि ।

चन्दनकः—(संस्कृतमाश्रित्य ।) अभयं शरणागतस्य ।

आर्यकः—

त्यजति किल तं जयश्रीर्जहति च मित्राणि बन्धुवर्गश्च ।

भवति च सदोपहासो यः खलु शरणागतं त्यजति ॥ १८ ॥

चन्दनकः—कथं अज्जओ गोवालदारओ सेणवित्तासिदो विअ पत्तरहो साउणिअस्स हत्थे णिवडिदो । (विचिन्त्य ।) एसो अणवराधो सरणाअदो अज्जचारुदत्तस्य पवहणं आरूढो, पाणप्पदस्स मे अज्जसव्विलअस्स मित्तम् । अण्णदो राअणिओओ । ता किं दाणिं एत्थ जुत्तं अणुचिट्ठिदुम् । अधवा जं भोदु तं भोदु । पढं जेव अभअं दिण्णम् ।

भीदाभअप्पदाणं दत्तस्स परोवआररसिअस्स ।

जइ होइ होउ णासो तहवि हु लोए गुणो जेव ॥ १९ ॥

(समयमवतीर्य ।) दिट्ठो अज्जो—(इत्यर्थाक्ते ।) ण, अज्जआ वसन्तसेणा । तदो एसा भणादि—‘जुत्तं णेदम्, सरिसं णेदम्, जं अहं अज्जचारुदत्तं अहिसारिदुं गच्छन्ती राअमग्गे परिभूदा’ । (क)

(क) कथमार्यको गोपालदारकः श्येनवित्रासित इव पत्ररथः शाकुनिकस्य हस्ते निपतितः । एषोऽनपराधः शरणागत आर्यचारुदत्तस्य प्रवहणमारूढा, प्राणप्रदस्य म आर्यशर्विलकस्य मित्रम् । अन्यतो राजनियोगः ।

तन्तिलक्षिन्तापरः ॥ राज्ञा पालकनाम्ना ॥ भीमस्येति । व्यायच्छतः परपरिभवं कुर्वतः ॥ १७ ॥ त्यजतीति ॥ १८ ॥ पत्तरहो पत्ररथः पक्षी । शाकुनिकस्य पक्षिणां हन्तुः । तथानिमित्तजस्य चन्दनकस्य सापराधस्य चारभत्तेन कृता (?) । यदाह प्राणप्रदस्येति । भीदाभपति । गाथा । भीताभयप्रदानं ददतः परोपकाररसिकस्य । यदि भवति भवतु नाशस्तथापि खलु लोके गुण

वीरकः—चन्दणआ, एत्थ मह संसओ समुप्पण्णो । (क)

चन्दनकः—कधं दे संसओ । (ख)

वीरकः—

संभमघघरकण्ठो तुमं पि जादो सि जं तुए भणिदम् ।

दिट्ठो मए क्खु अज्जो पुणो वि अज्जा वसन्तसेणेत्ति ॥ २० ॥

एत्थ मे अप्पच्चओ । (ग)

चन्दनकः—अरे, को अप्पच्चओ तुह । वअं दक्खिणत्ता अवत्तभासिणो । खस-खत्ति-खडो-खडट्ठोविसअ-कण्णाट-कण्ण-प्पाव-रणअ-दविड-चोल-चीण-बर्बर-खेर-खान-मुख मधुघादपहुदाणं मिलि-च्छजादीणं अणेअदेसभासाभिण्णा जहेट्ठं मन्तआम, दिट्ठो दिट्ठा वा अज्जो अज्जआ वा । (घ)

तत्किमिदानीमत्र युक्तमनुष्ठातुम् । अथवा यद्भवतु तद्भवतु । प्रथममेवाभयं दत्तम् ।

भीताभयप्रदानं ददतः परोपकाररसिकस्य ।

यदि भवति भवतु नाशस्तथापि खलु लोके गुण एव ॥

दृष्ट आर्यः—। न, आर्या वसन्तसेना । तदेषा भणति,—‘युक्तं नेदम्, सदृशं नेदम्, यदहमार्यचारुदत्तमभिसर्तुं गच्छन्ती राजमार्गे परिभूता’ ।

(क) चन्दनक, अत्र मे संशयः समुत्पन्नः ।

(ख) कथं ते संशयः ।

(ग) संभ्रमघर्घरकण्ठस्त्वमपि जातोऽसि यत्त्वया भणितम् ।

दृष्टो मया खल्वार्यः पुनरप्यार्या वसन्तसेनेति ॥

अत्र मेऽप्रत्ययः ।

(घ) अरे, कोऽप्रत्ययस्तव । वयं दाक्षिणात्या अव्यक्तभाषिणः । खष-खत्ति-कड-कडट्ठोबिल कर्णाट-कर्ण-प्रावरण-द्राविड-चोल-चीन-बर्बर-खेर-खान-मुख-मधुघातप्रभृतीनां ग्लेच्छजातीनामनेकदेशभाषाभिज्ञा यथेष्टं मन्त्र-यामः, दृष्टो दृष्टा वा, आर्य आर्या वा ।

एव ॥ १९ ॥ संभमेत्यादि । गाथा । संभ्रमघर्घरकण्ठो यत्त्वं जातोऽसि यत्त्वया भणितम् । दृष्टो मयेह आर्यः पुनरपि वसन्तसेनेति ॥ २० ॥ खष-खत्ति कड-कडट्ठोबिल-कर्णाट-कर्ण-प्रावरण-द्राविड-चोल-चीन-बर्बर-विराट-बा-

वीरकः—णं अहं पि पलोएमि । राअअण्णा एसा । अहं
रण्णो पच्चइदो । (क)

चन्दनकः—ता किं अहं अप्पच्चइदो संवुत्तो । (ख)

वीरकः—णं सामिणिओओ । (ग)

चन्दनकः—(स्वगतम् ।) अज्जगोवालदारओ अज्जचारुद-
त्तस्स पवहणं अहिरुहिअ अवक्कमदि ति जइ कहिज्जदि, तदो
अज्जचारुदत्तो रण्णा सासिज्जइ । ता को एत्थ उवाओ । (विचिन्त्य ।)
कण्णाटकलहप्पओअं कलेमि । (प्रकाशम् ।) अरे वीरअ, मए चन्द-
णकेण पलोइदं पुणो वि तुमं पलोएसि । को तुमम् । (घ)

वीरकः—अरे, तुमं पि को । (ङ)

चन्दनकः—पूइज्जन्तो माणिज्जन्तो तुमं अप्पणो जादिं ण
सुमरेसि । (च)

वीरकः—(सक्रोधम् ।) अरे, का मह जादी । (छ)

चन्दनकः—को भणउ । (ज)

वीरकः—भणउ । (झ)

चन्दनकः—अहवा ण भणामि ।

(क) नन्वहमपि प्रलोकयामि । राजज्ञैषा । अहं राज्ञः प्रत्ययितः ।

(ख) तत्किमहमप्रत्ययितः संवृत्तः ।

(ग) ननु स्वामिनियोगः ।

(घ) आर्यगोपालदारक आर्यचारुदत्तस्य प्रवहणमधिरुह्यापक्रामतीति
यदि कथ्यते, तदार्यचारुदत्तो राज्ञा शाम्यते । तत्कोऽत्रोपायः । कर्णा-
टकलहप्रयोगं करोमि । अरे वीरक, मया चन्दनकेन प्रलोकितं पुनरपि
त्वं प्रलोकयसि । कस्त्वम् ।

(ङ) अरे, त्वमपि कः ।

(च) पूज्यमानो मान्यमानस्त्वमात्मनो जातिं न स्मरसि ।

(छ) अरे, का मम जातिः ।

(ज) को भणतु । (झ) भणतु ।

जाणन्तो वि हु जादिं तुज्झ अ ण भणामि सीलविहवेण ।
चिट्ठु महच्चिअ मणे किं च कइत्थेण भग्गेण ॥ २१ ॥ (क)

वीरकः—णं भणउ भणउ । (ख)

(चन्दनकः संज्ञां ददाति ।)

वीरकः—अरे, किं णेदम् । (ग)

चन्दनकः—

सिण्णसिलाअलहत्थो पुरिसाणं कुच्चगण्ठिसंठवणो ।

कत्तरिवाबुदहत्थो तुमं पि सेणावई जादो ॥ २२ ॥ (घ)

वीरकः—अरे चन्दणआ, तुमं पि माणिज्जन्तो अप्पणो
केरिकं जादिं ण सुमरेसि । (ङ)

चन्दनकः—अरे, का मह चन्दणअस्स चन्दविसुद्धस्स
जादी । (च)

वीरकः—को भणउ । (छ)

चन्दनकः—भणउ, भणउ । (ज)

(वीरको नाख्येन संज्ञां ददाति ।)

चन्दनकः—अरे, किं णेदम् । (झ)

(क) अथवा न भणामि ।

जानन्नपि खलु जातिं तव च न भणामि शीलविभवेन ।

तिष्ठतु ममैव मनसि किं च कपित्थेन भग्नेन ॥

(ख) ननु भणतु, भणतु । (ग) अरे, किं न्विदम् ।

(घ) शीर्णशिलातलहस्तः पुरुषाणां कूर्चग्रन्थिसंस्थापनः ।

कर्तरीव्यापृतहस्तस्त्वमपि सेनापतिर्जातः ॥

(ङ) अरे चन्दनक, त्वमपि मान्यमान, आत्मनो जातिं न स्मरसि ।

(च) अरे, का मम चन्दनकस्य चन्द्रविशुद्धस्य जातिः ।

(छ) को भणतु । (ज) भणतु, भणतु । (झ) अरे, किं न्विदम् ।

ल्लीक'लाट-खेर-खान-मुख-मधुघातप्रभृतीनाम् ॥ जाणन्तो वीत्यादि ।
गाथा । जानन्नपि खलु जातिं भणामि तव च न शीलविभवेन । तिष्ठतु ममैव
मनसि किं च कपित्थेन भग्नेन ॥ २१ ॥ संज्ञां ददातीति जात्युचितक्रियाभि-
नयः ॥ सिण्णेत्यादि । गाथा । शीर्णशिलातलहस्तः पुरुषाणां कूर्चग्रन्थिसं-

वीरकः—अरे, सुणाहि सुणाहि । (क)

जादी तुज्झ विसुद्धा मादा भेरी पिदा वि दे पडहो ।

दुम्मुह करडअमादा तुमं पि सेणावई जादो ॥ २३ ॥ (ख)

चन्दनकः—(सक्रोधम् ।) अहं चन्दणओ, चम्मारओ, ता पलो-
एहि पवहणम् । (ग)

वीरकः—अरे, पवहणवाहआ, पडिवत्तावेहि पवहणम् । पलो-
इस्सम् । (घ)

(चेदस्तथा करोति । वीरकः प्रवहणमारोढुमिच्छति । चन्दनकः सहसा केशेषु
गृहीत्वा पातयति, पादेन ताडयति च ।)

वीरकः—(सक्रोधमुत्थाय ।) अरे, अहं तुए वीसत्थो राआण्णत्तिं
करेन्तो सहसा केसेसु गेण्हिअ पादेन ताडिदो । ता सुणु रे, अहि-
अरणमज्जे जइ दे चउरङ्गं ण कप्पावेमि, तदो ण होमि वीरओ । (ङ)

चन्दनकः—अरे, राअउलं अहिअरणं वा वच्च । किं तुए
सुणअसरिसेण । (च)

वीरकः—तथा । (इति निष्क्रान्तः ।)

चन्दनकः—(दिशोऽवलोक्य ।) गच्छ रे पवहणवाहआ गच्छ ।
जइ को वि पुच्छेदि तदो भणेसि—‘चन्दणअवीरएहिं अवलोइदं

(क) अरे, शृणु शृणु ।

(ख) जातिस्तव विशुद्धा माता भेरी पितापि ते पट्टः ।

दुर्मुख करटकभ्राता त्वमपि सेनापतिर्जातः ॥

(ग) अहं चन्दनकश्चर्मकारः, तत्प्रलोक्य प्रवहणम् ।

(घ) अरे प्रवहणवाहक, परिवर्तय प्रवहणम् । प्रलोकयिष्यामि ।

(ङ) अरे, अहं त्वया विश्वस्तो राजाज्ञप्तिं कुर्वन्सहसा केशेषु गृ-
हीत्वा पादेन ताडितः । तच्छृणु रे, अधिकरणमध्ये यदि ते चतुरङ्गं न
कल्पयामि, तदा न भवामि वीरकः ।

(च) अरे, राजकुलमधिकरणं वा व्रज । किं त्वया शुनकसदृशेन ।

स्थापनः । कर्तरीव्यापृतहस्तस्त्वमपि सेनापतिर्जातः ॥ २३ ॥ जादी तुज्झ
विसुद्धेति । गाथा । जातिस्तव विशुद्धा माता भेरी पितापि ते पट्टः ।

पवहणं वच्चइ । अज्जे वसन्तसेणे, इमं च अहिण्णाणं दे देमि । (क)
(इति खड्गं प्रयच्छति)

आर्यकः—(खड्गं गृहीत्वा सहर्षमात्मगतम् ।)

अये शस्त्रं मया प्राप्तं स्पन्दते दक्षिणो भुजः ।

अनुकूलं च सकलं हन्त संरक्षितो ब्रह्म ॥ २४ ॥

चन्दनकः—अज्जए,

एत्थ मए विण्णविदा पच्चइदा चन्दणं पि सुमरेसि ।

ण भणामि एस लुद्धो णेहस्स रसेण बोल्लामो ॥ २५ ॥ (ख)

आर्यकः—

चन्दनश्चन्द्रशीलाढ्यो दैवादद्य सुहृन्मम ।

चन्दनं भोः स्मरिष्यामि सिद्धादेशस्तथा यदि ॥ २६ ॥

चन्दनकः—

अभअं तुह देउ हरो विण्हू बह्मा रवी अ चन्दो अ ।

हत्तूण सत्तुवक्खं सुम्भणिसुम्भे जधा देवी ॥ २७ ॥ (ग)

(क) गच्छ रे प्रवहणवाहक, गच्छ । यदि कोऽपि पृच्छति तदा भण—
‘चन्दनकवीरकाम्यामवलोकितं प्रवहणं व्रजति’ । आर्ये वसन्तसेने, इदं
चाभिज्ञानं ते ददामि ।

(ख) आर्ये,

अत्र मया विज्ञप्ता प्रत्ययिता चन्दनमपि स्मरसि ।

न भणाम्येष लुब्धः स्नेहस्य रसेन ब्रूमः ।

(ग) अभयं तव ददातु हरो विष्णुर्ब्रह्मा रविश्च चन्द्रश्च ।

हत्वा शत्रुपक्षं शुम्भनिशुम्भौ यथा देवी ।

दुर्मुख करटकभ्राता त्वमपि सेनापतिर्जातः ॥ करटको वाद्यविशेषः ॥ २३ ॥ अये
इति ॥ २४ ॥ एत्थ इत्यादि । गाथा । अत्र मया विज्ञप्ता परिज्ञापिता चन्दनकं
च स्मरिष्यसि । न भणाम्येष लुब्धः स्नेहस्य वशेन ब्रूमः ॥ २५ ॥ चन्दन इति ।
तथा यदीत्यादि । राज्यप्राप्तिरूपः ॥ २६ ॥ अभयमित्यादि । आर्या । अभयं
तव ददातु हरो विष्णुर्ब्रह्मा रविश्च चन्द्रश्च । हत्वा शत्रुपक्षं शुम्भनिशुम्भौ यथा

(चेटः प्रवहणेन निष्क्रान्तः ।)

चन्दनकः—(नेपथ्याभिमुखमवलोक्य ।) अरे, निष्क्रमन्तस्स मे पिअवअस्सो सव्विलओ पिट्ठदो ज्जेव अणुलग्गो गदो । भोटु । पधानदण्डधारओ वीरओ राअपच्चअआरो विरोहिदो । ता जाव अहंपि पुत्तभादुपडिवुदो एदं ज्जेव अणुगच्छामि । (क) (इति निष्क्रान्तः ।)

इति प्रवहणविपर्ययो नाम षष्ठोऽङ्कः ।

(क) अरे, निष्क्रमतो मम प्रियवयस्यः शर्विलकः पृष्ठत एवानुलयो गतः । भवतु । प्रधानदण्डधारको वीरको राजप्रत्ययकरो विरोधितः । तथावदहमपि पुत्रभ्रातृपरिवृत एतमेवानुगच्छामि ।

देवी ॥ २७ ॥ विरोहिदो विरोधितः । पुत्रभ्रातृप्रभृतिभिः सहितः । तमार्यकमेव ॥

इति प्रवहणविपर्यासो नाम षष्ठोऽङ्कः ।

सप्तमोऽङ्कः ।

(ततः प्रविशति चारुदत्तो विदूषकश्च ।)

विदूषकः—भो, पेक्ख पेक्ख पुप्फकरण्डअजिण्णुज्जाणस्स सस्सिरीअदाम् । (क)

चारुदत्तः—वयस्य, एवमेतत् । तथाहि ।

वणिज इव भान्ति तरवः पण्यानीव स्थितानि कुसुमानि ।

शुल्कमिव साधयन्तो मधुकरपुरुषाः प्रविचरन्ति ॥ १ ॥

विदूषकः—भो, इमं असक्काररमणीअं सिलाअलं उवविसदु भवम् । (ख)

चारुदत्तः—(उपविश्य ।) वयस्य, चिरयति वर्धमानकः ।

विदूषकः—भणिदो मए वड्डमाणअ—‘वसन्तसेणिअं गेण्हिअ लहुं लहुं आअच्छ’त्ति । (ग)

चारुदत्तः—तर्कि चिरयति ।

किं यात्यस्य पुरः शनैः प्रवहणं तस्यान्तरं मार्गते

भग्नेऽक्षे परिवर्तनं प्रकुरुते छिन्नोऽथ वा प्रग्रहः ।

कर्मान्तोज्झितदारुवारितगतिमार्गान्तरं याचते

स्वैरं प्रेरितगोयुगः किमथवा स्वच्छन्दमागच्छति ॥ २ ॥

(प्रविश्य गुप्तार्थकप्रवहणस्थः ।)

चेटः—जाध गोणा, जाध । (घ)

(क) भोः, पश्य पश्य पुष्पकरण्डकजीर्णोद्यानस्य सश्रीकताम् ।

(ख) भोः, इदमसंस्काररमणीयं शिलातलमुपविशतु भवान् ।

(ग) भणितो मया वर्धमानकः—‘वसन्तसेनां गृहीत्वा लघु लघ्वा-
गच्छ’ इति । (घ) यातं गावौ, यातम् ।

वणिज इति । शुल्कं राजदेयम् ॥ १ ॥ असक्कारमिति । अङ्कत्रिमं स्वभा-
वत एवेत्यर्थः ॥ किमिति । कर्मान्तो राजादीनां नियोगविशेषः । तत्संबन्धिनि

आर्यकः—(खगतम् ।)

नरपतिपुरुषाणां दर्शनाद्भीतभीतः

सनिगडचरणत्वात्सावशेषापसारः ।

अविदितमधिरूढो यामि साधोस्तु याने

परभृत इव नीडे रक्षितो वायसीभिः ॥ ३ ॥

अहो, नगरात्सुदूरमपक्रान्तोऽस्मि । तत्किमस्मात्प्रवहणादवतीर्य वृ-
क्षवाटिकागहनं प्रविशामि । उताहो प्रवहणस्वामिनं पश्यामि । अथ
वा कृतं वृक्षवाटिकागहनेन । अभ्युपपन्नवत्सलः खलु तत्रभवानार्य-
चारुदत्तः श्रूयते । तत्प्रत्यक्षीकृत्य गच्छामि ।

स तावदस्माद्व्यसनार्णवोत्थितं निरीक्ष्य साधुः समुपैति निर्वृतिम् ।

शरीरमेतद्गतमीदृशीं दशां धृतं मया तस्य महात्मनो गुणैः ॥ ४ ॥

चेटः—इमं तं उज्जाणम् । जाव उवशप्पामि । (उपसृत्य ।)

अज्जमिच्चेअ । (क)

विदूषकः—भो, पिअं दे णिवेदेमि । वड्डमाणओ मन्तेदि ।

आगदाए वसन्तसेणाए होदव्वम् । (ख)

चारुदत्तः—प्रियं नः प्रियम् ।

विदूषकः—दासीए पुत्ता, किं चिरइदो सि । (ग)

चेटः—अज्जमिच्चेअ, मा कुप्प । जाणत्थलके विशुमलिदे त्ति
कटुअ गदागदिं कलेन्ते चिलइदेहि । (घ)

(क) इदं तदुद्यानम् । यावदुपसर्पामि । आर्यमैत्रेय ।

(ख) भोः, प्रियं ते निवेदयामि । वर्धमानको मन्त्रयति । आगतया वस-
न्तसेनया अवितव्यम् । (ग) दास्याः पुत्र, किं चिरायितोऽसि ।

(घ) आर्यमैत्रेय, मा कुप्य । यानास्तरणं विस्मृतमिति कृत्वा गतागतिं
कुर्वन्शिरायितोऽस्मि ।

धर्मे त्यक्त्वाष्टानि तैः प्रतिरुद्धगमनः ॥ २ ॥ नरपतीति । सावशेषः किञ्चि-
दवशिष्टः । कोकिलपक्षे नरपतिपुरुषाः शाकुनिकाः । सनिगड इव सनिगडो
वास्यान्मन्दगमनः । यानेऽधिरूढोऽनवस्थितः । काकलीरक्षितकोकिल उपमा-
नम् ॥ ३ ॥ स इति । तस्य चारुदत्तस्य महात्मनो गुणैः । तत्प्रवहणस्थस्य

चारुदत्तः—वर्धमानक, परिवर्तय प्रवहणम् । सखे मैत्रेय, अवतारय वसन्तसेनाम् ।

विदूषकः—किं णिअडेण बद्धा से गोड्डा, जेण सअं ण ओदरेदि । (उत्थाय प्रवहणमुद्राव्य ।) भो, ण वसन्तसेणा, वसन्तसेणो क्खु एसो । (क)

चारुदत्तः—वयस्य, अलं परिहासेन । न कालमपेक्षते स्नेहः । अथ वा स्वयमेवावतारयामि । (इत्युत्तिष्ठति ।)

आर्यकः—(दृष्ट्वा ।) अये अयमेव प्रवहणस्वामी । न केवलं श्रुतिरमणीयः दृष्टिरमणीयोऽपि । हन्त, रक्षितोऽस्मि ।

चारुदत्तः—(प्रवहणमधिरुह्य दृष्ट्वा च ।) अये, तत्कोऽयम् ।

करिकरसमबाहुः सिंहपीनोन्नतांसः

पृथुतरसमवक्षास्ताम्रलोलायताक्षः ।

कथमिदमसमानं प्राप्त एवंविधो यो

वहति निगडमेकं पादलभं महात्मा ॥ ५ ॥

ततः को भवान् ।

आर्यकः—शरणागतो गोपालप्रकृतिरार्यकोऽस्मि ।

चारुदत्तः—किं घोषादानीय योऽसौ राज्ञा पालकेन बद्धः ।

आर्यकः—अथ किम् ।

चारुदत्तः—

विधिनैवोपनीतस्त्वं चक्षुर्विषयमागतः ।

अपि प्राणानहं जह्यां न तु त्वां शरणागतम् ॥ ६ ॥

(आर्यको हर्षं नाटयति ।)

चारुदत्तः—वर्धमानक, चरणान्निगडमपनय ।

(ग) किं निगडेन, बद्धावस्थाः पादौ, येन स्वयं नावतरति । भोः, न वसन्तसेना, वसन्तसेनः खल्वेषः ।

चन्दनकेन रक्षितत्वात् ॥ ४ ॥ मा कुप्प मा क्रोधं कुरु ॥ गोडा पादौ ॥

चेटः—जं अज्जो आणवेदि । (तथा कृत्वा ।) अज्ज, अवणीदाइं
णिगलाइं । (क)

आर्यकः—खेहमयान्यन्यानि दृढतराणि दत्तानि ।

विदूषकः—संगच्छेहि णिअडाइं । एसो वि मुक्को । संपदं
अह्मे वच्चिस्सामो । (ख)

चारुदत्तः—धिवशान्तम् ।

आर्यकः—सखे चारुदत्त, अहमपि प्रणयेनेदं प्रवहणमारूढः ।
तत्क्षन्तव्यम् ।

चारुदत्तः—अलंकृतोऽस्मि स्वयंग्राहप्रणयेन भवता ।

आर्यकः—अभ्यनुज्ञातो भवता गन्तुमिच्छामि ।

चारुदत्तः—गम्यताम् ।

आर्यकः—भवतु अवतरामि ।

चारुदत्तः—सखे, नावतरितव्यम् । प्रत्यग्रापनीतसंयमनस्य
भवतोऽलघुसंवारा गतिः । सुलभपुरुषसंचारेऽस्मिन्प्रदेशे प्रवहणं वि-
श्वासमुत्पादयति । तत्प्रवहणेनैव गम्यताम् ।

आर्यकः—यथाह भवान् ।

चारुदत्तः—

क्षेमेण व्रज बान्धवान्

आर्यकः—

ननु मया लब्धो भवान्बान्धवः

चारुदत्तः—

स्मर्तव्योऽस्मि कथान्तरेषु भवता

आर्यकः—

स्वात्मापि विसर्ज्यते ।

चारुदत्तः—

त्वां रक्षन्तु पथि प्रयान्तममराः

(क) यदर्थं आज्ञापयति । आर्य, अपनीतानि निगडानि ।

(ख) संगच्छस्व निगडानि । एषोऽपि मुक्तः । सांप्रतं वयं व्रजिष्यामः ।

करीति ॥ ५ ॥ विधिनेति ॥ ६ ॥ अलघुर्मन्दः ॥ क्षेमेणेत्यादौ चारुदत्तार्थ

आर्यकः—

संरक्षितोऽहं त्वया

चारुदत्तः—

स्वैर्भाग्यैः परिरक्षितोऽसि

आर्यकः—

तनु हे तत्रापि हेतुर्भवान् ॥ ७ ॥

चारुदत्तः—यदुद्यते पालके महती रक्षा न वर्तते, तच्छी-
घ्रमपक्रामतु भवान् ।

आर्यकः—एवं पुनर्दर्शनाय । (इति निष्क्रान्तः ।)

चारुदत्तः—

कृत्वैवं मनुजपतेर्महद्यलीकं

स्थातुं हि क्षणमपि न प्रशस्तमस्मिन् ।

मैत्रेय क्षिप निगडं पुराणकूपे

पश्येयुः क्षितिपतयो हि चारदृष्टया ॥ ८ ॥

(वामाक्षिस्पन्दनं सूचयित्वा ।) सखे मैत्रेय, वसन्तसेनादर्शनोत्सुकोऽयं
जनः । पश्य ।

अपश्यतोऽद्य तां कान्तां वामं स्फुरति लोचनम् ।

अकारणपरित्रस्तं हृदयं व्यथते मम ॥ १९ ॥ ७ ॥

तदेहि । गच्छावः । (परिक्रम्य ।) कथमभिमुखमनाभ्युदयिकं श्रमण-
कदर्शनम् । (विचार्य ।) प्रविशत्वयमनेन पथा । वयमप्यनेनैव पथा
गच्छामः । (इति निष्क्रान्तः ।)

इत्यार्यकापहरणं नाम सप्तमोऽङ्कः ।

कयोरुत्तरोत्तरेणाष्टखण्डः श्लोकः ॥ ७ ॥ पालके राजनि रक्षक एव वा । रक्षणे
महानभिनिवेश इत्यर्थः ॥ कृत्विति ॥ ८ ॥ अपश्यत इति ॥ ९ ॥ श्रमणको
भिक्षुः अशकुनपरम्परा च चारुदत्तवसन्तसेनयोरनिष्टस्याग्रे भविष्यतः सूचनाय ॥

इत्यार्यकापवाहनो नाम सप्तमोऽङ्कः ।

अष्टमोऽङ्कः ।

(ततः प्रविशत्यार्द्रचीवरहस्तो भिक्षुः ।)

भिक्षुः—अज्ञा, कलेध धम्मशंचअम् ।

शंजम्मध णिअपोटं णिच्चं जग्गेध ज्ञाणपडहेण ।

विशमा इन्दिअचोला हलन्ति चिलशंचिदं धम्मम् ॥ १ ॥

अवि अ । अणिच्चदाए पेक्खिअ णवलं दाव धम्माणं शलणस्सि ।

पञ्चज्जण जेण मालिदा इत्थिअ मालिअ गाम लक्खिदे ।

अबल क चण्डाल मालिदे अवसं वि शे णल शग्ग गाहदि ॥ २ ॥

शिल मुण्डिद तुण्ड मुण्डिदे चित्त ण मुण्डिद कीश मुण्डिदे ।

जाह उण अ चित्त मुण्डिदे शाहु शुट्टु शिल ताह मुण्डिदे ॥ ३ ॥

गिहिदकशाओदए एशे चीवले, जाव एदं लट्ठिअशालकाहकेलके
उज्जाणे पविशिअ पोक्खलिणीए पक्खालिअ लहुं लहुं अवक्कमि-
इशम् । (क) (परिक्रम्य तथा करोति ।)

(क) अज्ञाः, कुरुत धर्मसंचयम् ।

संयच्छत निजोदरं नित्यं जागृत ध्यानपटहेन ।

विषमा इन्द्रियचौरा हरन्ति चिरसंचितं धर्मम् ॥

अपि च । अनित्यतया प्रेक्ष्य केवलं तावद्धर्माणां शरणमस्मि ।

पञ्चजना येन मारिता अविद्यां मारयित्वा ग्रामो रक्षितः ।

अबलः क चण्डालो मारितोऽवश्यमपि स नरः स्वर्गं गाहते ॥

शंजम्मधेति । गाथा । क्वचिद्दृश्यते । संयच्छत निजकुमुदरं नित्यं
जागृत ध्यानपटहेन । विषमा इन्द्रियचौरा हरन्ति चिरसंचितं धर्मम् ॥ १ ॥
पञ्चज्जणेत्यादि । वैतालीछन्दसा द्वयम् । पञ्चेति । जणसंयोगात्पञ्चेति पञ्चशब्दो
गुरुः छन्दोऽनुरोधतः । पञ्चजनेति णकारः (?) । अबले केति केवलः ककारः
एकारश्च लघुः । अवसं वीत्यत्र सकारो न प्रविष्टः । अन्यथा अवस्सं वीति
स्यात् । शे णले इत्येकारद्वयेऽन्यतरो न गाहतीत्यत्र 'गा' इत्याकारस्य गुरुत्वम् ।
पञ्चजनाः पञ्चेन्द्रियाणि । इत्थिअ अविद्याम् । गाम शरीरम् । लक्खिदे रक्षितः ।
शुट्टुल्लविकृतिपातात् । चण्डालोऽहंकारः । अबलोऽसहायः । अथवेन्द्रियादिविना-
शात् । अवश्यं स नरः स्वर्गं गाहते ॥ २ ॥ शिरो मुण्डितं तुण्डं मुण्डितं चित्तं
न मुण्डितं न संयत्तीकृतं किं मुण्डितम् । यस्य पुनश्चित्तं मुण्डितं सुष्ठु साधु शिर-
स्तस्य मुण्डितम् ॥ ३ ॥ लट्ठिअशालकाहेति । राष्ट्रियशालकत्वेन च पुनः संयोगः

(नेपथ्ये ।)

शकारः—चिट्ठ ले दुट्ठशमणका, चिट्ठ । (क)

भिक्षुः—(दृष्ट्वा सभयम् ।) ही अविद माणहे । एशे शे लाअशालशंठाणे आअदे । एकेन भिक्खुणा अवलाहे किदे अण्णं पि जहिं जहिं भिक्खुं पेक्खदि, तहिं तहिं गोणं विअ णासं विन्धिअ ओवाहेदि । ता कहिं अशरणे शरणं गमिइशम् । अथवा भट्टालके ज्वेव बुद्धे मे शरणे । (ख)

(प्रविश्य सखज्जेन विटेन सह ।)

शकरः—चिट्ठ ले दुट्ठशमणका, चिट्ठ । आवाणअमज्झपविट्ठश विअ लत्तमूलअश शीदं दे मोडइशम् । (ग) (इति ताडयति ।)

विट्ठः—काणेलीमातः, न युक्तं निर्वेदधृतकषायं भिक्षुं ताडयितुम् । तत्किमनेन । इदं तावत्सुखोपगम्यद्यानं पश्यतु भवान् ।

अशरणशरणप्रमोदभूतैर्वनतरुभिः क्रियमाणचारुकर्म ।

हृदयमिव दुरात्मनामगुप्तं नवमिव राज्यमनिर्जितोपभोग्यम् ॥ ४ ॥

भिक्षुः—शाअदम् । पशीददु उवाशके । (घ)

शिरो मुण्डितं तुण्डं मुण्डितं चित्तं न मुण्डितं किमर्थं मुण्डितम् ।

यस्य पुनश्च चित्तं मुण्डितं साधु सुष्ठु शिरस्तस्य मुण्डितम् ॥

गृहीतकषायोदकमेतच्चीवरम्, यावदेतद्राष्ट्रियश्यालकस्योद्याने प्रविश्य पुष्करिण्यां प्रक्षाल्य लघु लघ्वपक्रमिष्यामि ।

(क) तिष्ठ रे दुष्टश्रमणक, तिष्ठ ।

(ख) आश्चर्यम् । एष स राजश्यालसंस्थानक आगतः । एकेन भिक्षुणापराधे कृतेऽन्यमपि यत्र यत्र भिक्षुं पश्यति, तत्र तत्र गामिव नासिकां विद्धापवाहयति । तत्कुत्राशरणः शरणं गमिष्यामि । अथवा भट्टारक एव बुद्धो मे शरणम् ।

(ग) तिष्ठ रे दुष्टश्रमणक, तिष्ठ । आपानकमध्यप्रविष्टस्येव रक्तमूलकस्य शीर्षं ते भङ्क्ष्यामि । (घ) स्वागतम् । प्रसीदतूपासकः ।

प्रकर्षल्य आपनार्थः । अपूर्वा द्वाविति वत् वा न पुनरुक्तम् ॥ ही अविद माणहे इति विस्मयखेदे । नासिकां भिक्षुणापवाहयति । तत्कुत्राहमशरणः शरणं गमिष्यामीति ॥ आपानकं पानगोष्ठी । पिबन्त्यस्मिन्नित्यधिकरणे ल्युट् । रक्तमूलकस्य शीर्षमिव मध्यमा किं पत्रलकभागमपनीय (?) मूलकमुपदंशीकुर्वन्ति । अशरणेति । अनिर्जितमनात्मसात्कृतम् ॥ ४ ॥ णाविदे नापितः । स ह्युपासको दृष्ट इत्याशयः ।

शकारः—भावे, पेक्ख पेक्ख । आक्कोशदि मम् । (क)

विटः—किं ब्रवीति ।

शकारः—उवाशके त्ति मं भणादि । किं हग्गे णाविदे । (ख)

विटः—बुद्धोपासक इति भवन्तं स्तौति ।

शकारः—थुणु शमणका, थुणु । (ग)

भिक्षुः—तुमं धण्णे, तुमं पुण्णे । (घ)

शकारः—वावे धण्णे पुण्णे त्ति मं भणादि । किं हग्गे शला-
वके कोश्टके कोम्भकाले वा । (ङ)

विटः—काणेलीमातः, ननु 'धन्यस्त्वम्, पुण्यस्त्वम्' इति
भवन्तं स्तौति ।

शकारः—भावे, ता कीश एशे इध आगदे । (च)

भिक्षुः—इदं चीवलं पक्खालिदुम् । (छ)

शकारः—अले दुट्ठशमणका, एशे मम बहिणीवदिप्पा शब्बु-
ज्जाणाणं पबले पुप्फकलण्डुज्जाणे दिण्णे, जहिं दाव शुणहका शि-
आला पाणिअं पिअन्ति । हग्गे वि पबलपुलिशे मणुइशके ण ण्हा-
आमि । तहिं तुमं पुक्खलिणीए पुलाणकुल्लत्थजूशशवण्णाइं उइशग-
न्धिआइं चीवलाइं पक्खालेशि । ता तुमं एकपहालिअं कलेमि । (ज)

(क) भाव, पश्य पश्य । आक्कोशति माम् ।

(ख) उपासक इति मां भणति किमहं नापितः ।

(ग) स्तुतु श्रमणक, स्तुतु । (घ) त्वं धन्यः, त्वं पुण्यः ।

(ङ) भाव, धन्यः पुण्य इति मां भणति । किमहं चार्वाकः कोष्टकः
कुम्भकारो वा ।

(च) भाव, तत्किमर्थमेष इहागतः । (छ) इदं चीवरं प्रक्षालयितुम् ।

(ज) अरे दुष्टश्रमणक, एतन्मम भगिनीपतिना सर्वोद्यानानां प्रवरं
पुष्पकरण्डोद्यानं दत्तम्, यत्र तावच्छुनकाः शृगालाः पानीयं पिबन्ति ।
अहमपि प्रवरपुरुषो मनुष्यको न स्मामि । तत्र त्वं पुष्करिण्यां पुराणकुलि-
त्थयूषसवर्णान्युग्रगन्धीनि चीवराणि प्रक्षालयसि । तत्त्वामेकप्रहारिकं करोमि ।

शलावकश्चार्वाकः । कोष्ठकमिष्टकादिरचितम् ॥ यत्र तावत्कुक्कु(कु)राः शृगाला जलं
पिबन्ति । हगे वि अहमपि । लमपि पुराणकुलित्थयूषसवर्णान्युग्रगन्धीनि चीव-
राणि प्रक्षालयसि । एकप्रहारवन्तं करोमि । एकप्रहारेण भारणोच्छावयं प्रयोगः ।

विटः—काणेलीमातः, तथा तर्कयामि यथानेनाचिरप्रव्रजितेन भवितव्यम् ।

शकारः—कथं भावे जाणादि । (क)

विटः—किमत्र ज्ञेयम् । पश्य ।

अद्याप्यस्य तथैव केशविरहाद्वौरी ललाटच्छविः

कालस्थाल्पतया च चीवरकृतः स्कन्धे न जातः किणः ।

नाभ्यस्ता च कषायवस्त्ररचना दूरं निगूढान्तरं

वस्त्रान्तं च पटोच्छ्रयात्प्रशिथिलं स्कन्धे न संतिष्ठते ॥ ५ ॥

भिक्षुः—उवाशके, एवम् । अचिलपव्वजिदे हग्गे । (ख)

शकारः—ता कीशं तुमं जातमेत्तक ज्जेव ण पव्वजिदे । (ग)

(इति ताडयति ।)

भिक्षुः—णमो बुद्धश्श । (घ)

विटः—किमनेन ताडितेन तपस्विना । मुच्यताम् । गच्छतु ।

शकारः—अले, चिट्ठ दाव जाव शंपधालेमि । (ङ)

विटः—केन सार्धम् ।

शकारः—अत्तणो हड्ढकेण । (च)

विटः—हन्त, न गतः ।

(क) कथं भावो जानाति ।

(ख) उपासक, एवम् । अचिरप्रव्रजितोऽहम् ।

(ग) तत्किमर्थं त्वं जातमात्र एव न प्रव्रजितः ।

(घ) नमो बुद्धाय । (ङ) अरे, तिष्ठ तावत्, यावत्संप्रधारयामि ।

(च) आत्मनो हृदयेन ।

अद्यापीति । गौरी ललाटे शोभा भवति । विरतस्य तस्यात्मनि स्वरूपगतिः(?) । किणः संघर्षजो घ्रणाकारः । वस्त्रकषायीकरणं न शीलितम् । वस्त्रान्तः स्कन्धे न तिष्ठते । नपुंसकत्वं चिन्त्यम् (?) । निगूढमवकाशो यस्य तत् । संकोचितप्रदेश-मित्यर्थः । पटस्योच्छ्रयो विशालता । तस्माद्दुःखम् ॥ ५ ॥ जातमात्र एव न प्रव्रजितः ॥ तपस्विना वराकेण ॥ हलकेन हृदयेन । न गतस्तर्हि न गमिष्यतीत्यर्थः ।

शकारः—पुत्तका हडका, भट्टके पुत्तके, एरो शमणके अवि
णाम किं गच्छदु, किं चिस्टदु । (खगतम् ।) णावि गच्छदु, णावि
चिस्टदु । (प्रकाशम् ।) भावे, शंपधालिदं मए हडकेण शह । एरो मह
हडके भणादि । (क)

विटः—किं ब्रवीति ।

शकारः—मावि गच्छदु, मावि चिस्टदु । मावि ऊशशदु,
मावि णीशशदु । इध जेव झत्ति पडिअ मलेदु । (ख)

भिक्षुः—णमो बुद्धश्श । शलणागदम्हि । (ग)

विटः—गच्छतु ।

शकारः—णं शमएण । (घ)

विटः—कीदृशः समयः ।

शकारः—तथा कद्दं फेलदु, जधा पाणिअं पङ्काइलं ण होदि ।
अधवा पाणिअं पुञ्जीकदुअ कद्दमे फेलदु । (ङ)

विटः—अहो मूर्खता ।

विपर्यस्तमनश्चेष्टैः शिलाशकलवर्ष्मभिः ।

मांसवृक्षैरियं मूर्खैर्भाराक्रान्ता वसुंधरा ॥ ६ ॥

(भिक्षुर्नाट्येनाक्रोशति ।)

शकारः—किं भणादि । (च)

विटः—स्तौति भवन्तम् ।

(क) पुत्रक हृदय, भट्टारक पुत्रक, एष श्रमणकोऽपि नाम किं गच्छतु,
किं तिष्ठतु । नापि गच्छतु, नापि तिष्ठतु । भाव, संप्रधारितं मया हृदयेन
सह । एतन्मम हृदयं भणति ।

(ख) भापि गच्छतु, मापि तिष्ठतु । माप्युच्छ्वसितु, मापि निःश्वसितु ।
इहैव क्षतिरिति पतित्वा म्रियताम् ।

(ग) नमो बुद्धाय । शरणागतोऽस्मि । (घ) ननु समयेन ।

(ङ) तथा कर्दमं प्रक्षिपतु, यथा पानीयं पङ्काविलं न भवति । अथवा
पानीयं पुञ्जीकृत्य कर्दमे क्षिपतु । (च) किं भणति ।

पुत्रक हृदय अदखं (?) । भट्टारकं दउत्तिटिति नम इति प्रस्तावात् (?) ।
विटोऽयमर्थः (?) पङ्काइलं पङ्काविलम् । कलुषमिति यावत् ॥ विपर्यस्तमिति ।

शकारः—थुण थुण । पुणो वि थुण । (क)

(तथा कृत्वा निष्क्रान्तो भिक्षुः ।)

विटः—काणेलीमातः, पश्योद्यानस्य शोभाम् ।

अमी हि वृक्षाः फलपुष्पशोभिताः

कठोरनिष्पन्दलतोपवेष्टिताः ।

नृपाज्ञया रक्षिजनेन पालिता

नराः सदारा इव यान्ति निर्वृतिम् ॥ ७ ॥

शकारः—शुश्रु भावे भणादि ।

बहुकुशुमविचित्तिदा अ भूमी

कुशुमभलेण विणामिदा अ रुक्खा ।

दुमशिहललदाअसम्बमाणा

पणशफला विअ बाणला ललन्ति ॥ ८ ॥ (ख)

विटः—काणेलीमातः, इदं शिलातलमध्यास्यताम् ।

शकारः—एशे म्हि आशिदे । (इति विटेन सहोपविशति ।) भावे,
अज्ज वि तं वसन्तशेणिअं शुमलामि । दुज्जणवअणं विअ हडक्कादो
ण ओशलदि । (ग)

विटः—(स्वगतम् ।) तथा निरस्तोऽपि सरति ताम् । अथवा ।

स्त्रीभिर्विमानितानां कापुरुषाणां विवर्धते मदनः ।

सत्पुरुषस्य स एव तु भवति मृदुर्नैव वा भवति ॥ ९ ॥

शकारः—भावे, का वि वेला थावलकचेडइश भणिदइश
'पवहणं गेण्हिअ लहुं लहुं आअच्छे' ति । अज्ज वि ण आअ-

(क) स्तुनु स्तुनु । पुनरपि स्तुनु ।

(ख) सुष्ठु भावो भणति ।

बहुकुशुमविचित्रिता च भूमिः कुशुमभरेण विनामिताश्च वृक्षाः ।

द्रुमशिखरलतावलम्बमानाः पनसफलानीव वानरा ललन्ति ॥

(ग) एषोऽस्म्यासितः । भाव, अद्यापि तां वसन्तसेनां सरामि ।

दुर्जनवचनमिव हृदयान्नापसरति ।

विपर्यस्तं लोकविरुद्धम् ॥ ६ ॥ अमी इति ॥ ७ ॥ बहुकुशुमेत्यादि ।

पुष्पिताप्राच्छन्दः । रुक्खा वृक्षाः । ललन्ति विहरन्ति ॥ ८ ॥ स्त्रीभिरि-

च्छदि त्ति चिलम्हि बुभुक्षिदे । मज्झण्हे ण शक्कीअदि पादेहिं
गन्तुम् । ता पेक्ख पेक्ख ।

णहमज्झगदे शूले दुप्पेक्खे कुविदवाणलशल्लिच्छे ।

भूमी दढसंतत्ता हदपुत्तशदेव गन्धाली ॥ १० ॥ (क)

विटः—एवमेतत् ।

छायासु प्रतिमुक्तशप्पकवलं निद्रायते गोकुलं

तृष्णार्तैश्च निपीयते वनमृगैरुष्णं पयः सारसम् ।

संतापादतिशङ्कितैर्न नगरीमार्गो नरैः सेव्यते

तप्तां भूमिमपास्य च प्रवहणं मन्ये कचित्संस्थितम् ॥ ११ ॥

शकारः—भावे,

शिलशि मम णिलीणे भाव शुज्जश पादे

शउणिखगविहङ्गा लक्खशाहाशु.लीणा ।

णलपुलिशमणुशशा उण्हदीहं शशन्ता

घलशलणणिशण्णा आदवं णिव्वहन्ति ॥ १२ ॥

भावे, अज्ज वि शे चेडे णाअच्छदि । अत्तणो विणोदणणिमिच्चं किं
पि गाइशम् (इति गायति ।) भावे, भावे शुदं तुए जं मए
गाइदम् । (ख)

(क) भाव, कापि वेला स्थावरकचेटस्य भणितस्य 'प्रवहणं गृहीत्वा लघु
लघ्वागच्छ' इति । अद्यापि नागच्छतीति चिरमस्मि बुभुक्षितः । मध्याह्ने न
शक्यते पादाभ्यां गन्तुम् । तत्पश्य पश्य ।

नभोमध्यगतः सूर्यो दुःप्रेक्ष्यः कुपितवानरसदृशः ।

भूमिर्दढसंतप्ता हतपुत्रशतेव गान्धारी ॥

(ख) भाव,

त्यादि । आर्या ॥ ९ ॥ बुभुक्षितो न शक्यते पादाभ्यां गन्तुम् । णहमज्झो-
त्यादि । गाथा । नभोमध्यगतः सूर्यो दुःप्रेक्ष्यः कुपितवानरसदृशः । भूमिर्द-
ढसंतप्ता हतपुत्रशतेव गान्धारी ॥ गान्धारी दुर्योधनादिपुत्रशतमाता ॥ १० ॥
छायास्विति ॥ ११ ॥ शिलशीत्यादि । मालिन्याः श्लोकः । शिरसि मम
निष्ठीनो भाव सूर्यस्य पादः शकुनिखगविहङ्गा वृक्षशाखासु लीनाः । नरपुरुष-
मनुष्या उष्णवीर्यं श्वसन्तो गृहशरणनिषण्णा आतपं प्रेरयन्ति ॥ १२ ॥

विटः—किमुच्यते । गन्धर्वो भवान् ।

शकारः—कथं गन्धर्वे ण भविशम् ।

हिङ्गुज्जले जीरकभद्रमुस्ते वचाह गण्ठी सगुडा अ शुण्ठी ।

एशे मए शेविद गन्धजुत्ती कथं ण हग्गे मधुलश्ले त्ति ॥१३॥
भावे, पुणो वि दाव गाइशम् । (तथा करोति ।) भावे भावे, शुदं
तुए जं मए गाइदम् । (क)

विटः—किमुच्यते । गन्धर्वो भवान् ।

शकारः—कथं गन्धर्वे ण भवामि ।

हिङ्गुज्जले दिण्णमरीचचुण्णे वग्घालिदे तेल्लघिण मिश्रो ।

भुत्ते मए पालहुदीअमंशे कथं ण हग्गे मधुलश्लेत्ति ॥ १४ ॥
भावे, अज्जवि चेडे णाअच्छदि । (ख)

शिरसि मम निलीनो भाव सूर्यस्य पादः

शकुनिखगविहङ्गा वृक्षशाखासु लीनाः ।

नरपुरुषमनुष्या उष्णदीर्घं श्वसन्तो

गृहशरणनिषण्णा आतपं निर्वहन्ति ॥

भाव, अद्यापि स चेटो नागच्छति । आत्मनो विनोदननिमित्तं किमपि
गास्यामि । भाव भाव, श्रुतं त्वया यन्मया गीतम् ।

(क) कथं गन्धर्वो न भविष्यामि ।

हिङ्गुज्ज्वला जीरकभद्रमुस्ता वचाया ग्रन्थिः सगुडा च शुण्ठी ।

एषा मया सेविता गन्धयुक्तिः कथं नाहं मधुरस्वर इति ॥

भाव, पुनरपि तावद्गास्यामि । भाव भाव, श्रुतं त्वया यन्मया गीतम् ।

(ख) कथं गन्धर्वो न भवामि ।

हिङ्गुज्ज्वलं दत्तमरीचचूर्णं व्याघारितं तैलघृतेन मिश्रम् ।

भुक्तं मया पारभृतीयमांसं कथं नाहं मधुरस्वर इति ॥

भाव, अद्यापि चेटो नागच्छति ।

हिङ्गुजेत्यादि । उपजातिच्छन्दसा । हिङ्गुज्ज्वलौ जीरकभद्रमुस्तकौ वचाया ग्रन्थिः
सगुडा च शुण्ठी । एषा मया सेविता ग्रन्थयुक्तिः कथं नाहं मधुरस्वर इति ॥१३॥
हिङ्गुज्ज्वले इति । हिङ्गुज्ज्वलं दत्तमरीचचूर्णं व्याघारितं तैलघृतेर्मिश्रम् । भुक्तं मया

विटः—स्वस्थो भवतु भवान् । संप्रत्येवागमिष्यति ।

(ततः प्रविशति प्रवहणाधिरूढा वसन्तसेना चेटश्च ।)

चेटः—भीदे कखु हग्गे । मज्झण्हिके शुज्जे । मा दाणिं कुविदे लाअशालशंठाणे हुविशदि । ता तुलिदं वहामि । जाधं गोणा, जाध । (क)

वसन्तसेना—हद्धी हद्धी । ण कखु वड्डमाणअस्स अअं सर-संजोओ । किं णेदम् । किं णु कखु अज्जचारुदत्तेण वाहणपडि-स्समं परिहरन्तेण अण्णो मणुस्सो अण्णं पवहणं पेसिदं भविस्सदि । फुरदि दाहिणं लोअणम् । वेवदि मे हिअअम् । भुण्णाओ दिसाओ । सव्वं ज्जेव विसंठुलं पेक्खामि । (ख)

शकारः—(नेमिघोषमाकर्ण्य ।) भावे भावे, आगदे पवहणे । (ग)

विटः—कथं जानासि ।

शकारः—किं ण पेक्खदि भावे । बुद्धशूअले विअ धुलधुला-अमाणे लक्खीअदि । (घ)

विटः—(दृष्ट्वा ।) साधु लक्षितम् । अयमागतः ।

शकारः—पुत्तका थावलका चेडा, आगदे शि । (ङ)

चेटः—अध इं । (च)

(क) भीतः खल्वहम् । माध्याह्निकः सूर्यः । नेदानीं कुपितो राजश्या-लसंस्थानको भविष्यति । तत्त्वरितं वहामि । यातं गावौ, यातम् ।

(ख) हा धिक् हा धिक् । न खलु वर्धमानकस्यायं स्वरसंयोगः । किं न्विदम् । किं नु खल्वार्यचारुदत्तेन वाहनपरिश्रमं परिहरतान्यो मनुष्योऽन्य-त्प्रवहणं श्रेषितं भविष्यति । स्फुरति दक्षिणं लोचनम् । वेपते मे हृदयम् । शून्या दिशः । सर्वमेव विसंठुलं पश्यामि ।

(ग) भाव भाव, आगतं प्रवहणम् ।

(घ) किं न पश्यति भावः । वृद्धशूकर इव धुरधुरायमाणं लक्ष्यते ।

(ङ) पुत्रक स्थावरक चेट, आगतोऽसि । (च) अथ किम् ।

पारमृतीयं मांसं कथं नाहं मधुरस्वर इति ॥ १४ ॥ हिगूज्वलचूर्णं प्ररमृतीयमांसेन सिह मया भुक्तं ततः कथं न मधुरस्वरोऽहम् । घनद्रवः कर्मणि यन् तः (?) ॥ किं न प्रेक्षते भावः । वृद्धशूकर इव धुरधुरेत्यव्यक्तशब्दानुकरणम् । अव्यक्तं शब्दं कुर्वाणो

शकारः—पवहणे वि आगदे । (क)

चेटः—अध इं । (ख)

शकारः—गोणा वि आगदे । (ग)

चेटः—अध इं । (घ)

शकारः—तुमं पि आगदे । (ङ)

चेटः—(सहासम् ।) भट्टके, अहं पि आगदे । (च)

शकारः—ता पवेशेहि पवहणम् । (छ)

चेटः—कदलेण मग्गेण । (ज)

शकारः—एदेण जेव पगालखण्डेण । (झ)

चेटः—भट्टके, गोणा मलेन्ति । पवहणे वि भज्जेदि । हग्गे वि चेडे मलामि । (ञ)

शकारः—अले, लाअशालके हग्गे गोणा मले, अवले कीणि-
श्शम् । पवहणे भग्गे, अवलं घडाइश्शम् । तुमं मले, अण्णे पवह-
णवाहके हुविश्शदि । (ट)

चेटः—शव्वं उववण्णं हुविश्शदि । हग्गे अत्तणकेलके ण हु-
विश्शम् । (ठ)

शकारः—अले, शव्वं पि णश्शदु । पगालखण्डेण पवेशेहि
पवहणम् । (ड)

(क) प्रवहणमप्यागतम् । (ख) अथ किम् । (ग) गावावप्यागतौ ।

(घ) अथ किम् । (ङ) त्वमप्यागतः ।

(च) भट्टारक, अहमप्यागतः ।

(छ) तत्प्रवेशय प्रवहणम् । (ज) कतरेण मार्गेण ।

(झ) एतेनैव प्राकारखण्डेन ।

(व) भट्टारक, वृषभौ त्रियेते । प्रवहणमपि भज्यते । अहमपि चेटो त्रिये ।

(ट) अरे, राजश्यालकोऽहम् । वृषभौ मृतौ, अपरौ क्रेष्यामि । प्रवहणं
भग्नम्, अपरं कारयिष्यामि । त्वं मृतः, अन्यः प्रवहणवाहको भविष्यति ।

(ठ) सर्वमुपपन्नं भविष्यति । अहमात्मीयो न भविष्यामि ।

(ड) अरे, सर्वमपि नश्यतु । प्राकारखण्डेन प्रवेशय प्रवहणम् ।

लक्ष्यते ॥ पगालखण्डेण प्राकारखण्डपथेनैव प्रवेशय ॥ दैवगत्या तु भग्नं प्रवह-

चेटः—विभज्ज ले पवहण, शमं शामिणा विभज्ज । अण्णे पवहणे भोदु । भट्टके गदुअ णिवेदेमि । (प्रविश्य ।) कथं ण भग्गे । भट्टके, एसे उवत्थिदे पवहणे । (क)

शकारः—ण छिण्णा गोणा । ण मळा लज्ज । तुमं पि ण भले । (ख)

चेटः—अध इं । (ग)

शकारः—भाव, आअच्छ । पवहणं पेक्खामो । भावे, तुमं पि मे गुल्ल पलमगुल्ल । पेक्खीअशि शादलके अब्भन्तलकेत्ति पुलक्कल-णीएत्ति तुमं दाव पवहणं अग्गदो अहिल्लुह । (घ)

विटः—एवं भवतु । (इत्यारोहति ।)

शकारः—अधवा चिश्ठ तुमम् । तुह वप्पकेलके पवहणे, जेण तुमं अग्गदो अहिल्लुहसि । हग्गे पवहणंशामी । अग्गदो पवहणं अहिल्लुहामि । (ङ)

विटः—भवानेवं ब्रवीति ।

(क) विभज्ज रे प्रवहण, समं स्वामिना विभज्ज । अन्यत्प्रवहणं भवतु । भट्टारकं गत्वा निवेदयामि । कथं न भग्गम् । भट्टारक, एतदुपस्थितं प्रवहणम् ।

(ख) न छिन्नौ वृषभौ । न मृता रज्जवः । त्वमपि न मृतः ।

(ग) अथ किम् ।

(घ) भाव, आगच्छ । प्रवहणं पश्यावः । भाव, त्वमपि मम गुरुः पर-मगुरुः । प्रेक्ष्यसे सादरकोऽभ्यन्तरक इति पुरस्करणीय इति त्वं तावत्प्रवह-णामग्रतोऽधिरोह ।

(ङ) अथवा तिष्ठ त्वम् । तव पितृसंबन्धि प्रवहणम्, येन त्वमग्रतोऽधि-रोहसि । अहं प्रवहणस्वामी । अग्रतः प्रवहणमधिरोहामि ।

णमित्याह—कथं न भग्ग इति ॥ ण छिण्णा लज्जू, ण मळा गोणा इति व्यक्त्ये शकारोक्तत्वाद्भ्रमणम् । मम गुरुः । गुरुरित्यतिमान्यत्वपरम् । एवं त्वं प्रेक्षसे । सावरं महत्कृत्वा (?) । पुलक्कल्लिणी पुष्पतणीयः (?) पुष्कलिनी । ‘एकार्यन्व-ययच्छनीश इत्येनेन गुरुत्वमेव द्रवयति’ इति प्राचीनटीका (?) । त्वं तावत्प्रवहण-मग्रत आरोह ॥ अथवा तिष्ठ त्वम् । तव पितृयं प्रवहणम् । अहं प्रवहणस्वामी ।

शकारः—जइ वि हग्गे एव्वं भणामि, तथा वि तुह एसे
आदले 'अहिलुह भणामि' ति भणिदुम् । (क)

विटः—आरोहतु भवान् ।

शकारः—एसे शंपदं अहिलुहामि । पुत्तका थावलका चेडा,
पलिवत्तावेहि पवहणम् । (ख)

चेटः—(परावर्त्य ।) अहिलुहदु भट्टारके । (ग)

शकारः—(अधिरुद्धावलोक्य च शङ्कां नटयित्वा लरितमवतीर्थं विटं
कण्ठेऽवलम्ब्य ।) भावे भावे, मलेशि मलेशि । पवहणाधिरूढा लक्खशी
चोले वा पडिवशदि । ता जइ लक्खशी, तदो उमे वि मूशे ।
अध चोले, तदो उमे वि खजे । (घ)

विटः—न भेतव्यम् । कुतोऽत्र वृषभयाने राक्षस्याः संचारः ।
मा नाम ते मध्याह्नार्कतापच्छिन्नदृष्टेः स्थावरकस्य सकञ्चुकां छायां
दृष्ट्वा भ्रान्तिरुत्पन्ना ।

शकारः—पुत्तका थावलका चेडा, जीवेशि । (ङ)

चेटः—अध इं । (च)

शकारः—भावे, पवहणाधिरूढा इत्थिआ पडिवशदि । ता
अवलोएहि । (छ)

विटः—कथं स्त्री ।

(क) यद्यप्यहमेवं भणामि, तथापि तवैष आचारः 'अधिरोह भट्टारक'
इति भणितुम् ।

(ख) एष सांप्रतमधिरोहामि । पुत्रक स्थावरक चेट, परिवर्तय प्रवहणम् ।

(ग) अधिरोहतु भट्टारकः ।

(घ) भाव भाव, मृतोऽसि मृतोऽसि । प्रवहणाधिरूढा राक्षसी चौरौ वा
प्रतिवसति । तद्यदि राक्षसी, तदोभावपि सुषितौ । अथ चौरः तदोभावपि
खादितौ । (ङ) पुत्रक स्थावरक चेट, जीवसि । (च) अथ किम् ।

(छ) भाव, प्रवहणाधिरूढा स्त्री प्रतिवसति । तदवलोक्य ।

अप्रतः प्रवहणमधिरोहामि ॥ यद्यप्यहमेवं ब्रवीमि, तथापि तवैष आचारः 'अधिरोह
भट्टारक' इति भणितुम् ॥ प्रवहणे राक्षसी चौरौ वा प्रतिवसति । मूशे खजे इति

अवनतशिरसः प्रतियाम शीघ्रं पथि वृषभा इव वर्षताडिताक्षाः ।

मम हि सदसि गौरवप्रियस्य कुलजनदर्शनकातरं हि चक्षुः ॥ १५ ॥

वसन्तसेनाः—(सविस्मयमात्मगतम् ।) कथं मम णअणाणं आआ-
सअरो जेव राअसालओ । ता संसइदम्हि मन्दभाआ । एसो दाणिं
मम मन्दभाइणीए ऊसरक्खेत्तपदो विअ बीअमुट्ठी णिप्फलो इध
आगमणो संवुत्तो । किं एत्थ करइस्सम् । (क)

शकारः—कादले क्खु एरो बुद्धचेडे पवहणं णावलोएदि ।
भावे, आलोएहि पवहणम् । (ख)

विटः—को दोषः । भवतु । एवं तावत् ।

शकारः—कधम्, शिआला उड्डीयन्ते, वाआशावच्चेन्ति । ता
जाव भावे अक्खीहिं भक्खीअदि, दन्तेहिं पेक्खीअदि, ताव हग्गे
पलाइस्सम् । (ग)

विटः—(वसन्तसेनां दृष्ट्वा । सविषादमात्मगतम् ।) कथमये, मृगी
व्याघ्रमनुसरति । भोः, कष्टम् ।

शरच्चन्द्रप्रतीकाशं पुलिनान्तरशायिनम् ।

हंसी हंसं परित्यज्य वायसं समुपस्थिता ॥ १६ ॥

(जनान्तिकम् ।) वसन्तसेने, न युक्तमिदम्, नापि सदृशमिदम् ।

पूर्वं मानादवज्ञाय द्रव्यार्थं जननीवशात् ।

(क) कथं मम नयनयोरायासकर एव राजश्यालः । तत्संशयितास्मि
मन्दभाग्या । एतदिदानीं मम मन्दभागिन्या ऊपरक्षेत्रपतित इव बीजमुष्टि-
निष्फलमिहागमनं संवृत्तम् । तत्किमत्र करिष्यामि ।

(ख) कातरः खल्वेष वृद्धचेटः प्रवहणं नावलोकयति । भाव, आलो-
कय प्रवहणम् ।

(ग) कथम्, शृगाला उड्डीयन्ते, वायसा व्रजन्ति । तद्यावद्भावोऽक्षिभ्यां
भक्ष्यते दन्तैः प्रेक्ष्यते, तावदहं पलायिष्ये ।

विपरीतोक्तिः शकारवाक्यत्वात् ॥ अवपवेत्यादि । पुष्पिताग्रा । प्रयाम
इति लोटौ मस (?) । गौरवमात्मनि बहुमानः ॥ १५ ॥ बुद्धचेडे निन्दितभ्रोतः ।
'वृद्धश्चोक्षेष्वाङ्ग इत्यावाचकः । अकारणात्' इति पूर्वटीका (?) ॥ कथम् । शृगाला
उड्डीयन्ते । वायसा धावन्ति । तद्यावद्भावोऽक्षिभ्यां भक्ष्यते दन्तैः प्रेक्ष्यते ।
शकारवाक्यत्वाद्विपरीतोक्तिः । तावदहं पलाये । अन्यथा वापन्यात् (?) । लाघव-
नायाति कातरं विदुःखं काकादने भीरुः (?) । शरदिति ॥ १६ ॥ पूर्व-

वसन्तसेना—ण । (क) (इति क्षिरश्वालयति ।)

विटः—

अशौण्डीर्यस्वभावेन वेशभावेन मन्यते ॥ १७ ॥

ननूक्तमेव मया भवतीं प्रति—‘सममुपचर भद्रे सुप्रियं चाप्रियं च ।’

वसन्तसेना—पवहणविपज्जासेण आगदा । सरणागदम्हि । (ख)

विटः—न भेतव्यं न भेतव्यम् । भवतु । एनं वञ्चयामि ।
(शकारमुपगम्य ।) काणेलीमातः, सत्यं राक्षस्येवान्न प्रतिवसति ।

शकारः—भावे भावे, जइ लक्खशी वशदि, ता कीश ण तुमं मूरोदि । अध चोले, ता किं तुमं ण भक्खिदे । (ग)

विटः—किमनेन निरूपितेन । यदि पुनरुद्यानपरम्परया पद्म्या-
मेव नगरीमुज्जयिनीं प्रविशावः, तदा को दोषः स्यात् ।

शकारः—एवं किदे किं भोदि । (घ)

विटः—एवं कृते व्यायामः सेवितो धुर्याणां च परिश्रमः परि-
हृतो भवति ।

शकारः—एवं भोदु । थावलआ चेडा, णेह पवहणम् ।
अधवा चिश्ठ चिश्ठ । देवदाणं बम्हणाणं च अगगदो चलणेण
गच्छामि । णहि णहि । पवहाणं अहिल्लहिअ गच्छामि, जेण
दूलदो मं पेक्खिअ भणिइशन्ति—‘एरो शे लश्ठिअशाले भइटालके
गच्छदि’ । (ङ)

(क) न । (ख) प्रवहणविपर्यसेनागता । शरणागतास्मि ।

(ग) भाव भाव, यदि राक्षसी प्रतिवसति, तत्कथं न त्वां मुष्णाति ।
अथ चौरः, तदा किं त्वं न भक्षितः । (घ) एवं कृते किं भवति ।

(ङ) एवं भवतु । स्थावरक चेट, नय प्रवहणम् । अथवा तिष्ठ तिष्ठ ।
देवतानां ब्राह्मणानां चाग्रतश्चरणेन गच्छामि । नहि नहि । प्रवहणमधिरुद्ध
गच्छामि, येन दूरतो मां प्रेक्ष्य भणिष्यन्ति—‘एष स राष्ट्रीयश्यालो भट्टा-
रको गच्छति’ ।

मिति । वेशभावेन (?) ॥ १७ ॥ नाम्पश इति न्यन्तात् । कर्मणि
लकारः । मोक्षयति (?) । भक्खिदे भक्षितः । विपरीतोक्तिः पूर्ववत् ॥
अथवेत्यतलस्योक्तिः । शृगाला उड्डीयन्तीत्यादि । चतुष्टयमक्रमम् । देव-
दाणं बम्हणाणं अगगदो चलणेण गच्छामि । नहि नहीति न्यायविह-

विटः—(स्वगतम् ।) दुष्करं विषमौषधीकर्तुम् । भवतु । एवं तावत् । (प्रकाशम् ।) काणेलीमातः, एषा वसन्तसेना भवन्तमभिसारयितुमागता ।

वसन्तसेना—सन्तं पावम् । सन्तं पावम् । (क)

शकारः—(सहर्षम् ।) भावे भावे, मं पबलपुलिशं मणुशं वाशुदेवकम् । (ख)

विटः—अथ किम् ।

शकारः—तेण हि अपुव्वा शिली शमाशादिदा । तर्शिश् काले मए लोशाविदा, शंपदं पादेशुं पडिअ पशादेमि । (ग)

विटः—साध्वभिहितम् ।

शकारः—एशे पादेशुं पडेमि । (इति वसन्तसेनामुपसृत्य ।) अत्तिके, अम्बिके शुणु मम विण्णत्तिम् । (घ)

एशे पडामि चलणेशु विशालणेत्ते

हस्तञ्जलिं दशनहे तव शुद्धदन्ति ।

जं तं मए अवकिदं मदणातुलेण

तं खम्मिदाशि बलगत्ति तव म्हि दासे ॥ १८ ॥ (ङ)

वसन्तसेना—(सक्रोधम् ।) अवेहि । अणज्जं मन्तेसि । (च)
(इति पादेन ताडयति ।)

(क) शान्तं पापम् । शान्तं पापम् ।

(ख) भाव भाव, मां प्रवरपुरुषं मनुष्यं वासुदेवकम् ।

(ग) तेन ह्यपूर्वा श्रीः समासादिता । तस्मिन्काले मया रोषिता, सांप्रतं पादयोः पतित्वा प्रसादयामि ।

(घ) एष पादयोः पतामि । मातः, अम्बिके, शुणु मम विज्ञप्तिम् ।

(ङ) एष पतामि चरणयोर्विशालनेत्रे हस्ताञ्जलिं दशनखे तव शुद्धदन्ति । यत्तव मयापकृतं मदनातुरेण तत्क्षामितासि वरगात्रि तवाभि दासः ॥

(च) अपेहि । अनार्यं मन्त्रयसि ।

६म् ॥ तेन ह्यपूर्वा श्रीः समासादिता । लोशाविदा रोषिता ॥ हे अत्तिके हे अम्बिके । एशे पडामि इत्यादि । वसन्ततिलकम् । एष पतामि चरणयोर्विशालनेत्रे हस्ताञ्जलिं दशनखे तव शुद्धदन्ति । यत्तव मयापकृतं मदनातुरेण
सू० १६

शकारः—(सक्तोधम् ।)

जे चुम्बिदे अम्बिकमादुकेहिं गदे ण देवाण वि जे पणामम् ।
शे पाडिदे पादतलेण मुण्डे वणे शिआलेण जघा मुदङ्गे ॥ १९ ॥
अले थावलआ चेडा, कहिं तुए एशा शमाशादिदा । (क)

चेटः—भट्टके, गामशअलेहिं लुद्धे लाअमग्गे । तदो चालुद-
त्तश्श लुक्खवाडिआए पवहणं थाविअ तहिं ओदलिअ जाव चक्क-
पलिवट्टिअं कलेमि, ताव एशा पावहणविपज्जाशेण इह आल्लडे ति
तक्केमि । (ख)

शकारः—कथं पवहणविपज्जाशेण आगदा । ण मं अहिशा-
लिदुम् । ता ओदल ओदल ममकेलकादो पवहणादो । तुमं तं द-
लिद्दशत्थवाहपुत्तकं अहिशालेशि । ममकेलकाइं गोणाइं बाहेशि ।
ता ओदल ओदल गब्भदाशि, ओदल ओदल । (ग)

वसन्तसेना—तं अज्जचारुदत्तं अहिसारेसि ति जं सच्चम्,
अलंकिदम्हि इमिणा वअणेण । संपदं जं भोदु तं भोदु । (घ)

(क) यच्चुम्बितमम्बिकामातृकाभिगतं न देवानामपि यत्प्रमाणम् ।

तत्पातितं पादतलेन मुण्डं वने शृगालेन यथा मृताङ्गम् ॥

अरे स्थावरक चेट, कुत्र त्वयैषा समासादिता ।

(ख) भट्टक, ग्रामशकटै रुद्धो राजमार्गः । तदा चारुदत्तस्य वृक्षवाटि-
कायां प्रवहणं स्थापयित्वा तत्रावतीर्य यावच्चक्रपरिवृत्तिं करोमि, तावदेषा
प्रवहणविपर्यासेनेहारूढेति तर्कयामि ।

(ग) कथं प्रवहणविपर्यासेनागता । न मामभिसारयितुम् । तदवतराव-
तर, मदीयात्प्रवहणात् । त्वं तं दरिद्रसार्थवाहपुत्रकमभिसारयसि । मदीयौ
गावौ वाहयसि । तदवतरावतर गर्भदासि, अवतरावतर ।

(घ) तमार्थचारुदत्तमभिसारयसीति यत्सत्यम्, अलंकृतास्म्यमुना वच-
नेन । सांप्रतं यद्भवति तद्भवति ।

तत्क्षमस्वेदानीं वरगात्रि तवास्मि दासः ॥ १८ ॥ जे चुम्बिदे इति । उपजात्या ।
ये चुम्बिता मातृकाम्बिकाभिर्गता न देवानामपि ये प्रमाणम् (प्रणामम्) । ते
पातिताः पादतलेन मुण्डा वने शृगालेन यथा मृदङ्गाः ॥ मातृका इति स्वार्थे

शकारः—

एदेहिं दे दशणहुप्पलमण्डलेहिं

हत्थेहिं चाडुशदताडणलम्पडेहिं ।

कट्टामि दे वलतणुं णिअजाणकादो

केशेषु बालिदइअं वि जहा जडाऊ ॥ २० ॥ (क)

वितः—

अग्राह्या मूर्धजेष्वेताः स्त्रियो गुणसमन्विताः ।

न लताः पल्लवच्छेदमर्हन्त्युपवनोद्भवाः ॥ २१ ॥

तदुत्तिष्ठ त्वम् । अहमेनामवतारयामि । वसन्तसेने, अवतीर्यताम् ।

(वसन्तसेनावतीर्यैकान्ते स्थिता ।)

शकारः—(स्वगतम् ।) जे शे मम वअणावमाणेण तदा लोशग्गी शंधुक्खिदे, अज्ज एदाए पादप्पहालेण अणेण पज्जलिदे तं शंपदं मालेमि णम् । भोदु । एवं दाव । (प्रकाशम् ।) भावे भावे,

जदिच्छशे लम्बदशाविशालं पावालअं शुत्तशदेहिं जुत्तम् ॥

मंशं च खादुं तह तुशिट कादुं चुहू चुहू चुकु चुहू चुहूचि ॥ २२ ॥ (ख)

(क) एताभ्यां ते दशनखोत्पलमण्डलाभ्यां

हस्ताभ्यां चाटुशतताडनलम्पटाभ्याम् ।

कर्षामि ते वरतनुं निजयानका-

त्केशेषु बालिदयितामिव यथा जटायुः ॥

(ख) यः स मम वचनावमानेन तदा रोषाग्निः संधुक्षितः, अचैतस्याः पादप्रहारेणानेन प्रज्वलितः । तत्सांप्रतं मारयाम्येनाम् । भवतु । एवं तावत् । भाव भाव,

यदीच्छसि लम्बदशाविशालं प्रावारकं सूत्रशतैर्युक्तम् ।

मांसं च खादितुं तथा तुष्टिं कर्तुं चुहू चुहू चुकु चुहू चुहू इति ॥

कः । मुण्डा इति बहुवचनमप्यनर्थकम् ॥ १९ ॥ एदेहिं इत्यादि । वसन्तति-
लकच्छन्दसा । सविन्दोः पाक्षिकगुरुत्वात् एदेहिं हत्थेहिं इत्यनयोर्लघुत्वम् ।

एताभ्यां तव दशनखोत्पलमण्डलाभ्यां हस्ताभ्यां चाटुशतताडनलम्पटाभ्याम् ।
कर्षयामि दे त्वाम् । वरतनुं निजयानकात्केशेषु बालिदयितामिव यथा
केशेषु जटायुराकृष्टवान् । पाठान्तरे हनूमानित्यर्थः । व्याहतोपमं चेदम् ॥ २० ॥

अग्राह्या इति ॥ २१ ॥ योऽसौ वचनावमानेन तदा रोषाग्निः संधुक्षितः ।
सोऽचैतस्याः पादप्रहारेणानेन प्रज्वलितः । ततः सांप्रतं मारयाम्येनाम् । जदि-
च्छशे इत्यादि । उपजातिच्छन्दसा । यदीच्छसि लम्बदशाविशालं प्रावारकं
प्रच्छदं सूत्रशतैर्ग्रथितम् । मांसं च खादितुं तथा तुष्टिं कर्तुम् । चुहू चुहू

विटः—ततः किम् ।

शकारः—मम पिअं कलेहि । (क)

विटः—बाढं करोमि वर्जयित्वा त्वकार्यम् ।

शकारः—भावे, अकज्जाह गन्धे वि णत्थि । लक्खशी कावि णत्थि । (ख)

विटः—उच्यतां तर्हि ।

शकारः—मालेहि वसन्तशेणिअम् । (ग)

विटः—(कर्णौ विधाय ।)

बालां स्त्रियं च नगरस्य विभूषणं च

वेश्यामवेशसदृशप्रणयोपचाराम् ।

एनामनागसमहं यदि घातयामि

केनोद्धुपेन परलोकनदीं तरिष्ये ॥ २३ ॥

शकारः—अहं ते भैडकं दइश्शम् । अण्णं च विवित्ते उ-
ज्जाणे इध मालन्तं को तुमं पेक्खिश्शदि । (घ)

विटः—

पश्यन्ति मां दशदिशो वनदेवताश्च

चन्द्रश्च दीप्तकिरणश्च दिवाकरोऽयम् ।

धर्मानिलौ च गगनं च तथान्तरात्मा

भूमिस्तथा सुकृतदुष्कृतसाक्षिभूता ॥ २४ ॥

शकारः—तेण हि पडन्तोवालिदं कदुअ मालेहि । (ङ)

विटः—मूर्ख अपध्वस्तोऽसि ।

(क) मम प्रियं कुरु ।

(ख) माव अकार्यस्य गन्धोऽपि नास्ति । राक्षसी कापि नास्ति ।

(ग) मारय वसन्तसेनाम् ।

(घ) अहं त उद्धुपं दास्यामि । अन्यच्च विवित्ते उद्यान इह मारयन्तं कस्त्वां प्रेक्षिष्यते । (ङ) तेन हि पटान्तापवारितां कृत्वा मारय ।

उद्धु उद्धु उद्धति इत्यनुकरणम् ॥ २२ ॥ निक्षिकेऽन्योन्यार्थावेतौ (?) ॥ बाला-
मिति । अवेशसदृशेति । अवेश्यापाठकोचितं कृत्तिमम् (?) ॥ २३ ॥ विवित्ते
विजने । पटान्तापवारितां कृत्वा ॥ पश्यन्तीति ॥ २४ ॥ अपध्वस्तो

शकारः—अधम्ममील एशे वुड्ढकोले । भोदु । थावलकं चेहं
अणुणेमि । पुत्तका थावलका चेडा, शोवण्णखण्डुआहं दइशम् । (क)

चेटः—अहं पि पहिलिइशम् । (ख)

शकारः—शोवण्णं दे पीढके कालइशम् । (ग)

चेटः—अहं पि उवविशिइशम् । (घ)

शकारः—शव्वं दे उच्छिइशम् । (ङ)

चेटः—अहं पि खाइशम् । (च)

शकारः—शव्वचेडाणं महत्तलकं कलइशम् । (छ)

चेटः—भट्टके, हुविइशम् । (ज)

शकारः—ता मण्णेहि मम वअणम् । (झ)

चेटः—भट्टके, शव्वं कलेमि वज्जिअ अकज्जम् । (ञ)

शकारः—अकज्जाह गन्धे वि णत्थि । (ट)

चेटः—भणादु भट्टके । (ठ)

शकारः—एणं वशन्तशेणिअं मालेहि । (ड)

चेटः—पशीददु भट्टके । इअं मए अणज्जेण अज्जा पवहण-
पलिवत्तणेण आणीदा । (ढ)

(क) अधर्मभीरुष वृद्धकोलः । भवतु । स्थावरकं चेटमनुनयामि ।
पुत्रक स्थावरक चेट, सुवर्णकटकानि दास्यामि ।

(ख) अहमपि परिधास्यामि । (ग) सौवर्णं ते पीठकं कारयिष्यामि ।

(घ) अहमप्युपवेक्ष्यामि । (ङ) सर्वं त उच्छिष्टं दास्यामि ।

(च) अहमपि खादिष्यामि ।

(छ) सर्वचेटानां महत्तरकं कारयिष्यामि ।

(ज) भट्टक भविष्यामि । (झ) तन्मन्यस्व मम वचनम् ।

(ञ) भट्टक, सर्वं करोमि वर्जयित्वाकार्यम् ।

(ट) अकार्यस्य गन्धोऽपि नास्ति । (ठ) भणतु भट्टकः ।

(ड) एनां वसन्तसेनां मारय ।

(ढ) प्रसीदतु भट्टकः । इयं मयानार्येणार्या प्रवहणपरिवर्तनेनानीता ।

धिकृतः ॥ कुखण्डुआहं बाहुवलयविशेषान् । पहिलिस्सं परिचास्ये ॥ पीढके पी-
ठम् ॥ उवविशिस्सं उपवेक्ष्यामि ॥ तं बहिहिस्सिधोष्टसि (?) उच्छिष्टं भोजनाव-

शकारः—अले चेडा, तवावि ण पहवामि । (क)

चेटः—पहवदी भट्टके शलीलाह, ण चालित्ताह, । ता पशीददु पशीददु भट्टके । भाआमि क्खु अहम् । (ख)

शकारः—तुमं मम चेडे भविअ कइश भाआशि । (ग)

चेटः—भट्टके, पललोअइश । (घ)

शकारः—के शे पललोए । (ङ)

चेटः—भट्टके, शुकिददुक्किदइश पलिणामे । (च)

शकारः—केलिशे शुकिदइश पलिणामे । (छ)

चेटः—जादिशे भट्टके, बहुशुवण्णमण्डिदे । (ज)

शकारः—दुक्किदइश केलिशे । (झ)

चेटः—जादिशे हग्गे पलपिण्डभक्खके भूदे । ता अकज्जं ण कलइइशम् । (ञ)

शकारः—अले, ण मालिइशशि । (ट) (इति बहुविधं ताडयति ।)

चेटः—पिट्ठयदु भट्टके, मालेदु भट्टके, अकज्जं ण कलइइशम् ।

(क) अरे चेट, तवापि न प्रभवामि ।

(ख) प्रभवति भट्टकः शरीरस्य, न चारित्र्यस्य । तत्प्रसीदतु प्रसीदतु भट्टकः । विभेमि खल्वहम् ।

(ग) त्वं मम चेटो भूत्वा कस्माद्विभेभि ।

(घ) भट्टक, परलोकात् । (ङ) कः स परलोकः ।

(च) भट्टक, सुकृतदुष्कृतस्य परिणामः ।

(छ) कीदृशः सुकृतस्य परिणामः ।

(ज) यादृशो भट्टको बहुसुवर्णमण्डितः । (झ) दुष्कृतस्य कीदृशः ।

(ञ) यादृशोऽहं परपिण्डभक्षको भूतः । तदकार्यं न करिष्यामि ।

(ट) अरे, न मारयिष्यसि ।

शिष्टम् ॥ प्रभवति मम भट्टारकः शरीरस्य, न चारित्र्यस्य ॥ परपिण्डभक्षको भूतः ॥

जेण म्हि गब्भदाशे विणिम्मिदे भाअघेअदोशेहिं ।

अहिअं च ण कीणिशं तेण अकज्जं पलिहलामि ॥ २५ ॥ (क)

वसन्तसेना—भाव, शरणागद म्हि । (ख)

विटः—काणेलीमातः, मर्षय मर्षय । साधु स्थावरक, साधु ।

अप्येष नाम परिभूतदशो दरिद्रः

प्रेष्यः परत्न फलमिच्छति नास्य भर्ता ।

तस्मादमी कथमिवाद्य न यान्ति नाशं

ये वर्धयन्त्यसदृशं सदृशं त्यजन्ति ॥ २६ ॥

अपि च ।

रन्ध्रानुसारी विषमः कृतान्तो यदस्य दास्यं तव चेश्वरत्वम् ।

श्रियं त्वदीयां यदयं न भुङ्क्ते यदेतदाज्ञां न भवान्करोति ॥ २७ ॥

शकारः—(स्वगतम् ।) अधम्मभिलुए वुड्डुखोडे । परलोअभिद्ध
एशे गब्भदाशे । हग्गे लट्ठिअशाले कइश भाआमि वलपुलिश-
मणुशे (प्रकाशम् ।) अले गब्भदाशे चेडे, गच्छ तुमम् । ओव-
लके पविशिअ वीशन्ते एअन्ते चिस्ट । (ग)

चेटः—जं भट्टके आणवेदि । (वसन्तसेनामुपसृत्य ।) अज्जए,
एत्तिके मे विहवे । (घ) (इति निष्क्रान्तः ।)

शकारः—(परिकरं बध्नन् ।) चिस्ट वसन्तशेणिण, चिस्ट ।
मालइशम् । (ङ)

(क) ताडयतु भट्टकः, मारयतु भट्टकः, अकार्यं न करिष्यामि ।

येनास्मि गर्भदासो विनिर्मितो भागधेयदोषैः ।

अधिकं च न क्रीणिष्यामि तेनाकार्यं परिहरामि ॥

(ख) भाव, शरणागतास्मि ।

(ग) अधर्मभीरुको वृद्धशृगालः । परलोकभीरुरेष गर्भदासः । अहं
राष्ट्रियशृगालः कस्माद्विभेमि वरपुरुषमनुष्यः । अरे गर्भदास चेट, गच्छ त्वम् ।
अपवारके प्रविश्य विश्रान्त एकान्ते तिष्ठ ।

(घ) यद्भट्टक आज्ञापयति । आर्ये, एतावान्मे विभवः ।

(ङ) तिष्ठ वसन्तसेने, तिष्ठ । मारयिष्यामि ।

पिट्ठयतु ताडयतु मारयतु वा । जेण ह्मीत्यादि । गाथा । येनास्मि गर्भदासो
विनिर्मितो भागधेयदोषेण । अधिकं च न क्रीणि(क्रे)ष्यामि तेनाहमकार्यं परिह-
रामि ॥ २५ ॥ अपीति ॥ २६ ॥ रन्ध्रेति ॥ २७ ॥ कस्स भाआमि क-

विटः—आः, ममाग्रतो व्यापादयिष्यसि । (इति गले गृह्णाति ।)

शकारः—(भूमौ पतति ।) भावे भट्टकं मालेदि । (इति मोहं नाटयति । चेतनां लब्ध्वा ।)

शब्दकालं मए पुष्टे मंशेण अ घिण्ण अ ।

अज्ज कज्जे शमुप्पण्णे जादे मे वैलिए कधम् ॥ २८ ॥

(विचिन्त्य ।) भोदु । लद्धे मए उवाए । दिण्णा बुद्धुखोडेण शिलश्वालणशण्णा । ता एदं पेशिअ वशन्तशेणिअं मालइशम् । एवं दाव । (प्रकाशम् ।) भावे, जं तुमं मए भणिदे, तं कधं हग्गे एवं वड्डुकेहिं मल्लकप्पमाणेहिं कुलेहिं जादे अकज्जं कलेमि । एवं एदं अज्जीकलवेदुं मए भणिदम् । (क)

विटः—

किं कुलेनोपदिष्टेन शीलमेवात्र कारणम् ।

भवन्ति सुतरां स्फीताः सुक्षेत्रे कण्टकिद्रुमाः ॥ २९ ॥

शकारः—भावे, एशा तव अगगदो लज्जाअदि, ण मं अज्जी-

(क) भावो भट्टकं मारयति ।

सर्वकालं मया पुष्टो मांसेन च घृतेन च ।

अथ कार्ये समुत्पन्ने जातो मे वैरिकः कथम् ॥

भवतु । लब्धो मयोपायः । दत्ता वृद्धशृगालेन शिरश्चालनसंज्ञा । तदेतं प्रेष्य वसन्तसेनां मारयिष्यामि । एवं तावत् । भाव, यत्त्वं मया भणितः, तत्कथमहमेवं बृहत्तरैः मल्लकप्रमाणैः कुलैर्जातोऽकार्यं करोमि । एवमेतदज्जीकारयितुं मया भणितम् ।

(स्मात्)स्य विभेसि । अपि तु न कस्यापीत्यर्थः ॥ ओवलिके अपवारके । गृहविशेष इत्यर्थः ॥ परिकरं काष्ठ इति प्रसिद्धम् ॥ सर्वकालमित्यादि । अर्थस्तु—सर्वकालं मया पुष्टो मांसेन च घृतेन च । अथ कार्ये समुत्पन्ने जातो मे वैरिकः कथम् ॥ वैरिको वैरी । स्वार्थे कः ॥ २८ ॥ लब्धो मयोपायः । दत्ता वृद्धशृगालेन शण्णा उपदेशः । एदं विटम् । भाव, यत्त्वं मया भणितः सर्वैः समम् (१) । कथमहं एवं बृहत्तो मल्लकप्रमाणात् । समुद्रप्रमाणादिति वक्तव्ये मो(मौ)र्ख्यान्मल्लकप्रमाणतया कुलमुपमिनोति । 'मल्लिका पत्रपुटिका तथा कुलस्य महत्त्वं मौर्ख्यादुपमिनोति' इति प्राचीनटीका । जातोऽकार्यं करोमि । एवमेतदज्जीकारयितुं मया भणि-

कलेदि । ता गच्छ । थाबलअचेडे मए पिश्टिदै गदे वि । एशे पलाइअ गच्छदि । ता तं गेण्हिअ आअच्छदु भावे । (क)

विटः—(स्वगतम् ।)

अस्मात्समक्षं हि वसन्तसेना शौण्डीर्यभावान्न भजेत मूर्खम् ।

तस्मात्करोम्येष विविक्तमस्या विविक्तविश्रम्भरसो हि कामः ३०

(प्रकाशम् ।) एवं भवतु गच्छामि ।

वसन्तसेना—(पटान्ते गृहीत्वा ।) णं भणामि शरणागदमिह । (ख)

विटः—वसन्तसेने, न भेतव्यं न भेतव्यम् । काणेलीमातः, वसन्तसेना तव हस्ते न्यासः ।

शकारः—एवम् । मम हस्ते एषा णाशेण चिष्टदु । (ग)

विटः—सत्यम् ।

शकारः—शच्चम् । (घ)

विटः—(किञ्चिद्गत्वा ।) अथवा मयि गते नृशंसो हन्यादेनाम् । तदपवारितशरीरः पश्यामि तावदस्य चिकीर्षितम् । (इत्येकान्ते स्थितः ।)

शकारः—भोदु । मालइश्शम् । अधवा कवडकावदिके एशे बह्मणे वुड्डखोडे कदावि ओवालिदशलीले गडिअ शिआले भविअ हुलुभुलिं कलेदि । ता एतदश्श वञ्चनाणिमित्तं एवं दाव कलइश्शम् । (कुसुमावचयं कुर्वन्नात्मानं मण्डयति ।) वाशू वाशू वशन्तशेणिए, एहि । (ङ)

(क) भाव, एषा तवाग्रतो लज्जते न मामङ्गीकरोति । तद्रच्छ ।

स्थावरकचेटो मया ताडितो गतोऽपि । एष प्रपलाय्य गच्छति । तस्मात्तं गृहीत्वागच्छतु भावः ।

(ख) ननु भणामि शरणागतास्मि ।

(ग) एवम् । मम हस्त एषा न्यासेन तिष्ठतु ।

(घ) सत्यम् ।

(ङ) भवतु । मारयिष्यामि । अथवा कपटकापटिक एष ब्राह्मणो वृद्ध-शृगालः कदाचिदपवारितशरीरो गत्वा शृगालो भूत्वा कपटं करोति । तदेतस्य वञ्चनानिमित्तमेवं तावत्करिष्यामि । बाले बाले वसन्तसेने, एहि ।

तम् ॥ किंकुलेनेति ॥ २९ ॥ अस्मदिति ॥ ३० ॥ णासेन न्यासेन, विनाशेन च ॥ अथवा कपटकापटिको ब्राह्मणः वृद्धखोडः कदाचिदपवारितस्तिष्ठति शृगालः ॥

विटः—अये, कामी संवृतः । हन्त, निर्वृतोऽस्मि । गच्छामि ।
(इति निष्क्रान्तः ।)

शकारः—

शुवण्णअं देमि पिअं वदेमि पडेमि शीशेण शवेइत्तेणेण ।

तथा वि मं णेच्छसि शुद्धदन्ति किं शेवअं कइमया मणुइशा ॥३१(क)

वसन्तसेना—को एत्थ संदेहो । (अवनतमुखी 'खलचरित'
इत्यादि श्लोकद्वयं पठति ।)

खलचरित निक्कट्ट जातदोषः

कथमिह मां परिलोभसे धनेन ।

सुचरितचरितं विशुद्धदेहं

न हि कमलं मधुपाः परित्यजन्ति ॥ ३२ ॥

यत्नेन सेवितव्यः पुरुषः कुलशीलवान्दरिद्रोऽपि ।

शोभा हि पणस्त्रीणां सदृशजनसमाश्रयः कामः ॥ ३३ ॥

अवि अ । सहआरपादवं सेविअ ण पलासपादवं अज्जीक-
रिस्सम् । (ख)

शकारः—दाशीए धीए, दलिह्चालुदत्तके सहआलपादवे
कडे, हग्गे उण पलाशे भणिदे, किंशुके वि ण कडे । एवं तुमं मे
गालिं देन्ती अज्जवि तं जेव चालुदत्तकं शुमलेशि । (ग)

(क) सुवर्णकं ददामि प्रियं वदामि पतामि शीर्षेण सवेष्टनेन ।

तथापि मां नेच्छसि शुद्धदन्ति किं सेवकं कष्टमया मनुष्याः ॥

(ख) कोऽत्र संदेहः । अपि च । सहकारपादपं सेवित्वा न पलाशपा-
दपमङ्गीकरिष्यामि ।

(ग) दास्याः पुत्रि, दरिद्रचारुदत्तकः सहकारपादपः कृतः अहं पुनः
पलाशो भणितः, किंशुकोऽपि न कृतः । एवं त्वं मह्यं गालीं ददत्यद्यापि
तमेव चारुदत्तकं स्मरसि ।

शुवण्णकमिति । उपजातिः । सुवर्णकं ददामि, प्रियं वदामि, पतामि शीर्षेण स-
वेष्टनेन सोष्णीषेण । तेन नूनं वेश्मनी इति प्रसिद्धम् (?) । तथापि मां नेच्छसि शुद्धदन्ति
किं सेवकाः कष्टमया मनुष्याः ॥ ३१ ॥ 'खलचरित' 'यत्नेन' [इति] प्रतीकपाद्ये
दृश्यते । तत्र 'इत्यादि' इत्यध्याहार्यः । इत्यादि श्लोकद्वयं पठतीत्यर्थः । खलचरितेति
निक्कट्टेति च संबोधनद्वयम् ॥ ३२ ॥ ३३ ॥ पलाशपदेन राक्षसोऽप्यभिधीयते । गालिं

वसन्तसेना—हिअअगदो जेव किञ्चित् न सुमरीअदि । (क)

शकारः—अज्ज वि दे हिअअगदं तुमं च शमं जेव मोडेमि ।
ता दलिहशत्थवाहअमणुशशकामुकिणि, चिष्ट चिष्ट । (ख)

वसन्तसेना—भण भण पुणो वि भण सलहणिआइं एदाइं
अक्खराइं । (ग)

शकारः—पलित्ताअदु दाशीए पुत्ते दलिहचालुदत्तके तु-
मम् । (घ)

वसन्तसेना—परित्ताअदि जदि मं पेक्खदि । (ङ)

शकारः—

किं शे शक्के वालिपुत्ते महिन्दे लम्भापुत्ते कालणेमी सुबन्धू ।

लुहे लाआ दोणपुत्ते जडाऊ चाणक्के वा धुन्धुमाले तिश्झू ॥ ३४ ॥

अथवा, एदे वि दे ण लक्खन्ति ।

चाणक्केण जघा शीदा मानिदा भालदे जुए ।

एवं दे मोडइशामि जडाऊ विअ दोव्वदिम् ॥ ३५ ॥ (च)

(इति ताडयितुमुद्यतः ।)

(क) हृदयगत एव किमिति न स्मर्यते ।

(ख) अद्यापि ते हृदयगतं त्वां च सममेव मोटयामि । तद्विरद्रिसार्थ-
वाहकमनुष्यकामुकिनि, तिष्ठ तिष्ठ ।

(ग) भण भण पुनरपि भण श्लाघनीयान्येतान्यक्षराणि ।

(घ) परित्रायतां दास्याः पुत्रो दरिद्रचारुदत्तकस्त्वाम् ।

(ङ) परित्रायते यदि मां प्रेक्षते ।

(च) किं स शको वालिपुत्रो महेन्द्रो रम्भापुत्रः कालनेमिः सुबन्धुः ।

रुद्रो राजा द्रोणपुत्रो जटायुश्चाणक्यो वा धुन्धुमारस्त्रिशङ्कुः ॥

देन्ती साक्षेपं वदन्ती इति देशीति चिरंतनटीका ॥ किं शे शक्के इति । शकरी-
विशेषच्छन्दसा श्लोकः । किमसौ [शको] वालिपुत्रो महेन्द्रो रम्भापुत्रः कालनेमिः
सुबन्धुः । रुद्रो राजा द्रोणपुत्रो जटायुश्चाणक्यो वा धुन्धुमारस्त्रिशङ्कुः ॥ कालने-
मिरसुरः । सुबन्धुः कविविशेषः । धुन्धुरसुरमेदः ॥ ३४ ॥ अथवा, एतेऽपि त्वां न
रक्षन्ति । चाणक्येनेत्यादि । अर्थस्तु—चाणक्येन यथा सीता मारिता भारते
युगे भारतावच्छिन्ने समये । एवं त्वां मारयिष्यामि जटायुरिव द्रौपदीम् ॥ ३५ ॥

वसन्तसेना—हा अत्ते, कहिं सि । हा अज्जचारुदत्त, एसो जणो असंपुण्णमणोरघो जेव विवज्जदि । ता उद्धं अक्कन्दइस्सम् । अधवा वसन्तसेणा उद्धं अक्कन्दति ति लज्जणीअं क्खु एदम् । णमो अज्जचारुदत्तस्स । (क)

शकारः—अज्जवि गब्भदाशी तश्श जेव पावस्स णामं गे-
ण्हदि (इति कण्ठे पीडयन् ।) शुमल गब्भदाशि, शुमल । (ख)

वसन्तसेना—णमो अज्जचारुदत्तस्स । (ग)

शकारः—मल गब्भदाशि, मल । (घ) (नाट्येन कण्ठे निपीडय-
न्मारयति ।)

(वसन्तसेना मूर्च्छिता निश्चेष्टा पतति ।)

शकारः—(सहर्षम् ।)

एदं दोशकलण्डिअं अविणअश्शवासभूदं खलं

लत्तं तश्श किलागदश्श लमणे कालागदं खाअदम् ।

किं एशे शमुदाहलामि णिअअं बाहूण शूलत्तणं

णीशाशे वि मलेइ अम्ब शुमला शीदा जघा भालदे ॥३६॥

अथवा, एतेऽपि त्वां न रक्षन्ति ।

चाणक्येन यथा सीता मारिता भारते युगे ।

एवं त्वां मोटयिष्यामि जटायुरिव द्रौपदीम् ॥

(क) हा मातः, कुत्रासि । हा आर्यचारुदत्त, एष जनोऽसंपूर्णमनोरथ एव विपद्यते । तदूर्ध्वमाक्रन्दयिष्यामि । अथवा वसन्तसेनोर्ध्वमाक्रन्दतीति लज्जनीयं खल्वेतत् । नम आर्यचारुदत्ताय ।

(ख) अद्यापि गर्भदासी तस्यैव पापस्य नाम गृह्णाति । सर गर्भ-
दासि, सर । (ग) नम आर्यचारुदत्ताय ।

(घ) म्रियतां गर्भदासि, म्रियताम् ।

ऊर्ध्वमुखैस्तराम् ॥ शुमल सर ॥ मल म्रियस्व । एदं दोशकलण्डिमित्यादि ।
शार्दूलेन श्लोकद्वयम् । एतां दोषकरण्डिकामविनयस्यावासभूतां खलां दुर्जनस्वभावा-
म् । रक्षां तस्य चारुदत्तस्य किलगतस्य रमणे संभोगनिमित्तं कालागतामागताम् ।
कालां कृष्णाम् । किमेव समुदाहरामि निजकं बाहोः शूलम् । मित्राणापि म्रिये-

इच्छन्तं मम नेच्छति चि गणिआ कोशेण मे मालिदा

शुण्णे पुष्पकलण्डके चि सहसा पाशेण उप्पाशिदा ।

सेवावञ्चिद भादुके मम पिता मातेव सा द्रौपदी

जे शे पेक्खदि नेदिशं ववशिदं पुत्ताह शूलत्तणम् ॥ ३७ ॥

भोदु । संपदं बुद्धुखोडे आगमिश्शदि चि । ता ओशल्लिअ चिश्शामि ।
(क) (तथा करोति ।)

(प्रविश्य चेटेन सह ।)

विटः—अनुनीतो मया स्थावरकश्चेटः । तद्यावत्काणेलीमातरं पश्यामि । (परिक्रम्यावलोक्य च ।) अये, मार्ग एव पादपो निपतितः । अनेन च पतता स्त्री व्यापादिता । भोः पाप, किमिदमकार्यमनुष्ठितं त्वया । तवापि पापिनः पतनात्स्त्रीवधदर्शनेनातीव पातिता वयम् । अनिमित्तमेतत्, यत्सत्यं वसन्तसेनां प्रति शङ्कितं मे मनः । सर्वथा देवता स्वस्ति करिष्यन्ति । (शकारमुपसृत्य ।) काणेलीमातः, एवं मयानुनीतः स्थावरकश्चेटः ।

(क) एतां दोषकरण्डिकामविनयस्यावासभूतां खलां

रक्ता तस्य किलागतस्य रमणे कालागतामागताम् ।

किमेष समुदाहरामि निजकं बाहोः शूरत्वं

निःश्वासापि म्रियतेऽम्बा समृता सीता तथा भारते ॥

इच्छन्तं मां नेच्छतीति गणिका रोषेण मया मारिता

शून्ये पुष्पकरण्डके इति सहसा पाशेनोत्रासिता ।

सेवावञ्चितो भ्राता मम पिता मातेव सा द्रौपदी

योऽसौ पश्यति नेदशं व्यवसितं पुत्रस्य शूरत्वम् ॥

भवतु । संप्रतं वृद्धशृगाल आगमिष्यतीति । ततोऽपसृत्य तिष्ठामि ।

अम्बा समृता सीता यथा भारते ॥ ३६ ॥ इच्छन्तं मां नेच्छतीति गणिका रोषेण मया मारिता शून्ये पुष्पकरण्डके इति सहसा पाशेनोत्रासिता । मया रोषेण मारिता [इति] विपर्यस्य योजना । सेवावञ्चितो भ्राता मम पिता माता च सा द्रौपदी । पाठान्तरे तु प्रमातः पतिः (?) । या सा पश्यति नेदशं व्यवसितं पुत्रस्य शूरत्वम् ॥ ३७ ॥ ता ततः । अपसृत्य तिष्ठामि ॥ पाप इति वृक्षं संबोध्यति । अनिमित्तमसंकुलम् ॥ पिष्टदो पृष्ठतः ॥ दक्षिणदिग्गतत्वं मृतत्वमपि ।

शकारः—भावे, आअदं दे । पुस्तका थावलका चेडा, तवावि
शाअदम् । (क)

चेटः—अध इं । (ख)

विटः—मदीयं न्यासमुपनय ।

शकारः—कीदिशे णाशे । (ग)

विटः—वसन्तसेना ।

शकारः—गडा । (घ)

विटः—क ।

शकारः—भावश्य जेव पिश्टदो । (ङ)

विटः—(सवितर्कम् ।) न गता खलु सा तथा दिशा ।

शकारः—तुमं कदमाए दिशाए गडे । (च)

विटः—पूर्वया दिया ।

शकारः—शा वि दक्खिणाए गडा । (छ)

विटः—अहं दक्षिण्या ।

शकारः—शा वि उत्तलाए । (ज)

विटः—अत्याकुलं कथयसि । न शुद्धयति मेऽन्तरात्मा ।

तत्कथय सत्यम् ।

शकारः—शवामि भावश्श शीशं अत्तणकेलकेहिं पादेहिं । ता
शंठावेहि हिअअम् । एशा मए मालिदा । (झ)

विटः—(सविषादम् ।) सत्यं त्वया व्यापादिता ।

(क) भाव, स्वागतं ते । पुत्रक स्थावरक चेट, तवापि स्वागतम् ।

(ख) अथ किम् (ग) कीदृशो न्यासः ।

(घ) गता । (ङ) भावस्यैव पृष्ठतः ।

(च) त्वं कतमया दिशा गतः । (छ) सापि दक्षिण्या गता ।

(ज) साप्युत्तरया ।

(झ) शपे भावस्य शीर्षमात्मीयाभ्यां पादाभ्याम् । ततः संस्थापय हृद-
यम् । एषा मया मारिता ।

शपे भावस्य शीर्षमात्मीयाभ्यां पादाभ्याम् । संस्थापय हृदयम् । एषा मया मा-
रिता ॥ यदि मन न प्रत्येषि पराक्रमे, ततः प्रेक्षस्व राष्ट्रिक(य)श्यालस्य शूरत्वम् ।

शकारः—जइ मम वअणे न पत्तिआअशि, ता पेक्ख पढमं लश्ठिअशालशंठाणाह शूलत्तणम् । (क) (इति दर्शयति ।)

विटः—हा, हतोऽसि मन्दभाग्यः । (इति मूर्च्छितः पतति ।)

शकारः—ही ही । उवलदे भावे । (ख)

चेटः—शमश्शशदु शमश्शशदु भावे । अविचालिअं पवहणं आणन्तेण ज्जेव मए पढमं मालिदा । (ग)

विटः—(समाश्वस्य सकरुणम् ।) हा वसन्तसेने,

दाक्षिण्योदकवाहिनी विगलिता याता स्वदेशं रति-

र्हा हालंकृतभूषणे सुवदने क्रीडारसोद्भासिनि ।

हा सौजन्यनदि प्रहासपुलिने हा मादृशामाश्रये

हा हा नश्यति मन्मथस्य विपणिः सौभाग्यपण्याकरः ॥ ३८ ॥

(सास्त्रम् ।) कष्टं भोः, कष्टम् ।

किं नु नाम भवेत्कार्यमिदं येन त्वया कृतम् ।

अपापा पापकल्पेन नगरश्रीर्निपातिता ॥ ३९ ॥

(स्वगतम् ।) अये, कदाचिदयं पाप इदमकार्यं मयि संक्रामयेत् । भवतु ।

इतो गच्छामि । (इति परिक्रामति ।)

(शकार उपगम्य धारयति ।)

विटः—पाप, मा मा स्प्राक्षीः । अलं त्वया । गच्छाम्यहम् ।

शकारः—अले, वशन्तशेणिअं शअं ज्जेव मालिअ मं दूशिअ कहिं पलाअशि शंपदं ईदिशे हग्गे अणाधे पाविदे । (घ)

विटः—अपध्वस्तोऽसि ।

(क) यदि मम वचने न प्रत्ययसे, तत्प्रश्य प्रथमं राष्ट्रियश्यालसंस्थानस्य शूरत्वम् । (ख) ही ही । उपरतो भावः ।

(ग) समाश्वसितु समाश्वसितु भावः । अविचारितं प्रवहणमानयतैव मया प्रथमं मारिता ।

(घ) अरे, वसन्तसेनां स्वयमेव मारयित्वा मां दूषयित्वा कुत्र पलायसे । सांप्रतमीदृशोऽहमनाथः प्राप्तः ।

उवलदे उपरतः दाक्षिण्येति ॥ ३८ ॥ किं न्विति ॥ ३९ ॥ हे पाप

शकारः—

अत्थं शदं देमि शुवण्णअं दे
कहावणं देमि शवोडिअं दे ।

एरो दुशङ्गाण पलक्कमे मे
शामाण्णए भोदु मणुइशाणम् ॥ ४० ॥ (क)

विटः—धिक्, तवैवास्तु ।

चेटः—शन्तं पावम् । (ख)
(शकारो हसति ।)

विटः—

अप्रीतिर्भवतु विमुच्यतां हि हासो
धिवप्रीतिं परिभवकारिकामनार्यम् ।

मा भूच्च त्वयि मम संगतं कदाचि-
दाच्छिन्नं धनुरिव निर्गुणं त्यजामि ॥ ४१ ॥

शकारः—भावे, पशीद पशीद । एहि । णलिणीए पविशिअ
कीलेइ । (ग)

विटः—

अपतितमपि तावत्सेवमानं भवन्तं
पतितमिव जनोऽयं मन्यते मामनार्यम् ।

कथमहमनुयायां त्वां हतस्त्रीकमेनं
पुनरपि नगरस्त्रीशङ्कितार्धाक्षिदृष्टम् ॥ ४२ ॥

(क) अर्थे शतं ददामि सुवर्णकं ते कार्षापणं ददामि सवोडिणं ते ।

एष दोषस्थानं पराक्रमो मे सामान्यको भवतु मनुष्यकाणाम् ॥

(ख) शान्तं पापम् ।

(ग) भाव, प्रसीद प्रसीद । एहि । नलिन्यां प्रविश्य क्रीडावः ।

हे पापसंकल्प ॥ अत्थं शदमिति । अर्थे शतं ददामि सुवर्णकं ते कार्षापणं
ददामि सवोडिकं ते । बोडी विंशतिकपर्दका(कः) गोडे प्रसिद्धः । तच्चतुष्टयं
पणः । ते षोडश कार्षापणः कहावण इत्येके । एष दोषस्थानं पराक्रमो
मे साधारणो भवतु मनुष्याणाम् ॥ ४० ॥ अप्रीतिरिति ॥ ४१ ॥ अप-

(सकरुणम् ।) वसन्तसेने,

अन्यस्यामपि जातौ मा वेश्या भूस्त्वं हि सुन्दरि ।

चारित्र्यगुणसंपन्ने जायेथा विमले कुले ॥ ४३ ॥

शकारः—ममकेलके पुष्पकलण्डकजिण्णुज्जाणे वशन्तशेणिअं मालिअ कहिं पलाअशि एहि । मम आवुत्तश अग्गदो ववहालं देहि । (क) (इति धारयति ।)

विटः—आः, तिष्ठ जारुम । (इति खड्गमाकर्षति ।)

शकारः—(सभयमपसृत्य ।) किं ले, भीदेशि । ता गच्छ । (ख)

विटः—(स्वगतम् ।) न युक्तमवस्थातुम् । भवतु । यत्रार्थशर्विलक-चन्दनकमभृतयः सन्ति, तत्र गच्छामि । (इति निष्क्रान्तः ।)

शकारः—णिधणं गच्छ । अले थावलका पुस्तका, कीलिशे मए कडे । (ग)

चेटः—भट्टके, महन्ते अकज्जे कडे । (घ)

शकारः—अले चेडे, किं भणाशि अकज्जे कडेत्ति । भोदु । एवं दाव । (नानाभरणान्यवतार्य ।) गेण्ह एदं अलंकारअम् । मए ताव दिण्णे । जेत्तिके वेले अलंकलेमि तेत्तिकं वेलं मम । अण्णं तव । (ङ)

(क) मदीये पुष्पकरण्डकजीर्णोद्याने वसन्तसेनां मारयित्वा कुत्र पलायसे । एहि । मम आवुत्तस्याग्रतो व्यवहारं देहि ।

(ख) किं रे, भीतोऽसि तद्गच्छ ।

(ग) निधनं गच्छ । अरे स्थावरक पुत्रक, कीदृशं मया कृतम् ।

(घ) भट्टक, महदकार्यं कृतम् ।

(ङ) अरे चेट, किं भणस्यकार्यं कृतमिति । भवतु । एवं तावत् । गृहाणेममलंकारम् । मया तावद्दत्तम् । यावत्यां वेलायामलंकरोमि तावतीं । वेला मम । अन्यदा तव ।

सितमिति ॥ ४२ ॥ अन्यस्यामिति ॥ ४३ ॥ आव(वु)तश्च भगिनी-पतेः । व्यवहार(रे) विचारम् ॥ निधनं गच्छ सिति(समिति) ॥ चेदं प्रति श्रूयते । यस्यां वेलायामलंकलेमीति अलंकरोमीति वक्तव्ये इति पुरातनटीका(!) ॥

चेटः—भट्टके जेव एदे शोहन्ति । किं मम एदेहिं । (क)

शकारः—ता गच्छ । एदाइं गोणाइं गेणिहअ ममकेलकाए पाशादबालगपदोलिकाए चिस्ट । जाव हग्गे आअच्छामि । (ख)

चेटः—जं भट्टके आणवेदि । (ग) (इति निष्क्रान्तः ।)

शकारः—अत्तपलित्ताणे भावे गदे अदंशणम् । चेडं वि पाशादबालगपदोलिकाए णिगलपूलिदं कदुअ थावइश्शम् । एवं मन्ते लक्खिदे भोदि । ता गच्छामि । अधवा पेक्खामि दाव एदम् । किं एशा मला आदु पुण्णो वि मालइश्शम् । (अवलोक्य ।) कधं शुमला । भोदु । एदिणा पावालएण पच्छादेमि णम् । अधवा णामक्किदे एशे । ता के वि अज्जपुलिशे पच्चहिजाणेदि । भोदु । एदिणा वादालीपुज्जिदेण शुक्खपण्णपुडेण पच्छादेमि । (तथा कृत्वा विचिन्त्य ।) भोदु । एवं दाव । संपदं अधिअलणं गच्छिअ ववहालं लिहावेमि, जहा अत्थश्श कालणादो शत्थवाहचालुदत्तकेण ममकेलकं पुप्फकलण्डकं जिण्णुज्जाणं पवेशिअ वशन्तशेणिआ वावादिदे ति ।

चालुदत्तविनाशाय कलेमि कवडं णवम् ।

णअलीए विशुद्धाए पशुघादं व्व दालुणम् ॥ ४४ ॥

भोदु । गच्छामि । (इति निष्क्रम्य दृष्ट्वा सभयम् ।) अविद मादिके । जेण जेण गच्छामि मग्गेण, तेण जेव एशे दुइश्शमणके गहिदकशाओ-

(क) भट्टक एवैते शोभन्ते किं ममैतैः ।

(ख) तद्गच्छ । एतौ वृषभौ गृहीत्वा मदीयायां प्रासादबालाग्रप्रतोलिकायां तिष्ठ । यावदहमागच्छामि । (ग) यद्भट्टक आज्ञापयति ।

पासादबालगपडोलिकाए । प्रासादोपरिगृहविशेष इति पश्चाद्याख्यातम् ॥ अत्तपलित्ताणे आत्मारक्षार्थम् । निगलपूरितं अतिगुरुबन्धनोक्तिरियम् । एवं मन्त्रोऽभिरक्षितो भवति । प्रावारेण प्रच्छदपटेन । णामक्किदे नामाकृतितः । वसन्तसेनाया इति शकारस्य वेति लिखिताक्षरः । शुक्खपण्णपुडेण शुक्लपण्णपुटेन तथा कृत्वा । पूर्वोक्तेन स्थगितां कृत्वेत्यर्थः । अत्थश्श । अर्थस्येत्यर्थः । चालुदत्तेति । चालुदत्तविनाशाय करोमि कपटं नवम् । नगर्यां विशुद्धायां पशुघातमिव दारुणम् ॥ ४४ ॥ अविद मादिके सभयविस्मये । नश्चित्य नासारज्ज्वा बाधितः (१) ॥ वन्तवेत्ते

दकं चीवलं गेण्हिअ आअच्छदि । एशे मए णशिं च्छिदिअ वाहिदे
किदवेले कदावि मं पेक्खिअ एदेण मालिदे त्ति पआशइश्शदि । ता
कधं गच्छामि । (अवलोक्य ।) भोदु । एदं अद्धपडिदं पाआलखण्डं
उल्लङ्घिअ गच्छामि ।

एशे हि तुलिदतुलिदे लङ्काणअलीए गअणे गच्छन्ते ।

भूमिए पाआले हणूमशिहले विअ महेन्दे ॥ ४५ ॥ (क)

(इति निष्क्रान्तः ।)

(प्रविश्यापटीक्षेपेण)

संवाहको भिक्षुः—पक्खालिदे एशे मए चीवलखण्डे । किं

(क) आत्मपरित्राणे भावो गतोऽदर्शनम् । चेटनपि प्रासादबालाग्रप्रतो-
लिकायां निगडपूरितं कृत्वा स्थापयिष्यामि । एवं मन्त्रो रक्षितो भवति ।
तद्गच्छामि । अथवा पश्यामि तावदेनाम् । किमेषा मृता, अथवा पुनरपि
मारयिष्यामि । कथं सुमृता । भवतु । एतेन प्रावारकेण प्रच्छादयाम्येनाम् ।
अथवा नामाङ्कित एषः । तत्कोऽप्यार्यपुरुषः प्रत्यभिज्ञास्यति । भवतु ।
एतेन वातालीपुञ्जितेन शुष्कपर्णपुटेन प्रच्छादयामि । भवतु एवं तावत् ।
सांप्रतमधिकरणं गत्वा व्यवहारं लेखयामि, यथार्थस्य कारणात्सार्ववाहकचा-
रुदत्तकेन मदीयं पुष्पकरण्डकं जीर्णोद्यानं प्रवेश्य वसन्तसेना व्यापादितेति ।

चारुदत्तविनाशाय करोमि कपटं नवम् ।

नगर्यां विशुद्धायां पशुघातमिव दारुणम् ॥

भवतु । गच्छामि । अविद मादिके । येन येन गच्छामि मार्गेण, तेनैवैष
दुष्टश्रमणको गृहीतकषायोदकं चीवरं गृहीत्वागच्छति । एष मया नासां
छित्त्वा वाहितः कृतवैरः कदापि मां प्रेक्ष्यैतेन मारितेति प्रकाशयिष्यति ।
तत्कथं गच्छामि । भवतु । एतमर्धपतितं प्राकारखण्डमुल्लङ्घ्य गच्छामि ।

एषोऽस्मि त्वरितत्वरितो लङ्कानगर्यां गगने गच्छन् ।

भूम्यां पाताले हनूमच्छिखर इव महेन्द्रः ॥

कृतवैरः । एशे म्हि इत्यादि । गाथा । एषोऽहं त्वरितत्वरितो लङ्कानगर्यां
गगने गच्छन् । भूमौ पाताले हनूमच्छिखरादिव महेन्द्रः ॥ महेन्द्रशिखरादिव
हनूमानिति वक्तव्ये शकारोक्तत्वाद्विपरीतम् । 'अभट्ट' इति पाठे अष्टकशिखरा-
दित्यर्थः । व्याहतोपममिदं तावत् ॥ ४५ ॥ तथेति प्रसार्य । भवतु । धर्माक्ष-

णु क्वु शाहाए शुक्खावइश्शम् । इध वाणला विलुप्पन्ति । किं
 णु क्वु भूमीए । धूलीदोशे होदि । ता कहिं पशालिअ शुक्खा-
 वइश्शम् । (दृष्ट्वा ।) भोदु । इध वादालीपुञ्जिदे शुक्खवत्तसंचए प-
 शालइश्शम् । (तथा कृत्वा ।) णमो बुद्धइश्श । (इत्युपविशति ।) भोदु ।
 धम्मक्खलाइं उदाहलामि । ('पञ्चज्जण जेण मालिदा' (८१२) इत्यादि पूर्वोक्तं
 पठति ।) अधवा अलं मम एदेण शग्गेण । जाव ताए वसन्तशेणि-
 आए बुद्धोवाशिआए पच्चुवकालं ण कलेमि, जाए दशानं सुवण्ण-
 काणं किदे जूदिकलेहिं णिक्कीदे, तदो पहुदि ताए कीदं विअ
 अत्ताणअं अवगच्छामि । (दृष्ट्वा ।) किं णु क्वु पण्णोदले शमुइश्श-
 शदि । अधवा ।

वादादवेण तत्ता चीवरतोएण तिम्मिदा पत्ता ।

एदे विथिण्णपत्ता मण्णे पत्ता विअ फुलन्ति ॥ ४६ ॥ (क)

(वसन्तसेना संज्ञां लब्ध्वा हस्तं दर्शयति ।)

भिक्षुः—हा हा, शुद्धालंकालभूशिदे इत्थिआहत्थे णिक्कमदि ।

(क) प्रक्षालितमेतन्मया चीवरखण्डम् । किं नु खलु शाखायां शुष्कं
 करिष्यामि । इह वानरा विलुप्पन्ति । किं नु खलु भूम्याम् । धूलीदोषो
 भवति । तत्कुत्र प्रसार्य शुष्कं करिष्यामि । भवतु । इह वातालीपुञ्जिते
 शुष्कपत्रसंचये प्रसारयिष्यामि । नमो बुद्धाय । भवतु धर्माक्षराण्युदाहरामि ।
 अथवालं ममैतेन स्वर्गेण । यावत्तस्या वसन्तसेनाया बुद्धोपासिकायाः
 प्रत्युपकारं न करोमि, यथा दशानां सुवर्णकानां कृतेन द्यूतकाराभ्यां निष्क्रीतः,
 ततः प्रभृति तथा क्रीतमिवात्मानमवगच्छामि । किं नु खलु पर्णोदरे समु-
 च्छसिति । अथवा ।

वातातपेन तप्तानि चीवरतोयेन स्तिमितानि पत्राणि ।

एतानि विस्तीर्णपत्राणि मन्ये पत्राणीव स्फुरन्ति ॥

राणि सग्गेण स्वर्गेण । यावत्तस्या वसन्तसेनायाः द्यूतकराभ्यां सकाशाद्दशसुवर्णानां
 कृते निःक्रीतः । तदो पहुदि निःकयप्रभृति । तथा क्रीतमात्मानमवगच्छामि ।
 वादादवेति । गाथा । वातातपेन तप्तानि चीवरतोयेन तिम्मितत्वमार्द्रत्वं
 प्राप्तानि । तिम्मिता इति भावप्रधानो निर्देशः । एतानि विस्तीर्ण प्राप्तं
 प्रसारितं यत्र (?) तानि मन्ये पत्राण्येव विजृम्भन्ते ॥ ४६ ॥ शुद्धेति ।

कथम् । दुदि ए वि हस्थे । (बहुविधं निर्वर्ण्य ।) पञ्चमिआणामि विअ
एदं हस्थम् । अधवा, किं विचालेण । शच्चं शे जेव हस्थे जेण मे
अभयं दिण्णम् । भोदु । पेक्खिइशम् । (नाय्येनोद्गाय्य दृष्ट्वा प्रत्यभिज्ञाय
च ।) शा जेव बुद्धोवाशिआ । (क)

(वसन्तसेना पानीयमाकाङ्क्षति ।)

मिक्षुः—कथम् । उदअं मग्गेदि । दूले च दिग्घिआ । किं
दाणिं एत्थ कलइशम् । भोदु । एदं चीवलं शे उवलि गालइशम् ।
(ख) (तथा करोति ।)

(वसन्तसेना संज्ञां लब्ध्वा उत्तिष्ठ । मिक्षुः पटान्तेन वीजयति ।)

वसन्तसेना—अज्ज, को तुमम् । (ग)

मिक्षुः—किं मं ण शुमलेदि बुद्धोवाशिआ दशशुवण्णणि-
क्कीदम् । (घ)

वसन्तसेना—सुमरामि । ण उण जधा अज्जो भणादि । वरं
अहं उवरदा जेव । (ङ)

मिक्षुः—बुद्धोवाशि ए, किं ण्णेदम् । (च)

वसन्तसेना—(सनिर्वेदम् ।) जं सरिसं वेसभावस्स । (छ)

(क) हा हा, शुद्धालंकारभूषितः स्त्रीहस्तो निष्कामति । कथम् ।
द्वितीयोऽपि हस्तः । प्रत्यभिजानामीवैतं हस्तम् । अथवा, किं विचारेण ।
सत्यं स एव हस्तो येन मेऽभयं दत्तम् । भवतु । पश्यामि । सैव बुद्धो-
पासिका ।

(ख) कथम् । उदकं याचते । दूरे च दीर्घिका । किमिदानीमत्र करि-
ष्यामि । भवतु । एतच्चीवरमस्या उपरि गालयिष्यामि ।

(ग) आर्य, कस्त्वम् ।

(घ) किं मां न स्मरति बुद्धोपासिका दशसुवर्णनिष्क्रीतम् ।

(ङ) स्मरामि । न पुनर्यथार्यो भणति । धरमहमुपरतैव ।

(च) बुद्धोपासिके, किं निवेदम् । (छ) यत्सदृशं वेशभावस्य ।

शुद्धं केवलं कटकादि न स्वभाव एवालंकरणं यत्र सः । दुदि ए द्वितीयः । शे

भिक्षुः—उद्धेदु उद्धेदु बुद्धोवाशिआ एदं पादवसमीवजादं
लदं ओलम्बिअ । (क) (इति लतां नामयति ।)

(वसन्तसेना गृहीत्वोत्तिष्ठति ।)

भिक्षुः—एदर्शिश विहाले मम धम्मवहिणिआ चिट्ठदि । तहिं
शमशशिशिदमआ भविअ उवाशिआ गेहं गमिशदि । ता शेणं शेणं
गच्छदु बुद्धोवाशिआ । (इति परिक्रामति । दृष्ट्वा ।) ओशलघ अज्जा, ओ-
शलघ । एशा तलुणी इत्थिआ, एशो भिक्खु ति शुद्धे मम एशे धम्मे ।

हत्थशंजदो मुहशंददो इन्द्रियशंजदो शे क्खु माणुशे ।

किं कलेदि लाअउले तइश पललोओ हत्थे णिच्चले ॥४७॥ (ख)

(इति निष्क्रान्ताः ।)

इति वसन्तसेनामोटनो नामाष्टमोऽङ्कः ।

(क) उत्तिष्ठतूत्तिष्ठतु बुद्धोपासिकैतां पादपसमीपजातां लतामवलम्ब्य ।

(ख) एतस्मिन्विहारे मम धर्मभगिनी तिष्ठति । तत्र समाश्वस्तमना
भूत्वोपासिका गेहं गमिष्यति । तच्छनैः शनैर्गच्छतु बुद्धोपासिका । अपसरत
आर्याः, अपसरत । एषा तरुणी स्त्री, एष भिक्षुरिति शुद्धो ममैष धर्मः ।

हस्तसंयतो मुखसंयतः इन्द्रियसंयतः स खलु मनुष्यः ।

किं करोति राजकुलं तस्य परलोको हस्ते निश्चलः ॥

जेव्व स एव ॥ से अस्याः ॥ वरं मनागिष्टम् ॥ ओलम्बिअ अवलम्ब्य । तत्र
समाश्वस्तमना भूत्वा ।

इति मोटनो नामाष्टमोऽङ्कः ॥ ८ ॥

नवमोऽङ्कः ।

(ततः प्रविशति शोधनकः ।)

शोधनकः—आणत्तस्मि अधिअरणभोइएहिं—‘अरे सोह-
णआ, ववहारमण्डवं गदुअ आसणाइं सज्जीकरेहि’ त्ति । ता जाव
अधिअरणमण्डवं सज्जितुं गच्छामि (परिक्रम्यावलोक्य च ।) एदं
अधिअरणमण्डवम् । एस पविसामि । (प्रविश्य संमार्ज्यासनमाधाय ।)
विवित्तं कारिदं मए अधिअरणमण्डवम् । विरइदा मए आसणा ।
ता जाव अधिअरणिआणं उण णिवेदेमि । (परिक्रम्यावलोक्य च ।)
कथम्, एसो रट्ठिअस्सालो दुट्ठदुज्जणमणुस्सो इदो एव्व आअ-
च्छदि । ता दिट्ठिपथं परिहरिअ गमिस्सम् । (क) (इत्येकान्ते स्थितः ।)

(ततः प्रविशत्युज्ज्वलवेषधारी शकारः ।)

शकारः—

ण्हादेहं शलिलजलेहिं पाणिएहिं

उज्जाणे उववणकाणणे णिशण्णे ।

णालीहिं शह जुवदीहिं इशितआहिं

गन्धव्वेहिं सुविहिदएहिं अङ्गकेहिं ॥ १ ॥

(क) आज्ञप्तोऽस्म्यधिकरणभोजकैः—‘अरे शोधनक, व्यवहारमण्डपं
गत्वासनानि सज्जीकुरु’ इति । तद्यावदधिकरणमण्डपं सज्जितुं गच्छामि ।
एषोऽधिकरणमण्डपः । एष प्रविशामि । विवित्तः कारितो मयाधिकरणमण्डपः ।
विरचितानि मयासनानि । तद्यावदधिकरणिकानां पुनर्निवेदयामि । कथम्,
एष राष्ट्रियश्यालो दुष्टदुर्जनमनुष्य इत एवागच्छति । तदृष्टिपथं परिहृत्य
गमिष्यामि ।

अधिकरणे न्यायविवादविषये नियुक्तत्वात्तदेवामस्ति । ‘अत इनिठनां’ इति
उन् । अपवादो दोषवाच्येति यावत् । **ण्हादेहमिति** । प्रहर्षिणीछन्दसा । जलेहिं
जुवदीहिं सुविहिदएहिं इत्यत्र सानुस्वाराणामप्यन्याक्षराणां लाघवं । छन्दोनु-
रोधात् । स्नातोऽहं शलिलजलैः स्वच्छैः । पाठान्तरे ‘पानीयैः’ । नारीभिर्युवतीभिः
स्त्रीभिः सह उद्याने उपवनकानने निषण्ण इति विपर्ययस्य योजना । गन्धर्व
इव सुविहितैरङ्गकैर्लक्षितः । ‘गन्धव्वेहिं’ इति पाठे तृतीया प्रथमार्थे । रूपकं

खणेण गण्ठी खणजूलके मे खणेण बाला खलकुन्तले वा ।

खणेण मुक्के खण उद्धचूडे चित्ते विचित्ते हगे लअशाले ॥ २ ॥

अवि अ । विशगण्ठिगठभपविष्टेण विअ कीडएण अन्तलं मग्ग-
माणेण पाविदं मए महदन्तलम् । ता कइश एदं किविणचेष्टिअं
पाडइइशम् । (स्मृत्वा ।) आं, शुमलिदं मए । दलिह्वाचालुदत्तइश एदं
किविणचेष्टिअं पाडइइशम् । अण्णं च । दलिह्वा क्खु शे । तइश शव्वं
शंभावीअदि । भोदु । अधिअलणमण्डवं गदुअ अग्गदो ववहालं
लिहावइइशम्, जधा चालुदत्तकेण वशन्तशेणिआ मोडिअ मा-
लिदा । ता जाव अधिअलणमण्डवं ज्जेव गच्छामि (परिक्रम्याव-
लोक्य च ।) एशं तं अधिअलणमण्डवम् । एत्थ पविशामि ।
(प्रविश्यावलोक्य च ।) कधम्, आशणाइं दिण्णाइं चिइटन्ति । जाव
आअइशन्ति अधिअलणभोइआ, दाव एदइश दुव्वचत्तले मुहुत्तअं
उवविशिअ पडिवालइइशम् । (क) (तथा स्थितः ।)

(क) स्नातोऽहं सलिलजलैः पानीयैरुद्यान उपवनकानने निषण्णः ।

नारीभिः सह युवतीभिः स्त्रीभिर्गन्धर्वैः सुविहितैरङ्गकैः ॥

क्षणेन ग्रन्थिः क्षणजूलिका मे क्षणेन बालाः क्षणकुन्तला वा ।

क्षणेन मुक्ताः क्षणमूर्ध्वचूडाश्चित्रो विचित्रोऽहं राजश्यालः ॥

अपि च । विषग्रन्थिगर्भप्रविष्टेनेव कीटकेनान्तरं मार्गमाणेन प्राप्तं मया महद-
न्तरम् तत्कसेदं कृपणचेष्टितं पातयिष्यामि । आं, स्मृतं मया । दरिद्रचा-
रुदत्तस्येदं कृपणचेष्टितं पातयिष्यामि । अन्यच्च । दरिद्रः खलु सः । तस्य सर्वं
संभाव्यते । भवतु । अधिकरणमण्डपं गत्वाग्रतो व्यवहारं लेखयिष्यामि,
यथा चारुदत्तेन वसन्तसेना मोटयित्वा मारिता । तद्यावदधिकरणमण्डपमेव
गच्छामि । एष सोऽधिकरणमण्डपः । अत्र प्रविशामि । कथम्, आसनानि

च (?) पौनरुक्त्यादि शकारोक्तत्वात् ॥ १ ॥ खणेनेति । उपेन्द्रवज्रया ।

हगे इत्यत्र एकारस्य लघुलं छन्दोनुरोधात् । एतच्छत्रकमुष्टिकं पावालबन्ध
इत्येके (?) । क्षणेन ग्रन्थिः । पाठान्तरे 'घृष्टिका' । क्षणेन ग्रन्थिः क्षणजूलिका
मे क्षणेन बालाः क्षणकुन्तला वा । क्षणेन मुक्ताः क्षणमूर्ध्वचूडाः । जनिकाज्वलि-
कयोर्विशेषः (?) । चित्रो विचित्रः । हगे अहम् । राजश्यालः । 'चित्ते ण
चित्तो' इति पाठे चित्रं न चित्रम्, यतोऽहं राजश्याल इति व्याख्येयम् । राज-

शोधनकः—(अन्यतः परिक्रम्य पुरो दृष्ट्वा ।) पेदे अधिअरणिआ आअच्छन्ति । ता जाव उवसप्पामि । (क) (इत्युपसर्पति ।)

(ततः प्रविशति श्रेष्ठिकायस्थादिपरिवृतोऽधिकरणिकः ।)

अधिकरणिकः—भो भोः श्रेष्ठिकायस्थौ ।

श्रेष्ठिकायस्थौ—आणवेदु अज्जो ।

अधिकरणिकः—अहो, व्यवहारपराधीनतया दुष्करं खलु पर-
चित्तग्रहणमधिकरणिकैः ।

छन्नं कार्यमुपक्षिपन्ति पुरुषा न्यायेन दूरीकृतं

स्वान्दोषान्कथयन्ति नाधिकरणे रागाभिभूताः स्वयम् ।

तैः पक्षापरपक्षवर्धितबलैर्दोषैर्नृपः स्पृश्यते

संक्षेपादपवाद एव सुलभो द्रष्टुर्गुणो दूरतः ॥ ३ ॥

अपि च ।

छन्नं दोषमुदाहरन्ति कुपिता न्यायेन दूरीकृताः

स्वान्दोषान्कथयन्ति नाधिकरणे सन्तोऽपि नष्टा भ्रुवम् ।

ये पक्षापरपक्षदोषसहिताः पापानि संकुर्वते

संक्षेपादपवाद एव सुलभो द्रष्टुर्गुणो दूरतः ॥ ४ ॥

यतः । अधिकरणिकः खलु

शास्त्रज्ञः कपटानुसारकुशलो वक्ता न च क्रोधन-

स्तुल्यो मित्रपरस्वकेषु चरितं दृष्ट्वैव दत्तोत्तरः ।

क्लीबान्पालयिता शठान्व्यथयिता धर्म्यो न लोभान्वितो

द्वार्भावे परतत्त्वबद्धहृदयो राज्ञश्च कोपापहः ॥ ५ ॥

दत्तानि तिष्ठन्ति । यावदागच्छन्त्यधिकरणभोजकाः, तावदेतस्मिन्दूर्वाचत्वरे
मुहूर्तमुपविश्य प्रतिपालयिष्यामि ।

(क) एतेऽधिकरणिका आगच्छन्ति । तद्यावदुपसर्पामि ।

(ख) आज्ञापयत्वार्यः ।

श्यालत्वेन मयि सर्वं संभाव्यत इति भावः ॥ २ ॥ किमिणचिद्विभं [कृपणचेष्टि-
तम्] ॥ छन्नमिति ॥ ३ ॥ छन्नमिति ॥ ४ ॥ शास्त्रज्ञ इति ॥ ५ ॥

शकारः—पदमं भणन्ति ण दीशदि, संपदं दीशदि त्ति । ता
णाम मीदमीदा अधिअलणभोइआ । जेत्तिअं हग्गे भणिइशं तेत्तिअं
पत्तिआवइइशम् । मोदु । पविशामि (प्रविश्योपसृत्य ।) शुशुहं अ-
ह्माणम्, तुह्माणं पि शुहं देमि ण देमि अ । (क)

अधिकरणिकः—(स्वगतम् ।) अहो, स्थिरसंस्कारता व्यवहारा-
र्थिनः । (प्रकाशम् ।) उपविश्यताम् ।

शकारः—आं, अत्तणकेलका शे भूमी । ता जहिं मे रोअदि
तहिं उवविशामि । (श्रेष्ठिनं प्रति ।) एश उवविशामि । (शोधनकं
प्रति ।) णं एत्थ उवविशामि । (इत्यधिकरणिकमस्तके हस्तं दत्त्वा ।) एश
उवविशामि । (ख) (इति भूमावुपविशति ।)

अधिकरणिकः—भवान्कार्यार्थी ।

शकारः—अध इं । (ग)

अधिकरणिकः—तत्कार्यं कथय ।

शकारः—कण्णे कज्जं कधइइशम् । एवं वड्डुके मल्लक्कप्पमा-
णाह कुडे हग्गे जादे ।

लाअशशुले मम पिदा लाआ तादइश होइ जामादा ।

लाअशिआले हग्गे ममावि बहिणीवदी लाआ ॥ ६ ॥ (घ)

(क) प्रथमं भणन्ति न दृश्यते, सांप्रतं दृश्यत इति । तन्नाम भीतभीता
अधिकरणभोजकाः यद्यदहं भणिष्यामि तत्तत्प्रत्याययिष्यामि । भवतु ।
प्रविशामि । सुसुखमस्माकम्, शुष्माकमपि सुखं ददामि न ददामि च ।

(ख) आं, आत्मीयैषा भूमिः । तद्यत्र मह्यं रोचते तत्रोपविशामि । एष
उपविशामि । नन्वत्रोपविशामि । एष उपविशामि ।

(ग) अथ किम् ।

(घ) कर्णे कार्यं कथयिष्यामि । एवं बृहति मल्लर्कप्रमाणस्य कुलेऽहं जातः ।

राजश्वशुरो मम पिता राजा तातस्य भवति जामाता ।

राजश्यालोऽहं ममापि भगिनीपती राजा ॥

पुनरुक्तम् । 'अत्तिक्कां भगिनीं ज्येष्ठाम् ॥ शुष्माकं सुखं ददामि न ददामि ।
शकारोक्तैर्व्याकुलता ॥ लाअशशुले इत्यादि । गाथा । राजश्वशुरो मम पिता
राजा तातस्य भवति जामाता । राजश्यालकः खल्वहं ममापि भगिनीपती

अधिकरणिकः—सर्वं ज्ञायते ।

किं कुलेनोपदिष्टेन शीलमेवात्र कारणम् ।

भवन्ति नितरां स्फीताः सुक्षेत्रे कण्टकिद्रुमाः ॥

तदुच्यतां कार्यम् ।

शकारः—एवं भणामि, अवलद्धाह वि ण अ मे किं पि क-
लइश्शदि, तदो तेण बहिणीवदिणा परितुष्टेण मे कीलितुं लक्खितुं
शब्बुज्जाणाणं पवले पुप्फकलण्डकजिण्णुज्जाणे दिण्णे । तहिं च
पेक्खितुं अणुदिअहं शोशावेदुं शोधावेदुं पोत्थावेदुं लुणावेदुं ग-
च्छामि । देव्वजोण्ण पेक्खामि, ण पेक्खामि वा, इत्थिआशलीलं
णिवडिदम् । (क)

अधिकरणिकः—अथ ज्ञायते का स्त्री विपन्नेति ।

शकारः—हंहो अधिअलणभोइआ, किंत्ति ण जाणामि । तं
तादिशिं णअलमण्डणं कच्चणशदभूशणिअं केण वि कुपुत्तेण अत्थ-
कल्लवत्तश्श कालणादो शुण्णं पुप्फकलण्डकजिण्णुज्जाणं पवेशिअ
बाहुपाशबलक्कालेण वशन्तशेणिआ मालिदा । ण मए । (ख)
(इत्यर्थोक्ते मुखमावृणोति ।)

अधिकरणिकः—अहो नगररक्षिणां प्रमादः । भोः श्रेष्ठिकायस्यौ,
न मयेति व्यवहारपदं प्रथममभिलिख्यताम् ।

(क) एवं भणामि, अपराद्धस्यापि न च मे किमपि करिष्यति, ततस्तेन
भगिनीपतिना परितुष्टेन मे क्रीडितुं रक्षितुं सर्वोद्यानानां प्रवरं पुष्पकरण्डक-
जीर्णोद्यानं दत्तम् । तत्र च प्रेक्षितुमनुदिवसं शुष्कं कारयितुं शोधयितुं पुष्टं
कारयितुं लूनं कारयितुं गच्छामि । दैवयोगेन पश्यामि, न पश्यामि वा,
स्त्रीशरीरं बिपतितम् ।

(ख) अहो अधिकरणभोजकाः, किमिति न जानामि । तां तादृशीं नग-
रमण्डनं काञ्चनशतभूषणां केनापि कुपुत्रेणार्थकल्यवर्तस्य कारणाच्छून्यं पुष्प-
करण्डकजीर्णोद्यानं प्रवेश्य बाहुपाशबलात्कारेण वसन्तसेना मारिता । न मया ।

राजा ॥ एतेन यदुक्तं भवति तदाह—अपराद्धस्यापि न मे किमपि करिष्यति ।
क्रीडितुं रक्षितुम् । जीर्णं विशेषणं विजनलख्यापनार्थम् । तत्र च प्रेक्षितुम् ।
तत्रेति करणाधिकरणत्वेन विवक्षितत्वादित्येवार्थः (?) । तत्र दैवयोगेन

कायस्थः—जं अज्जो आणवेदि । (तथा कृत्वा ।) अज्ज, लि-
हिदम् । (क)

शकारः—(स्वगतम् ।) हीमादिके । उत्तलान्तेण विअ पाअश-
पिण्डालकेण अज्ज मए अत्ता एव्व णिण्णाशिदो भोदु । एव्वं
दाव । (प्रकाशम् ।) अहो अधिअलणभोईआ, णं भणामि, मए ज्जेव
दिट्ठा । किं कोलाहलं कलेध । (ख) (इति पादेन लिखितं प्रोञ्छति ।)

अधिकरणिकः—कथं त्वया ज्ञातं यथा खस्वर्थनिमित्तं बाहु-
पाशेन व्यापादिता ।

शकारः—हंहो, णूणं पडिशूणाए मोघट्ठाणाए गीवालिआए
णिशुवण्णकेहिं आहलणट्ठाणेहिं तक्केमि । (ग)

श्रेष्ठिकायस्थौ—जुज्जदि विअ । (घ)

शकारः—(स्वगतम् ।) दिष्टिआ पच्चुज्जीविदम्हि । अविद
मादिके । (ङ)

श्रेष्ठिकायस्थौ—भो, कं एसो ववहारो अवलम्बदि । (च)

अधिकरणिकः—इह हि द्विविधो व्यवहारः ।

श्रेष्ठिकायस्थौ—केरिसो । (छ)

अधिकरणिकः—वाक्यानुसारेण, अर्थानुसारेण च । यस्ताव-

(क) यदार्य आज्ञापयति । आर्य, लिखितम् ।

(ख) आश्चर्यम् । त्वरां कुर्वाणेनेव पायसपिण्डारकेणाद्य मयात्मैव निर्ना-
शितः । भवतु । एवं तावत् । अहो अधिकरणभोजकाः, ननु भणामि,
मयैव दृष्टा । किं कोलाहलं कुरुत ।

(ग) हंहो, नूनं परिशून्यया मोघस्थानया ग्रीवालिकया निःसुवर्णकैरा-
भरणस्थानैस्तर्कयामि । (घ) युज्यत इव ।

(ङ) दिष्ट्या प्रत्युज्जीवितोऽस्मि । अविद मादिके ।

(च) भोः, कमेध व्यवहारोऽवलम्बते । (छ) कीदृशः

पश्यामि न वेत्यर्थः ॥ न मयेति तस्य बोध्यत्वेन व्यवहारपदम् ॥ परिशून्यया
ग्रीवया । बाहुपाशेन मारितेति शून्यैवाति (?) । अर्थनिमित्तमिति ज्ञातुम् । मना-

द्राक्यानुसारेण, स खल्वर्थिप्रत्यर्थिभ्यः । यश्चार्थानुसारेण स चाधि-
करणिकबुद्धिनिष्पाद्यः ।

श्रेष्ठिकायस्थौ—ता वसन्तसेनामादरं अवलम्बदि व्यवहारो । (क)

अधिकरणिकः—एवमिदम् । भद्र शोधनक, वसन्तसेनामात-
रमनुद्वेजयन्नाह्वय ।

शोधनकः—तथा । (इति निष्क्रम्य गणिकामात्रा सह प्रविश्य ।) एदु
एदु अज्जा । (ख)

वृद्धा—गदा मे दारिआ मित्तघरअं अत्तणो जोव्वणं अनुभ-
विदुम् । एसो उण दीहाऊ भणादि—‘आअच्छ । अधिअरणिओ
सद्दवेदि । ता मोहपरवसं विअ अत्ताणअं अवगच्छामि । हिअअं मे
थरथरेदि । अज्ज, आदेसेहि मे अधिअरणमण्डवस्स मग्गम् । (ग)

शोधनकः—एदु एदु अज्जा । (घ)

उभौ परिक्रामतः ।

शोधनकः—एदं अधिअरणमण्डवम् । एत्थ पविसदु अज्जा । (ङ)

इत्युभौ प्रविशतः ।

वृद्धा—(उपसृत्य ।) सुहं तुम्हाणं भोदु भावमिस्साणम् । (च)

अधिकरणिकः—भद्रे, स्वागतम् । आस्यताम् ।

वृद्धा—तथा । (छ) (इत्युपविष्टा ।)

(क) तद्वसन्तसेनामातरमवलम्बते व्यवहारः ।

(ख) तथा । एत्वेत्वार्या ।

(ग) गता मे दारिका मित्रगृहमात्मनो यौवनमनुभवितुम् । एष पुन-
र्दीर्घायुर्भणति—‘आगच्छ । अधिकरणिक आह्वयति । तन्मोहपरवशमिवा-
त्मानमवगच्छामि । हृदयं मे प्रकम्पते । आर्य, आदिश मह्यमधिकरणम-
ण्डपस्य मार्गम् । (घ) एत्वेत्वार्या ।

(ङ) एषोऽधिकरणमण्डपः । अत्र प्रविशत्वार्या ।

(च) सुखं युष्माकं भवतु भावमिश्राणाम् । (छ) तथा ।

कथलमन्ये मां सूचयन्ति (?) अनेनैव वसन्तसेना मारितेति सूचनाकारः ॥
अनेनापि उत्तराचरणेन ततोस्त्वै(त आत्मै)व विनाशितः ॥ मित्तघरअं मित्रगृ-

शकारः—(साक्षेपम् ।) आगदाशि बुद्धुकुट्टणि, आगदाशि । (क)

अधिकरणिकः—अये, त्वं किल वसन्तसेनाया माता ।

वृद्धा—अध इं । (ख)

अधिकरणिकः—अथेदानीं वसन्तसेना क्व गता ।

वृद्धा—मित्तघरअम् । (ग)

अधिकरणिकः—किं नामधेयं तस्या मितम् ।

वृद्धा—(स्वगतम् ।) हद्धी हद्धी । अदिलज्जणीअं क्खु एदम् ।
(प्रकाशम् ।) जणस्स पुच्छणीओ अअं अत्थो, ण उण अधिअरणि-
अस्स । (घ)

अधिकरणिकः—अलं लज्जया । व्यवहारस्त्वां पृच्छति ।

श्रेष्ठिकायस्थौ—ववहारो पुच्छदि । णत्थि दोसो । क-
वेहि । (ङ)

वृद्धा—कधं ववहारो । जइ एव्वम्, ता सुणन्तु अज्जमिस्सा ।
सो क्खु सत्थवाहविणअदत्तस्स णत्तिओ, साअरदत्तस्स तणओ,
सुगहिदणामहेओ अज्जचारुदत्तो णाम, सेट्ठिचत्तरे पडिवसदि । तहिं
मे दारिआ जोव्वणसुहं अणुभवदि । (च)

शकारः—शुदं अज्जेहिं । लिहीअन्दु एदे अक्खला । चालुद-
त्तेण शह मम विवादे । (छ)

(क) आगतासि वृद्धकुट्टनि, आगतासि ।

(ख) अथ किम् । (ग) मित्रगृहम् ।

(घ) हा धिक् हा धिक् । अतिलज्जनीयं खल्विदम् । जनस्य पृच्छनी-
योऽयमर्थः, न पुनरधिकरणिकस्य ।

(ङ) व्यवहारः पृच्छति । नास्ति दोषः । कथय ।

(च) कथं व्यवहारः । यद्येवम्, तदा शृण्वन्त्वार्यमिश्राः । स खलु
सार्थवाहविनयदत्तस्य नप्ता, सागरदत्तस्य तनयः, सुगृहीतनामधेय आर्यचा-
रुदत्तो नाम, श्रेष्ठिचत्तरे प्रतिवसति । तत्र मे दारिका यौवनसुखमनुभवति ।

(छ) श्रतमार्यैः । लिख्यन्तामेतान्यक्षराणि । चारुदत्तेन सह मम विवादः ।

हम् । प्रस्तावाच्चारुदत्तस्य गृहम् ॥ अर्थो न पुनरधिकरणिकानामिति वेश्यापति-
रूपतया ज्ञानेन श्लिष्टानां लज्जाकरत्वादिति भावः ॥ विनयदत्तस्य नप्ता ॥ धनद-

श्रेष्ठिकायस्थौ—चारुदत्तो मित्तो त्ति णत्थि दोसो । (क)

अधिकरणिकः—व्यवहारोऽयं चारुदत्तमवलम्बते ।

श्रेष्ठिकायस्थौ—एवं विअ । (ख)

अधिकरणिकः—धनदत्त, वसन्तसेनार्यचारुदत्तस्य गृहं गते-
ति लिख्यतां व्यवहारस्य प्रथमः पादः । कथम् । आर्यचारुदत्तोऽप्य-
स्माभिराहाययितव्यः । अथवा व्यवहारस्तमाह्वयति । भद्र शोधनक,
गच्छ । आर्यचारुदत्तं स्वैरमसंभ्रान्तमनुद्विभं सादरमाह्वय प्रस्तावे-
न—‘अधिकरणिकस्त्वां द्रष्टुमिच्छति’ इति ।

शोधनकः—जं अज्जो आणवेदि । (इति निष्क्रान्तः चारुदत्तेन
सह प्रविश्य च ।) एदु एदु अज्जो । (ग)

चारुदत्तः—(विचिन्त्य ।)

परिज्ञातस्य मे राज्ञा शीलेन च कुलेन च ।

यत्सत्यमिदमाह्वानमवस्थामभिशङ्कते ॥ ८ ॥

(सवितर्कं स्वगतम् ।)

ज्ञातो हि किं नु खलु बन्धनविप्रयुक्तो

मार्गागतः प्रवहणेन मयापनीतः ।

चारेक्षणस्य नृपतेः श्रुतिमागतो वा

येनाहमेवमभियुक्त इव प्रयामि ॥ ९ ॥

अथवा किं विचारितेन । अधिकरणमण्डपमेव गच्छामि । भद्र शो-
धनक, अधिकरणस्य मार्गमादेशय ।

शोधनकः—एदु एदु अज्जो । (घ)

(इति परिक्रामतः ।)

चारुदत्तः—(सशङ्कम् ।) तत्किमपरम् ।

(क) चारुदत्तो मित्रमिति नास्ति दोषः । (ख) एवमिव ।

(ग) यदार्थं आज्ञापयति । एत्वेत्वार्थः । (घ) एत्वेत्वार्थः ।

तेति कायस्थसंबोधनम् । स्वैरं स्वच्छन्दम् । असंभ्रान्तं संभ्रमशून्यम् ॥
परीति । अवस्थामीदृशीं दशाम् ॥ ८ ॥ ज्ञात इति । मार्गागत आर्यकः ॥ ९ ॥

रुक्षस्वरं वाशति वायसोऽय-

ममात्यभृत्या मुहुराह्वयन्ति ।

सव्यं च नेत्रं स्फुरति प्रसह्य

ममानिमित्तानि हि खेदयन्ति ॥ १० ॥

शोधनकः—एदु एदु अज्जो सैरं असंभन्तम् । (क)

चारुदत्तः—(परिक्रम्याप्रतोऽवलोक्य च ।)

शुष्कवृक्षस्थितो ध्वाङ्क् आदित्याभिमुखस्तथा ।

मयि चोदयते वामं चक्षुर्घोरमसंशयम् ॥ ११ ॥

(पुनरन्यतोऽवलोक्य ।) अये, कथमयं सर्पः ।

मयि विनिहितदृष्टिर्भिन्ननीलाञ्जनाभः

स्फुरितविततजिह्वः शुक्लदंष्ट्राचतुष्कः ।

अभिपतति सरोषो जिह्विताध्मातकुक्षि-

र्भुजगपतिरयं मे मार्गमाक्रम्य सुप्तः ॥ १२ ॥

अपि च इदम् ।

स्खलति चरणं भूमौ न्यस्तं न चार्द्रतमा मही

स्फुरति नयनं वामो बाहुर्मुहुश्च विकम्पते ।

शकुनिरपरश्चायं तावद्विरौति हि नैकशः

कथयति महाघोरं मृत्युं न चात्र विचारणा ॥ १३ ॥

सर्वथा देवताः स्वस्ति करिष्यन्ति ।

शोधनकः—एदु एदु अज्जो । इमं अधिअरणमण्डवं पविसदु
अज्जो । (ख)

(क) एत्वेत्वार्यः स्वैरमसंभ्रान्तम् ।

(ख) एत्वेत्वार्यः । इममधिकरणमण्डपं प्रविशत्वार्यः ।

रुक्षेति । 'शास्र वास्र शब्दे' भ्वादिरात्मनेपदी । रेहादेरात्मनेपदात्वाच्च परस्मैपदम् । 'वाश्र शब्दे' इति तुदादिस्तालव्यान्तः । आत्मनेपदी (?) ॥ १० ॥
शुष्केति ॥ ११ ॥ मयीति ॥ १२ ॥ स्खलतीति । आर्द्रतमायां हि
भुवि चरणस्खलनं युज्यते ॥ १३ ॥ जृम्भितो दीर्घात्मातोऽतिस्थल (?) ॥

चारुदत्तः—(प्रविश्य समन्तादवलोक्य ।) अहो, अधिकरणमण्ड-
पस्य परा श्रीः । इह हि

चिन्तासक्तनिमग्नमग्निसलिलं दूतोर्मिशङ्काकुलं
पर्यन्तस्थितचारनक्रमकरं नागाश्चर्हिंसाश्रयम् ।

नानावाशककङ्कपक्षिरचितं कायस्थसर्पास्पदं
नीतिक्षुण्णतटं च राजकरणं हिंसैः समुद्रायते ॥ १४ ॥

भवतु । (प्रविशच्छिरोघातमभिनीय सवितर्कम् ।) अहह, इदमपरम्
सव्यं मे स्पन्दते चक्षुर्विरौति वायसस्तथा ।

पन्थाः सर्पेण रुद्धोऽयं स्वस्ति चास्मासु दैवतः ॥ १५ ॥
तावत्प्रविशामि । (इति प्रविशति ।)

अधिकरणिकः—अयमसौ चारुदत्तः । य एषः

घोणोन्नतं मुखमपाङ्गविशालनेत्रं
नैतद्धि भाजनमकारणदूषणानांम् ।

नागेषु गोषु तुरगेषु तथा नरेषु
नह्याकृतिः सुसदृशं विजहाति वृत्तम् ॥ १६ ॥

चारुदत्तः—भोः, अधिकृतेभ्यः स्वस्ति । हंहो नियुक्ताः, अपि
कुशलं भवताम् ।

अधिकरणिकः—(ससंभ्रमम् ।) स्वागतमार्यस्य । भद्र शोधनक,
आर्यस्यासनमुपनय ।

शोधनकः—(आसनमुपनीय ।) एदं आसनम् । एत्थ उवविसदु
अज्जो । (क)

(चारुदत्त उपविशति ।)

(क) इदमासनम् । अत्रोपविशत्वार्यः ।

चिन्तासक्ते[ति] चिन्तामार्गे निमग्ना एव मन्त्रिणः सलिलानि यत्र ।
दूत आह्वयको गतागतनियुक्तो वीरश्च गृहपुरुषः । नागाश्च सतारकार्य
(?) । नाना बहुप्रकाराः शब्दं कुर्वन्तो ये कङ्कपक्षिणस्तै रचितं व्याप्तम् ।
अशुभसूचकत्वेन तेषां समवधानमुक्तम् । अन्धपक्षे तु व्यक्तमेव । 'पक्ष'
इति पाठे तेषां पक्षाणां रचितम् । नानाक्रमणिकया निर्मितमेदो यत्रेत्यर्थः ।
कङ्को मांसादः पक्षिविशेषः ॥ १४ ॥ सव्यमिति ॥ १५ ॥ घोणेति ।
घोणा उन्नता यत्र, घोणया वा उन्नतमुत्कृष्टम् । अपाङ्गो विशालो यत्र । एतेन

शकारः—(सक्रोधम् ।) आगदेशि ले इश्थिआघादआ, आग-
देशि । अहो णाए ववहाले, अहो धम्मे ववहाले; जं एदाह
इश्थिआघादकाह आशणे दीअदि । (सगर्वम् ।) भोदु । णं दी-
अदु । (क)

अधिकरणिकः—आर्य चारुदत्त, अस्ति भवतोऽस्या आर्याया
दुहिता सह प्रसक्तिः प्रणयः प्रीतिर्वा ।

चारुदत्तः—कस्याः ।

अधिकरणिकः—अस्याः । (इति वसन्तसेनामातरं दर्शयति ।)

चारुदत्तः—(उत्थाय ।) आर्ये, अभिवादये ।

वृद्धा—जाद, चिरं मे जीव । (स्वगतम् ।) अअं सो चारुदत्तो ।
सुणिक्खित्तं खलु दारिआए जोव्वणम् । (ख)

अधिकरणिकः—आर्य, गणिका तव मित्रम् ।

(चारुदत्तो लज्जां नाटयति ।)

शकारः—

लज्जाए मीलुदाए वा

चालित्तं अलिण्णिगूहिदुम् ।

शअं मालिअ अत्थकालणा

दाणिं गूहिदि ण तं हि भइट्ठके ॥ १७ ॥ (ग)

(क) आगतोऽसि रे स्त्रीघातक, आगतोऽसि । अहो न्याय्यो व्यवहारः,
अहो धर्म्यो व्यवहारः, यदेतस्मै स्त्रीघातकायासनं दीयते । भवतु । ननु
दीयताम् ।

(ख) जात, चिरं मे जीव । अयं स चारुदत्तः । सुनिक्षिप्तं खलु दारि-
कया यौवनम् ।

(ग) लज्जया भीरुतया वा चारित्रमलीकं निगूहितुम् ।

स्वयं मारयित्वार्थकारणादिदानीं गूहति न तद्धि भट्टकः ॥

नेत्रविशालत्वमुक्तम् ॥ १६ ॥ प्रसक्त(क्तिः) प्रणयो रागानुबन्धः प्रीतिर्वेति ।
प्रीतिः स्नेहमात्रम् ॥ लज्जाए इत्यादि । वैतालीयम् । एहं इति सविन्दुवि-
कारो लघुः छन्दोनुरोधात् । लज्जया मीरुक्तया च लक्षितः । त्वमित्य-
र्थात् । किमर्थमलीके स्त्रीवधादौ दरिद्रमारणं निगृही(गूहि)तुम् (?) । कुत
एवमित्याह—स्वयं मारयित्वार्थनिमित्तमिदानीं गृह्णाति न नष्टके । अपि तु नष्ट-

श्रेष्ठिकायस्थौ—अज्जचारुदत्त, भणाहि । अलं लज्जाए ।
ववहारो क्खु एसो । (क)

चारुदत्तः—(सलज्जम् ।) भो अधिकृताः, मया कथमीदृशं वक्त-
व्यम्, यथा गणिका मम मित्रमिति । अथवा यौवनमत्रापराध्यति,
न चारिञ्च्यम् ।

अधिकरणिकः—

व्यवहारः सविघ्नोऽयं त्यज लज्जां हृदि स्थिताम् ।

ब्रूहि सत्यमलं धैर्यं छलमत्र न गृह्यते ॥ १८ ॥

अलं लज्जया । व्यवहारस्त्वां पृच्छति ।

चारुदत्तः—अधिकृत, केन सह मम व्यवहारः ।

शकारः—(साटोपम् ।) अले, मए सह ववहाले । (ख)

चारुदत्तः—त्वया सह मम व्यवहारः सुदुःसहः ।

शकारः—अले इत्थिआघादआ, तं तादिशिं लअणशदभूश-
णिअं वशन्तशेणिअं मालिअ, शंपदं कवडकावडिके भविअ
णिगूहेशि । (ग)

चारुदत्तः—असंबद्धः खल्वसि ।

अधिकरणिकः—आर्यचारुदत्त, अलमनेन । ब्रूहि सत्यम् ।
अपि गणिका तव मित्रम् ।

चारुदत्तः—एवमेव ।

अधिकरणिकः—आर्य, वसन्तसेना क ।

चारुदत्तः—गृहं गता ।

(क) आर्य चारुदत्त, भण । अलं लज्जया । व्यवहारः खल्वेषः ।

(ख) अरे, मया सह व्यवहारः ।

(ग) अरे स्त्रीघातक, तां तादृशीं रत्नशतभूषणां वसन्तसेनां मारयित्वा,
सांप्रतं कपटकापटिको भूत्वा, निगूहसि ।

एव । 'नष्टके' इत्यपि पाठः (?) ॥ १७ ॥ व्यवहार इति । छलपरिहारार्थं चिरं
मृ० १९

ता जाव अधिअरणमण्डवं उवसप्पामि । (प्रवेष्टकेन ।) सुहं अज्जमि-
स्साणम् । (क)

अधिकरणिकः—अये, नगररक्षाधिकृतो वीरकः । वीरक,
किमागमनप्रयोजनम् ।

वीरकः—ही, बन्धनभेदणसंभमे अज्जकं अण्णेसन्तो, ओवा-
डिदं पवहणं वच्चदि त्ति विआरं करन्तो अण्णेसन्तो, ‘अरे, तुए
वि आलोइदे, मए वि आलोइदव्वो’ त्ति भणन्तो ज्वेव चन्दणमहत्त-
रणेण पादेण ताडिदो ह्मि । एदं सुणिअ अज्जमिस्सा पमाणम् । (ख)

अधिकरणिकः—भद्र, जानीषे कस्य तत्प्रवहणमिति ।

वीरकः—इमस्स अज्जचारुदत्तस्स । वसन्तसेणा आरूढा
पुष्पकरण्डकजिण्णुज्जाणं कीलिदं णीअदि त्ति पवहणवाहणेण कहि-
दम् । (ग)

शकारः—पुणो वि शुदं अज्जेहिं । (घ)

अधिकरणिकः—

एष भो निर्मलज्योत्स्नो राहुणा ग्रस्यते शशी ।

जलं कूलावपातेन प्रसन्नं कलुषायते ॥ २४ ॥

वीरक, पश्चादिह भवतो न्यायं द्रक्ष्यामः । य एषोऽधिकरणद्वार्यश्च-
स्तिष्ठति, तमेनमारुह्य गत्वा पुष्पकरण्डकोद्यानम्, दृश्यतामस्ति
तत्र काचिद्विपन्ना स्त्री न वेति ।

(क) पादप्रहारपरिभवविमाननाबद्धगुरुकवैरस्य ।

अनुशोचत इयं कथमपि रात्रिः प्रभाता मे ॥

तद्यावदधिकरणमण्डपमुपसर्पामि । सुखमार्यमिश्राणाम् ।

(ख) ही, बन्धनभेदनसंभ्रम आर्यकमन्वेषयन्, अपवारितं प्रवहणं
व्रजतीति विचारं कुर्वन्नन्वेषयन्, ‘अरे, त्वयाप्यालोकितम्, मयाप्यालो-
कितव्यम्’ इति भणन्नेव चन्दनमहत्तरकेण, पादेन ताडितोऽस्मि । एतच्छ्रुत्वा-
र्यमिश्राः प्रमाणम् ।

(ग) अस्यार्यचारुदत्तस्य । वसन्तसेनारूढा पुष्पकरण्डकजीर्णोद्यानं की-
डितुं नीयत इति प्रवहणवाहकेन कथितम् । (घ) पुनरपि श्रुतमार्यैः ।

एष इति ॥ २४ ॥ सावएहिं श्वापदैः ॥ [सावसेसेहिं] सावशेषाभ्याम् ॥

वीरकः—जं अज्जो आणवेदि । (इति निष्क्रान्तः । प्रविश्य च ।)
गदो ह्मि तहिं । दिट्ठं च मए इत्थिआकलेवरं सावएहिं विलुप्प-
न्तम् । (क)

श्रेष्ठिकायस्थौ—कधं तुए जाणिदं इत्थिआकलेवरं त्ति । (ख)

वीरकः—सावसेसेहिं केसहत्थपाणिपादेहिं उवलक्खिदं मए । (ग)

अधिकरणिकः—अहो, धिग्वैषम्यं लोकव्यवहारस्य ।

यथा यथेदं निपुणं विचार्यते तथा तथा संकटमेव दृश्यते ।

अहो सुसन्ना व्यवहारनीतयो मतिस्तु गौः पङ्कगतेव सीदति ॥ २५ ॥

चारुदत्तः—(स्वगतम् ।)

यथैव पुष्पं प्रथमे विकाशे समेत्य पातुं मधुपाः पतन्ति ।

एवं मनुष्यस्य विपत्तिकाले छिद्रेष्वनर्था बहुलीभवन्ति ॥ २६ ॥

अधिकरणिकः—आर्यचारुदत्त, सत्यमभिधीयताम् ।

चारुदत्तः—

दुष्टात्मा परगुणमत्सरी मनुष्यो

रागान्धः परमिह हन्तुकामबुद्धिः ।

किं यो यद्वदति मृषैव जातिदोषा-

त्तद्वाह्यं भवति न तद्विचारणीयम् ॥ २७ ॥

अपि च ।

योऽहं लतां कुसुमितामपि पुष्पहेतो-

राकृष्य नैव कुसुमावचयं करोमि ।

सोऽहं कथं अमरपक्षरुचौ सुदीर्घे

केशे प्रगृह्य रुदतीं प्रमदां निहन्मि ॥ २८ ॥

शकारः—हंहो अधिअलणभोइआ, किं तुह्मे पक्खवादेण वव-

(क) यदार्य आज्ञापयति । गतोऽस्मि तत्र । दृष्टं च मया स्त्रीकलेवरं
आपदैर्विलुप्यमानम् । (ख) कथं त्वया ज्ञातं स्त्रीकलेवरमिति ।

(ग) सावशेषैः केशहस्तपाणिपादैरुपलक्षितं मया ।

यथेति । 'अहो सुसन्ना व्यवहारनीतयः' इति सामान्यविशेषभावेन विशेषणम्
॥ २५ ॥ यथेति । छिद्रेषु व्यसनेषु ॥ २६ ॥ दुष्टात्मेति । प्रह-

हालं पेक्खध, ज्जेण अज्ज वि एशे हदाशचालुदत्ते आशणे
धालीअदि । (क)

अधिकरणिकः—भद्र शोधनक, एवं क्रियताम् ।

(शोधनकस्तथा करोति ।)

चारुदत्तः—विचार्यताम् । भो अधिकृताः, विचार्यताम् ।

(इत्यासनादवतीर्य भूमावुपविशति ।)

शकारः—(स्वगतम् । सहर्षं नर्तित्वा ।) ही, अणेण मए कडे पावे
अण्णइश मइतके निवडिदे । ता जहिं चालुदत्ताके उवविशदि
तहिं हग्गे उवविशामि । (तथा कृत्वा ।) चालुदत्ता, पेक्ख पेक्ख मम् ।
ता भण भण मए मालिदे त्ति । (ख)

चारुदत्तः—भो अधिकृताः । (‘दुष्टात्मा—’ (९।२७) इत्यादि पूर्वोक्तं
पठति । सनिश्वासं स्वगतम् ।)

मैत्रेय भोः किमिदमद्य ममोपघातो

हा ब्राह्मणि द्विजकुले विमले प्रसूता ।

हा रोहसेन हि न पश्यसि मे विपत्तिं

मिथ्यव नन्दसि परव्यसनेन नित्यम् ॥ २९ ॥

प्रेषितश्च मया तद्वार्तान्वेषणाय मैत्रेयो वसन्तसेनासकाशं शकटि-
कानिमित्तं च तस्य प्रदत्तान्यलंकरणानि प्रत्यर्पयितुम् । तत्कथं चिरयते ।

(ततः प्रविशति गृहीताभरणो विदूषकः ।)

विदूषकः—पेसिदोहि अज्जचारुदत्तेण वसन्तसेणासआसम्,
तहिं अलंकरणाइं गेण्हिअ जधा ‘अज्जमित्तेअ वसन्तसेणाए वच्छो
रोहसेणो अत्तणो अलंकारेण अलंकरिअ जणणीसआसं पेसिदो ।

(क) हंहो अधिकरणभोजकाः, किं यूयं पक्षपातेन व्यवहारं पश्यत
येनाद्याप्येष हताशचारुदत्त आसने धार्यते ।

(ख) ही, अनेन मया कृतं पापमन्यस्य मस्तके निपतितम् । तद्यत्र
चारुदत्त उपविशति तत्राहमुपविशामि । चारुदत्त, पश्य पश्य माम् । तद्गण
भण मया मारितेति ।

विंश्या श्लोकः ॥ २७ ॥ य इति ॥ २८ ॥ मैत्रेयेति ॥ २७ ॥

इमस्स आहरणं दादव्वम्, ण उण गेण्हिदव्वम् । ता समप्पेहि' ति । ता जाव वसन्तसेणासआसं ज्जेव गच्छामि । (परिक्रम्यावलोक्य च । आकाशे ।) कथं भावरेभिलो । भो भावरेभिल, किंणिमित्तं तुमं उव्विग्गो उव्विग्गो विअ लक्खीअसि । (आकर्ण्य ।) किं भणासि—‘पिअवअस्सो चारुदत्तो अधिअरणमण्डवे सद्दाइदो’ ति । ता ण हु अप्पेण कज्जेण होदव्वम् । (विचिन्त्य ।) ता पच्छा वसन्तसेणासआसं गमिस्सम् । अधिअरणमण्डवं दाव गमिस्सम् । (परिक्रम्यावलोक्य च ।) इदं अधिअरणमण्डवम् । ता जाव पविसामि । (प्रविश्य ।) सुहं अधिअरणभोइआणम् । कहिं मम पिअवअस्सो । (क)

अधिकरणिकः—नन्वेष तिष्ठति ।

विदूषकः—वअस्स, सोत्थि दे । (ख)

चारुदत्तः—भविष्यति ।

विदूषकः—अवि क्खेमं दे । (ग)

चारुदत्तः—एतदपि भविष्यति ।

विदूषकः—भो वअस्स, किंणिमित्तं उव्विग्गो उव्विग्गो विअलक्खीअसि । कुदो वा सद्दाइदो । (घ)

चारुदत्तः—वयस्य,

(क) प्रेषितोऽस्म्यार्यचारुदत्तेन वसन्तसेनासकाशम्, तत्रालंकरणानि गृहीत्वा, यथा—‘आर्यमैत्रेय, वसन्तसेनया वत्सो रोहसेन आत्मनोऽलंकारेणालंकृत्य जननीसकाशं प्रेषितः । अस्या आभरणं दातव्यम्, न पुनर्ग्रहीतव्यम् । तत्समर्पय’ इति । तद्यावद्वसन्तसेनासकाशमेव गच्छामि । कथं भावरेभिलः । भो भावरेभिल, किंनिमित्तं त्वमुद्विग्न उद्विग्न इव लक्ष्यसे । किं भणसि—‘प्रियवयस्यश्चारुदत्तोऽधिकरणमण्डप आहूतः’ इति । तत्र खल्वल्पेन कार्येण भवितव्यम् । तत्पश्चाद्वसन्तसेनासकाशं गमिष्यामि । अधिकरणमण्डपं तावद्गमिष्यामि । अयमधिकरणमण्डपः । तद्यावत्प्रविशामि । सुखमधिकरणभोजकानाम् । कुत्र मम प्रियवयस्यः ।

(ख) वयस्य, स्वस्ति ते । (ग) अपि क्षेमं ते ।

(घ) भो वयस्य, किंनिमित्तमुद्विग्न उद्विग्न इव लक्ष्यसे । कुतो वाहूतः ।

मया खलु नृशंसेन परलोकमजानता ।

स्त्री रतिर्वाविशेषेण शेषमेषोऽभिधास्यति ॥ ३७ ॥

विदूषकः—किं किम् । (क)

चारुदत्तः—(कर्णे) एवमेवम् ।

विदूषकः—को एवं भणादि । (ख)

चारुदत्तः—(संज्ञया शकारं दर्शयति ।) नन्वेष तपस्वी हेतुभूतः
कृतान्तो मां व्याहरति ।

विदूषकः—(जनान्तिकम् ।) एवं कीस ण भणीअदि, गेहं गदे
त्ति । (ग)

चारुदत्तः—उच्यमानमप्यवस्थादोषान्न गृह्यते ।

विदूषकः—भो भो अज्जा, जेण दाव पुरट्ठावणविहाराराम-
देउलतडागकूवजूवेहिं अलंकिदा णअरी उज्जइणी, सो अणीसो
अत्थकलवत्तकारणादो एरिसं अकज्जं अणुचिट्ठदि त्ति । (सक्रोधम् ।)
अरे रे काणेलीसुदा राअशालसंठाणआ उस्सुङ्खलआ किदजण-
दोसभण्डआ बहुसुवण्णमण्डितमक्कडआ, भण भण मम अग्गदो,
जो दाणिं मम पिअवअस्सो कुसुमिदं माधवीलदं पि आकिट्ठिअ
कुसुमावचअं ण करेदि कदा वि आकट्ठिदाए पल्लवच्छेदो भोदि
त्ति, सो कथं एरिसं अकज्जं उहअलोअविरुद्धं करेदि । चिट्ठ रे
कुट्ठिणिपुत्ता, चिट्ठ । जाव एदिणा तव हिअअकुडिलेण दण्डअट्टेण
मत्थअं दे सदखण्डं करेमि । (घ)

(क) किं किम् । (ख) क एवं भणति ।

(ग) एवं किमर्थं न भण्यते, गृहं गतेति ।

(घ) भो भो आर्याः, येन तावत्पुरस्थापनविहारारामदेवालयतडाग-
कूपयूपैरलंकृता नगर्युज्जयिनी, सोऽनीशोऽर्थकल्यवर्तकारणादीदृशमकार्य-
मनुतिष्ठतीति । अरे रे कुलटापुत्र राजश्यालसंस्थानक उच्छृङ्खलक
कृतजनदोषभण्ड बहुसुवर्णमण्डितमर्कटक, भण भण ममाग्रतः, य इदानीं
मम प्रियवयस्यः कुसुमितां माधवीलतामप्याकृष्य कुसुमावचयं न करोति
कदाचिदाकृष्टतया पल्लवच्छेदो भवतीति, स कथमीदृशमकार्यमुभयलोकवि-
रुद्धं करोति । तिष्ठ रे कुट्ठिनीपुत्र, तिष्ठ । यावदेतेन तव हृदयकुटिलेन
दण्डकाष्ठेन मस्तकं ते शतखण्डं करोमि ।

मयेति ॥ ३० ॥ पुरस्थापनं पुरावस्थितिः । पुरनिर्माणमिति यावत् । कूपयू-

शकारः—(सक्रोधम् ।) शुणन्तु शुणन्तु अज्जमिश्रा । चालु-
दत्तकेण सह मम विवादे ववहाले वा । ता कीश एशे काकपदशी-
शमस्तका मए शिले शदखण्डे कलेदि । मा दाव । ले दाशीए-
पुत्ता, दुट्टबडुका । (क)

(विदूषको दण्डकाष्टमुद्यम्य पूर्वोक्तं पठति । शकारः सक्रोधमुत्थाय ताड-
यति । विदूषकः प्रतीपं ताडयति । अन्योऽन्यं ताडयतः । विदूषकस्य कक्षदेशादा-
भरणानि पतन्ति ।)

शकारः—(तानि गृहीत्वा दृष्ट्वा ससाध्वसम् ।) पेक्खन्तु पेक्खन्तु
अज्जा । एदे क्खु ताए तवदिशणीए केलका अलंकाला ।
(चारुदत्तमुद्दिश्य ।) इमस्स अत्थकल्लवत्तस्स कालणादो एसा मालिदा
वावादिदा अ । (ख)

(अधिकृताः सर्वेऽधोमुखाः स्थिताः ।)

चारुदत्तः—(जनान्तिकम् ।)

अयमेवंविधे काले दृष्टो भूषणविस्तरः ।

अस्माकं भाग्यवैषम्यापतितः पातयिष्यति ॥ ३१ ॥

विदूषकः—भो, कीस भूदत्थं ण णिवेदीअदि । (ग)

चारुदत्तः—वयस्य,

दुर्बलं नृपतेश्चक्षुर्नैतत्तत्त्वं निरीक्षते ।

केवलं वदतो दैन्यमश्लाघ्यं मरणं भवेत् ॥ ३२ ॥

अधिकरणिकः—कष्टं भोः, कष्टम् ।

अङ्गारकविरुद्धस्य प्रक्षीणस्य बृहस्पतेः ।

ग्रहोऽयमपरः पार्श्वे धूमकेतुरिवोत्थितः ॥ ३३ ॥

(क) शुण्वन्तु शुण्वन्तवार्यमिश्राः । चारुदत्तेन सह मम विवादो व्यव-
हारो वा । तत्किमर्थमेष काकपदशीर्षमस्तको मम शिरः शतखण्डं करोति ।
मा तावत् । रे दास्यः पुत्र दुष्टबटुक ।

(ख) पश्यन्तु पश्यन्तवार्याः । एते खलु तस्यास्तपस्विन्या अलंकाराः ।
अस्यार्थकल्यवर्तस्य कारणादेषा मारिता व्यापादिता च ।

(ग) भोः, किमर्थं भूतार्थो न निवेद्यते ।

पेति लोकोक्तिः । कृतजनदोषश्चासौ भण्डश्चेति विशेषणसमासः ॥ मए मम ।
शिले क्षिरः ॥ अयमिति ॥ ३१ ॥ दुर्बलमिति ॥ ३२ ॥ अङ्गारकेति ॥ ३३ ॥

श्रेष्ठिकायस्यौ—(विलोक्य वसन्तसेनामातरमुद्दिश्य ।) अवहिदा दाव
अज्ज एदं सुवण्णभण्डअं अवलोएदु, सो जेव एसो ण वेत्ति । (क)

वृद्धा—(अवलोक्य ।) सरिसो एसो, ण उण सो । (ख)

शकारः—आं बुद्धुकुट्टणि, अक्खीहिं मन्तिदं वाआए मूकि-
दम् । (ग)

वृद्धा—हदास, अवेहि । (घ)

श्रेष्ठिकायस्यौ—अप्पमत्तं कधेहि, सो जेव एसो ण वेत्ति । (ङ)

वृद्धा—अज्ज, सिप्पिकुसलदाए ओबन्धेदि दिट्ठिम् । ण
उण सो । (च)

अधिकरणिकः—भद्रे, अपि जानास्येतान्याभरणानि ।

वृद्धा—णं भणामि, ण हु ण हु अणभिजाणिदो । अह वा
कदा वि सिप्पिणा गडिदो भवे । (छ)

अधिकरणिकः—पश्य श्रेष्ठिन्,

वस्त्वन्तराणि सदृशानि भवन्ति नूनं

रूपस्य भूषणगुणस्य च कृत्रिमस्य ।

दृष्ट्वा क्रियामनुकरोति हि शिल्पिवर्गः

सादृश्यमेव कृतहस्ततया च दृष्टम् ॥ ३४ ॥

श्रेष्ठिकायस्यौ—अज्जचारुदत्तस्स केरकाइं एदाइं । (ज)

चारुदत्तः—न खलु न खलु ।

श्रेष्ठिकायस्यौ—ता कस्स । (झ)

(क) अवहिता तावदार्थेदं सुवर्णभाण्डमवलोकयतु तदेवेदं न वेत्ति ।

(ख) सदृशमेतत्, न पुनस्तत् ।

(ग) आं बुद्धुकुट्टनि, अक्षिभ्यां मन्त्रितं वाचा मूकितम् ।

(घ) हताश, अपेहि । (ङ) अप्रमत्तं कथय, तदेवैतन्न वेत्ति ।

(च) आर्य, शिल्पिकुशलतयावबध्नाति दृष्टिम् । न पुनस्तत् ।

(छ) ननु भणामि, न खलु न खल्वनभिज्ञातः । अथवा कदापि शिल्पिना
घटितो भवेत् ।

(ज) आर्यचारुदत्तीयान्येतानि । (झ) तदा कस्य ।

ओबन्धेद् अवबध्नाति ॥ वस्त्वन्तराणीति । कृतहस्ततया शिल्पिकौशलेन

चारुदत्तः—इहात्रभवत्या दुहितुः ।

श्रेष्ठिकायस्थौ—कथं एदाइं ताए विओअं गदाइं । (क)

चारुदत्तः—एवं गतानि । आं, इदम् ।

श्रेष्ठिकायस्थौ—अज्जचारुदत्त, एत्थं सच्चं वत्तव्वम् । पेक्ख पेक्ख ।

सच्चेण सुहं कखु लब्भइ सच्चालवेण होइ पावम् ।

सच्चं ति दुवेवि अक्खरा मा सच्चं अलिएण गूहेहि ॥ ३५ ॥ (ख)

चारुदत्तः—आभरणान्याभरणानीति । न जाने, किंत्वस्मद्गृहा-
दानीतानीति जाने ।

शकारः—उज्जाणं पवेशिअ पढमं मालेशि । कवडकावडिआए
शंपदं णिगूहेशि । (ग)

अधिकरणिकः—आर्यचारुत्त, सत्यमभिधीयताम् ।

इदानीं सुकुमारेऽस्मिन्निःशङ्कं कर्कशाः कशाः ।

तव गात्रे पतिप्यन्ति सहास्राकं मनोरथैः ॥ ३६ ॥

चारुदत्तः—

अपापानां कुले जाते मयि पापं न विद्यते ।

यदि संभाव्यते पापमपापेन च किं मया ॥ ३७ ॥

(खगतम् ।) न च मे वसन्तसेनादिरहितस्य जीवितेन कृत्यम् ।

(प्रकाशम् ।) भोः, किं बहुना ।

(क) कथमेतानि तस्या वियोगं गतानि ।

(ख) आर्यचारुदत्त, अत्र सत्यं वक्तव्यम् । पश्य पश्य ।

सत्येन सुखं खलु लभ्यते सत्यालापेन भवति पातकम् ।

सत्यमिति द्वे अप्यक्षरे मा सत्यमलीकेन गृह्य ॥

(ग) उद्यानं प्रवेश्य प्रथमं मारयसि । कपटकापटिकतया सांप्रतं निगूहसि ।

॥ ३४ ॥ एवं आं इदं एवमिदं स्मर्यते ॥ सच्चेणेत्यादि । वैतालीयम् । सत्येन
सुखं खलु लभ्यते । सत्यालापे । सत्यमालापयतीति किपि सत्यालापः । तत्र न भवति
पापकम् । सत्यमिति द्वे [अ]प्यक्षरे इति स्वरूपोक्तिः । ‘न भवति पापस्य निमि-
त्तमिति यस्मात्’ इति प्राचीनटीका । अलीयेण (?) अलीकं कर्तुं । सत्यापेक्षया
बह्वक्षरमपीत्यर्थः । सत्यं पूर्वोक्तस्वरूपत्वाद्द्यूक्षरमपि कर्मभूतम् । मा निगूहति मा
संवृणोति ॥ ३५ ॥ अतिकापटिकतया निगूहसि ॥ इदानीमिति । कशा

मया किल नृशंसेन लोकद्वयमजानता ।

स्त्रीरत्नं च विशेषेण शेषमेषोऽभिधास्यति ॥ ३८ ॥

शकारः—वावादिदा । अले, तुमं पि भण, मए वावादि-
देत्ति । (क)

चारुदत्तः—त्वयैवोक्तम् ।

शकारः—शुणेध शुणेध भट्टारका, एदेण मालिदा । एदेण
जेव शंशए छिण्णे । एदश्श दलिद्दचालुदत्तश्श शालीले दण्डे धाली-
अदु । (ख)

अधिकरणिकः—शोधनक, यथाह राष्ट्रियः । भो राजपुरुषाः,
गृह्यतामयं चारुदत्तः ।

(राजपुरुषा गृह्णन्ति ।)

वृद्धा—पसीदन्तु पसीदन्तु अज्जमिस्सा । (‘जो दाव चोरेहिं अव-
हिस्स-’ (२१५ पृष्ठे) इत्यादि पूर्वोक्तं पठति ।) ता जदि वावादिदा मम
दारिआ, वावादिदा । जीवदु मे दीहाऊ । अण्णं च । अत्थिपच्च-
त्थिण्णं व्वावहारो । णहं अत्थिणी । ता मुञ्चध एदम् । (ग)

शकारः—अवेहि गब्भदाशि, गच्छ । किं तव एदिणा (घ)

अधिकरणिकः—आर्ये, गम्यताम् । हे राजपुरुषाः, निष्काम-
यतैनाम् ।

वृद्धा—हा जाद, हा पुत्तअ । (ङ) (इति रुदती निष्क्रान्ता ।)

(क) व्यापादिता । अरे, त्वमपि भण, मया व्यापादितेति ।

(ख) शृणुत शृणुत भट्टारकाः, एतेन मारिता । एतेनैव संशयच्छिन्नः ।
एतस्य दरिद्रचारुदत्तस्य शरीरो दण्डो धार्यताम् ।

(ग) प्रसीदन्तु प्रसीदन्त्वार्यमिश्राः । तद्यदि व्यापादिता मम दारिका,
व्यापादिता । जीवतु मे दीर्घायुः । अन्यच्च । अर्थिप्रत्यर्थिनोर्व्यवहारः ।
अहमर्थिनी । तन्मुञ्चतैनम् ।

(घ) अपेहि गर्भदासि, गच्छ । किं तवैतेन ।

(ङ) हा जात, हा पुत्रक ।

शकारः—(स्वगतम् ।) कडं मए एदइश अत्तणो शलिशम् ।
शंपदं गच्छामि (क) (इति निष्क्रान्तः ।)

अधिकरणिकः—आर्यचारुदत्त, निर्णये वयं प्रमाणम् । शेषे
तु राजा । तथापि शोधनक, विज्ञाप्यतां राजा पालकः—

‘अयं हि पातकी विप्रो न वध्यो मनुरब्रवीत् ।

राष्ट्रादस्मात्तु निर्वास्यो विभवैरक्षतैः सह ॥ ३९ ॥’

शोधनकः—जं अज्जो आणवेदि । (इति निष्क्रम्य पुनः प्रविश्य ।
सास्त्रम् ।) अज्जा, गदस्सि तहिं । राआ पालओ भणादि—‘जेण अ-
त्थकलवत्तस्स कालणादो वसन्तसेणा वावादिदा, तं ताइं ज्जेव आह-
रणाइं गले बन्धिअ डिण्डिमं ताडिअ दक्खिणमसाणं णइअ सूले
भज्जेथ’ ति । जो को वि अवरो एरिसं अकज्जं अणुचिट्ठदि सो
एदिणा सणिआरदण्डेण सासीअदि । (ख)

चारुदत्तः—अहो, अविमृश्यकारी राजा पालकः । अथवा ।

ईदृशे व्यवहाराग्नौ मन्त्रिभिः परिपातिताः ।

स्थाने खलु महीपाला गच्छन्ति कृपणां दशाम् ॥ ४० ॥

अपि च ।

ईदृशैः श्वेतकाकीयै राज्ञः शासनदूषकैः ।

अपापानां सहस्राणि हन्यन्ते च हतानि च ॥ ४१ ॥

सखे मैत्रेय, गच्छ । मद्रचनादम्बामपश्चिममभिवादयस्व । पुत्रं
च मे रोहसेनं परिपालयस्व ।

विदूषकः—मूले छिण्णे कुदो पादवस्स पालणम् । (ग)

(क) कृतं मयैतस्यात्मनः सदृशम् । सांप्रतं गच्छामि ।

(ख) ‘यदार्य आज्ञापयति, आर्याः, गतोऽस्मि तत्र । राजा पालको भ-
णति—‘येनार्थकल्यवर्तस्य कारणाद्वसन्तसेना व्यापादिता, तं तान्येवाभर-
णानि गले बद्ध्वा डिण्डिमं ताडयित्वा दक्षिणश्मशानं नीत्वा शूले भङ्गः’
इति । यः कोऽप्यपर ईदृशमकार्यमनुतिष्ठति स एतेन सनिकारदण्डेन
शास्यते । (ग) मूले छिन्ने कुतः पादपस्य पालनम् ।

रत्नम् ॥ ३८ ॥ कडं कृतम् । शलीशं सदृशम् ॥ अयमिति ॥ ३९ ॥

ईदृश इति ॥ ४० ॥ ईदृशैरिति । दुपदादीनां श्वेतकाकीयत इवार्थे च्छः(?) ।

चारुदत्तः—मा मैवम् ।

नृणां लोकान्तरस्थानां देहप्रतिकृतिः सुतः ।

मयि यो वै तव स्नेहो रोहसेने स युज्यताम् ॥ ४२ ॥

विदूषकः—भो वअस्स, अहं ते पिअवअस्सो भविअ तुए
विरहिदाइं पाणाइं धारेमि । (क)

चारुदत्तः—रोहसेनमपि तावद्दर्शय ।

विदूषकः—एवम् । जुज्जदि । (ख)

अधिकरणिकः—भद्र शोधनक, अपसार्यतामयं बटुः ।

(शोधनकस्तथा करोति ।)

अधिकरणिकः—कः कोऽत्र भोः । चाण्डालानां दीयता-
मादेशः ।

(इति चारुदत्तं विसृज्य निष्क्रान्ताः सर्वे राजपुरुषाः ।)

शोधनकः—इदो आअच्छटु अज्जो । (ग)

चारुदत्तः—(सकरुणम् । 'मैत्रेय भोः किमिदमय' (१।२९) इत्यादि
पठति । आकाशे ।)

विषसलिलतुलामिप्रार्थिते मे विचारे

ऋकचमिह शरीरे वीक्ष्य दातव्यमद्य ।

अथ रिपुवचनाद्वा ब्राह्मणं मां निहंसि

पतसि नरकमध्ये पुत्रपौत्रैः समेतः ॥ ४३ ॥

अयमागतोऽस्मि ।

(इति निष्क्रान्ताः सर्वे ।)

इति व्यवहारो नाम नवमोऽङ्कः ।

(क) भो वयस्य, अहं ते प्रियवयस्यो भूत्वा त्वया विरहितान्प्राणान्धारयामि ।

(ख) एवम् । युज्यते । (ग) इत आगच्छत्वार्यः ।

उत्पातकल्पैरित्यर्थः ॥ ४१ ॥ **नृणामिति** ॥ ४२ ॥ **विषसलिलेति** ।
विषादिपरीक्षाप्रार्थितेऽन्विष्टे । विचारे । ऋकचं दातव्यम् । अहं तव्यः (?) ।
यदि मयोक्तं क्रियते तदा ऋकचदानमर्हमेवेति भावः (?) । अथ विचारनिरपेक्षं
नृपतिं हृदि स्वीकृत्य वदति ॥ ४३ ॥

इति व्यवहारो नाम नवमोऽङ्कः ।

दशमोऽङ्कः ।

(ततः प्रविशति चाण्डालद्वयेनानुगम्यमानश्चारुदत्तः ।)

उभौ—

तत्किं ण कलअ कालण णववहवन्धणअणे णिउणा ।

अचिलेण शीशछेअणशूलालोवेशु कुशलह ॥ १ ॥

ओशलध अज्जा, ओशलध । एशे अज्जचालुदत्ते ।

दिण्णकलवीलदामे गहिदे अब्बेहिं वज्झपुलिसेहिं ।

दीवे व्व मन्दहेणे थोअं थोअं खअं जादि ॥ २ ॥ (क)

चारुदत्तः—(सविषादम् ।)

नयनसलिलसिक्तं पांशुरुक्षीकृताङ्गं

पितृवनसुमनोभिर्वेष्टितं मे शरीरम् ।

विरसमिह रटन्तो रक्तगन्धानुलिप्तं

बलिमिव परिभोक्तुं वायसास्तर्कयन्ति ॥ ३ ॥

चाण्डालौ—ओशलध अज्जा, ओशलध ।

किं पेक्खध छिज्जन्तं शप्पुलिशं कालपलशुधालाहिं ।

शुअणशउणाधिवाशं शज्जणपुलिशद्दुमं एदम् ॥ ४ ॥

आअच्छ ले चालुदत्ता, आअच्छ । (ख)

(क) तत्किं न कलय कारणं नववधवन्धनयने निपुणौ ।

अचिरेण शीर्षच्छेदनशूलारोपेषु कुशलौ स्वः ॥

अपसरतार्याः अपसरत । एष आर्यचारुदत्तः

दत्तकरवीरदामा गृहीत आवाभ्यां वध्यपुरुषाभ्याम् ।

दीप इव मन्दस्नेहः स्तोत्रं स्तोत्रं क्षयं याति ॥

(ख) अपसरतार्याः, अपसरत ।

किं पश्यत छिद्यमानं सत्पुरुषं कालपरशुधाराभिः ।

सुजनशकुनाधिवासं सज्जनपुरुषद्रुममेतम् ॥

आगच्छ रे चारुदत्त, आगच्छ ।

तत्किमिति ॥ १ ॥ दिण्णकलवीलेत्यादि । गाथा । दत्तकरवीरमालो गृहीत आवाभ्यां वध्यपुरुषाभ्याम् । दीप इव मन्दस्नेहः स्तोत्रं स्तोत्रं क्षयं याति ॥ २ ॥ नयनेति । पितृवनं श्मशानम् । तर्कयन्ति उत्प्रेक्षन्ते ॥ ३ ॥ किं पेक्खधेति । गाथा । किं प्रेक्ष्यथ छेद्यमानं सत्पुरुषं कालपरशुधाराभिः । सुज-

चारुदत्तः—पुरुषभाग्यानामचिन्त्याः खलु व्यापाराः, यदहमी-
दृशीं दशामनुप्राप्तः ।

सर्वगात्रेषु विन्यस्तै रक्तचन्दनहस्तकैः ।

पिष्टचूर्णावकीर्णश्च पुरुषोऽहं पशूकृतः ॥ ५ ॥

(अग्रतो निरूप्य ।) अहो, तारतम्यं नराणाम् । (सकरुणम् ।)

अमी हि दृष्ट्वा मदुपेतमेतन्मर्त्यं धिगस्त्वित्युपजातबाष्पाः ।

अशक्नुवन्तः परिरक्षितुं मां स्वर्गं लभस्वेति वदन्ति पौराः ॥ ६ ॥

चाण्डालौ—ओशलध अज्जा, ओशलध । किं पेक्खध ।

इन्दे प्पवाहिअन्ते गोप्पशवे संकमं च तालाणम् ।

शुपुलिशपाणविपत्ती चत्तालि इमे ण दट्ठ्वा ॥ ७ ॥ (क)

एकः—हण्डे आहीन्ता, पेक्ख पेक्ख ।

णअलीपघाणभूदे वज्झीअन्ते कदन्तअण्णाए ।

किं लुअदि अन्तलिक्खे आदु अणवमे पडदि वज्जे ॥ ८ ॥ (ख)

द्वितीयः—अले गोहा,

ण अ लुअदि अन्तलिक्खे णेअ अणवमे पडदि वज्जे ।

महिलाशमूहमेहे निवडदि णअणम्बु धाराहिं ॥ ९ ॥

(घ) अपसरतार्याः अपसरत । किं पश्यत ।

इन्द्रः प्रवाह्यमाणो गोप्रसवः संक्रमश्च ताराणाम् ।

सुपुरुषप्राणविपत्तिश्चत्वार इमे न द्रष्टव्याः ॥

(ख) अरे आहीन्त, पश्य पश्य ।

नगरीप्रधानभूते वध्यमाने कृतान्ताज्ञया ।

किं रोदित्यन्तरिक्षमथवानश्रे पतति वज्रम् ॥

नशकुनाधिवासं सज्जनपुरुषद्रुममेतम् ॥ ४ ॥ **सर्वेति** । पिष्टचूर्णं श्यामतण्डुलचूर्णम् । पशुर्देवतार्थं छागादिः ॥ ५ ॥ **अमी इति** । मदुपेतं मदपितं यथा स्यादेवम् ।

उद्गतबाष्पाः । मदिति पञ्चम्येकवचनान्तम् । मदुपगतमीदृशमवस्थान्तरं दृष्ट्वेति

वार्थः ॥ ६ ॥ **इन्द्रेत्यादि** । गाथा । इन्द्र प्रवाह्यमानो यद्वा प्रवाह्यमानो

विवर्धमानः गोप्रसवो निपतनं च ताराणाम् । सत्पुरुषस्य प्राणविपत्तिर्नाशः ।

चत्वार इमे न द्रष्टव्याः ॥ ७ ॥ **हण्डे इति** नीचसंबोधने । **णअलुअ इत्यादि** ।

गाथा । नगरीप्रधानभूते वध्यमाने कृतान्ताज्ञया । किं रोदित्यन्तरिक्षमुतानश्रे

पतति वज्रम् ॥ नगरीप्रधानवधो वज्र इवेत्युत्प्रेक्षा ॥ ८ ॥ **ण अ लुअदी-**

त्यादि । गाथा । न च रोदित्यन्तरिक्षं नैवानश्रे च पतति वज्रम् । श्रीसमूहमेधा-

अवि अ ।

वज्रश्मि णीअमाणे जणश्श शव्वश्श लोदमाणश्श ।

णअणशलिलेहिं शित्ते लच्छादो ण उण्णमइ लेणू ॥ १० ॥ (क)

चारुदत्तः—(निरूप्य सकरुणम् ।)

एताः पुनर्हर्म्यगताः स्त्रियो मां वातायनार्धेन विनिःसृतास्याः ।

हा चारुदत्तेत्यभिभाषमाणा बाष्पं प्रणालीभिरिवोत्सृजन्ति ॥ ११ ॥

चाण्डालौ—आअच्छ ले चालुदत्ता, आअच्छ । इमं घोषण-
ट्टाणम् । आहणेध डिण्डिमम् । घोशेध घोशणम् । (ख)

उभौ—शुणाध अज्जा, शुणाध । एशे शत्थवाहविणअदत्तश्श
णत्थिके शाअलदत्तश्श पुत्तके अज्जचालुदत्ते णाम । एदिणा किल
अकज्जकालिणा घणिआ वशन्तशेणा अत्थकलवत्तश्श कालणादो
शुण्णं पुप्फकलण्डअजिणुज्जाणं पवेशिअ बाहुपाशबल्लकालेण
मालिदे त्ति एशे शलोत्ते गहिदे, शअं अ पडिवण्णे । इदो लण्णा
पालएण अह्मे आण्णत्ता एदं मालेदुम् । जदि अवले ईदिशं उभ-
अलोअविलुद्धं अकज्जं कलेदि तं पि लाआ पालए एव्वं जेव
शाशदि ।

(क) अरे गोह,

न च रोदित्यन्तरिक्षं नैवानन्ने पतति वज्रम् ।

महिलासमूहमेघान्निपतति नयनाम्बु धाराभिः ॥

अपि च ।

वध्ये नीयमाने जनस्य सर्वस्य रुदतः ।

नयनसलिलैः सिक्तो रथ्यातो नोन्नमति रेणुः ॥

(ख) • आगच्छ रे चारुदत्त, आगच्छ । इदं घोषणस्थानम् । आहत
डिण्डिमम् । घोषयत, घोषणाम् ।

(ग) शृणुतार्याः शृणुत । एष सार्थवाहविनयदत्तस्य नसा सागरद-
त्तस्य पुत्रक आर्यचारुदत्तो नाम । एतेन किलाकार्यकारिणा गणिका वस-

न्निपतति । नयनाम्बु कर्तुं । धाराभिः ॥ ९ ॥ वज्रश्ममीत्यादि । आर्या । वध्ये
नीयमाने जनस्य सर्वस्य रुदतः । नयनसलिलैः सिक्ते सति रथ्यातो नो-
न्नमति रेणुः ॥ गोमिन् ग्राहे स्वामिनः (?) ॥ १० ॥ एता इति ॥ ११ ॥

चारुदत्तः—(सनिर्वेदं स्वगतम् ।)

मखशतपरिपूतं गोत्रमुद्भासितं मे

सदसि निबिडचैत्यब्रह्मघोषैः पुरस्तात् ।

मम मरणदशायां वर्तमानस्य पापै-

स्तदसदृशमनुष्यैर्घुष्यते घोषणायाम् ॥ १२ ॥

(उद्बीज्य कर्णौ पिधाद्य ।) हा प्रिये वसन्तसेने,

शशिविमलमयूखशुभ्रदन्ति सुरुचिरविद्रुमसन्निभाधरौष्ठि ।

तव वदनभवामृतं निपीय कथमवशो ह्ययशोविषं पिबामि ॥ १३ ॥

उभौ—ओशलध अज्जा, ओशलध ।

एशे गुणलअणणिहि शज्जणदुक्खाण उत्तलणशेदू ।

अशुवर्णं मण्डणअं अवणीअदि अज्ज णअलीदो ॥ १४ ॥

अण्णं च ।

शब्दे क्खु होइ लोए लोए शुहशंठिदाण तत्तिहः ।

विणिवडिदाणं णलाणं पिअकाली दुल्लहो होदि ॥ १५ ॥ (क)

चारुदत्तः—(सर्वतोऽवलोक्य ।)

अमी हि वस्त्रान्तरुद्धवक्त्राः प्रयान्ति मे दूरतरं वयस्याः ।

परोऽपि बन्धुः समसंस्थितस्य मित्रं न कश्चिद्विषमस्थितस्य ॥ १६ ॥

न्तसेनार्थकल्यवर्तस्य कारणाच्छून्यं पुष्पकरण्डकजीर्णोद्यानं प्रवेश्य बाहुपा-
शबलात्कारेण मारितेति एष सलोप्त्रो गृहीतः, स्वयं च प्रतिपन्नः । ततो
राज्ञा पालकेन वयमाज्ञप्ता एतं मारयितुम् । यद्यपर ईदृशमुभयलोकविरुद्ध-
मकार्यं करोति तमपि राजा पालक एवमेव शास्ति ।

(क) अपसरतार्याः, अपसरत ।

एष गुणरत्ननिधिः सज्जनदुःखानामुत्तरणसेतुः ।

असुवर्णं मण्डनकमपनीयतेऽद्य नगरीतः ॥

अन्यच्च ।

सर्वः खलु भवति लोके लोकः सुखसंस्थितानां चिन्तायुक्तः ।

विनिपतितानां नराणां प्रियकारी दुर्लभो भवति ॥

शलोत्ते सलोप्त्रः ॥ मखेति ॥ १२ ॥ उद्बीज्य उद्भेगं कृत्वा । शशीति
॥ १३ ॥ एश इत्यादि । गाथाद्वयम् । एष गुणरत्ननिधिः सज्जनदुः-
खानामुत्तरणसेतुः । असुवर्णं मण्डनमपनीयतेऽद्य नगरीतः ॥ १४ ॥ सर्वः खलु भवति

चाण्डालौ—ओशालुणं किदम् । विवित्तं लाअमग्गम् । ता
आणेध एदं दिण्णवज्झचिण्हम् । (क)

(चारुदत्तो निःश्वस्य 'मैत्रेय भोः किमिदमय' (१।२९) इत्यादि पठति ।)
(नेपथ्ये ।)

हा ताद, हा पिअवअस्स । (ख)

चारुदत्तः—(आकर्ण्य सकरुणम् ।) भोः स्वजातिमहत्तर, इच्छा-
म्यहं भवतः सकाशात्प्रतिग्रहं कर्तुम् ।

चाण्डालौ—किं अह्माणं इत्थादो पडिग्गहं कलेशि । (ग)

चारुदत्तः—शान्तं पापम् । नापरीक्ष्यकारी दुराचारः पालक
इव चाण्डालः । तत्परलोकार्थं पुत्रमुखं द्रष्टुमभ्यर्थये ।

चाण्डालौ—एव्वं कलीअदु । (घ)
(नेपथ्ये ।)

हा ताद, हा आवुक् । (ङ)

(चारुदत्तः श्रुत्वा सकरुणम् 'भोः स्वजातिमहत्तर' (२३१ पृष्ठे) इत्यादि पठति) ।

चाण्डालौ—अले पउला, खणं अन्तलं देध । एसो अज्जचालु-
दत्ते पुत्तमुहं पेक्खदु । (नेपथ्याभिमुखम् ।) अज्ज, इदो इदो । आ-
अच्छ ले दालआ, आअच्छ । (च)

(ततः प्रविशति दारकमादाय विदूषकः ।)

(क) अपसारणं कृतम् । विवित्तो राजमार्गः । तदानयतैनं दत्तवध्य-
चिह्नम् ।

(ख) हा तात, हा प्रियवयस्य ।

(ग) किमस्माकं हस्तात्प्रतिग्रहं करोषि ।

(घ) एवं क्रियताम् । (ङ) हा तात, हा पितः ।

(च) हे पौराः क्षणमन्तरं दत्त । एष आर्यचारुदत्तः पुत्रमुखं पश्यतु ।
आर्य, इत इतः । आगच्छ रे दारक, आगच्छ ।

लोकः लोकस्य सुखसंस्थितस्य कार्ये । तत्तिल्लः चिन्तापरः । उपयुक्त इत्यर्थः ।
विनिपतितानां नराणां प्रियकारी दुर्लभो भवति ॥ १५ ॥ अमी इति ॥ १६ ॥

विदूषकः—तुवरदु तुवरदु भद्रमुहो । पिदा दे मारिदुं णी-
ब्बदि । (क)

दारकः—हा ताद, हा आवुक । (ख)

विदूषकः—हा पिअवअस्स, कहिं मए तुमं पेक्खिदव्वो । (ग)

चारुदत्तः—(पुत्रं मित्रं च वीक्ष्य ।) हा पुत्रं, हा मैत्रेय । (सकरु-
णम् ।) भोः, कष्टम् ।

चिरं खलु भविष्यामि परलोके पिपासितः ।

अत्यल्पमिदमस्माकं निवापोदकभोजनम् ॥ १७ ॥

किं पुत्राय प्रयच्छामि । (आत्मानमवलोक्य । यज्ञोपवीतं दृष्ट्वा ।) आं, इदं
तावदस्ति मम च ।

अमौक्तिकमसौवर्णं ब्राह्मणानां विभूषणम् ।

देवतानां पितृणां च भागो येन प्रदीयते ॥ १८ ॥

(इति यज्ञोपवीतं ददाति ।)

चाण्डालः—आअच्छ ले चालुदत्ता, आअच्छ । (घ)

द्वितीयः—अले, अज्जचालुदत्तं णिलुववदेण णामेण आल-
वेशि । अले, पेक्ख ।

अब्भुदए अवशाणे तहे अ लत्तिदिवं अहदमग्गा ।

उद्दामे व्व किशोली णिअदी व्वु पडिच्छिदुं जादि ॥ १९ ॥

अण्णं च ।

(क) त्वरतां त्वरतां भद्रमुखः । पिता ते मारयितुं नीयते ।

(ख) हा तात, हा पितः ।

(ग) हा प्रियवयस्य, कुत्र मया त्वं द्रष्टव्यः ।

(घ) आगच्छ रे चारुदत्त, आगच्छ ।

इत्यादो हस्तात् ॥ हा आवुक पितः ॥ चिरमिति ॥ १७ ॥ अमौक्तिकमिति ॥ १८ ॥
निरुपपदेन आर्य इत्यादिविशेषणशून्येन । अब्भुदए इत्यादि । गाथा । अब्भुदये
चावसाने च तथैव रात्रिदिवमहतमार्गा । अव्याहतप्रसिद्धा इत्यर्थः । उद्दामेव किशोरी
नियतिर्दे(दैं)वं खलु प्रलेषितुं याति ॥ १९ ॥ शुष्केत्यादि । गाथा । अत्र द्विती-
यखण्डचतुर्थपञ्चमभागौ पञ्चममात्रौ(?) शुष्का अपि प्रदेशा अज्ञानि । शे अस्य ।
किं विनमितमस्तकेन अवनतश्चिरसा किं कर्तव्यम् । अस्य स्त्री[ह]णस्य लज्जया-

शुक्त्वा वि वदेश शे किं विणमिमत्थएण काअव्वम् ।

लाहुगहिदे वि चन्दे ण वन्दणीए जणपदस्स ॥ २० ॥

दारकः—अरे रे चाण्डाला, कहिं मे आवुकं णेध । (ख)

चारुदत्तः—वत्स,

अंशेन विभ्रत्करवीरमालां स्कन्धेन शूलं हृदयेन शोकम् ।

आघातमद्याहमनुप्रयामि शामित्रमालब्धुमिवाध्वरेऽजः ॥ २१ ॥

चाण्डालः—दालआ,

ण हु अह्मे चाण्डाला चाण्डालकुलम्भि जादपुव्वा वि ।

जे अहिभवन्ति शाहुं ते पावा ते अ चाण्डाला ॥ २२ ॥ (ग)

दारकः—ता कीस मारेध आवुकम् । (घ)

चाण्डालः—दीहाओ, अत्त लाअणिओओ क्खु अवलज्झदि,
ण क्खु अह्मे । (ङ)

(क) अरे, आर्यचारुदत्तं निरुपपदेन नाम्नालपसि । अरे, पश्य ।

अभ्युदयेऽवसाने तथैव रात्रिदिवमहतमार्गा ।

उद्दामेव किशोरी नियतिः खलु प्रत्येषितुं याति ॥

अन्यच्च ।

शुष्का अपि प्रदेशा अस्य किं विनमितमस्तकेन कर्तव्यम् ।

राहुगृहीतोऽपि चन्द्रो न वन्दनीयो जनपदस्य ॥

(ख) अरे रे चाण्डालाः, कुत्र मम पितरं नयत । (ग) दारक,

न खलु वयं चाण्डालाश्चाण्डालकुले जातपूर्वा अपि ।

येऽभिभवन्ति साधुं ते पापास्ते च चाण्डालाः ॥

(घ) तत्किमर्थं मारयत पितरम् ।

(ङ) दीर्घायुः, अत्र राजनियोगः खल्वपराध्यति, न खलु वयम् ।

नतशिरसोऽपि न कुत्सेत्यर्थः । कुत एवमित्यत आह—राहुगृहीत इव चन्द्रो वन्दनीयो जनपदस्य । किंशब्द आवर्त्योभयोरर्धयोर्योज्य इत्याहुः ॥ २० ॥ अंसेने-
ति । आघातं अधिकरणवधस्थानम् । वालकम् (?) 'स(श)मिता यज्ञे' इति पाणिनेः सूत्रम् । शमितरि भव शामित्रं यज्ञे पशुघातस्थानम् । आलब्धोऽभि-
मन्त्रितः । मारित इत्येके ॥ २१ ॥ ण हु अह्मे इत्यादि । गाथा । 'न
[खलु] वयं चाण्डालाश्चाण्डालकुले जातपूर्वा अपि । येऽभिभवन्ति साधुं ते पापास्ते

दारकः—वावादेध मम् । मुञ्चध आवुकम् । (क)

चाण्डालः—दीहाओ, एवं भणन्ते चिलं मे जीव । (ख)

चारुदत्तः—(सास्त्रं पुत्रं कण्ठे गृहीत्वा ।)

इदं तत्स्नेहसर्वस्वं सममाद्वदरिद्रयोः ।

अचन्दनमनौशीरं हृदयस्यानुलेपनम् ॥ २३ ॥

(अंसेन बिभ्रत-’ (१०।२१) इत्यादि पुनः पठति । अवलोक्य स्वगतम् । ‘अमी हि वृक्षान्तनिरुद्धवक्त्राः’ (१०।१६) इत्यादि पुनः पठति ।

विदूषकः—भो भद्रमुहा, मुञ्चध पिअवअस्सं चालुदत्तम् । मं वावादेध । (ग)

चारुदत्तः—शान्तं पापम् (दृष्ट्वा स्वगतम् ।) अद्यावगच्छामि ।
(‘समसंस्थित-’ (१०।१६) इत्यादि पठति । प्रकाशम् । ‘एताः पुनर्हर्म्यगताः स्त्रियो माम्’ (१०।११) इत्यादि पुनः पठति ।)

चाण्डालः—ओशलध अज्जा, ओशलध ।

किं पेक्खध शप्पुलिशं अजशवशेण प्पणट्ठीवाशम् ।

कूपे खण्डितपाशं कञ्चनकलशं विव डुब्बन्तम् ॥ २४ ॥ (घ)

(चारुदत्तः सकरुणम् ‘शशिविमलमयूख-’ (१०।१३) इत्यादि पठति ।)

अपरः—अले, पुणोवि घोशेहि । (ङ)

(चाण्डालस्तथा करोति ।)

(क) व्यापादयत माम् । मुञ्चत पितरम् ।

(ख) दीर्घायुः, एवं भणंश्चिरं मे जीव ।

(ग) भो भद्रमुखाः, मुञ्चत प्रियवयस्यं चारुदत्तम् । मां व्यापादयत ।

(घ) अपसरतार्याः, अपसरत ।

किं पश्यत सत्पुरुषमयशोवशेन प्रनष्टजीवाशम् ।

कूपे खण्डितपाशं काञ्चनकलशमिव मज्जन्तम् ॥

(ङ) अरे, पुनरपि घोषय ।

च चाण्डालाः ॥ २२ ॥ अमी हि ता देवा दावामर्धमद्यावगच्छामीत्यादि सर्वैः स्वाधीन इत्यर्थः (?) । इदमिति ॥ २३ ॥ किं पेक्खधेति । गाथा । किं प्रेक्षध्वं सत्पुरुषमयशोवशेन नष्टजीवनम् । कूपे खण्डितपाशं काञ्चनकलशमिव मज्जन्तम् ॥ २४ ॥ कृष्यन्तं क्षिप्यमान(ण)म् । ‘जीवाशं’ जीवप्रत्याशं इत्यपि पाठा-

चारुदत्तः—

प्राप्तोऽहं व्यसनकृशां दशामनार्या
यत्रेदं फलमपि जीवितावसानम् ।

एषा च व्यथयति घोषणा मनो मे
श्रोतव्यं यदिदमसौ मया हतेति ॥ २५ ॥
(ततः प्रविशति प्रासादस्थो बद्धः स्थावरकः ।)

स्थावरकः—(घोषणामाकर्ण्य सवैल्लव्यम् ।) कथं अपावे चालुदत्ते
वावादीअदि । हग्गे णिअलेण शामिणा बन्धिदे । भोदु आक्क-
न्दामि । शुणाध अज्जा, शुणाध । अत्थि दाणिं मए पावेण पवहण-
पडिवत्तेण पुप्फकलण्डअजिण्णुज्जाणं वसन्तसेणा णीदा । तदो मम
शामिणा मं ण कामेशित्ति कदुअ बाहुपाशबलक्कालेण मालिदा,
ण उण एदिणा अज्जेण । कथम् । विदूळदाए ण को वि शुणादि ।
ता किं कलेमि । अत्ताणअं पाडेमि । (विचिन्त्य ।) जइ एवं क-
लेमि, तदा अज्जचालुदत्ते ण वावादीअदि । भोदु । इमादो पा-
सादबालगपदोलिकादो एदिणा जिण्णगवक्खेण अत्ताणअं णि-
क्खिवामि । वलं हग्गे उवलदे, ण उण एरो कुलपुत्तविहगाणं
वाशपादवे अज्जचालुदत्ते । एवं जइ विवज्जामि लद्धे मए पल-
लोए । (इत्यात्मानं पातयित्वा ।) ही ही । ण उवलदम्हि । भग्गे मे
दण्डणिअले । ता चाण्डालघोशं शमण्णेशामि । (दृष्ट्वापसृत्य ।) हंहो
चाण्डाला, अन्तलं अन्तलम् । (क)

(क) कथमपापश्चारुदत्तो व्यापाद्यते । अहं निगडेन स्वामिना बद्धः ।
भवतु । आक्कन्दामि । शृणुतार्याः, शृणुत । अस्तीदानीं मया पापेन
प्रवहणमपरिवर्तेन पुष्पकरण्डकजीर्णोद्यानं वसन्तसेना नीता । ततो मम स्वा-
मिना मां न कामयसु इति कृत्वा बाहुपाशबलात्कारेण मारिता, न पुनरेतेना-
र्येण । कथम् । विदूरतया न कोपि शृणोति । तत्किं करोमि । आ-
त्मानं पातयामि । यद्येवं करोमि, तदार्यचारुदत्तो न व्यापाद्यते । भवतु ।
अस्याः प्रासादबालाग्रप्रतोलिकात् एतेन जीर्णगवाक्षेणात्मानं निक्षि-
पामि । वरमहमुपरतः, न पुनरेष कुलपुत्रविहगानां वासपादप आर्यचारु-
न्तरे । इदमपि यत्र फलमयशः ॥ प्राप्त इति ॥ २५ ॥ आक्कन्दामि विरौमि ।

चाण्डालौ—अले, के अन्तलं मग्गेदि । (क)

(चेष्टः 'शुणाध' (२३५पृष्ठे) इति पूर्वोक्तं पठति ।)

चारुदत्तः—अये,

कोऽयमेवंविधे काले कालपाशस्थिते मयि ।

अनावृष्टिहते सस्ये द्रोणमेघ इवोदितः ॥ २६ ॥

भोः, श्रुतं भवद्भिः ।

न भीतो मरणादस्मि केवलं दूषितं यशः ।

विशुद्धस्य हि मे मृत्युः पुत्रजन्मसमो भवेत् ॥ २७ ॥

अन्यच्च ।

तेनास्म्यकृतवैरेण क्षुद्रेणात्यल्पवृद्धिना ।

शरेणेव विषाक्तेन दूषितेनापि दूषितः ॥ २८ ॥

चाण्डालौ—थावलअ, अवि शच्चं भणाशि । (ख)

चेष्टः—शच्चम् । हग्गे वि मा कश्श वि कधइश्शशि त्ति पा-
शादबालगपदोलिकाए दण्डणिअलेण बन्धिअ णिक्खित्ते । (ग)

(प्रविश्य ।)

शकारः—(सहर्षम् ।)

मंशेण तिक्खामिलकेण भत्ते शाकेन शूरेण शमच्छकेण ।

भुत्तं मए अत्तणअश्श गेहे शालिश्शकूलेण गुलोदणेण ॥२९॥

दत्तः । एवं यदि विपद्ये लब्धो मया परलोकः । आश्चर्यम् । नोपरतो-
ऽस्मि । भग्नो मे दण्डनिगडः । तच्चाण्डालघोषं समन्विष्यामि । हंहो चा-
ण्डालाः, अन्तरमन्तरम् ।

(क) अरे, कोऽन्तरं याचते । (ख) स्थावरक, अपि सत्यं भणसि ।

(ग) सत्यम् अहमपि मा कस्यापि कथयिष्यसीति प्रासादबालाग्रप्र-
तोलिकायां दण्डनिगडेन बद्धा निक्षिप्तः ।

बालगपदोलिकाए बालाग्रप्रतोलीतः । प्रासादभागादित्यर्थः ॥ कोऽयमिति
॥२६॥ न भीत इति ॥२७॥ तेनेति ॥२८॥ मंशेणेत्यादि । उपजातिच्छन्दः
मांसेन तिक्खामिलकेण तिक्काम्लेन तप्तशाकेन शूरेण समस्यकेन । भुक्तं मया-
त्मनो गृहे शालेभक्तेन गुडादनेन ॥ २९ ॥ भिन्नकांस्यवत्क्षणाए कखदुराया-
विकृतध्वन्याश्चाण्डालवाचः । स्वरसंयोगः । यथा चैष उत्खालित उद्गतो बध्यङि-

(कर्ण दत्त्वा ।) भिण्णकंशखङ्खणाए चाण्डालवाआए शलशंजोए । जघा अ एशे उक्खालिदे वज्झडिण्डिमशद्दे पट्टहाणं अ शुणी-अदि, तथा तक्केमि, दलिह्चालुदत्ताके वज्झट्ठाणं णीआदि त्ति । ता पेक्खिस्सम् । शत्रुविणाशे णाम मम महन्ते हलक्कश्श पलिदोशे होदि । शुदं अ मए, जे वि किल शत्रुं वावादअन्तं पेक्खिदि, तश्श अण्णश्शि जम्मन्तले अक्खिलोगे ण होदि । मए क्खु विशगण्ठि-गब्भपविट्ठेण विअ कीडण्ण किं पि अन्तलं मग्गमाणेण उप्पाडिदे ताह दलिह्चारुदत्ताह विणाशे । शंपदं अत्तणकेलिकाए पाशादबालगपदोलिकाए अहिलुहिअ अत्तणो पलक्कमं पेक्खामि । (तथा कृत्वा दृष्ट्वा च ।) ही ही, एदाह दलिह्चालुदत्ताह वज्झं णीअमाणाह एवद्धे जणशंमद्दे, जं वेलं अह्मालिशे पवले वलमणुश्शे वज्झं णी-अदि तं वेलं केदिशे भवे । (निरीक्ष्य ।) कधम् । एशे शे णवबलह्के विअ मण्डिदे दक्खिणं दिशं णीअदि । अघ किंणिमित्तं मम केलिकाए पाशादबालगपदोलिकाए शमीवे घोशणा णिव-डिदा, णिवालिदा अ । (विलोक्य ।) कधम्, थावलके चेडे वि णत्थि इध । मा णाम तेण इदो गदुअ मन्तुभेदे कडे भविस्सदि । ता जाव णं अण्णेशामि । (क) (इत्यवतीर्थोपसर्पति ।)

(क) मांसेन तिक्ताम्लेन भक्तं शाकेन सूपेन समत्स्यकेन ।

मुक्तं मयात्मनो गेहे शालीयकूरेण गुडौदनेन ॥

भिन्नकांस्यवत्खङ्खणायाश्चाण्डालवाचायाः स्वरसंयोगः । यथा चैष उद्धीतो वध्यडिण्डिमशब्दः पट्टहानां च श्रूयते, तथा तर्कयामि, दरिद्रचारुदत्तको वध्यस्थानं नीयत इति । तत्प्रेक्षिष्ये । शत्रुविणाशो नाम मम महान्हृदयस्य परितोषो भवति । श्रुतं च मया, योऽपि किल शत्रुं व्यापाद्यमानं पश्यति, तस्यान्यस्मिञ्जन्मान्तरेऽक्षिरोगो न भवति । मया खलु विषग्रन्थिगर्भप्रविष्टेनैव कीटकेन किमप्यन्तरं मृगयमाणेनोत्पादितस्तस्य दरिद्रचारुदत्तस्य

ण्डिमशब्दः श्रूयते पट्टहानां च शब्दस्तथा तर्क्ये । यः शत्रुं व्यापाद्यमानं प्रेक्षते तस्याक्षिणी शीतलायेते । विषकण्डिकामध्यप्रविष्टेन च कीटकेन । ही विस्मये । कथमित्यर्थः । एवद्धे एतावान् महान् । यस्यां वेलायां अस्मादृशो महान्वरमनुष्यो वध्यं वध्यस्थानं नीयते तस्यां वेलायां कीटगर्भवेत् । णवबलह्के विअ नव-

चेटः—(दृष्ट्वा ।) भट्टालका, एशे शे आगदे । (क)

चाण्डालौ—

ओशलघ देध मगं दालं ढक्केध होध तुण्हीआ ।

अविणअतिक्खविशाणे दुट्ठबइल्ले इदो एदि ॥ ३० ॥

शकारः—अले अले, अन्तलं अन्तलं देध । (उपसृत्य ।)

पुस्तका थावलका चेडा, एहि । गच्छह्व । (ग)

चेटः—ही ही अणज्ज, वसन्तशेणिअं मालिअ ण पलितुट्ठे शि । शंपदं पणइज्जणकप्पपादवं अज्जचालुदत्तं मालइदुं वव-
शिदेशि । (घ)

शकारः—ण हि लअणकुम्भशल्लिशे हग्गे इत्थिअं वावा-
देमि । (ङ)

सर्वे—अहो, तुए मारिदा । ण अज्जचारुदत्तेण । (च)

विनाशः । सांप्रतमात्मीयायां प्रासादबालाग्रप्रतोलिकायामधिरुह्यात्मनः पराक्रमं पश्यामि । ही ही, एतस्य दरिद्रचारुदत्तस्य वध्यं नीयमानस्यैता-
वाञ्जनसंसर्दः, यस्यां वेलायामस्मादृशः प्रवरो वरमानुषो वध्यं नीयते तस्यां
वेलयां कीदृशो भवेत् । कथम् । एष स नवबलीवर्द इव मण्डितो दक्षिणां
दिशं नीयते । अथ किंनिमित्तं मदीयायाः प्रासादबालाग्रप्रतोलिकायाः समीपे
घोषणा निपतिता, निवारिता च । कथम्, स्थावरकश्चेतोऽपि नास्तीह ।
मा नाम तेनेतो गत्वा मन्त्रभेदः कृतो भविष्यति । तद्यावदेनमन्विष्यामि ।

(क) भट्टारकाः, एष स आगतः ।

(ख) अपसरत दत्त मार्गं द्वारं पिधत्त भवत तूष्णीकाः ।

अविनयतीक्ष्णविषाणो दुष्टबलीवर्द इत एति ॥

(ग) अरे अरे, अन्तरमन्तरं दत्त । पुत्रक स्थावरक चेटक, एहि
गच्छावः ।

(घ) ही ही अनार्य, वसन्तसेनां मारयित्वा न परितुष्टोऽसि सांप्रतं
प्रणयिजनकल्पपादपमार्यचारुदत्तं मारयितुं व्यवसितोऽसि ।

(ङ) न हि रत्नकुम्भसदृशोऽहं स्त्रियं व्यापादयामि ।

(च) अहो, त्वया मारिता । आर्यचारुदत्तेन ।

वृषभ इव मण्डितः । वृषभशब्दः संभवन्नपि शकारभाषात्वात्त्यक्तः । कडे भवी-
अदि कृतो भविष्यति । ओशलघेति । गाथा । उत्सर्पत ददत मार्गं द्वारं पि-

शकारः—के एव्मं भणादि । (क)

सर्वे—(चेटमुद्दिश्य ।) णं एसो साहू । (ख)

शकारः—(अपवार्य सभयम् ।) अविद मादिके, अविद मादिके, कधं थावलके चेडे शुश्टु ण मए शंजदे । एशे कखु मम अकज्जश शकवी । (विचिन्त्य ।) एव्मं दाव कलइशम् । (प्रकाशम् ।) अलीअं भश्टालका । हंहो, एशे चेडे शुवण्णचोलीआए मए गहिदे पिश्टदे मालिदे बद्धे अ । ता किदवेले एशे जं भणादि किं शच्चम् । (अपवारितकेन चेटस्य कटकं प्रयच्छति । खैरकम् ।) पुश्टका थावलका चेडा, एदं गेण्हिअ अण्णघा भणाहि । (ग)

चेटः—(गृहीत्वा ।) पेक्खध पेक्खध भट्टालका । हंहो, शुवण्णेण मं पलोभेदि । (घ)

शकारः—(कटकमाच्छिद्य ।) एशे शे शुवण्णके, जश काल-णादो मए बद्ध । (सम्बोधम् ।) हंहो चाण्डाला, मए कखु एशे शुव-ण्णभण्डाले णिउत्ते शुवण्णं चोलअन्ते मालिदे पिश्टदे । ता जदि ण पत्तिआअध ता पिश्ट दाव पेक्खध । (ङ)

चाण्डालौ—(दृष्ट्वा ।) शोहणं भणादि । वितत्ते चेडे किं ण प्पलवदि । (च)

(क) एवं भणति । (ख) नन्वेष साधुः ।

(ग) हन्त, कथं स्थावरकश्चेटः सुष्ठु न मया संयतः । एष खलु ममा-कार्यस्य साक्षी । एवं तावत्करिष्यामि । अलीकं भट्टारकाः । अहो, एष चेटः सुवर्णचोरिकया मया गृहीतस्ताडितो मारितो बद्धश्च । तत्कृतवैर एव यद्गणति किं सत्यम् । पुत्रक स्थावरक चेट, एतद्गृहीत्वान्यथा भण ।

(घ) पश्यत पश्यत भट्टारकाः । अहो, सुवर्णेन मां प्रलोभयति ।

(ङ) एतत्तत्सुवर्णकम्, यस्य कारणान्मया बद्धः । हंहो चाण्डालाः, मया खल्वेष सुवर्णभाण्डारे नियुक्तः सुवर्णं चोरयन्मारितस्ताडितः । तद्यदि न प्रत्ययध्वं तदा पृष्ठं तावत्पश्यत ।

(च) शोभनं भणति । वित्तसश्चेटः किं न प्रलपति ।

दधत भवत । तूष्णीकाः मौनिनः । अविनयतीक्ष्णविषाणो दुष्टवृषभ इत एति ॥ ३० ॥ पुश्टका पुत्रक ॥ न हि रत्नकुम्भसदृशोऽहं क्षियं मारयामि ॥ एष खलु

चेटः—हीमादिके ईदिशे दाशभावे, जं शच्चं कं पि ण पत्ति-
आअदि । (सकरुणम् ।) अज्जचालुदत्त, एत्तिके मे विहवे । (क) .
(इति पादयोः पतति ।)

चारुदत्तः—(सकरुणम् ।)

उत्तिष्ठ भोः पतितसाधुजनानुकम्पि-

निष्कारणोपगतबान्धव धर्मशील ।

यत्नः कृतोऽपि सुमहान्मम मोक्षणाय

दैवं न संवदति किं न कृतं त्वयाद्य ॥ ३१ ॥

चाण्डालौ—भट्टके, पिट्ठिअ एदं चेडं णिक्खालेहि । (ख)

शकारः—णिक्कम ले । (इति निष्कामयति ।) अले चाण्डाला, किं
विलम्बेध । मालेध एदम् । (ग)

चाण्डालौ—जदि तुवलशि ता शअं जेव मालेहि । (घ)

रोहसेनः—अले चाण्डाला, मं मारेध । मुञ्चध आवुकम् । (ङ)

शकारः—शपुत्तं जेव एदं मालेध । (च)

चारुदत्तः—सर्वमस्य मूर्खस्य संभाव्यते । तद्गच्छ पुत्र, मातुः
समीपम् ।

रोहसेनः—किं मए गदेण कादव्वम् । (छ)

चारुदत्तः—

आश्रमं वत्स गन्तव्यं गृहीत्वाद्यैव मातरम् ।

मा पुत्र पितृदोषेण त्वमप्येवं गमिष्यसि ॥ ३२ ॥

(क) हन्त, ईदृशो दासभावः, यत्सत्यं कमपि न प्रत्यापयति । आर्य
चारुदत्त, एतावान्मे विभवः ।

(ख) भट्टक, ताडयित्वैतं चेटं निष्कासय ।

(ग) निष्कामरे । अरे अरे चाण्डालाः, किं विलम्बध्वम् । मारयतैनम् ।

(घ) यदि त्वरयसे तदा स्वयमेव मारय ।

(ङ) अरे चाण्डालाः, मां मारयत । मुञ्चत पितरम् ।

(च) सपुत्रमेवैतं मारयत । (छ) किं मया गतेन कर्तव्यम् ।

ममाकार्यसाक्षी । किदवेले कृतवैरः ॥ विहवे सामर्थ्यम् ॥ उत्तिष्ठेति । ॥ ३१ ॥

तद्वयस्य, गृहीत्वैनं व्रज ।

विदूषकः—भो वअस्स, एवं तुए जाणिदम्, तुए विणा अहं पाणाइं धारेमि त्ति । (क)

चारुदत्तः—वयस्य, स्वाधीनजीवितस्य न युज्यते तव प्राण-परित्यागः ।

विदूषकः—(स्वगतम् ।) जुत्तं णेदम् । तथा वि ण सक्कुणोमि पिअवअस्सविरहिदो पाणाइं धारेदुं त्ति । ता बह्वणीए दारअं समप्पिअ पाणपरिच्चाएण अत्तणो पिअवअस्सं अणुगमिस्सम् । (प्रकाशम् ।) भो वअस्स, पराणेमि एदं लहुम् । (ख) (इति सकण्ठग्रहं पादयोः पतति ।)

(दारकोऽपि रुदन्पतति ।)

शकारः—अले, णं भणामि शपुत्ताकं चालुदत्ताकं वावा-देध त्ति । (ग)

(चारुदत्तो भयं नाटयति ।)

चाण्डालौ—णहि अह्माणं ईदिशी लाआण्णत्ती, जधा शपुत्तं चालुदत्तं वावादेध त्ति । ता णिक्कम ले दालआ, णिक्कम । (इति निष्क्रामयतः ।) इमं तइअं घोशणट्ठाणम् । ताडेध डिण्डिमम् । (घ) (पुनर्घोषयतः ।)

(क) भो वयस्य, एवं त्वया ज्ञातम्, त्वया विनाहं प्राणान्धारयामीति ।

(ख) युक्तं न्विदम् । तथापि न शक्नोमि प्रियवयस्यविरहितः प्राणान्धर्तुमिति । तद्ब्राह्मण्यै दारकं समर्प्य प्राणपरित्यागेनात्मनः प्रियवयस्यमनुगमिष्यामि । भो वयस्य, परानयाम्येतं लघु ।

(ग) अरे ननु भणामि सपुत्रकं चारुदत्तं व्यापादयतेति ।

(घ) न ह्यस्माकं मीदृशी राजाज्ञसि, यथा सपुत्रं चारुदत्तं व्यापादयतेति । तन्निष्क्राम रे दारक, निष्क्राम । इदं तृतीयं घोषणास्थानम् । ताडयत डिण्डिमम् ।

तुवलशि खरसे ॥ आश्रममिति ॥ ३२ ॥ किं ओहशशीत्यादि । गाथा । कि-
मवहससि हे ज्ञक (?) पुरुषं दृष्ट्वा दैवपर्यस्तम् । विदितं न त्वमत्पी (स्त्री?) वत हे
दुर्जन कृतान्तदंष्ट्रापुमारोदहि ॥ (?) पराणेमि परानयामि व्यावर्तयामि ॥ एताए

शकारः—(खगतम् ।) कथं एशे ण पत्तिआअन्ति पौला ।
 (प्रकाशम् ।) हंहो चालुदत्ता बडुका, ण पत्तिआअदि एशे पौलजणे ।
 ता अत्तणकेलिकाए जीहाए भणाहि मए वसन्तशेणा मालिदेत्ति । (क)
 (चारुदत्तस्तूष्णीमास्ते ।)

शकारः—अले चण्डालगोहे, ण भणादि चालुदत्तबडुके । ता
 भणावेध इमिणा जज्जलवंशखण्डेण शङ्खलेण तालिअ तालिअ । (ख)

चाण्डालः—(प्रहारमुद्यम्य ।) भो चालुदत्त, भणाहि । (ग)

चारुदत्तः—(सकरुणम् ।)

प्राप्यैतद्व्यसनमहार्णवप्रपातं

न त्वासो न च मनसोऽस्ति मे विषादः ।

एको मां दहति जनापवादवहि-

र्वक्तव्यं यदिह मया हता प्रियेति ॥ ३३ ॥

(शकारः पुनस्तथैव ।)

चारुदत्तः—भो भोः पौराः । ('मया खलु नृशंसेन' (९।३०, ३८)
 इत्यादि पुनः पठति ।)

शकारः—वावादिदा । (घ)

चारुदत्तः—एवमस्तु ।

प्रथमचाण्डालः—अले, तव अत्त वज्झपालिआ । (ङ)

द्वितीयचाण्डालः—अले, तव । (च)

प्रथमः—अले, लेक्खअं कलेह्य । (इति बहुविधं लेखकं कृत्वा ।)

(क) कथमेते न प्रत्ययन्ते पौराः । अरे चारुदत्त बटुक, न प्रत्ययत
 एष पौरजनः । तदात्मीयया जिह्वया भण मया वसन्तसेना मारितंति ।

(ख) अरे चाण्डालमनुष्य, न भणति चारुदत्तबटुकः । तद्गणयतानेन
 जर्जरवंशखण्डेन शङ्खलेन ताडयित्वा ताडयित्वा ।

(ग) भोश्चारुदत्त, भण । (घ) व्यापादिता ।

(ङ) अरे, तवात्र वध्यपालिका । (च) अरे, तव ।

एतावता । एवमेवेत्यर्थः । इदानीमित्येके ॥ शङ्खलेन वध्यपटहवादनदण्डेन । ता-
 लिअ ताडयित्वा ॥ प्रापेति ॥ ३३ ॥ वज्झपालिआ वधपर्यायः ॥ अरे, तव ॥

अले, जदि ममकेलिका वज्झपालिआ, ता चिट्ठदु दाव मुहुत्तअम् । (क)

द्वितीयः—किंणिमित्तम् । (ख)

प्रथमः—अले, भणिदो स्मि पिदुणा शमं गच्छन्तेण, जघा— पुत्त बीरअ, जइ तुह वज्झपालिआ होदि, मा शहसा वावादअशि वज्झम् । (ग)

द्वितीयः—अले, किंणिमित्तम् । (घ)

प्रथमः—कदावि कोवि साहू अत्थं दइअ वज्झं मोआवेदि । कदावि लण्णो पुत्ते भोदि, तेण वद्धावेण शव्ववज्झाणं मोक्खे होदि । कदावि हत्थी बन्धं खण्डेदि, तेण शंभमेण वज्झे मुक्के होदि । कदावि लाअपलिवत्ते होदि, तेण शव्ववज्झाणं मोक्खे होदि । (ङ)

शकारः—किं किं लाअपलिवत्ते होदि । (च)

चाण्डालः—अले, वज्झपालिआए लेक्खअं कलेह्म । (छ)

(क) अरे, लेखं कुर्मः । अरे, यदि मदीया वध्यपालिका, तदा तिष्ठतु तावन्मुहूर्तकम्

(ख) किंनिमित्तम् ।

(ग) अरे, भणितोऽस्मि पित्रा स्वर्गं गच्छता, यथा—पुत्र वीरक, यदि तव वध्यपालिका भवति, मा सहसा व्यापादयसि वध्यम् ।

(घ) अरे, किंनिमित्तम् ।

(ङ) कादपि कोऽपि साधुरर्थं दत्त्वा वध्यं मोचयति । कदापि राज्ञः पुत्रो भवति, तेन वृद्धिमहोत्सवेन सर्ववध्यानां मोक्षो भवति । कदापि हस्ती बन्धं खण्डयति, तेन संभ्रमेण वध्यो मुक्तो भवति । कदापि राजपरिवर्तो भवति, तेन सर्ववध्यानां मोक्षो भवति ।

(च) किं किं, राजपरिवर्तो भवति ।

(छ) अरे, वध्यपालिकाया लेखं कुर्मः ।

वीरक इति चाण्डालनाम ॥ बन्धं खण्डेदि बन्धमाच्छिद्य प्रसरति ॥ चालुदत्ताकं अरे मारयितुं तव मया समर्पितः । त्वं मम कर्तव्यमित्यर्थः(?)॥ वयं चण्डालाः ।

शकारः—अले, शिघ्रं मालेध चालुदत्ताकम् । (क) (इत्युक्त्वा चेटं गृहीत्वैकान्ते स्थितः ।)

चाण्डालः—अज्जचालुदत्त, लाअणिओओ क्खु अवलज्झदि, ण क्खु अस्से चाण्डाला । ता शुमलेहि जं शुमलिव्वम् । (ख)

चारुदत्तः—

प्रभवति यदि धर्मो दूषितस्यापि मेऽद्य
प्रबलपुरुषवाक्यैर्भाग्यदोषात्कथंचित् ।

सुरपतिभवनस्था यत्न यत्न स्थिता वा
व्यपनयतु कलङ्कं स्वस्वभावेन सैव ॥ ३४ ॥

भोः, क तावन्मया गन्तव्यम् ।

चाण्डालः—(अप्रतो दर्शयित्वा ।) अले, एद दीशदि दक्खिण-
मशाणम्, जं पेक्खिअ वज्झा झत्ति पाणाइं मुञ्चन्ति । पेक्ख पेक्ख ।
अद्धं कलेवलं पडिवुत्तं कट्टन्ति दीहगोमाआ ।

अद्धं पि शूललग्गं वेशं विअ अट्टहासश्श ॥ ३५ ॥ (ग)

चारुदत्तः—हा, हतोऽस्मि मन्दभाग्यः । (इति सावेगमुपविशति ।)

शकारः—ण दाव गमिश्शम् । चालुदत्ताकं वावादअन्तं दाव
पेक्खामि । (परिक्रम्य दृष्ट्वा ।) कथं उवविश्टे ।

(क) अरे, शीघ्रं मारयत चारुदत्तम् ।

(ख) आर्यचारुदत्त, राजनियोगः खल्वपराध्यति, न खलु वयं चा-
ण्डालाः तत्स्मर्तव्यम् ।

(ग) अरे एतद्दृश्यते दक्षिणश्मशानम्, यत्प्रेक्ष्य वध्या झटिति प्राणा-
न्मुञ्चन्ति । पश्य पश्य ।

अर्धं कलेवरं प्रतिवृत्तं कर्षन्ति दीर्घगोमायवः ।

अर्धमपि शूललग्नं वेश इवाट्टहासस्य ॥

(घ) न तावद्गमिष्यामि । चारुदत्तकं व्यापाद्यमानं तावत्पश्यामि । क-
थमुपविष्टः ।

नवं कृतेऽस्माकं दोष इति भावः । विज्ञाप्ये विज्ञापयामि । (?) शुमलिद्वयं स्मर्त-
व्यम् । प्रभवतीति । प्रबलपुरुषा नयनिर्णेतारः । तेषां वाक्यैर्भाग्यदोषादूषि-
तस्य यदि मे धर्मः प्रभवति तदा सैव वसन्तसेनैव स्वस्वभावेनात्मरूपतया व्य-
पनयतु ॥ ३४ ॥ गन्तव्यम् । तत्रैव मया मर्तव्यमित्यर्थः ॥ अर्धमिति ।

चाण्डालः—चारुदत्ता, किं भीदेशि । (क)

चारुदत्तः—(सहसोत्थाय ।) मूर्ख । (‘‘न भीतो मरणादस्मि केवलं दूषितं यशः’’ (१०।२७) इत्यादि पुनः पठति ।)

चाण्डालः—अज्जचालुदत्त, गअणदले पडिवशन्ता चन्द-
शुज्जा वि विपत्तिं लहन्ति । किं उण जणा मलणभीलुआ माणवा
वा । लोए कोवि उट्ठिदो पडदि, कोवि पडिदोवि उट्ठेदि । उट्ठन्त-
पडन्ताह वशणपडिआ शवइश उण अत्थि । एदाइं हिअए कदुअ
संधालेहि अत्ताणअम् । (द्वितीयचाण्डालं प्रति ।) एदं चउट्ठं घोशण-
ट्ठाणम् । ता उग्घोशम्ह । (ख)

(पुनस्तथैवोद्धोषयतः ।)

चारुदत्तः—हा प्रिये वसन्तसेने । (शशिविमलमयूख’ (१०।१३)
इत्यादि पुनः पठति ।)

(ततः प्रविशति ससंभ्रमा वसन्तसेना भिक्षुश्च ।)

भिक्षुः—हीमाणहे, अट्ठाणपलिइशन्तं शमइशाशिअ वशन्त-
शेणिअं णअन्ते अणुगहिदहि पव्वज्जाए । उवाशिके, कहिं तुम
णइइशम् । (ग)

वसन्तसेना—अज्जचारुदत्तस्स जेव गेहम् । तस्स दंसणेण
मिअलाञ्छणस्स विअ कुमुदिणिं आणन्देहि मम् । (घ)

(क) चारुदत्त, किं भीतोऽसि ।

(ख) आर्यचारुदत्त, गगनतले प्रतिवसन्तौ चन्द्रसूर्यावपि विपत्तिं ल-
भेते । किं पुनर्जना मरणभीरुका मानवा वा । श्लोके कोऽप्युत्थितः पतति,
कोऽपि पतितोऽप्युत्तिष्ठते । उत्तिष्ठत्पततो वसनपातिका शवस्य पुनरस्ति ।
एतानि हृदये कृत्वा संधारयात्मानम् । एतच्चतुर्थे घोषणास्थानम् । तदुद्धो-
षयावः ।

(ग) आश्चर्यम् । अस्थानपरिश्रान्तां समाश्वास्य वसन्तसेनिकां नयन्न-
नुगृहीतोस्मि प्रव्रज्यया । उपासिके, कुत्र त्वां नेष्यामि ।

(घ) आर्यचारुदत्तस्यैव गेहम् । तस्य दर्शनेन मृगलाञ्छनस्येव कुमुदि-
नीमानन्दय माम् ।

॥ ३५ ॥ अट्ठाणं बुद्धस्थानम् । जीर्णस्थानरूपमेव (?) । उपासिके ॥

भिक्षुः—(खगतम् ।) कदलेण मग्गेण पविशामि । (विचिन्त्य ।) लाअमग्गेण ज्वेव पविशामि । उवाशिके, एहि । इमं लाअमग्गम् । (आकर्ण्य ।) किं णु क्खु एसे लाअमग्गे महन्ते कलअले शुणीअदि । (क)

वसन्तसेना—(अग्रतो निरूप्य ।) कथं पुरदो महाजणसमूहो । अज्ज, जाणाहि दाव किं णेदं ति । विसमभरक्कन्ता विअ वसुंधरा एअवासोण्णदा उज्जइणी वट्टदि । (ख)

चाण्डालः—इमं अ पच्छिमं घोशणट्टाणम् । ता तालेध डिण्डिमम् । उग्घोशेध घोशणम् । (तथा कृत्वा ।) भो चालुदत्त, पडिवालेहि । मा भाआहि । लुहं ज्वेव मालीअशि । (ग)

चारुदत्तः—भगवत्यो देवताः ।

भिक्षुः—(श्रुत्वा ससंभ्रमम् ।) उवाशिके, तुमं किल चालुदत्तेण मालिदाशि ति चालुदत्तो मालिदुं णीअदि । (घ)

वसन्तसेना—(संसंभ्रमम् ।) हद्धी हद्धी, कथं मम मन्दभाइणीए किदे अज्जचालुदत्तो वावादीअदि । भो, तुरिदं तुरिदं आदेसेहि मग्गम् । (ङ)

(क) कतरेण मार्गेण प्रविशामि । राजमार्गेणैव प्रविशामि । उपासिके, एहि । अयं राजमार्गः । किं नु खल्वेष राजमार्गे महान्कलकलः श्रूयते ।

(ख) कथं पुरतो महाजनसमूहः । आर्य, जानीहि तावत्किन्विदमिति । विषमभरकान्तेव वसुंधरा एकवासोन्नतोज्जयिनी वर्तते ।

(ग) इदं च पश्चिमं घोषणास्थानम् । तत्ताडयत डिण्डिमम् । उद्धोषयत घोषणाम् । भोश्चारुदत्त, प्रतिपालय । मा भैः । शिघ्रमेव मार्यसे ।

(घ) उपासिके, त्वं किल चारुदत्तेन मारितासीति चारुदत्तो मारयितुं नीयते ।

(ङ) हा धिक् हा धिक्, कथं मम मन्दभागिन्याः कृत आर्यचारुदत्तो व्यापाद्यते । भोः, त्वरितं त्वरितमादिश मार्गम् ।

पडिवालेहि प्रतिपालय । क्षणं तिष्ठतीति (तिष्ठेति) मारणव्यापारपरोक्तिरियम् ॥ आअट्टिए इति । उद्धीतिः । आकर्षितः सरोषम् । मुट्ठी त्सरौ । मुट्ठिना गृही-

भिक्षुः—तुवलदु तुवलदु बुद्धोवाशिका अज्जचालुदत्तं जी-
अन्तं शमश्शाशिदुम् । अज्जा, अन्तलं अन्तलं देध । (क)

वसन्तसेना—अन्तरं अन्तरम् । (ख)

चाण्डालः—अज्जचालुदत्त, शमिणिओओ अवलज्जदि । ता
शुमलेहि जं शुमलिदव्वम् । (ग)

चारुदत्तः—किंवहुना । (‘प्रभवति-’ (१०।३४) इत्यादि श्लोकं पठति ।)

चाण्डालः—(खड्गमाकृष्य ।) अज्जचालुदत्त, उत्ताणे भविअ समं
चिट्ठ । एकप्पहालेण मालिअ तुमं शमं गेम्ह । (घ)

(चारुदत्तस्वथा तिष्ठति ।)

चाण्डालः—(प्रहर्तुमीहते । खड्गपतनं हस्तादभिनयन् ।) ही, कधम् ।

आअट्ठिदे शलोशं मुट्ठीए मुट्ठिणा गहीदे वि ।

धरणीए कीश पडिके दालुणके अशणिशणिहे खग्गे ॥ ३६ ॥

जधा एदं संवुत्तम्, तथा तक्केमि ण विवज्जदि अज्जचालुदत्ते
त्ति । भअवदि शज्जवाणि, पशीद पशीद । अवि णाम
चालुदत्तश्श मोक्खे भवे, तदो अणगहीदं तुए चाण्डालउलं
भवे । (ङ)

(क) त्वरतां त्वरतां बुद्धोपासिकार्यचारुदत्तं जीवन्तं समाश्वासयितुम् ।
आर्याः, अन्तरमन्तरं दत्त । (ख) अन्तरमन्तरम् ।

(ग) आर्यचारुदत्त, स्वामिनियोगोऽपराध्यति । तत्स्मर यत्स्मर्तव्यम् ।

(घ) आर्यचारुदत्त, उत्तानो भूत्वा समं तिष्ठ । एकप्रहारेण मारयित्वा
त्वां स्वर्गं नयामः ।

(ङ) ही कथम् ।

आकूष्टः सरोषं मुट्ठी मुट्ठिणा गृहीतोऽपि ।

धरण्यां किमर्थं पतितो दारुणकोऽशनिसंनिभः खड्गः ॥

यथैतत्संवृत्तम्, तथा तर्कयामि न विपद्यत आर्यचारुदत्त इति । भगवति
सह्यवासिनि, प्रसीद प्रसीद । अपि नाम चारुदत्तस्य मोक्षो भवेत्, तदानु-
गृहीतं त्वया चाण्डालकुलं भवेत् ।

तोऽपि । धरण्यां किमिति निपतितो दारुणकोऽशनिसंनिभः खड्गः ॥ ३६ ॥

सह्यवासिनि । सह्यः पर्वतविशेषः । तत्रस्थां दुर्गां खड्गलदेवतां संबोधयति ॥

अपरः—जधाणत्तं अणुचिट्ठम्ह । (क)

प्रथमः—भोदु । एवं । कलेम्ह । (ख)

(इत्युभौ चारुदत्तं शूले समारोपयितुमिच्छतः ।)

(चारुदत्तः 'प्रभवति' (१०।३४) इत्यादि पुनः पठति ।)

भिक्षुर्वसन्तसेना च—(दृष्ट्वा ।) अज्जा, मा दाव मा दाव ।
अज्जा, एसा अहं मन्दभाइणी, जाए कारणादो एसो वावादी-
अदि । (ग)

चाण्डालः—(दृष्ट्वा ।)

का उण तुलिदं एसा अंशपडन्तेण चिउलभालेण ।

मा मेत्ति वाहलन्ती उट्ठिदहत्था इदो एदि ॥ ३७ ॥ (घ)

वसन्तसेना—अज्जचारुदत्त, किं णेदम् । (ङ) (इत्युरसि पतति ।)

भिक्षुः—अज्जचालुदत्त, किं णेदम् । (च) (इति पादयोः पतति ।)

चाण्डालः—(सभयमुपसृत्य ।) कधम्, वसन्तसेना । णं क्वु अ-
म्हेहिं शाहु ण वावादिदे । (छ)

भिक्षुः—(उत्थाय ।) अले, जीवदि चालुदत्ते । (ज)

चाण्डालः—जीवदि वसन्तसेना । (झ)

वसन्तसेना—(सहर्षम् ।) पच्चुज्जीविदम्हि । (ञ)

(क) यथाज्ञसमनुतिष्ठावः । (ख) भवतु । एवं कुर्वः ।

(ग) आर्याः मा तावन्मा तावत् । आर्याः, एषाहं मन्दभागिनी यस्याः
कारणादेष व्यापाद्यते ।

(घ) का पुनस्त्वरितमेषांसपतता चिकुरभारेण ।

मा मेति व्याहरन्त्युत्थितहस्तेत एति ॥

(ङ) आर्यचारुदत्त, किं न्विदम् । (च) आर्यचारुदत्त, किं न्विदम् ।

(छ) कथम्, वसन्तसेना । ननु खल्वस्माभिः साधुर्न व्यापादितः ।

(ज) अरे, जीवति चारुदत्तः । (झ) जीवति वर्षशतम् ।

(ञ) प्रत्युज्जीवितासि ।

का उणेति । गाथा । का पुनस्त्वरितमंसे पतता चिकुरभारेण । मा मेति
व्याहरन्त्युत्थितहस्तेत एति ॥ 'उच्छिअअ(ह)त्था' इति पाठे उच्छ्रितह-

चाण्डालः—ता जाव एदं वुत्तं राइण्णो जण्णवाडगदश्श
णिवेदेह । (क)

(इति निष्कामतः ।)

शकारः—(वसन्तसेनां दृष्ट्वा सत्रासम् ।) हीमादिके । केण गब्भ-
दाशी जीवाविदा । उक्कन्ताइं मे पाणाइं । भोदु पलाइश्शम् ।
(ख) (इति पलायते ।)

चाण्डालः—(उपसृत्य ।) अले, णं अह्माणं ईदिशी लाआ-
णत्ती—जेण शा वावादिदा, तं मालेध त्ति । ता लट्ठिअशालअं
जेव अण्णेशह्म । (ग)

(इति निष्कान्तौ ।)

चारुदत्तः—(सविस्मयम् ।)

केयमभ्युद्यते शस्त्रे मृत्युवक्रगते मयि ।

अनावृष्टिहते सस्ये द्रोणवृष्टिरिवागता ॥ ३८ ॥

(अवलोक्य च ।)

वसन्तसेना किमियं द्वितीया समागता सैव दिवः किमित्थम् ।

भ्रान्तं मनः पश्यति वा ममैनां वसन्तसेना न मृताथ सैव ॥ ३९ ॥

अथवा ।

किं नु स्वर्गात्पुनः प्राप्ता मम जीवातुकाम्यया ।

तस्या रूपानुरूपेण किमुतान्येयमागता ॥ ४० ॥

वसन्तसेना—(सास्त्रमुत्थाय पादयोर्निपत्य ।) अज्जचालुदत्त, सा
जेव अहं पावा, जाए कारणादो इअं तुए असरिसी अवत्था
पाविदा । (घ)

(क) तद्यावदेतद्वृत्तं राज्ञो यज्ञवाटगतस्य निवेदयावः ।

(ख) आश्चर्यम् । केन गर्भदासी जीवनं प्रापिता । उत्कान्ता मे प्राणाः ।
भयतु पलायिष्ये ।

(ग) अरे, नन्वस्माकमीदृशी राजाज्ञप्तिः—येन सा व्यापादिता, तं मार-
यतेति । तद्राष्ट्रियश्यालमेवान्विष्यावः ।

(घ) आर्यचारुदत्त, सैवाहं पापा, यस्याः कारणादियं त्वया सदृश्य-
वस्था प्राप्ता ।

स्तेत्यर्थः ॥ ३७ ॥ केयमिति ॥ ३८ ॥ वसन्तसेनेति ॥ ३९ ॥ किं न्विति

(नेपथ्ये ।)

अचरिअं अचरिअम् । जीवदि वसन्तसेना । (क) (इति सर्वे पठन्ति ।)

चारुदत्तः—(आकर्ष्य सहस्रोत्थाय स्पर्शसुखमभिनीय निमीलिताक्ष एव हर्षगद्गदाक्षरम् ।) प्रिये, वसन्तसेना त्वम् ।

वसन्तसेना—सा जेवाहं मन्दभाआ । (ख)

चारुदत्तः—(निरूप्य सहर्षम् ।) कथं वसन्तसेनैव । (सानन्दम् ।)

कुतो बाष्पाम्बुधाराभिः स्नपयन्ती पयोधरौ ।

मयि मृत्युवशं प्राप्ते विद्येव समुपागता ॥ ४१ ॥

प्रिये वसन्तसेने,

त्वदर्थमेतद्विनिपात्यमानं देहं त्वयैव प्रतिमोचितं मे ।

अहो प्रभावः प्रियसंगमस्य मृतोऽपि को नाम पुनर्ध्रियेत ॥ ४२ ॥

अपि च । प्रिये, पश्य ।

रक्तं तदेव वरवस्त्रमियं च माला

कान्तागमेन हि वरस्य यथा विभाति ।

एते च वध्यपटहध्वनयस्तथैव

जाता विवाहपटहध्वनिभिः समानाः ॥ ४३ ॥

वसन्तसेना—अदिदक्खिणदाए किं णेदं ववसिदं अज्जेण । (ग)

चारुदत्तः—प्रिये, त्वं किल मया हतेति—

पूर्वानुबद्धवैरेण शत्रुणा प्रभविष्णुना ।

नरके पतता तेन मनागास्स निपातितः ॥ ४४ ॥

वसन्तसेना—(कर्णौ पिधाय ।) सन्तं पावम् । तेण स्मि राअ-
सालेण वावादिदा । (घ)

चारुदत्तः—(भिष्ठं दृष्ट्वा ।) अयमपि कः ।

(क) आश्चर्यमाश्चर्यम् । जीवति वसन्तसेना ।

(ख) सैवाहं मन्दभाग्या ।

(ग) अतिदक्षिणतया किं निवदं व्यवसितमार्येण ।

(घ) शान्तं पापम् । तेनास्मि राजश्यालेन व्यापादिता ।

॥ ४० ॥ कुत इति । विद्या इतरविविक्तात्मज्ञानम् ॥ ४१ ॥ त्वदर्थमिति

॥ ४२ ॥ रक्तमिति । वरस्य जामातुरिव ॥ ४३ ॥ पूर्वमिति ॥ ४४ ॥

वसन्तसेना—तेण अणज्जेण वावादिदा । एदिणा अज्जेण जीवाविदहि । (क)

चारुदत्तः—कस्त्वमकारणबन्धुः ।

भिक्षुः—ण पच्चभिजाणादि मं अज्जो । अहं शे अज्जश च-
लणशंवाहचिन्तए शंवाहके णाम । जूदिअलेहिं गहिदे एदाए उवा-
शिकाए अज्जश केलके ति अलंकालपणणिक्कीदे हि । तेण अ जूद-
णिव्वेदेण शक्कशमणके शंवुत्ते हि । एशावि अज्जा पव्वहणविपज्जा-
शेण पुप्फकलण्डकजिण्णुज्जाणं गदा । तेण अ अणज्जेण ण मं बहु
मण्णेशि ति बाहुपाशबलक्कालेण मालिदा मए दिट्ठा । (ख)

(नेपथ्ये कलकलः ।)

जयति वृषभकेतुर्दक्षयज्ञस्य हन्ता

तदनु जयति भेत्ता षण्मुखः क्रौञ्चशत्रुः ।

तदनु जयति कृत्स्नां शुभ्रकैलासकेतुं

विनिहतवरवैरी चार्यको गां विशालाम् ॥ ४५ ॥

(प्रविश्य सहसा ।)

शर्विलकः—

हत्वा तं कुनृपमहं हि पालकं भो-

स्तद्राज्ये द्रुतमभिषिच्य चार्यकं तम् ।

तस्याज्ञां शिरसि निधाय शेषभूतां

मोक्ष्येऽहं व्यसनगतं च चारुदत्तम् ॥ ४६ ॥

(क) तेनानार्येण व्यापदिता । एतेनार्येण जीवं प्राप्तितास्मि ।

(ख) न प्रत्यभिजानाति मामार्यः । अहं स आर्यस्य चरणसंवाहचि-
न्तकः संवाहको नाम द्यूतकरैर्गृहीत एतयोपासिकार्यस्यात्मीय इत्यलंकार-
पणनिष्क्रीसोऽस्मि । तेन च द्यूतनिर्वेदेन शाक्यश्रमणकः संवृत्तोऽस्मि ।
एषान्यार्या प्रवहणविपर्यासेन पुष्पकरण्डकजीर्णोद्यानं गता । तेन चाना-
र्येण न मां बहु मन्यस इति बाहुपाशबलात्कारेण मारिता मया दृष्टा ।

केणापि । न एतद्व्यतिरिक्तनान्येत्यर्थः । न प्रत्यभिजानाति । निर्वेदः शान्तिः वैष-
यिकेच्छानिवृत्तिः ॥ किमेतत्किमेतदिति शत्रूणां क्रूरः कलकलः ॥ जयतीति ।
जयति सर्वोत्कर्षेण वर्धताम् (वर्तते) । तदनु जयति आत्मसात्करोति ॥ ४५ ॥
हत्वेति । शेषभूतां पुष्पदामायमानाम् । गुणभूतामिति केचित् ॥ ४६ ॥

हत्वा रिपुं तं बलमन्निहीनं पौरान्समाश्वास्य पुनः प्रकर्षात् ।

प्राप्तं समग्रं वसुधाधिराज्यं राज्यं बलारेरिव शत्रुराज्यम् ॥ ४७ ॥

(अग्रतो निरूप्य ।) भवतु । अत्र तेन भवितव्यम्, यत्रायं जनपद-
समवायः । अपि नामायमारम्भः क्षितिपतेरार्यकस्यार्यचारुदत्तस्य
जीवितेन सफलः स्यात् । (त्वरिततरमुपसृत्य ।) अपयात जाल्माः ।
(दृष्ट्वा । सहर्षम् ।) अपि ध्रियते चारुदत्तः सह वसन्तसेनया । संपूर्णाः
खल्वस्मत्स्वामिनो मनोरथाः ।

दिष्ट्वा भो व्यसनमहार्णवादपारा-

दुत्तीर्णं गुणधृतया सुशीलवत्या ।

नावेव प्रियतमया चिरान्निरीक्ष्ये

ज्योत्स्नाढ्यं शशिनमिवोपरागमुक्तम् ॥ ४८ ॥

तत्कृतमहापातकः कथमिवैनमुपसर्षामि । (अथवा ।) सर्वत्रार्जवं
शोभते । (प्रकाशमुपसृत्य बद्धाञ्जलिः ।) आर्यचारुदत्त ।

चारुदत्तः—ननु को भवान् ।

शर्विलकः—

येन ते भवनं भित्त्वा न्यासापहरणं कृतम् ।

सोऽहं कृतमहापापस्त्वामेव शरणं गतः ॥ ४९ ॥

चारुदत्तः—सखे, मैवम् । त्वयासौ प्रणयः कृतः । (इति कण्ठे
गृह्णाति ।)

शर्विलकः—अन्यच्च ।

आर्यकेणार्यवृत्तेन कुलं मानं च रक्षता ।

पशुवद्यज्ञवाटस्थो दुरात्मा पालको हतः ॥ ५० ॥

चारुदत्तः—किम् ।

शर्विलकः—

त्वद्यानं यः समारुह्य यतस्त्वां शरणं पुरा ।

पशुवद्व्रितते यज्ञे हतस्तेनाद्य पालकः ॥ ५१ ॥

हत्वेति ॥ ४७ ॥ दिष्ट्येति ॥ ४८ ॥ येनेति ॥ ४९ ॥ आर्यकेणेति ।
यज्ञवाटो यज्ञस्थानम् । एतच्चापरिच्छिन्नजनसंमर्देन प्रमादस्थानम् । तेन सर्वो

चारुदत्तः—शर्विलक, योऽसौ पालकेन घोषादानीय निष्कारणं कूटागारे बद्ध आर्यकनामा त्वया मोचितः ।

शर्विलकः—यथाह तत्रभवान् ।

चारुदत्तः—प्रियं नः प्रियम् ।

शर्विलकः—प्रतिष्ठितमात्रेण तव सुहृदार्यकेणोज्जयिन्यां वेणा-
तटे कुशावत्यां राज्यमतिसृष्टम् । तत्प्रतिमान्यतां प्रथमः सुहृत्प्रणयः ।
(परिवृत्य ।) अरे रे, आनीयतामयं पापो राष्ट्रियशठः ।

(नेपथ्ये ।)

यथाज्ञापयति शर्विलकः ।

शर्विलकः—आर्य, नन्वयमार्यको राजा विज्ञापयति—इदं
मया युष्मद्गुणोपाजितं राज्यम् । तदुपयुज्यताम् ।

चारुदत्तः—अस्मद्गुणोपाजितं राज्यम् ।

(नेपथ्ये ।)

अरे रे राष्ट्रियशालक, एह्येहि । स्वस्याविनयस्य फलमनुभव ।

(ततः प्रविशति पुरुषैरधिष्ठितः पश्चाद्वाहुबद्धः शकारः ।)

शकारः—हीमादिके,

एवं दूलमदिक्कन्ते उद्दामे विअ गद्दहे ।

आणीदे कखु हगे बद्धे हुडे अण्णे व्व दुक्कले ॥ ५२ ॥

(दिशोऽवलोक्य ।) शमन्तदो उवड्ठिदे एशे लड्ठिअबन्धे । ता कं दाणिं
अशलणे शरणं वजामि । (विचिन्त्य ।) भोदु । तं जेव अब्भुववण्ण-
शलणवच्छलं गच्छामि । (इत्युपसृत्य ।) अज्जचालुदत्त, पलित्ताआहि
पलित्ताआहि । (क) (इति पादयोः पतति ।)

(क)•आश्चर्यम् ।

एवं दूरमतिक्रान्त उद्दाम इव गर्दभः ।

आनीतः खल्वहं बद्धः कुक्कुरोऽन्य इव दुष्करः ॥

शमन्तत उपस्थित एष राष्ट्रियबन्धुः । तत्किमिदानीमशरणः शरणं व्रजामि ।
भवतु । तमेवाभ्युपपन्नशरणवत्सलं गच्छामि । आर्यचारुदत्त, परित्रायस्व
परित्रायस्व ।

त्कटवध इति सूचयितुम् ॥ ५० ॥ त्वद्यानमिति ॥ ५१ ॥ एवमिति ॥ ५२ ॥

(नेपथ्ये ।)

अज्जचालुदत्त, मुञ्च मुञ्च । वावादेह्म एदम् । (क)

शकारः—(चारुदत्तं प्रति ।) भोअशरणशरणेपलित्ताआहि । (ख)

चारुदत्तः—(सानुकम्पम् ।) अहह, अभयमभयं शरणागतस्य ।

शर्विलकः—(सावेगम् ।) आः, अपनीयतामयं चारुदत्तपार्श्वात् ।

(चारुदत्तं प्रति ।) ननूच्यतां किमस्य पापस्यानुष्ठीयतामिति ।

आकर्षन्तु सुबद्धैनं श्रमिः संखाद्यतामथ ।

शूले वा तिष्ठतामेष पाठ्यतां क्रकचेन वा ॥ ५३ ॥

चारुदत्तः—किमहं यद्व्रवीमि तत्क्रियते ।

शर्विलकः—कोऽत्र संदेहः ।

शकारः—भट्टालआ चालुदत्त, शरणागदे हि । ता पलि-
त्ताआहि पलित्ताआहि । जं पुण्ण शलिशं तं कलेहि । पुणो ण
ईदिशं कलिश्शम् । (ग)

(नेपथ्ये ।)

पौराः वावादेध । किंनिमित्तं पादकी जीवावीअदि । (घ)

(वसन्तसेना वध्यमालां चारुदत्तस्य कण्ठादपनीय शकारस्योपरि क्षिपति ।)

शकारः—गब्भदाशीधीए, पशीद पशीद । ण उण मालइ-
श्शम् । ता पलित्ताआहि । (ङ)शर्विलकः—अरे रे, अपनयत । आर्यचारुदत्त, आज्ञाप्य-
ताम्—किमस्य पापस्यानुष्ठीयताम् ।

(क) आर्यचारुदत्त, मुञ्च मुञ्च । व्यापादयामैतम् ।

(ख) भो अशरणशरण, परित्रायस्व ।

(ग) भट्टारक चारुदत्त, शरणागतोऽसि । तत्परित्रायस्व परित्रायस्व ।
यत्तव सदृशं तत्कुरु । पुनर्नेदृशं करिष्यामि ।

(घ) पौराः, व्यापादयत । किंनिमित्तं पादकी जीव्यते ।

(ङ) गर्भदासीपुत्रि, प्रसीद प्रसीद । न पुनर्मरयिष्यामि । तत्प-
रित्रायस्व ।

चारुदत्तः—किमहं यद्वर्षामि तत्क्रियते ।

शर्विलकः—कोऽत्र संदेहः ।

चारुदत्तः—सत्यम् ।

शर्विलकः—सत्यम् ।

चारुदत्तः—यद्येवं शीघ्रमयम्—

शर्विलकः—किं हन्यताम् ।

चारुदत्तः—नहि नहि । मुच्यताम् ।

शर्विलकः—किमर्थम् ।

चारुदत्तः—

शत्रुः कृतापराधः शरणमुपेत्य पादयोः पतितः ।

शस्त्रेण न हन्तव्यः

शर्विलकः—एवम् । तर्हि श्वभिः खाद्यताम् ।

चारुदत्तः—नहि ।

उपकारहतस्तु कर्तव्यः ॥ ५४ ॥

शर्विलकः—अहो, आश्चर्यम् । किं करोमि । वदत्वार्थः ।

चारुदत्तः—तन्मुच्यताम् ।

शर्विलकः—मुक्तो भवतु ।

शकारः—हीमादिके । पञ्चुज्जीविदे हि । (क) (इति पुरुषैः सह निष्क्रान्तः ।)

(नेपथ्ये कलकलः ।)

(पुनर्नेपथ्ये ।)

एसा अज्जचालुदत्तस्स बहुआ अज्जा धूदा पदे वसणञ्चले विलगन्तं दारअं आक्खिवन्ती बाप्फभरिदणअणेहिं जणेहिं णिवारिज्जमाणा पज्जलिदे पावण पविसदि । (ख)

शर्विलकः—(आकर्ष्य नेपथ्याभिमुखं बलोक्य ।) कथं चन्दनकः । चन्दनक, किमेतम् ।

(क) आश्चर्यम् । प्रत्युज्जीवितोऽस्मि ।

(ख) एषार्यचारुदत्तस्य वधूरार्या धूता पदे वसनाञ्चले विलगन्तं दारकमाक्षिपन्ती बाष्पभरितनयनैर्जनैर्निवार्यमाणा प्रज्वलिते पावके प्रविशति ।

चन्दनकः—(प्रविश्य ।) किं ण पेक्खदि अज्जो । महाराअप्पासादं दक्खिणेण महन्तो जणसंमहो वट्ठदि । (‘एसा’ (२५५५ष्ठे) इत्यादि पुनः पठति ।) कधिदं अ मए तीए, जधा—‘अज्जे, मा साहसं करेहि । जीवदि अज्जचारुदत्तो’ ति । परंतु दुक्खवावुड्ढाए को सुणोदि, को पत्तिआएदि । (क)

चारुदत्तः—(सोद्वेगम् ।) हा प्रिये, जीवत्यपि मयि किमेतच्चवसितम् । (ऊर्ध्वमवलोक्य दीर्घं निश्चस्य च ।)

न महीतलस्थितिसहानि भवच्चरितानि चारुचरिते यदपि ।

उचितं तथापि परलोकसुखं न पतिव्रते तव विहाय पतिम् ॥ ५५ ॥

(इति मोहमुपगतः ।)

शर्विलकः—अहो प्रमादः ।

त्वरया सर्पणं तत्र मोहमार्योऽत्र चागतः ।

हा धिक्प्रयत्नवैफल्यं दृश्यते सर्वतोमुखम् ॥ ५६ ॥

वमन्तसेना—समस्ससिदु अज्जो । तत्त गदुअ जीवावेदु अज्जाम् । अण्णधा अधीरत्तणेण अणत्थो संभावीअदि । (ख)

चारुदत्तः—(समाश्वस्य सहसोत्थाय च ।) हा प्रिये, कासि । देहि मे प्रतिवचनम् ।

चन्दनकः—इदो इदो अज्जो । (ग)

(इति सर्वे परिक्रामन्ति ।)

(ततः प्रविशति यथानिर्दिष्टा धूता चेलाञ्चलमाकर्षेण्विदूषकेणानुगम्यमानो रोहसेनो रदनिका च ।)

धूता—(सासम् ।) जाद, मुञ्चेहि मम् । मा विग्घं करेहि । भी-

(क) किं न पश्यत्यर्थः । महाराजप्रासादं दक्षिणेन महाञ्जनसंमर्दो वर्तते । कथितं च मया तस्यै, यथा—‘आर्ये, मा साहसं कुरुष्व । जीवत्या-र्यचारुदत्तः’ इति । परंतु दुःखव्यापृततया कः शृणोति, कः प्रत्ययते ।

(ख) समाश्वसित्वार्यः । तत्र गत्वा जीवयत्वार्याम् । अन्यथाधीरत्वेनानर्थः संभाव्यते । (ग) इत इत आर्यः ।

आकर्षन्तिवति ॥ ५३ ॥ शत्रुरिति ॥ ५४ ॥ न महीति ॥ ५५ ॥

आमि अज्जउत्तस्स अमङ्गलाकण्णणदो । (क) (इत्युत्थायाञ्चलमाकृष्य पावकाभिमुखं परिक्रामति ।)

रोहसेनः—माद अज्जए, पडिवालेहि मम् । तुए विणा ण सक्कुणोमि जीविदं धारेदुम् । (ख) (इति खरितमुपसृत्य पुनरञ्चलं गृह्णाति ।)

विदूषकः—भोदीए दाव बह्मणीए भिण्णत्तणेण चिदाधिरोहणं पावं उदाहरन्ति रिसीओ । (ग)

धूता—वरं पावाचरणे । ण उण अज्जउत्तस्स अमङ्गलाकण्णणम् । (घ)

शर्विलकः—(पुरोऽवलोक्य ।) आसन्नहुतवहार्या । तत्त्वय्यतां त्वर्यताम् ।

(चारुदत्तस्त्वरितं परिक्रामति ।)

धूता—रअणिए, अवलम्ब दारअम्, जाव अहं समीहिदं करेमि । (ङ)

चेटी—(सकरुणम् ।) अहं पि जधोवदेसिणि स्मि भट्टिणीए । (च)

धूता—(विदूषकमवलोक्य ।) अज्जो दाव अवलम्बेदु । (छ)

विदूषकः—(सावेगम् ।) समीहिदसिद्धिए पउत्तेण बह्मणो अग्गदो कादव्वो । अदो भोदीए अहं अग्गणी होमि । (ज)

धूता—कधं पच्चादिट्ठस्मि दुवेहिं । (बालकमालिङ्ग्य ।) जाद, तुमं ज्जेव पज्जवट्ठावेहि अत्ताणं अह्माणं तिलोदअदाणाअ ।

(क) जात, सुञ्च माम् । मा विघ्नं कुरुष्व । विभेम्यार्यपुत्रस्यामङ्गलाकर्णनात् ।

(ख) मातरार्ये, प्रतिपालय माम् । त्वया विना न शक्नोमि जीवितं धर्तुम् ।

(ग) भवत्यास्तावद्ब्राह्मण्या भिन्नत्वेन चिताधिरोहणं पापमुदाहरन्ति ऋषयः ।

(घ) वरं पापाचरणम् । न पुनरार्यपुत्रस्यामङ्गलाकर्णनम् ।

(ङ) रदनिके, अवलम्बस्व दारकम् । यावदहं समीहितं करोमि ।

(च) अहमपि यथोपदेशिन्यस्मि भट्टिन्याः ।

(छ) आर्यस्तावदवलम्बताम् ।

(ज) समीहितसिद्ध्यै प्रवृत्तेन ब्राह्मणोऽग्रे कर्तव्यः । अतो भवत्या अहमग्रणीर्भवामि ।

त्वरयेति ॥ ५६ ॥ पुस्तकान्तरपाठदर्शनव्याख्या—अहमेवेति । पर्यवस्था-

अदिक्रन्ते किं मणोरहेहिं । (सनिःश्वासम् ।) ण क्खु अज्जउत्तो तुमं पज्जवट्ठाविस्सदि । (क)

चारुदत्तः—(आकर्ण्य सहसोपसृत्य ।) अहमेव पर्यवस्थापयामि बालिशम् । (इति बालकं बाहुभ्यामुत्थाप्य वक्षसालिङ्गति ।)

धूता—(विलोक्य ।) अम्महे । अज्जउत्तस्स ज्जेव सरसंजोओ । (पुनर्निपुणं निरूप्य सहर्षम् ।) दिट्ठिआ अज्जउत्तो ज्जेव एसो । पिअं मे पिअम् । (ख)

बालकः—(विलोक्य सहर्षम् ।) अम्मो । आवुको मं परिस्सजदि । (धूतां प्रति ।) अज्जए, वड्ढुवीअसि । आवुको ज्जे मं पज्जवट्ठावेदि । (ग) (इति प्रत्यालिङ्गति ।)

चारुदत्तः—(धूतां प्रति ।)

हा प्रेयसि प्रेयसि विद्यमाने कोऽयं कठोरो व्यवसाय आसीत् ।
अम्भोजिनीलोचनमुद्रणं किं भानावनस्तंगमिते करोति ॥ ५७ ॥

धूता—अज्जउत्त, अदो ज्जेव सा अचेतणेत्ति चुम्बी-
अदि । (घ)

विदूषकः—(दृष्ट्वा सहर्षम् ।) ही ही भो, एदेहिं ज्जेव अच्छीहिं पिअवअस्सो पेक्खीअदि । अहो सदीए पहावो, जदो जलणप्पवेश-
व्ववसाएण ज्जेव पिअसमागमं पाविदा (चारुदत्तं प्रति ।) जेदु जेदु
पिअवअस्सो । (ङ)

(क) कथं प्रत्यादिष्टास्मि द्वाभ्याम् । जात, त्वमेव पर्यवस्थापयात्मानम-
स्माकं तिलोदकदानाय । अतिक्रान्ते किं मनोरथैः । न खल्वार्यपुत्रस्त्वां
पर्यवस्थापयिष्यति ।

(ख) आश्चर्यम् । आर्यपुत्रस्यैव स्वरसंयोगः । दिष्ट्यार्यपुत्र एवैषः ।
प्रियं मे प्रियम् ।

(ग) आश्चर्यम् । पिता मां परिष्वजति । आर्ये, वर्धसे । तात एव मां
पर्यवस्थापयति । (घ) आर्यपुत्र, अतएव साऽचेतनेति चुम्ब्यते ।

(ङ) आश्चर्यं भोः, एताभ्यामेवाक्षिभ्यां प्रियवयस्यः प्रेक्ष्यते । अहो
सत्याः प्रभावः यतो ज्वलनप्रवेशव्यवसायेनैव प्रियसमागमं प्रापिता ।
जयतु जयतु प्रियवयस्यः ।

पनमाचार इति कृत्वा स्वयमेव क्षमोऽहमिति भावः ॥ हा प्रेयसीति ॥ ५७ ॥

चारुदत्तः—एहि मेत्रेय । (इत्यालिङ्गति ।)

चेटी—अहो संविधानअम् । अज्ज, वन्दामि । (क) (इति चारुदत्तस्य पादयोः पतति ।)

चारुदत्तः—(पृष्ठे करं दत्वा ।) रदनिके, उत्तिष्ठ । (इत्यु-
त्थापयति ।)

धूता—(वसन्तसेनां दृष्ट्वा ।) दिट्ठिआ कुसलिणो बहिणिआ । (ख)

वसन्तसेना—अहुणा कुसलिणी संवुत्तस्मि । (ग)

(इत्यन्योन्यमालिङ्गतः ।)

शर्विलकः—दिष्ट्या जीवितसुहृद्गर्ग आर्यः ।

चारुदत्तः—युष्मत्प्रसादेन ।

शर्विलकः—आर्ये वसन्तसेने, परितुष्टो राजा भवतीं वधूशब्दे-
नानुगृह्णाति ।

वसन्तसेना—अज्ज कदत्थम्हि । (घ)

शर्विलकः—(वसन्तसेनामवगुण्ठ्य चारुदत्तं प्रति ।) आर्य, किमस्य
भिक्षोः क्रियताम् ।

चारुदत्तः—भिक्षो, किं तव बहुमतम् ।

भिक्षुः—इमं ईदिशं अणिच्चत्तणं पेक्खिअ दिउणतले मे पव्व
ज्जाए बहुमाणे संवुत्ते । (ङ)

चारुदत्तः—सखे, दृढोऽस्य निश्चयः । तत्पृथिव्यां सर्वविहारेषु
कुलपतिरयं क्रियताम् ।

शर्विलकः—यथाहार्यः ।

भिक्षुः—पिअं णो पिअम् । (च)

वसन्तसेना—संपदं जीवाविदस्मि । (छ)

शर्विलकः—स्थावरकस्य किं क्रियताम् ।

चारुदत्तः—सुवृत्त, अदासो भवतु । ते चाण्डालाः सर्वचा-

(क) अहो संविधानकम् । आर्य, वन्दे । (ख) दिष्ट्या कुशलिनी भगिनी ।

(ग) अधुना कुशलिनी संवृत्तास्मि । (घ) आर्य, कृतार्थास्मि ।

(ङ) इदमीदृशमनित्यत्वं प्रेक्ष्य द्विगुणतरो मम प्रव्रज्यायां बहुमानः संवृत्तः ।

(च) प्रियं नः प्रियम् । (छ) सांप्रतं जीवापितास्मि ।

ण्डालानामधिपतयो भवन्तु । चन्दनकः पृथिवीदण्डपालको भवतु ।
तस्य राष्ट्रियश्यालस्य यथैव क्रिया पूर्वमासीत्, वर्तमाने तथैवास्यास्तु ।

शर्विलकः—एवं यथाहार्यः परमेनं मुञ्च मुञ्च । व्यापादयामि ।

चारुदत्तः—अभयं शरणागतस्य । ('शत्रुः कृतापराधः' (१०।५४)
इत्यादि पठति ।)

शर्विलकः—तदुच्यतां किं ते भूयः प्रियं करोमि ।

चारुदत्तः—अतः परमपि प्रियमस्ति ।

लब्धा चारित्रशुद्धिश्चरणनिपतितः शत्रुरप्येष मुक्तः

प्रोत्खातारातिमूलः प्रियसुहृदचलामार्यकः शास्ति राजा ।

प्राप्ता भूयः प्रियेयं प्रियसुहृदि भवान्संगतो मे वयस्यो

लभ्यं किं चातिरिक्तं यदपरमधुना प्रार्थयेऽहं भवन्तम् ॥ ५८ ॥

कांश्चित्तुच्छयति प्रपूरयति वा कांश्चिन्नयत्युन्नतिं

कांश्चित्पातविधौ करोति च पुनः कांश्चिन्नयत्याकुलान् ।

अन्योन्यं प्रतिपक्षसंहतिमिमां लोकस्थितिं बोधय-

न्नेष क्रीडति कूपयन्नघटिकान्यायप्रसक्तो विधिः ॥ ५९ ॥

तथापीदमस्तु भरतवाक्यम्—

क्षीरिण्यः सन्तु गावो भवतु वसुमती सर्वसंपन्नसस्या

पर्जन्यः कालवर्षी सकलजनमनोनन्दिनो वान्तु वाताः ।

मोदन्तां जन्मभाजः सततमभिमता ब्राह्मणाः सन्तु सन्तः

श्रीमन्तः पान्तु पृथ्वीं प्रशमितरिपवो धर्मनिष्ठाश्च भूपाः ॥ ६० ॥

(इति निष्क्रान्ताः सर्वे ।)

संहारो नाम दशमोऽङ्कः ।

दिङ्गणतले द्विगुणतरः ॥ लब्धेति । अचलां पृथ्वीम् ॥ ५८ ॥ कांश्चिदिति

॥ ५९ ॥ क्षीरिण्य इति ॥ ६० ॥

मृच्छकटिकविवृतिरियं गणपतिवित्तान्तपारपर्यन्ता ।

पृथ्वीधरकृतिरुपनयतु संतोषं कृतिसमुद्रे ॥

इति दशमोऽङ्कः ॥

समाप्तोऽयं ग्रन्थः ।

मृच्छकटिकस्थलोकानां सूची ।



अङ्कः श्लोकः	अङ्कः श्लोकः
असेन बिभ्रत्करवीरमालां १० २१	अयमेवंविधे काले ... ९ ३१
अप्राह्या मूर्धजेष्वेताः ... ८ २१	अयं पटः सूत्रदरिद्रतां ... २ १०
अङ्गारकविरुद्धस्य ... ९ ३३	अये शस्त्रं मया प्राप्तं ... ६ २४
अत्थं शदं देमि शुवण्णअं ८ ४०	अलं चतुःशालमिमं प्रवेश्य ३ ७
अद्धं कलेवलं पडिवुत्तं ... १० ३५	अवणोध वालअजणं ... २ १८
अद्याप्यस्य तथैव केश ... ८ ५	अवनतशिरसः प्रयाम ... ८ १५
अनया हि समालब्धं ... ३ १५	अवन्तिपुर्यां द्विजसार्थवाहो १ ६
अन्धलाले पलाअन्ती ... १ ३९	अवहरइ कोवि तुरिअं ... ६ ११
अन्धस्य दृष्टिरिव ... १ ४९	अविज्ञातावसक्तेन ... १ ५४
अन्यं मनुष्यं हृदयेन ... ४ १६	अशरणशरणप्रमोद- ... ८ ४
अन्यस्यामपि जातौ मा ... ८ ४३	अशी शुतिक्खे वलिदे ... १ ३०
अन्यासु भित्तिषु मया ... ३ १४	असौ हि दत्त्वा तिमिराव- ३ ६
अपण्डितास्ते पुरुषा मता मे ४ १२	अस्मत्समक्षं हि वसन्तसेना ८ ३०
अपतितमपि तावत्सेव ... ८ ४२	आअच्छध वीसत्था ... ६ ६
अपद्मा श्रीरेषा प्रहरण- ५ १२	आअट्टिदे शलोशं ... १० ३६
अपश्यतोऽय तां कान्तां ७ ९	आकर्षन्तु सुबद्धैनं ... १० ५३
अपापानां कुले जाते ... ९ ३७	आत्मशाग्यक्षतद्रव्यः ... ३ २७
अप्येष नाम परिभूत- ... ८ २६	आर्यकेणार्यवृत्तेन ... १० ५०
अप्रीतिर्भवतु विमुच्यतां ८ ४१	आलाने गृह्यते हस्ती ... १ ५०
अब्भुदये अवशाणे ... १० १९	आलोकविशाला मे ... १ ३६
अभअं तुह देउ हरो ... ६ २७	आलोकितं गृहशिखण्डिभि ५ १
अभ्युक्षितोऽसि सलिलै ९ १९	आश्रमं वत्स गन्तव्यं ... १० ३२
अमी हि दृष्ट्वा मदुपेतमेत १० ६	आहणिऊण सरोसं ... २ २०
अमी हि वज्रान्तनिरुद्ध- १० १६	इच्छन्तं मम नेच्छति ति ८ ३७
अमी हि वृक्षाः फलपुष्प- ८ ७	इदं गृहं भिन्नमदत्तदण्डो ६ ३
अमूर्हि भित्त्वा जलदान्तराणि ५ ४४	इदं तस्मैहसर्वस्वं ... १० २३
अमौक्तिकमसौवर्णं ... १० १८	इदानीं सुकुमारेऽस्मि ... ९ ३६
अम्हेहिं चण्डं अहि ... १ २८	इन्दे प्पवाहिअन्ते ... १० ७
अयं हि पातकी विप्रो ... ९ ३९	इयं हि निद्रा नयनावलम्बिनी ३ ८
अयं च सुरतज्वालः ... ४ ११	इयं रङ्गप्रवेशेन कलानां १ ४२
अयं तव शरीरस्य ... ४ ७	इह सर्वस्वफलिनः ... ४ १०

अङ्कः श्लोकः	अङ्कः श्लोकः
ईदृशे व्यवहाराभौ ... ९ ४०	एषा फुल्लकदम्बनीप ... ५ ३५
ईदृशैः श्वेतकाकीयै ... ९ ४१	एषासि वयसो दर्पात्कु ... १ ४०
उज्जाणेषु सहासु अ ... ६ ७	एसो असोअवुच्छो ... ४ ३१
उत्कण्ठितस्य हृदयानुगुणा ३ ३	एह्यहीति शिखण्डिना ... ५ २३
उत्ताशिता गच्छशि ... १ १९	एरावतोरसि चलेव ... ५ ३३
उत्तिष्ठ भोः पतितसाधु १० ३१	ओशलध देध मग्गं ... १० ३०
उदयतिहि शशाङ्कः ... १ ५७	ओहारिओ पवहणो ... ६ १२
उदयन्तु नाम मेघाः ... ४ ३३	कः श्रद्धास्यति भूतार्थ ... ३ २४
उन्नमति नमति वर्षति ... ५ २६	” ” ... ५ ३४
उपरितलनिपातितेष्टको ३ २२	कश्चालुआ गोच्छड ... १ ५१
ऋग्वेदं सामवेदं गणित १ ४	कत्ताशदे णिण्णाणअश २ ५
एककार्यनियोगेऽपि ... ६ १६	करिकरसमबाहुः सिंह ... ७ ५
एतत्तद्धुतराष्ट्रवक्त्र ... ५ ६	कस्सट्ठमो दिणअरो ... ६ ९
एतत्तु मां दहति ... १ १२	कस्स तुहुं तणुमज्झे ... २ १६
एताः पुनर्हर्म्यगताः स्त्रियो मां १० ११	कहिं कहिं सुसहिअ ... २ ४
एता निषिक्तरजतद्रव ... ५ ४	काश्चित्तुच्छयति प्रपूरयति १० ५९
एताभिरिष्टिकाभिः ... ३ ३०	का उण तुलिदंशा ... १० ३७
एता हसन्ति च रुदन्ति च ४ १४	कामं नीचमिदं वदन्तु ... ३ ११
एतेन मापयति भित्तिषु ३ १६	काम प्रदोषतिमिरेण ... १ ३५
एते हि विद्युद्गणबद्धकक्षा ५ २१	किं अच्छध वीसद्धा ... ६ ५
एतैः पिष्टतमालवर्णकनिभै ५ ४६	किं यात्यस्य पुरः शनैः प्रवहणं २
एतैरार्द्रतमालपत्रमलिनै ५ २०	किं याशि धावशि पलाअशि १ १८
एतैरेव यदा गजेन्द्र- ... ५ १८	किं यासि बालकदलीव १ २०
एत्थ मए विण्णविदा ... ६ २५	किं शे शक्के वालिपुत्ते महि ८ ३४
एदं दोशकलण्डिअं ... ८ ३६	किं कुलेनोपदिष्टेन ... ८ २९
एदेहि दे दशणहुप्पल ... ८ २०	” ” ... ९ ७
एव्वं दलमदिक्कन्ते ... १० ५२	किं ते ह्यहं पूर्व्वरतिप्रसक्ता ५ २९
एशा णाणकमूशिका ... १ २३	किं त्वं कटीतटांनिवे ... १ २७
एशाथि बाशु शिलशिग्ग- १ ४१	किं त्वं पदैमम पदानि... १ २२
एशे गुणलक्षणणिही ... १० १४	किं त्वं भयेन परिवर्तित- १ १७
एशे पडामि चलणेशु ... ८ १८	किं नु नाम भवेत्कार्य ... ८ ३९
एशे म्हि तुलिदतुलिदे... ८ ४५	किं नु खर्गात्पुनः प्राप्ता १० ४०
एष ते प्रगयो विप्र ... १ ४५	किं पेक्खध छिज्जन्तं १० ४
एष भो निर्मलज्योत्स्नो ... ९ २४	किं पेक्खध शप्पुलिशं... १० २४

अङ्कः श्लोकः			अङ्कः श्लोकः		
किं भीमशेणे जमदग्निपुत्रे	१	२९	जाणन्तो वि हु जादिं ...	६	२१
कुतो बाष्पाम्बुधाराभिः	१०	४१	जाणामि चारुदत्तं ...	६	१५
कृत्वा शरीरपरिणाहसुख-	३	९	जाणामि ण कीलिशं ...	२	६
कृत्वा समुद्रमुदकोच्छ्रय-	९	२२	जादी तुज्झ विसुद्धा ...	६	२३
कृत्वैवं मनुजपतेर्महद्यलीकं	७	८	जूदेण तं कदं मे ...	२	१७
केयमभ्युद्यते शस्त्रे ...	१०	३८	जे अत्तवलं जाणिअ ...	२	१४
केशवगात्रश्यामः ...	५	३	जे चुम्बिदे अम्बिकमाहु-	८	१९
को तं गुणारविन्दं ...	६	१३	जेण मिह गम्भदाशे ...	८	१९
कोऽयमेवंविधे काले ...	१०	२६	ज्ञातीन्विटान्खभुज-	४	२६
क्षीरिण्यः सन्तु गावो ...	१०	६०	ज्ञातो हि किं नु खलु ...	९	९
क्षेमेण व्रज बान्धवान् ...	७	७	ज्ञाणज्ज्ञणन्तबहुभूशण...	१	२५
खणेण गण्ठी खणजूलके मे	९	२	णअलीपघाणभूदे ...	१०	८
खलचरित निकृष्टजात-	८	३२	ण अ लुअदि अन्तलिक्खे	१०	९
गता नाशं तारा उप ...	५	२५	णवबन्धणमक्काए ...	२	१
गर्जन्ति शैलशिखरेषु ...	५	१३	णहमज्झगदे शूले ...	८	१०
गर्ज वा वर्ष वा शक्र ...	५	३१	ण हु अम्हे चाण्डाला ...	१०	२२
गुणप्रवालं विनयप्रशाखं	४	३२	णिब्बक्कलं मूलकपेशिवणं	१	५२
गुणेषु यत्नः पुरुषेण कार्यः	४	२३	ण्हादेहं शलिलजलेहिं ...	९	१
गुणेष्वेव हि कर्तव्यः ...	४	२२	तक्किं ण कलअ कालण	१०	१
घोणोन्नतं मुखमपाङ्ग ...	९	१६	तं तस्य खरसंक्रमं ...	३	५
चन्दनश्चन्द्रशीलाढ्यो ...	६	२६	तपसा मनसा वाग्भिः...	१	१६
चाणक्रेण जघा शीदा ...	८	३५	तयोरिदं सत्सुरतोत्सवा-	१	७
चालुदत्तविणाशाय ...	८	४४	तरुणजनसहायश्चिन्त्यतां	१	३१
चिन्तासक्तनिमग्नमन्त्रि-	९	१४	तालीषु तारं विटपेषु मन्द्रं	५	५२
चिरं खलु भविष्यामि ...	१०	१७	तुलनं चाद्रिराजस्य ...	९	२०
छन्नं कार्यमुपक्षिपन्ति ...	९	३	तेनास्म्यकृतवैरेण ...	१०	२८
छन्नं दोषमुदाहरन्ति ...	९	४	त्यजति किल तं जयश्री	६	१८
छायार्थं प्रीध्मसंतप्तो ...	४	१८	त्रेता हृतसर्वस्वः ...	२	९
छायासु प्रतिमुक्तशष्प ...	८	११	त्वत्त्रेहबद्धहृदयो हि ...	४	९
जइ वज्जसि पादालं ...	२	३	त्वदर्थमेतद्विनिपात्य-	१०	४२
जदिच्छशे लम्बदशाविशालं	८	२२	त्वद्यानं यः समारुह्य ...	१०	५१
जघा जघा वशदि अब्भ	५	१०	त्वरया सर्पणं तत्र ...	१०	५६
जयति वृषभ केतुर्दक्षयज्ञ-	१०	४५	दत्त्वा निशाया वचनीय-	४	१
जलधर निर्लज्जस्त्वं ...	५	२८	दाक्षिण्योदकवाहिनी ...	८	३८

अङ्कः श्लोकः			अङ्कः श्लोकः		
दारिद्र्य शोचामि भवन्तमे-	१	३८	पङ्कक्तिमुखाः पिबन्ति	५	१४
दारिद्र्यात्पुरुषस्य ...	१	३६	पञ्चज्जण जेण मालिदा ...	८	२
दारिद्र्याद्भिर्यमेति ...	१	१४	पद्मव्याकोशं भास्करं ...	३	१३
दारिद्र्यान्मरणाद्वा ...	१	११	परगृहललिताः पराज्जपुष्टाः	४	२८
दारिद्र्येणाभिभूतेन ...	४	५	परिजनकथासक्तः ...	४	३
दिण्णकलवीलदामे ...	१०	२	परिज्ञातस्य मे राज्ञा ...	९	८
दिष्ट्या भो व्यसनमहार्णवा-	१०	४८	पर्यङ्कप्रन्थिबन्धद्विगुणित	१	१
दीनानां कल्पवृक्षः ...	१	४८	पवनचपलवेगः स्थूल ...	५	१७
दुर्बलं नृपतेश्चक्षु ...	९	३२	पश्यन्ति मां दशदिशो...	८	२४
दुर्वर्णोऽसि विनष्टोऽसि ...	२	१३	पातु वो नीलकण्ठस्य ...	१	२
दुष्टात्मा परगुणमत्सरी...	९	२७	पादप्पहारपरिभव ...	९	२३
देशः को नु जलावसेकशियि-	३	१२	पादेनैकेन गगने ...	२	११
दो जेव पूअणीआ ...	६	१४	पूर्वं मानादवज्ञाय ...	८	१७
द्रव्यं लब्धं द्यूतेनैव ...	२	८	... १०	४४	
द्वयमिदमतीव लोके ...	४	२५	प्रभवति यदि धर्मो दूषित-	१०	३४
द्विरदेन्द्रगतिश्चकोरनेत्रो	१	३	प्रविश गृहमिति प्रतोद्यमा-	१	५६
धनैर्वियुक्तस्य नरस्य लोके	५	४०	प्रसरति भयविक्रवा ...	१	२४
धन्यानि तेषां खलु जीवितानि	५	४९	प्राप्तोऽहं व्यसनकृशां ...	१०	२५
धाराभिरार्यजनचित्त ...	५	४५	प्राप्यैतद्व्यसनमहार्णव-	१०	३३
धिगस्तु खलु दारिद्र्य ...	३	१९	प्रियसुहृदमकारणे ...	४	२७
न खलु मम विषादः ...	४	२०	बलाका पाण्डुरोष्णीषं ...	५	१९
न गणयति पराभवं ...	२	७	बहुकुसुमविचित्तिदा	८	८
न पर्वताग्रे नलिनी ...	४	१७	बाला स्त्रियं च नगरस्य	८	१३
न भीतो मरणादस्मि ...	१०	२७	भण कस्स जम्मच्छट्ठो ...	६	१०
न महीतलस्थितिसहानि	१०	५५	भवेद्गोष्ठीयानं न च ...	६	४
नयनसलिलसिक्कं ...	१०	३	भाग्यानि मे यदि तदा...	६	२
नरपतिपुरुषाणां ...	७	३	भीदाभअप्पदाणं ...	६	१९
निःश्वासोऽस्य न शङ्कितः	३	१८	भीमस्यानुकरिष्यामि ...	६	१७
निवासश्चिन्तायाः ...	१	१५	भुजगा इव गतौ गिरिः...	३	२१
निष्पन्दीकृतपद्मषण्ड ...	५	२४	भैक्ष्येणाप्यर्जयिष्यामि ...	३	२६
नृणां लोकान्तरस्थानां ...	९	४२	भो मेष गम्भीरतरं नद	५	४७
नृपतिपुरुषशङ्कितप्रचारं	३	१०	मंशेण तिक्खामिलकेण	१०	२९
नो मुष्णाम्यबलां ...	४	६	मखशतपरिपूतं गोत्रमु-	१०	१२
पक्षविकलश्च पक्षी ...	५	४१	मदनमपि गुणैर्विशेषयन्ती	४	४

अङ्कः श्लोकः				अङ्कः श्लोकः			
मम मधणमणञ्जं ...	१	२१	राजमार्गो हि शून्योऽयं	१	५८		
मया किल नृशंसेन ...	९	३८	रुक्षस्तरं वाशति वायसो-	९	१०		
मया खलु नृशंसेन ...	९	३०	रे रे वीरव किं किं ...	६	८		
मयाप्ता महती बुद्धिः ...	४	२२	लज्जाए भीलुदाए वा ...	९	१७		
मयि विनिहितदृष्टि ...	९	१२	लब्धा चारित्रशुद्धि ...	१०	५८		
महावाताध्मातैर्महिष ...	५	२२	लाअशशुले मम पिदा	९	६		
मा दाव जइ वि एसो ...	५	२९	लामेहि अ लाअवलहं ...	१	२६		
मा दुग्गदोत्ति परिहवो...	१	४३	लिम्पतीव तमोऽङ्गानि ...	१	३४		
मार्जारः क्रमणे मृग ...	३	२०	लेखअवावडहिअअं ...	२	२		
मूढे निरन्तरपयोधरया	५	१५	वंशं वाए शत्तच्छिदं शुशदं	५	११		
मेघा वर्षन्तु गर्जन्तु ...	५	१६	वज्जम्मि णीअमाणे ...	१०	१०		
मेघो जलार्द्रमहिषोदर-	५	२	वणिज इव भान्ति तरवः	७	१		
मैत्रेय भोः किमिद	९	२९	वर्षशतमस्तु दुर्दिन ...	५	४८		
यं समालम्ब्य विश्वासं	३	२९	वर्षोदकमुद्गिरता ...	५	३८		
” ”	५	७	वसन्तसेना किमियं द्वितीया	१०	३९		
यः कश्चित्त्वरितगतिः ...	४	२	वस्त्वन्तराणि सदृशानि भवन्ति	९	३४		
यः स्तब्धं दिवसान्तमानत-	२	१२	वादादवेण तत्ता चोवल	८	४६		
यत्नेन सेवितव्यः पुरुषः	८	३३	वाप्यां स्नाति विचक्षणो	१	३२		
यथा यथेदं निपुणं विचा-	९	२५	विचलइ णेउरजुअलं ...	२	१९		
यथैव पुष्पं प्रथमे विकाशे	९	२६	विद्युज्जिह्वेदं महेन्द्र ...	५	५१		
यदा तु भाग्यक्षयपी ...	१	५३	विद्युद्भिज्ज्वलतीव ...	५	२७		
यदि कुप्यसि नास्ति रतिः	५	३४	विधिनैवोपनीतस्त्वं ...	७	६		
यदि गर्जति वारिधरो	५	३२	विपर्यस्तमनश्चैष्टैः शीला	८	६		
यदि तावत्कृतान्तेन ...	३	२५	विभवानुगता भार्या ...	३	२८		
यद्वदहल्याहेतोर्मृषा ...	५	३०	विषसलिलतुलामिप्रार्थिते	९	४३		
यथा मे जनितः कामः	१	५५	विषादस्रस्तसर्वाङ्गी ...	४	८		
यस्यार्थास्तस्य सा कान्ता	५	९	वेगं करोति तुरग ...	५	८		
यासं बलिः सपदि ...	१	९	वेदार्थान्प्राकृतस्त्वं वदसि	९	२१		
येन ते भवनं भित्त्वा ...	१०	४९	वैदेश्येन कृतो भवेन्मम	३	२३		
योऽस्माभिश्चिन्तितो व्याजः	५	३९	व्यवहारः सविघ्नोऽयं ...	९	१८		
योऽहं लतां कुसुमिता ...	९	२८	शकालधणे क्खु राजणे	२	१५		
रक्तं च नाम मधुरं च ...	३	४	शंजम्मध णिअपोटं ...	८	१		
रक्तं तदेव वरवस्त्रमियं च	१०	४३	शत्रुः कृतापराधः ...	१०	५४		
रन्धानुसारी विषमः ...	८	२७	शरच्चन्द्रप्रतीकाशं ...	८	१६		

अङ्कः श्लोकः			अङ्कः श्लोकः		
शब्दकालं मए पुरटे ...	८	२८	संभमघघरकण्ठो ...	६	२०
शब्दे क्खु होइ लोए ...	१०	१५	सर्वगात्रेषु विन्यस्तै ...	१०	५
शशिविमलमयूख- ...	१०	१३	सब्बं मे स्पन्दते चक्षु ...	९	१५
शशपलक्कबलहे ...	३	२	साटोपकूटकपटानृत- ...	५	३६
शास्त्रज्ञः कपटानुसार- ...	९	५	सिण्णसिलाअलहत्थो ...	६	२२
शिखा प्रदीपस्य सुवर्ण- ...	३	१७	सीधुसुरासवमत्तिआ ...	४	३०
शिल मुण्डिद तुण्ड मुण्डिदे ...	८	३	सुअणे क्खु भिच्चाणुकम्पके ...	३	१
शिलशि मम णिलीणे ...	८	१२	सुखं हि दुःखान्यनुभूय ...	१	१०
शुक्खा वि वदेशा शे ...	१०	२०	सुदृष्टः क्रियतामेष ...	४	२४
शुवण्णअं देमि पिअं ...	८	३१	सोऽस्मद्विधानां प्रणयैः ...	१	४६
शुष्कवृक्षस्थितो ध्वाङ्ग ...	९	११	स्खलति चरणं भूमौ न्यस्तं ...	९	१३
शून्यमपुत्रस्य गृहं ...	१	८	स्तम्भेषु प्रचलितवेदि- ...	५	५०
शून्यैर्गृहैः खलु समाः ...	५	४२	स्त्रियो हि नाम खल्वेताः ...	४	१९
शूले विक्रान्ते पण्डवे ...	१	४७	स्त्रीभिर्विमानितानां ...	८	९
संसक्तैरिव चक्रवाक- ...	५	५	स्त्रीषु न रागः कार्यः ...	४	१३
सकामान्विष्यतेऽस्माभिः ...	१	४४	हृत्थशंजदो मुहशंजदो ...	८	४७
सङ्गं नैव हि कश्चिदस्य ...	१	३७	हत्वा तं कुतुपमहं हि ...	१०	४६
सव्वेण सुहं क्खु लब्भइ ...	९	३५	हत्वा रिपुं तं बलमन्त्रहीनं ...	१०	४७
स तावदस्माद्यसनार्णवो- ...	७	४	हा प्रेयसि प्रेयसि विद्यमाने ...	१०	५७
सत्यं न मे विभवनाश- ...	१	१३	हिक्वाहं नरपतिबन्धनाप- ...	६	१
सदा प्रदोषो मम याति ...	५	३७	हिङ्गुज्जले जीरकभट्टमुत्ते ...	८	१३
समरव्यसनी प्रमादशून्यः ...	१	५	हिङ्गुज्जले दिण्णमरीचचुण्णे ...	८	१४
समुद्रवीचीव चलस्वभावाः ...	४	१५			

विक्रेयानि संस्कृतपुस्तकानि ।

किं. रु. आ. ट. रु. आ.

अमरुशतक—श्रीअमरुकविविरचित, अर्जुनवर्मदेवशर्म- प्रणीत रसिकसंजीवनी टीकेसहित.	०	१२	०	४
आर्यासप्तशती—गोवर्धनाचार्यकृत, अनन्तपण्डितकृत व्यङ्ग्यार्थदीपना टीकेसहित.	१	८	०	६
ऋतुसंहार काव्य—कालिदासकृत, मणिरामकृत टीके- सहित आणि ऋङ्गारतिलक काव्य.	०	६	०	२
कथाकौतुक—पण्डितश्रीवरविरचित.	०	१२	०	२
कथासरित्सागर—महाकवि श्रीसोमदेवभट्टविरचित. ह्यांत निरनिराळ्या मनोरंजक १२४ कथा आहेत. ...	५	०	१	०
कादम्बरीकथासार काव्य—श्रीमदभिनन्दकृत. ...	०	१०	०	२
किरातार्जुनीय काव्य—भारविकृत, मल्लिनाथकृत घण्टापथटीकेसहित.	१	१२	०	६
कुमारसंभव काव्य—कालिदासकृत, मल्लिनाथकृत (१-७ सर्ग) व सीतारामकृत (८-१७ सर्ग) संजीवनी टीकेसहित.	१	८	०	८
गङ्गावतरण—श्रीनीलकण्ठदीक्षितविरचित.	०	८	०	२
गाथासप्तशती—सातवाहनविरचित, 'व्यङ्ग्य' व 'ध्वनि' यांच्या चमत्कारांबद्दल या प्राकृत ग्रंथाची सर्वत्र प्रसिद्धि आहे. सहाव्या आवृत्तींत मूलाची प्रत्य- क्षर 'संस्कृत गाथासप्तशती' नवीन जोडली आहे. तसेंच 'व्यङ्ग्यसर्वकपा' नांवाची सुलभ टीकाही आहे. त्यामुळे पुस्तक फारच सुगम झाले आहे.	३	०	०	१२
गीतगोविन्द—महाकवि श्रीजयदेवविरचित, कुंभनृपतिप्र- णीत रसिकप्रिया व्याख्या व महामहोपाध्याय शंकरविर- चित रसमञ्जरी अशा दोन व्याख्यांसहित.	१	०	०	६
जयन्तविजय—श्रीमदभयदेवविरचित.	१	०	०	३
दशावतारचरित काव्य—श्रीक्षेमेन्द्रकृत.	१	०	०	३
देविरामाकथासार—राजानकभट्टादकृत.	०	६	०	२
नीतिशतक—भर्तृहरिकृत, कृष्णशास्त्री महाबलकृत टीकेसहित.	०	६	०	२
नैषधीयचरित—श्रीहर्षविरचित, नैषधीयप्रकाशाख्य- नारायणीटीकेसहित.	६	०	१	०
पतञ्जलिचरित—श्रीरामभट्टदीक्षितप्रणीत.	०	१०	०	४
पुष्पबाणविलास—(: श्रीकालिदासकृत) पंडितवर श्रीवेंकटसार्वभौमविरचित व्याख्येसहित.	०	४	०	२

बृहत्कथामञ्जरी—श्रीक्षेमेन्द्रविरचित. ...	३	१२	०	८
भट्टिकाव्य—भट्टिकृत, जयमङ्गलकृत जयमङ्गला टीकेसहित. ३	०	०	०	८
भारतमञ्जरी काव्य—महाकविश्रीक्षेमेन्द्रकृत. ...	५	०	०	१०
मेघदूत—कालिदासकृत, मल्लिनाथकृत संजीविनी टीकेसह. ०	८	०	०	२
युधिष्ठिरविजय—महाकवि श्रीवासुदेवविरचित. ...	१	१२	०	४
रघुवंश काव्य—कालिदासकृत, मल्लिनाथकृत संजीविनी टीकेसहित, स्थूलाक्षर. ...	२	८	०	१०
रघुवंश काव्य—सूक्ष्माक्षर. ...	१	०	०	४
रसिकाष्टक काव्य—नारायणभट्ट पर्वणीकरकृत. ...	०	१	०	१
राघवनैषधीय काव्य—श्रीहरदत्तसूरिकृत, स्वकृतटीकेसहित. ०	१०	०	०	२
रावणार्जुनीय काव्य—काश्मीरिक श्रीभट्टभीमविरचित. १	४	०	०	३
रामायणमञ्जरी—क्षेमेन्द्रविरचित. ...	३	४	०	८
राक्षसकाव्य—राक्षसकविकृत. ...	०	१	०	१
विष्णुभक्तिकल्पलता काव्य—पुरुषोत्तमविरचित, महीधरविरचित टीकेसहित. ...	०	१०	०	३
विदग्धमुखमण्डन काव्य—धर्मदाससूरिविरचित(सटीक). ०	६	०	०	२
वैराग्यशतक—भर्तृहरिकृत, कृष्णशास्त्री महाबलकृत टीकेसह. ०	६	०	०	२
शिशुपालवधकाव्य—माघकृत, मल्लिनाथकृत सर्वकथा-टीकेसहित. ...	२	८	०	८
शृङ्गारतिलक—महाकवि कालिदासकृत. ...	०	१	०	१
शृङ्गारशतक—भर्तृहरिकृत, कृष्णशास्त्री महाबलकृत टीकेसह. ०	५	०	०	१
श्रीकण्ठचरितकाव्य—श्रीमङ्गलकविकृत, जोनराजकृत टीकेसहित. ह्याचे ५ सर्ग आहेत. ...	२	८	०	६
समयमातृका काव्य—श्रीक्षेमेन्द्रविरचित. ...	०	१०	०	२
सहृदयानन्द काव्य—कृष्णानन्दकृत. ह्याचे १५ सर्ग आहेत. ०	१०	०	०	२
साम्बपञ्चाशिका—साम्बकविप्रणीत, क्षेमराजकृत टीकेसह. ०	४	०	०	१
सुभाषितत्रिशती—(भर्तृहरिशतकत्रय) श्रीरामचन्द्र-बुधेन्द्रविरचित सहृदयानन्दिनी व्याख्येसह. ...	१	४	०	४
सुरथोत्सव—श्रीसोमेश्वरदेवविरचित. ...	०	१४	०	४
सूर्यशतक—मयूरकविविरचित त्रिभुवनपालव्याख्येसह. ०	७	०	०	१
सूक्तिसंग्रह—कविराक्षसकृत. ...	०	१	०	१
सेतुबन्धमहाकाव्य—श्रीप्रवरसेनविरचित, श्रीरामदास-भूपतिप्रणीत टीकेसहित. ...	३	०	०	८

पांडुरंग जावजी,

निर्णयसागराख्यमुद्रणयन्त्रालयाध्यक्षः, मुंबई.

